

خطبہ

33

جلد تینتیس

- خشیت، خوف اور خشوع کی حقیقت
- دعوتِ دین کے مراحل
- اللہ سے دوستی کیجئے
- فتوں سے حفاظت کیسے؟

پیر طریقیت، رہبر شریعت، مفکر اسلام

حضرت مولانا پیر ذوالفقار احمد نقشبندی خاں

223 سنت پورہ، فضیل آباد
+92-041-2618003

مکتبۃ الفقیر

فهرست

صفحہ نمبر	عنوان	صفحہ نمبر	عنوان
	خشیت اکابرین امت کی نظر میں	12	عرض ناشر
36	حزن اور خوف	14	پیش لفظ
38	مقام خوف	16	عرض مرتب
39	علیٰ عکشہ	21	① خوف، خشیت اور خشوع کی حقیقت
39	قرآن پڑھتے ہوئے کیفیت کیا ہوئی چاہیے؟	21	تین ہم معنی الفاظ خوف
41	اللہ والوں کا قرآن پڑھنے کا انداز	22	خشیت
44	خوف میں خیر	23	خشوع
47	خائف کی علامات	23	خوف، خشیت اور خشوع میں فرق مقام خشوع
48	اللسان	26	خشوع کا لفظ قرآن میں
48	القلب	30	خشوع اکابرین امت کی نظر میں
48	النظر	31	مقام خشیت
49	البطن	32	خشیت کا لفظ قرآن میں
49	الہد	32	خشیت اور علم
50	القدم	34	خشیت احادیث کی روشنی میں

عنوان	عنوان	عنوان
صنف/نمبر	صنف/نمبر	صنف/نمبر
66 ابو عبیدہ بن الجراح کا خوف	51	خائف کی کیفیات
67 ابو ہریرہ کا خوف	51	مغموم رہنا
68 حذیقہ بن الیمان کا خوف	51	غم غالب رہنا
68 حسن بن علی کا خوف	52	بے چینی
69 سالم مولیٰ ابو حذیقہ کا خوف	52	کشیر الباکا
69 سلمان فارسی کا خوف	53	گز گزانا
ام المؤمنین عائشہ صدیقہ کا خوف	53	ترک راحت
70 خوف	54	خوف کے مراتب
71 عبد اللہ بن رواحہ کا خوف	56	خوف کے ثمرات
71 عبد اللہ بن عمر کا خوف	56	تمکین فی الأرض
71 عبد اللہ بن عمرو بن العاص کا	56	روز قیامت نجات
72 خوف	57	عرش کا سایہ
72 عبد اللہ ابن مسعود کا خوف	57	سبب مغفرت
73 عوف بن مالک اشجعی کا خوف	57	رضاء الہی
73 فضال بن عبید اللہ کا خوف	58	صحابہ کرام کی تفہیم کا خوف
74 معاذ بن جبل کا خوف	58	سیدنا صدیق اکبر کا خوف
76تابعین کا خوف	60	حضرت عمر بن عثمان کا خوف
78 ابراہیم علیہ السلام کا خوف	63	عثمان غنی مال کا خوف
79 مقرب فرشتوں کا خوف	65	ابوالدرداء کا خوف
80 نبی علیہ السلام کا خوف	66	ابوذر غفاری کا خوف

صفحہ نمبر	عنوان	صفحہ نمبر	عنوان
98	امت مسلمہ پر آزمائشیں زیادہ آئیں	81	جریئل علیہ کا خوف رونا ضروری ہے
99	مرضی مولیٰ از ہمہ اولیٰ	87	(۱) دعوتِ دین کے مرحل
100	نصرتِ الہی سب پر بھاری	87	تین قسم کے لوگ
101	جیسا عامل ویسی جزا	87	(۲) عقل استعمال کرنے والے
101	مثال ۱		(۳) عقل کو استعمال نہ کرنے والے
102	مثال ۲	88	
103	مثال ۳		
104	نبی علیہ کی صحابہؓ کے ایمان پر محنت	88	کرنے والے عقل کی حد
	جنگوں میں صحابہؓ کی	89	دنیا دار الاسباب ہے
106	تربيت	90	الله مسبب الاسباب ہے
106	بچگ بدر کا سبق	92	اختیارِ اسباب مگر بھروسہ اللہ کی
108	بچگ احمد کا سبق	93	ذات پر
109	غزوہ خندق کا سبق		کامیابی اور عزت اللہ کے حکم میں
110	صلح حدیبیہ کا سبق	94	ہے
110	غزوہ حنین کا سبق		و معیت نعمت رضاۓ الہی کی
	دو یو صحابہ، امت کے لیے روشن	96	دلیل نہیں
111	مثال	96	علمی نکتہ
112	دوسرا صدقیٰ رہی تھا	97	عذاب اور آزمائش

عنوان	صفحہ نمبر	عنوان	صفحہ نمبر
پہلی قوموں کو بھی آزمایا گیا تیرا مرحلہ اللہ کی مدد و نصرت	114 115 118	دورِ فاروقی طالب اللہ عزیز: دورِ عثمانی طالب اللہ عزیز دورِ علوی طالب اللہ عزیز	
چوتھا مرحلہ فیصلہ تدرست قربانی کی اہمیت	119	مشاجراتِ صحابہ میں امت کیلے سبق	
قبولیت کی پانچ صورتیں پہلی صورت	120	حزب اقتدار اور حزب اختلاف کیلے سبق	
دوسری صورت تیسرا صورت چوتھی صورت پانچویں صورت	120 120 121 121	ریسرچ سکالرز کیلے سبق قوم کے بڑوں کیلے سبق علماء معززین کے لیے سبق قومی منادات کے معاملے میں سبق	
مشاہدے اور ایمان کا فرق داعی کارزق اللہ کے ذمے ہے جنت پا کیزہ لوگوں کے لیے ہے دعوت دین گھر سے شروع کریں دین عقل سے نہیں نقل سے پھیلتا ہے	121 122 123 124 124 125	مزاج شریعت اور حدود شریعت علماء اور دعوت دین دعوت دین کے مراحل پہلا مرحلہ وجود دعوت حضرت ابراہیم علیہ السلام کی دعوت کا انداز	
دعوت دین اور حاسدین اسلاف کی قربانیوں کی لوری حضرت کعب طیب اللہ عزیز کے واقعے کا	126 127	اپنا حاصہ دور امر حلہ وقہ تربیت	

عنوان	صفحہ نمبر	عنوان	صفحہ نمبر
محبت کی دلیل	168	تریقی پس منظر	142
اللہ کا دوست کون؟	169	شریعت پر استقامت بھی دعوت	
اللہ سے دوستی کے ثمرات	172	ہے	151
(۱) اللہ کی سرپرستی	172	عبد اللہ بن زبیر رضی اللہ عنہ کی	
ایک تائب کے سرپرستی رحمت	173	استقامت	153
واقعہ	174	حضرت مولانا محمد علی جوہر عزیز اللہ	
عمر بن عبد العزیز رضی اللہ عنہ کا فرمان	175	کی استقامت	154
(۲) اللہ تعالیٰ کی خصانت	176	۳) اللہ سے دوستی کیجیے	158
اللہ کی حفاظت کا عجیب واقعہ	177	دنیاوی تعلقات اغراض پر منی	159
(۳) رزق میں برکت	178	دو بے غرض تعلقات	161
بے برکتی کی مثال	178	(۱) اللہ کا بندے سے تعلق	161
قرآن کا پیغام	179	(۲) نبی ﷺ کا امت کے ساتھ	
برکت کی مثالیں	179	تعلق	162
نکتے کی بات	182	دنیاوی محبت کا حال	162
(۴) اللہ تعالیٰ کی وکالت	182	اللہ تعالیٰ کی محبت کا حال	163
خالق اور جخلوق کی محبت کا فرق	186	(۵) غم میں تسلياں	164
(۶) حفاظت جان و مال	188	(۱) وصل اور جدائی کا فرق	164
(۷) عزت حفاظت	191	(۲) حسد دین	165
(۸) مد و نصرت	192	(۳) محبت میں پہل	165
نصرت کے نمونے	193	(۴) رقب	167

صفحہ نمبر	عنوان	صفحہ نمبر	عنوان
	حافظتِ دین علماء کی ذمہ	195	(۹) اولاد کا حافظ
219	داری	196	(۱۰) دعائیں قبول
220	دین کے چار شعبے	197	(۱۱) مخلوق کے دل میں رب
	خلافے راشدین کے دور میں	197	بادشاہ، اللہ والوں کے خادم
221	اشاعتِ دین	199	(۱۲) مخلوق مطبع
222	محمد شین اور فقہہا کا دور	201	(۱۳) محین و متعلقین پر حمتیں
223	مشائخ صوفیا کا دور		(۱۴) موت کے وقت معاملہ
	بادشاہان وقت مشائخ کی	202	خیر
223	دہنیز پر	203	(۱۵) روزِ حشر استقبال
	محمود غزنوی کی حضرت ابو الحسن	204	(۱۶) بلا حساب جنت میں
224	خرقاںی ﷺ سے محبت		(۱۷) اولاد کے ساتھ خصوصی رعایت
	سلطان ایش اور حضرت قطب	205	
226	الدین بختیار کا کی ﷺ	207	(۱۸) جنت میں مہمان نوازی
	اور گزیب عالمگیر اور حضرت	208	(۱۹) دوست کی رضا
228	خواجہ محمد معصوم ﷺ	209	(۲۰) دیدارِ الٰہی
228	ایک داخلی فتنہ دین اکبری	209	خلاصہ کلام
229	فتنہ کا سد باب کیسے ہوا؟	211	اللہ دوستی نجاتی ہے
231	خارجی فتنہ انگریز کا تسلط	213	مجاہدین تربیت کا حاصل
231	فرنگیوں کی پہلی چال	217	
232	علمائے کرام کی مراجحت	219	اسلام آخری دین ہے

﴿فتوؤں سے حفاظت کیسے؟﴾

صفحہ نمبر	عنوان	صفحہ نمبر	عنوان
248	مکہ اور مدینہ کا کہف	232	علمائے دیوبند کی قربانیاں
248	(۱) مدارس کا کہف	234	فرنگیوں کی دوسری چال
249	(۲) تبلیغی جماعت کا کہف	237	خارجی فتنے کے بداثرات
249	(۳) خانقاہوں کا کہف	خارجی فتنے کا سدباب
250	مدارس کے طلباء کی خوش نصیبی	237	دعوت و تبلیغ کی محنت
	غفلت (علمی) بھی ایک صفت	238	دعوت کا کام کیسے شروع ہوا
251	ہے	حضرت مولانا الیاس عزیز اللہ کا
	اقامتِ دین کی کوشش متصپ	239	سنہری ملفوظ
252	خلافت ہے	240	دو طرح کے لوگ
253	دوسرا کے لئے	240	علمی فتنے سائبر فتنہ
254	تمام شعبوں کا مقصد ایک ہے	241	سا بابر فتنے کے دو ہتھیار
254	طلباً کو نصیحت	241	پہلا ہتھیار اثرنیٹ
	242	دوسرا ہتھیار سیل فون
	243	امام گوگل کے پیروکار
	*****	244	تین بھینسوں کی کہانی
	245	حیثیت ایمان باقی ہے
	نو جوان کی دادی کے لیے عجیب
	246	دعا
	247	علمی فتنے سے بچاؤ کیسے؟
	247	سورہ کہف کی تعلیم

خوف، خشیت اور خشوع کی حقیقت

الْحَمْدُ لِلّٰهِ وَسَعْيٌ وَسَلَامٌ عَلٰی عِبَادِهِ الَّذِينَ اصْطَفَیْنَا مِنْهُمْ امَّا بَعْدُ:
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
۝ قَدْ أَفْلَغَ رُوْبَانَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَائِشُونَ ۝
(المؤمنون: ۲-۱)

و قال الله تعالى في مقام آخر:
﴿إِنَّمَا يَخْشَى اللّٰهَ مِنْ عِبَادِهِ الْعُلَمَاءُ﴾ (فاطر: ۲۸)

و قال الله تعالى في مقام آخر:
﴿وَأَمَّا مَنْ خَافَ مَقَامَ رَبِّهِ وَنَفَّهَ النَّفَسَ عَنِ الْهُوَى﴾ (نازعات: ۳۰)
سبحان ربك رب العزة عما يصفون ۝ وسلام على المرسلين ۝
والحمد لله رب العالمين ۝
اللهم صل على سيدنا محمد وعلى آل سيدنا محمد وبارك وسل

تین ہم معنی الفاظ:

قرآن مجید فرقان حمید میں تین الفاظ بہت قریب المعنی استعمال ہوئے ہیں۔
ایک خوف، دوسرا خشیت اور تیسرا خشوع
یہ تینوں اتنا قریب المعنی الفاظ ہیں کہ اکثر و بیشتر طبا و علماء ایک کی جگہ دوسرا
استعمال کرتے رہتے ہیں۔ ان کے درمیان باریک سافرق ہے۔

خوف:

خوف کہتے ہیں کہ آدمی کو اپنی غلطی کی وجہ سے سزا ملنے کا ڈر ہو۔ اس کی مثال ایسے ہے کہ ایک طالب علم نے کام نہیں کیا، سو گیا، استاد نے جب ہوم ورک چیک کرانے کے لیے کہا، اب یہ ڈر رہا ہے کہ اگر استاد نے میری کاپی چیک کر لی تو میں نے تو کام تو نہیں کیا ہوا، میری تو پٹائی ہو گی۔ تو اس کو کہتے ہیں خوف۔ عموماً یہ اپنی غلطی کے نتیجے میں انسان کے اوپر طاری ہوتا ہے۔

خشیت:

ایک ہوتی ہے خشیت۔ اس خشیت میں خوف کے ساتھ تعلیم بھی ہوتی ہے، محبت بھی ہوتی ہے۔ مثال کے طور پر: ایک آدمی نے رشتہ دار لڑکی سے شادی کر لی جو نہ عقل کی اچھی تھی نہ شکل کی اچھی تھی، پھر بانجھ بھی نکلی تو اس عورت کے دل میں ہر وقت ایک ڈر رہتا ہے، خاوند روٹھنہ جائے۔ اب یہ جو اس کا ڈر ہے مار پٹائی والا ڈر نہیں ہے، یہ جداں کا ڈر ہے، تو مار پٹائی والے معاملے کو خوف کہتے ہیں اور کسی کے ناراض ہونے کے ڈر کو یا کسی کے الگ ہو جانے یا روٹھ جانے کے ڈر کو خشیت کہتے ہیں۔

علماء کے دل میں خوف بھی ہوتا ہے (اپنی کوتا ہیوں اور گناہوں کی وجہ سے) مگر اس سے بڑھ کر خشیت ہوتی ہے۔ یہ لوگ ہوتے ہیں جو اپنی طرف سے شریعت و سنت پر عمل کرنے کی کوشش کرتے ہیں لیکن وہ اللہ کی شان بے نیازی کو جانتے ہیں۔ اور اس شان بے نیازی کی بنا پر وہ ڈرتے رہتے ہیں کہ کہیں کوئی خفیہ تدبیر نہ ہو جائے، کہیں میرے ساتھ کوئی ایسا معاملہ نہ پیش آجائے کہ وہ مالک روٹھ جائے۔

اس لیے علم جتنا بڑھتا جاتا ہے یہ خشیت اتنی بڑھتی جاتی ہے۔ کیوں؟ علم بڑھنے

سے اللہ کی عظمت بڑھتی ہے، علم بڑھنے سے اپنے نقصان کھلتے ہیں، اب پتہ چلے گا کہ میں اتنا ناقص بندہ اور میرا رب اتنے کمالات والا، چنانچہ ڈر بڑھتا جائے گا کہ پتہ نہیں میرے ساتھ معاملہ کیا ہوگا؟ تو خوف اگر محبت کے ساتھ ہو تو یہ خشیت بن جاتی ہے۔ دیکھنا ایک بندہ سانپ سے بھی ڈرتا ہے مگر اس کے دل کے اندر کوئی سانپ کی محبت اور عظمت تو نہیں ہوتی، ضرر کا خوف ہوتا ہے۔ تو خوف کا تعلق ضرر کے ساتھ ہے اور خشیت کا تعلق محبت کے ساتھ ہے۔ کہیں میرا محبوب مجھ سے آنکھ نہ پھیر لے، میں محبوب کی نظر سے گرنہ جاؤں، کہیں وہ مجھے اپنے درسے دور نہ کر دے، یہ خشیت کھلاتی ہے۔

خشوع:

اور ایک تیرالفظ ہے خشوع، خشوع کسی کی عظمت کی وجہ سے اس کا رعب دل پر طاری ہونا، ہیبت طاری ہونا، اس کو خشوع کہتے ہیں۔ اس کی مثال ایسے سمجھیں جیسے ایک خادم ہے جس کو بادشاہ اپنے پاس رکھتا ہے، اب وہ بادشاہ کے سامنے جاتے ہوئے مرعوب ہو رہا ہوتا ہے، کیونکہ اس کو اپنی اوقات کا بھی پتہ ہے اور بادشاہ کے اختیارات کا بھی پتہ ہے، تو بادشاہ کی عظمت کی وجہ سے، اختیارات کی وجہ سے اس کے دل پر ایک ہیبت ہوتی ہے۔ وہ بات آہستہ کرے گا، وہ شور بھی کسی کو نہیں مچانے دے گا..... چپ کرو! چپ کرو!..... یہ جو اسکے دل پر کیفیت ہے اس کو خشوع کہتے ہیں۔

خوف، خشیت اور خشوع میں فرق:

چنانچہ خوف کے مقام میں انسان شامل ہے کیونکہ مکلف ہے، جن اور انسان

شامل ہیں، کیونکہ گناہ کرتے ہیں اور گناہوں کی سزا ملنے کا دل میں ڈر ہوتا ہے۔ تو مقام خوف میں انسان اور جن یہ مکلفین ہیں اور اس سے اوپر خشیت اور خشوع ہے، وہ ایسے مقامات ہیں کہ جن میں علام شامل ہیں یا مقررین شامل ہیں۔ تو مختصر یہ سمجھ لیجیے کہ عوام الناس کے لیے مقام خوف ہوتا ہے کہ وہ اپنے گناہوں پر سزا ملنے سے ڈر رہے ہوتے ہیں۔ علام گناہوں سے بچتے ہیں، فرمانبرداری کی کوشش میں لگے رہتے ہیں، مگر جانتے ہیں کہ ہمارے عمل بھی اس کی شان کے مطابق نہیں۔ اور وہ پروردگار بے نیاز بھی ہڑا ہے، تو ڈر رہتا ہے کہ پتہ نہیں یہ عمل قبول ہوں گے یا نہیں۔ یہ مقام خشیت علام کے لیے ہے اور مقام خشوع مقررین کے لیے ہے۔ انبیائے کرام کے اوپر بھی خشوع کی کیفیت ہوتی ہے، دیکھیں! بسا اوقات ظاہر میں کیفیت ایک جیسی ہوتی ہے مگر حقیقت میں اس میں فرق ہوتا ہے۔

اس کی مثال یوں سمجھیں کہ گھر میں مہمان آئے تو بڑے لوگ خوشی منار ہے ہیں کہ کل مہمان نے آنا ہے۔ دادا ابوح سے آئیں گے..... نانی امی حج سے آئیں گی..... تو گھر کے بڑے لوگ بھی خوش ہو رہے ہوتے ہیں اور بچے بھی خوش ہو رہے ہو تے ہیں۔ مگر ان کی خوشی میں فرق ہے، بڑوں کی خوشی یہ کہ وہ آئیں گے، بیٹھیں گے، باتیں کریں گے، حالات پوچھیں گے اور بچوں کی خوشی یہ کہ کل اچھے اچھے کھانے بنیں گے۔ تو خوش تو دونوں ہو رہے ہیں مگر بچے کی خوشی میں اور بڑوں کی خوشی کی کیفیت میں زمین آسمان کا فرق ہے۔ تو خوف کو بھی ڈر کہتے ہیں خشیت کو بھی ڈر کہتے ہیں مگر کیفیت کا فرق ہے، خوف میں سزا ملنے کا ڈر اور خشیت میں ناراض ہو جانے کا ڈر، خفا ہونے کا ڈر، کہیں میں اپنے پروردگار کی نگاہوں میں گرنہ جاؤں، یہ ڈر غالب ہوتا ہے۔

اب دیکھیے! جمادات اللہ کی نافرمانی نہیں کرتے، لہذا جمادات کے لیے کہیں خوف کا لفظ استعمال نہیں ہوا۔ قرآن میں جمادات کے لیے خشیت اور خشوع کا لفظ استعمال ہوا ہے۔ اب کوئی پوچھے کہ جی خشیت کیوں؟ تو بھی! اللہ کی بے نیازی سے ڈرتے ہیں، پھر وہ کوئی ڈر ہے کہ جہنم کے اندر نہ ڈال دیا جائے۔ جہنم کی خوراک کیا ہے؟

﴿فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ﴾ (ابقر: ۲۳)

”ڈروں آگ سے جس کا ایندھن ہیں انسان اور پھر“

مشہور واقعہ ہے کہ ایک بزرگ نے دیکھا کہ پھر رورہا ہے، پوچھا کہ بھی! کیوں روتے ہو؟ جی میں رورہا ہوں کہ کہیں اللہ مجھے جہنم کی غذانہ بنادے۔ بزرگ نے دعا مانگی، اللہ رب العزت نے خوشخبری دے دی کہ اسے جہنم میں نہیں ڈالیں گے۔ کچھ عرصے کے بعد واپس آئے تو پھر رورہا ہے، بھی! اب کیوں رو رہے ہو؟ تو کہنے لگا کہ

هُوَ بُكَاءُ الْخُوفِ وَ هَذَا بُكَاءُ السُّرُورِ

”وہ ڈر کارونا تھا اور یہ خوشی کارونا ہے“

تو پھر نے کہا کہ اب میں اس خوشی میں رورہا ہوں کہ اللہ نے مجھے جہنم سے محفوظ کر دیا۔ تو خشیت کے مقام میں تو پھر بھی شامل ہیں اور ان کو بھی اللہ کی عظمت کا پتہ ہے۔ اور اللہ کے عرش پر بھی خشوع کی کیفیت ہوتی ہے۔ فرشتوں کے اوپر بھی خشوع کی کیفیت ہوتی ہے، اللہ کی عظمت کی وجہ سے۔ تو مٹا فرق یہی ہے کہ عوام الناس کے لیے مقام خوف ہے، علماء کے لیے مقام خشیت ہے اور مقربین کے لیے مقام خشوع ہے۔

مقام خشوع

آئیے ذرا ان الفاظ کی تفصیل قرآن اور حدیث میں دیکھیں۔ خشوع کے حروف اصلی خ، ش اور ع ہیں۔ یہ مصدر ہے ”خَشَعَ يَخْشَعُ“ کا۔ دل میں بہبیت ہونا، عظمت الہی کی وجہ سے دل پر رعب ہونا، تنظیم کا نور دل میں روشن ہونا۔ اس لیے خشوع کے ساتھ اکثر اسم جلالہ ”اللہ“ کا لفظ استعمال ہوا ہے۔ ”خَائِشِعُونَ لِلَّهِ“، عظمت الہی کا تذکرہ۔

خشوع کا لفظ قرآن میں:

قرآن مجید میں اس خشوع کے لفظ کو مختلف معانی میں استعمال کیا گیا ہے، مثال کے طور پر:

۱ آلَدُلُّ پستی کے لیے۔

﴿وَخَشَعَتِ الْأَصْوَاتُ لِرَحْمَنِ فَلَا تَسْمَعُ إِلَّا هَمْسَابَ﴾ (طہ: ۱۰۸)

”رحمٰن کے سامنے آوازیں پست ہو جائیں گے تو تم خفیٰ آواز کے سوا کوئی آوازنہ سنو گے“

﴿وَيَخْرُونَ لِلْأَذْقَانِ يَبْكُونَ وَيَزِيدُهُمْ خُشُوعًا﴾

(سورۃ النی اسرائیل: ۹-۱۰)

”اور وہ تھوڑیوں کے بلگر پڑتے ہیں اور روتے جاتے ہیں اور ان کی عاجزی اور بڑھ جاتی ہے“

قیامت کا دن ہو گا کوئی نہیں بول سکے گا، سب گوئے ہو جائیں گے۔

۲ سَكُونُ الْجَوَارِحُ اعضاء کے اندر سکون ہو۔

جب کوئی بندہ کسی سے مروع ہو تو وہ پر سکون ہو جاتا ہے، خاموش ہو جاتا ہے، مروع ہو جاتا ہے۔ اس لیے قرآن مجید میں فرمایا:

((قَدْ أَفْلَمَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝))
(امؤمنون: ۱-۲)

○ مفردات میں ہے:

**الْخُشُوعُ الْضَّرَاعَةُ وَ أَكْثَرُ مَا يُسْتَعْمَلُ فِيمَا يُوجَدُ عَلَى
الْجَوَارِحِ**

”کہ جوارح کے اوپر اس کے جواہرات ہوتے ہیں یہ اس کے لیے استعمال ہوتا ہے۔“

○ تفسیر روح البیان میں سہل بن عبد اللہ کا قول ہے:

لَا تَكُونُ خَاسِعًا حَتَّىٰ تَخُشَعَ كُلُّ شَعْرَةٍ عَلَى جَسَدِكَ وَ هَذَا
هُوَ الْخُشُوعُ الْمُحْمُودُ

”اس وقت تک بندہ خشوع والا نہیں ہو سکتا جب تک جسم کے ہر بال میں خشوع نہ آئے اور یہ خشوع محمود ہے۔“

○ ایک حدیث شریف میں ہے کہ نبی ﷺ نے ایک نمازی کو نماز میں دائری کے ساتھ کھلیتے دیکھا تو فرمایا:

((لَوْ خَشَعَ قَلْبُ هَذَا لَخَشَعَتْ جَوَارِحُهُ))

”اگر اس کے دل میں خشوع ہوتا تو اس کے اعضاء میں بھی سکون ہوتا۔“
رونگٹے کھڑے ہو جاتے ہیں، اللہ کی عظمت کی وجہ سے اتنا بندہ مروع ہوتا ہے،-

○ امام غزالی علیہ السلام اس کی تفصیل بتاتے ہیں:

الْمَحَبَّةُ شَجَرَةٌ طَيِّبَةٌ أَصْلُهَا ثَابِتٌ وَ فَرْعُهَا فِي السَّمَاءِ
”محبت شجرہ طیبہ کی مانند ہے جڑیں نیچے تک ہیں اور اس کی شاخیں آسمان
تک“

وَثِمَارُهَا تَظَهَرُ فِي الْقُلُبِ وَاللِّسَانِ وَالْجَوَارِحِ

”اور جو اس کا پھل ہے وہ اعضاء، جوارح اور زبان سے ظاہر ہوتا ہے۔“

وَتَدْلُلُ تِلْكَ الْأَقْارُ الْفَائِضَةُ مِنْهَا عَلَى الْقُلُبِ وَالْجَوَارِحِ عَلَى
الْمُحَبَّةِ

”اعضا اور جوارح پر یہ اشار طاہر ہونا محبت پر دلالت کرتا ہے۔“

تو انسان کی زبان بولنے سے، اس کی حرکات سے، اعمال سے پتہ چلتا ہے کہ
اس کے دل کی حالت اور کیفیت کیا ہے؟ آگے فرماتے ہیں:

كَدَلَلَةُ الدُّخَانِ عَلَى النَّارِ

”جس طرح دھواں بتادیتا ہے کہ یہاں آگ جل رہی ہے۔“

اسی طرح جب دل میں محبت ہوتی ہے تو اعضا اور جوارح کی کیفیت بتادیتی ہے
کہ کس کی محبت دل میں ہے۔

وَكَدَلَلَةُ الشَّمَارِ عَلَى الْأَشْجَارِ

جس طرح پھل اپنے درخت کا پتہ دیتا ہے۔

یہ کیفیات دل کے اندر خشوع کا پھل ہوتی ہیں، جب خشوع حاصل ہو تو بس پھر
تکمیل اولیٰ کہنے کے بعد اللہ کے سامنے، پھر مسجد میں قدم رکھتے ہی انسان کے اوپر ایک
روپ طاری ہو جاتا ہے۔

سیدنا علی رضی اللہ عنہ مسجد میں داخل ہوتے تھے تو چہرہ زرد ہو جاتا تھا، پیلا ہو جاتا تھا۔ کسی نے کہا کہ حضرت! آپ کبھی بڑی جنگوں کے موقع پر بھی نہیں گھبرا تے اور یہاں ایسے گھبرا تے ہیں۔ فرمایا کہ تمہیں معلوم بھی ہے کہ میں کس شہنشاہ کے دربار میں حاضری دیتا ہوں؟ تو ان کو عظمتِ الٰہی کا پتہ ہوتا ہے، اس لیے مصلی پر کھڑے ہو کر ان کی کیفیت ہی کچھ اور ہوتی ہے۔

سیدنا عائشہ صدیقہؓ فرماتی ہیں کہ نبی ﷺ ہمارے ساتھ گھر میں بیٹھے باشیں کر رہے ہوتے تھے، اچانک بلال کی آواز آتی تھی: اللہ اکبر، اللہ اکبر نبی ﷺ اس طرح اٹھ کر مسجد کی طرف جاتے تھے جیسے ہمیں پہچانتے ہی نہیں۔ اللہ کی عظمت دل میں آجائی تھی کہ میرے مالک نے مجھے طلب کر لیا۔

اور اگر دل میں خشوع ہو تو پھر آنکھوں میں آنسوؤں کا آنا یہ اس کے شرات ہیں۔ گریہ وزاری کی وجہ سے آنکھیں بھتی رہتی ہیں۔

کیوں دل جلوں کی لب پر ہمیشہ فغان نہ ہو
ممکن نہیں کہ آگ لگے اور دھواں نہ ہو

۳ اور یہ رعب کے معنی میں بھی استعمال ہوا، قرآن مجید میں فرمایا:

﴿وَيَدْعُونَا رَغْبًا وَرَهْبًا وَكَانُوا لَنَا خَاسِعِينَ﴾ (الانبیاء: ٩٠)

۴ اور تواضع کے لیے بھی استعمال ہوا۔

﴿إِنَّهَا لَكَبِيرَةٌ إِلَّا عَلَى الْخَاسِعِينَ﴾ (البقرة: ٣٥)

”بے شک یہ نماز بھاری ہے مگر خشوع والوں کے لیے“

چنانچہ خشوع کا تعلق دل کے ساتھ ہے، اظہار اس کا جوارح کر دیتا ہے۔

چنانچہ حدیث پاک میں ہے کہ اللہ رب العزت نے نبی ﷺ کو فرمایا:

**إِذَا دَخَلْتَ الصَّلَاةَ فَهَبْ لِي مِنْ قَلْبِكَ الْخُشُوعَ وَمِنْ بَدْنِكَ
الْخُضُوعَ وَمِنْ عَيْنِكَ الدُّمُوعَ فَإِنِّي قَرِيبٌ**

جب تو نماز کے لیے کھڑا ہو تو اپنے دل سے مجھے خشوع دے۔ بدن کے اوپر خضوع ہوا اور آنکھوں کے اندر آنسو ہوں، توفیقی قریب میں بہت قریب ہوتا ہوں۔

خشونع اکابر میں امت کی نظر میز (:

امت کے علمانے اس لفظ کو کھولنے کے لیے مختلف الفاظ کے اور فقرات بتائے

پیش:

⦿ سید ناصر رضی اللہ عنہ فرمایا کرتے تھے:

”سواری میں خشوع نہیں ہوتا، خشوع تو انسان کے دل میں ہوتا ہے۔“

⦿ سیدنا علی رضویؒ فرماتے تھے:

الْخُشُوعُ فِي الْقُلْبِ أَنْ تَلِينَ كَيْفَيَّكَ لِلرَّجُلِ الْمُسْلِمِ
 ”جب دل میں خشوع ہوتا ہے تو مسلمان بھائی کے لیے انسان کندھے جگا
 دیتا ہے“

❸ جنید بغدادی رحمۃ اللہ علیہ فرماتے ہیں:

الْخُشُوعُ تَذَلِّلُ الْقُلُوبَ لِعَلَمِ الْغَيُوبِ
 ”خشوع اللہ تعالیٰ کے لیے دل کو جھکانا ہے“

○ ابن قيم عَثَلَة فرماتے ہیں:
يُلْتَئِمُ مِنَ التَّعْظِيمِ وَالْمَحَاجَةِ

”اللَّهُكَ تَعَظِيمُ اور محبت میں اچھا ہو جانا“

⑤ سہل تستری ﷺ فرماتے ہیں :

مَنْ خَشَعَ قَلْبُهُ لَمْ يَقْرُبْ مِنْهُ الشَّيْطَانُ

”جس کے دل میں خشوع ہوتا ہے، شیطان اس کے قریب نہیں آتا“
 جس کے دل میں اللہ کی اتنی عظمت ہوگی، وہ تو معصیت کے بارے میں سوچ
 گا ہی نہیں، تو شیطان اس کے قریب پہنچے گا کہاں؟

⑥ ابو یزید المدینی ﷺ فرماتے تھے :

إِنَّمَا أَوَّلُ مَا يُرَفَعُ عَنْ هَذِهِ الْأُمَّةِ الْخُشُوعُ

”سب سے پہلے اس امت سے جو چیز اٹھائی جائے گی وہ خشوع ہوگا“
 آج دیکھو کہ نماز کے اندر خشوع بہت کم ہوتا ہے۔

مقام خشیت

دوسر الفاظ ہے ”خشیہ“، اس کا مادہ ہے، خشی۔

الْخُشُوعُ فِيهِ الْرَّجُوعُ

”خشیت میں رجوع ہوتا ہے۔“

خوف اور خشیت کا فرق یہ ہے کہ جس چیز کا خوف برداشتا ہے تو انسان اس چیز
 سے دور بھاگتا ہے اور خشیت جتنی برداشتی ہے انسان اللہ کے اتنا قریب ہوتا ہے۔
 چنانچہ فرمایا:

الْخُشُوعُ خَوْفٌ يَشُوبُهُ تَعْظِيمٌ وَ أَكْثَرُ مَا يَكُونُ ذَالِكَ عَنْ عِلْمٍ

بِمَا يَخْشَى مِنْهُ
”خشیت ایسا خوف ہے جس میں تعظیم ہوا اور اکثر یہ خشیت والے علم سے ہوتا ہے“

خشیت کا لفظ قرآن میں:

اللہ تعالیٰ نے قرآن مجید میں فرمایا:

﴿إِنَّمَا يَخْشَى اللَّهُ مَنْ عَبَادَهُ الْعُلَمَاءُ﴾ (فاطر: ۲۸)
”علماء ہی اللہ رب العزت سے ڈرنے والے ہیں“
﴿مَنْ خَشِيَ الرَّحْمَنَ بِالْغَيْبِ فَبِشِّرْهُ بِمَغْفِرَةٍ وَأَجْرٍ كَرِيمٍ﴾
(بس: ۱۱)

”جو خدا سے غائبانہ ڈرے اسے مغفرت اور بڑے اجر کی بشارت دو“

﴿ذَلِكَ لِمَنْ خَشِيَ رَبَّهُ﴾ (بیت: ۸)

”یہ صلح ہے جو اپنے پروردگار سے ڈرتا رہا“

﴿تَقْشِيرٌ مِنْهُ جُلُودُ الَّذِينَ يَخْشُونَ رَبَّهُمْ﴾ (زمر: ۲۳)

”جو لوگ اپنے پروردگار سے ڈرتے ہیں، ان کے جسم کے رو ٹکڑے کھڑے ہو جاتے ہیں“

خشیت اور علم:

چنانچہ اللہ کی عظمت اور بے نیازی کو سامنے رکھ کر دل کے اندر جو کیفیت آتی ہے اس کو علم کی علامت بتایا گیا ہے، جتنا علم بڑھے گا اتنی خشیت بڑھتی جائے گی اور اگر علم بڑھنے کے ساتھ خشیت نہ بڑھے تو پھر سمجھ لیں کہ ہمیں محرومی ہو رہی ہے۔ ہمیں علم

حاصل نہیں ہو رہا معلومات حاصل ہو رہی ہیں۔

حضرت مفتی محمد شفیع علیہ السلام فرماتے ہیں کہ آدمی نے ریل کا سفر کرنا ہوتا ہے تو وہ درمیان میں دیکھتا ہے کہ اب کون سا اسٹیشن آیا، اب کون سا اسٹیشن آیا۔ مثلاً لاہور سے کراچی کے لیے بیٹھا تو راستے کے شہروں کو وہ دیکھتا جاتا ہے کس قسم کے اسٹیشن تھے۔ پہلے فلاں اسٹیشن آیا، پھر خانیوال آیا، پھر ملتان آیا، اس کو پہنچتا ہے کہ ہاں میں قریب ہو رہا ہوں۔ اور اگر وہ لاہور سے بیٹھے کراچی کی ٹرین پر اور راستے میں اس کو نظر آجائے جہلم، گجرانوالہ اور گجرات تو وہ پہچان لیتا ہے کہ میں تو دوسری سمت جا رہا ہوں۔

بالکل اسی طرح طلباء پنے دل میں جھانک کر دیکھیں اگر خشوع کی علامات نظر آتی ہیں تو گاڑی منزل کی طرف جا رہی ہے اور اگر خشوع کی علامات نظر نہیں آرہیں تو معلوم ہوا کہ اللہ کی رضا کی بجائے ہم نفس کی رضا والی سمت کی طرف چل رہے ہیں۔ پھر ہمیں اپنا محاسبہ کرنا چاہیے کہ کہاں گڑ بڑ ہو رہی ہے۔ تو اپنے آپ ٹھوٹتے رہنا چاہیے، دیکھتے رہنا چاہیے، ہاں اگر عقل ہی جواب دے دے تو بات اور ہے۔ پھر تو وہ سکھ والی بات ہوئی تاکہ جانا تھا اس نے کراچی کی ٹرین سے اور غلطی سے بیٹھ گیا پنڈی کی ٹرین پر، تھکا ہوا تھا، اپنی سیٹ پر آکے سو گیا، بر تھہ پر آکے سو گیا۔ جب سوسو کے اٹھا، نیچے لوگ باتیں کر رہے تھے، پوچھا کہ کہاں جا رہے ہو؟ کہا کہ پنڈی جا رہے ہیں۔ تو کہتا ہے کہ سائنس نے بڑی ترقی کر لی ہے کہ نیچے والے پنڈی جا رہے ہیں اور پرواں کراچی جا رہے ہیں۔ اگر تو ایسی عقل پیتو پھر تو گلنہ نہیں ہے اور اگر اللہ نے عقل کی رتی دی ہے تو انسان اپنی حالت کو دیکھ کر پچان سکتا ہے کہ میں کس سمت میں چارہا ہوں۔

(فَإِنَّ تَذَهَّبُونَ) (الثویر: ۲۶)

”تم کدھر جار ہے ہو؟“

اگر ہمارے اعمال کے اندر اضافہ ہو رہا ہے، ہماری نماز کی کیفیت پہلے سے بہتر ہو رہی ہے، ہمیں تلاوتِ قرآن کرتے ہوئے اللہ رب العزت کے تعلق کی کیفیت محسوس ہوتی ہے، گناہ سے ہم اس طرح دور بھاگتے ہیں جس طرح بچھو سے دور بھاگتے ہیں، تو یہ خشیت والی علامات ہیں۔ اور اگر آنکھ ادھر بھی اٹھ کر دیکھتی ہے، ادھر بھی دیکھتی ہے، نماز کی پرواہیں، غیبت آسانی سے کر لیتے ہیں، جھوٹ آسانی سے بول لیتے ہیں، تو پھر اس کا مطلب ہے کہ اسٹیشن کوئی اور ہے جس کی طرف ہم جار ہے ہیں۔

خشیت احادیث کی روشنی میں:

⦿ یہ خشیت کی کیفیت اللہ کو بہت پسند ہے، حدیث مبارک میں فرمایا:

(عَيْنَانِ لَا تَمَسَّهُمَا النَّارُ)

دو آنکھیں ایسی ہیں جن کو جہنم کی آگ نہیں چھوکتی۔

(عَيْنُ بَكَّتْ مِنْ خَشْيَةِ اللَّهِ وَ عَيْنٌ بَاتَتْ تَحْرُسُ فِي سَبِيلِ
اللَّهِ)

”وہ آنکھ جو اللہ کی خشیت کی وجہ سے روپڑتی ہے، اور وہ آنکھ جو اللہ کے راستے میں جاگی ہو۔“

⦿ ایک دوسری حدیث مبارک میں فرمایا:

(لَيْسَ شَيْئًا أَحَبُّ إِلَى اللَّهِ تَعَالَى مِنْ قَطْرَتَيْنِ أَوْ أَثْرَيْنِ)

”کوئی چیز اللہ کو دوقطروں یا دونشانوں سے زیادہ محبوب نہیں“

ان میں سے ایک ہے:

«قَطْرَةٌ مِّنْ دُمْوَعٍ فِي خَشْيَةِ اللَّهِ»

”کہ آنکھوں کا وہ قطرہ جو اللہ رب العزت کی خیثت کی وجہ سے آنکھ سے لکتا ہے۔“

◎ ایک اور حدیث پاک میں فرمایا:

«مَنْ ذَكَرَ اللَّهَ فَفَاضَتْ عَيْنَاهُ مِنْ خَشْيَةِ اللَّهِ حَتَّىٰ يُصِيبَ الْأَرْضَ مِنْ دُمْوَعِهِ لَمْ يَعْذِبْهُ اللَّهُ تَعَالَىٰ يَوْمَ الْقِيَمَةِ»

”جو بندہ اللہ کو یاد کرے کہ آنکھ سے آنسو نکل آئیں، حتیٰ کہ زمین پر آنسوگر پڑے، اللہ رب العزت اس بندے کو قیامت کے دن عذاب نہیں دیں گے۔“

اس لیے جبریل علیہ السلام نے فرمایا: اللہ کے نبی! ہم ہر چیز کا قیامت کے دن وزن کریں گے سوائے گناہگار کے آنسو کے، ہم اس کا وزن بھی نہیں کر سکتے۔ اس کے ذریعے سے اللہ تعالیٰ گناہگاروں کے سمندروں جتنے گناہ بھی ہوں گے تو معاف کر دیں گے۔

◎ تو یہ خیثت اللہ سے مانگنی چاہیے، اللہ ہمیں بھی عطا فرمادے۔ دعا سکھائی:

«اللَّهُمَّ أَقِسْمْ لَنَا مِنْ خَشْيَتِكَ مَا يَحُولُ بِهِ يَنْتَأْوِ بَيْنَ مَعْصِيَتِكَ وَ مِنْ طَاعَتِكَ مَا تُبْلِغُنَا بِهِ جَنَّتَكَ وَ مِنَ الْيَقِيْنِ مَا تُهُوَّنُ بِهِ عَلَيْنَا مَصَائِبَ الدُّنْيَا وَ مَتَّعْنَا بِأَسْمَاعِنَا وَ أَبْصَارِنَا وَ قُوَّتْنَا مَا أَحْيَيْنَا وَ أَجْعَلْهُ الْوَارِثُ مِنَّا وَ أَجْعَلْ ثَارَنَا عَلَىٰ مَنْ ظَلَمَنَا وَ انصُرْنَا عَلَىٰ

مَنْ عَادَنَا وَ لَا تَجْعَلُ مُصِيبَتَنَا فِي دِينَنَا وَ لَا تَجْعَلِ الدُّنْيَا أَكْبَرُ
هَمِّنَا وَ لَا مَبْلُغٌ عِلْمِنَا وَ لَا تُسْلِطُ عَلَيْنَا مَنْ لَا يُرَحْمُنَا»

”یا اللہ ہمیں حصہ دے اپنے خوف سے اتنا کہ حائل ہو جائے ہمارے اور
گناہوں کے درمیان، اور اپنی عبادت سے کہ اتنا کہ پہنچا دے ہمیں جنت
میں، اور یقین سے اتنا کہ سہل کر دے ہم پر دنیاوی مصیبتوں اور ہماری سماعیں
اور بصاریں اور قوتیں کار آمد بنادے جب تک ہمیں زندہ رکھے، اور اس کی
خیر ہمارے بعد باقی رکھنا، اور اس سے ہمارا انتقام لے جو ہم پر ظلم کرے، اور
مددے ہمیں اس پر جو ہم سے دشمنی کرے، اور مت کر مصیبت ہماری ہمارے
دین میں اور دنیا کو ہمارا مقصود اعظم نہ بنا اور ہماری معلومات کی انتہا نہ بنا اور
اس کو ہم پر مسلط نہ کر جو ہم پر رحم نہ کرے“

کتنی خوبصورت یہ دعا ہے ہمیں چاہیے کہ ہم اسے زبانی یاد کریں اور ہر نماز کے
بعد اس کو مانگنے کا اہتمام کریں تاکہ اگر اللہ نے علم دیا ہے تو وہ علم خیش کا پھل بھی
لے آئے، ورنہ جس طرح پیپل کا درخت بے قیمت ہوتا ہے، انسان کا علم بھی اللہ کی
نظر میں بے قیمت ہو جائے گا۔

خیشیت اکابر میں امت کی نظر میں:

○ سیدنا عمر رضی اللہ عنہ اتنا اہتمام فرماتے تھے:

شَاعِرٌ فِيْ أَمْرِكَ الْدِّيْنِ يَخْشَوْنَ اللَّهَ

”کہ اپنے کاموں میں صرف ان سے مشورہ کیا کرو جن کے دلوں میں اللہ کی
خیشیت ہوتی ہے۔“

○ ابن مسعود رضی اللہ عنہ فرمایا کرتے تھے:

لَيْسَ الْعِلْمُ مِنْ كَثْرَةِ الْحَدِيثِ وَلَكِنَّ الْعِلْمَ مِنَ الْخَحِشِيَّةِ
 ”حدیث زیادہ روایت کرنے کا نام علم نہیں ہے، اللہ کی خیت کا دوسرا نام علم ہے“

○ حسن بصری رضی اللہ عنہ فرماتے ہیں:

الْمُؤْمِنُ مَنْ خَشِيَ اللَّهُ بِالْغَيْبِ، رَغْبَ فِيمَا رَغَبَ اللَّهُ فِيهِ زَهَدٌ
فِيمَا أَزْهَدَكَ اللَّهُ

”مؤمن وہ ہے جو اللہ رب العزت سے ڈرتا ہے بن دیکھے۔ جن چیزوں میں اللہ نے مشغول ہونے کا حکم دیا ان میں مشغول ہو جاتا ہے اور جن سے بچنے کا حکم دیا وہ ان سے بچ جاتا ہے“

○ مسروق رضی اللہ عنہ فرماتے تھے:

كَفَىٰ بِالْمَرْءِ عِلْمًا أَنْ يَخْشَى اللَّهَ وَكَفَىٰ بِالْمَرْءِ جَهَلًا أَنْ
يُعْجِبَ بِعِلْمِهِ

بندے کے لیے اتنا علم کافی ہے کہ اس میں خیت آجائے اور بندے کے لیے اتنی جہالت کافی ہے کہ علم کے اوپر عجب کرنے لگے۔

○ چنانچہ محمد بن المائد رضی اللہ عنہ نے قرآن مجید کی آیت پڑھی:

﴿وَبَدَا لِهِمْ مِنَ اللَّهِ مَا لَمْ يَكُونُوا يَحْتَسِبُونَ﴾ (آل عمران: ۲۷)

”انہیں ایسا معاملہ پیش آئے گا کہ انہیں گمان بھی نہ ہوگا“

پھر فرمایا:

وَقَالَ أَنَا أَخْشَى أَنْ يَبْدُو لِي مِنَ اللَّهِ مَا لَمْ أَكُنْ أَحْتَسِبُ

”میں ڈرتا ہوں کہ کہیں ایسا معااملہ نہ شروع کر دیا جائے جس کا مجھے اللہ سے
گمان ہی نہ ہو۔“

○ سیدنا جبیر رضی اللہ عنہ فرماتے تھے:

الْخَشِيَّةُ هِيَ الَّتِي تَهُولُ بَيْنَكَ وَ بَيْنَ مَعْصِيَةِ اللَّهِ

”خشیت جب آتی ہے تو بندے اور اللہ کی نافرمانی کے درمیان رکاوٹ بن
جاتی ہے۔“

حزن اور خوف:

ایک بات ذہن میں رکھنا کہ ایک ہوتا ہے حزن اور ایک ہوتا ہے خوف۔ جب
انسان کے دل میں حزن بڑھتا ہے تو اس کا کھانا پینا چھوٹ جاتا ہے۔ جو طالب علم فیل
ہو گیا، اس کا کھانے پینے کو دل نہیں چاہتا۔ جس عورت کو طلاق ہو گئی، کھانے کو دل نہیں
چاہتا۔ ماں کا بیٹا فوت ہو گیا، کھانے کو دل نہیں چاہتا۔ تو جس طرح حزن کی وجہ سے
کھانا پینا چھوٹ جاتا ہے، خشیت کی وجہ سے اسی طرح گناہ چھوٹ جاتے ہیں۔ دل
میں جب اللہ کی خشیت ہوتی ہے تو پھر انسان گناہوں سے بچتا ہے، دور بھاگتا ہے،
جیسے بچھو سانپ سے دور بھاگتا ہے، ایسے گناہوں سے دور بھاگتا ہے۔

علامہ قرطبی رحمۃ اللہ علیہ نے لکھا ہے، ربع بن انس رحمۃ اللہ علیہ کا قول ہے:

مَنْ لَمْ يَخْشَى اللَّهَ تَبَارَكَ وَ تَعَالَى فَلَيْسَ بِعَالِمٍ

”جس کے دل میں اللہ کی خشیت نہ ہو وہ عالم ہی نہیں ہے۔“

تو خشوع ہوتا ہے اللہ کی عظمت کی وجہ سے مرعوب ہونا، پر ہیبت ہونا۔ اور اللہ کی
بے نیازی کی وجہ سے اللہ سے ڈرنا، گناہوں سے بچنا، یہ خشیت ہے۔

مقام خوف

اور تیرا لفظ ہے خوف۔ یہ میرے اور آپ کا مقام ہے، عوامِ الناس کا مقام ہے۔ ہمیں کیوں کہ غلطیوں کا پتہ ہوتا ہے، اس لیے ڈر ہے ہوتے ہیں کہ اللہ تعالیٰ کی طرف سے کہیں عذاب کا کوڑا نہ پڑ جائے۔

الْخَوْفُ فِيهِ ضِرَارٌ

”خوف میں نقصان کا ڈر ہوتا ہے۔“

چنانچہ فرمایا:

”هُوَ إِنْزِعَاجٌ مِّنْ إِنْتَقَامِ الرَّبِّ“

”اللہ کے انتقام کی وجہ سے بندے کا بے قرار ہونا، اس کو خوف کہتے ہیں۔“
چنانچہ خوف کا لفظ فقط انسان کے لیے ہے، مکلف جو ہے۔

علمی نکتہ:

لیکن اس میں ایک اور لطیف نکتہ ہے کہ اللہ رب العزت نے خوف کا جہاں تذکرہ کیا وہاں اکثر اپنے صفاتی ناموں کا تذکرہ کیا ہے۔ مثلاً

﴿يَخَافُونَ سُوءَ الْحِسَابِ﴾ (آل عمران: ۲۱)

﴿لِمَنْ خَافَ عَذَابَ الْآخِرَةِ﴾ (ھود: ۱۰۳)

یعنی اللہ کے علاوہ کسی اور منفعتی پر کا تذکرہ کہیں نہیں۔

﴿أَخَافُ أَنْ يَمْسِكَ عَذَابًا مِّنَ الرَّحْمَنِ﴾ (مریم: ۲۵)

﴿يَخَافُونَ الْعَذَابَ الْعَلِيمِ﴾ (ذاريات: ۳۷)

﴿يَخَافُونَ أَنْ يُحْشِرُوا إِلَى رَبِّهِمْ﴾ (الانعام: ۵۱)

تین مقام ایسے ہیں جہاں خوف کے ساتھ اللہ تعالیٰ نے اپنے ذاتی نام کا تذکرہ کیا۔ یہ نکتہ سمجھنے والا ہے کہ اکثر و پیشتر تو دوسری طرح سے تذکرہ کیا، قرآن پاک میں تین مقام ایسے ہیں کہ جن میں اللہ رب العزت نے اسم ذات کے ساتھ خوف کا تذکرہ کیا، مگر یہ وہ جگہیں تھیں جہاں پہلے معصیت کا تذکرہ تھا۔ مثال کے طور پر:

﴿لَئِنْ بَسَطْتَ إِلَيَّ يَدَكَ لِتُقْتُلَنِيٌّ مَا أَنَا بِبِاسْطَةِ يَدِيِّ إِلَيْكَ لِأَقْتُلَكَ
إِنِّي أَخَافُ اللَّهَ رَبَّ الْعَالَمِينَ﴾ (المائدہ: ۲۸)

اب دیکھیں یہاں خوف کے ساتھ اللہ نے ذاتی نام استعمال کیا۔ کیونکہ؟ گناہ کی بات ہو رہی ہے۔

﴿وَإِذْ نَزَّلَنَا لَهُمُ الشَّيْطَانُ أُعْمَالَهُمْ إِنِّي أَخَافُ اللَّهَ﴾ (الانفال: ۳۸)
پہلے گناہ کا تذکرہ ہوا، آخر پر فرمایا۔ اخاف اللہ
﴿فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ﴾
(حشر: ۱۶)

تو جہاں گناہ کا تذکرہ ہوا، اللہ نے اپنے نام کے ساتھ خوف کا تذکرہ کروایا ہے۔ معصیت کرو گے تو میں ذاتی نام دے کر کہتا ہوں کہ میں تمہاری پٹائی کروں گا۔ یہ معنی ہے یہاں۔ جیسے باپ بچے کو سمجھاتا ہے کہ میں نے تمہیں کسی مرتبہ سمجھا دیا، تو بعض نہیں آتا، اب میں تمہیں کہہ رہا ہوں آئندہ تو نے بغیر اجازت گھر سے باہر قدم رکھا تو میں تمہاری پٹائی کروں گا۔ تو دیکھیے! جہاں معصیت کا تذکرہ تھا حکم خدا کو توڑنے کا معاملہ تھا تو پر و دگار عالم نے وہاں ذاتی نام لے کر بات کی کہ میرے حکموں کو توڑو گے تو پھر تمہاری گوشمالی میں کروں گا، پھر میں تمہیں سیدھا کرنا جانتا ہوں۔ حدیث مبارکہ میں بھی اسی طرح ہے سات بندوں کو اللہ عرش کا سایہ دے گا

ایک وہ بندہ:

«رَجُلٌ دَعْتُهُ اُمَّرَأَةً ذَاتَ مَنْصَبٍ حَسِينٍ وَ جَمَالٍ..... فَقَالَ إِنِّي أَخَافُ اللَّهَ»

تو دیکھا! معصیت سے بچنے کے لیے ذاتی نام کو استعمال کیا۔ میں اللہ سے ڈرتا ہوں۔ کیونکہ اللہ رب العزت کے ہاں ایک قانون ہے، اس کو کہتے ہیں قانونِ جزا اور سزا۔ انگاش کا فقرہ ہے (Tit for Tat) ادله کا بدلہ۔ یہی حال شریعت کا ہے، جیسے کرنی ویسے بھرنی۔ نیکو کریں گے تو اللہ کی طرف سے انعامات ملیں گے، نافرمانی کریں گے تو اللہ رب العزت کی طرف سے سزا ملے گی۔

قرآن پڑھتے ہوئے کیفیت کیا ہوئی چاہیے؟

یہاں ایک سکتے کی بات: اگر آپ کے ہاتھ میں رجسٹری ہو کسی مکان کی تو اس کو پڑھتے ہوئے آپ محسوس کرتے ہیں کہ کوئی دستاویز ہے جس کو میں پڑھ رہوں۔ اس کی ایک کیفیت ہوتی ہے دل میں۔ عجیب بات ہے کہ قرآن پاک کو پڑھتے ہوئے ہماری یہ کیفیت نہیں ہوتی کہ یہ بھی کوئی دستاویز ہے میرے پروردگار کی۔ قرآن مجید میں اتنے واقعات تباہے گئے، وہ وقت گزاری کے لیے نہیں سنائے گئے، وہ واقعات سمجھانے کے لیے نصیحت کے طور پر بتائے گئے۔

مثلا یہ سمجھایا گیا کہ نوح عليه السلام کی قوم کو دیکھو کہ اکثریت پر ناز تھا، انہوں نے ہمارے حکموں کو نہ مانا اور اکثریت کے اوپر فریفہتہ رہے، تو دیکھو! ہم نے ان کو تباہ کیا متبجہ کیا کہ تم بھی اگر اکثریت کے اوپر ناز اہ ہو کر ہمارے حکموں کو توڑو گے تو پھر ہم بھی تمہارے ساتھ ایسا ہی معاملہ کریں گے۔

قوم عاد کے بارے میں بتایا کہ ان کو بھی اپنی طاقت پر بڑا ناز تھا، کہتے تھے:

﴿مَنْ أَشَدُّ مِنَّا قُوَّةً﴾ "کون ہے ہم سے زیادہ طاقتور"

اب دیکھو، ہم نے ان کو کیسے زمین کے اوپر لٹا دیا۔ تم اگر اپنی طاقت پر ناز کرو گے تو پھر ہم بھی تمہارے ساتھ ایسا ہی معاملہ کریں گے۔

بنی اسرائیل پر غور کرو! اپنی منشاء پوری کرنے کے لیے، انہوں نے "یوم السبت" کو مچھلیاں پکڑیں تو نتیجہ کیا نکلا کہ ہم نے ان کی شکلوں کو مسخ کر کے رکھ دیا۔ یہ تو اللہ کے حبیب کی رحمۃ للعالمین کا صدقہ ہے کہ اللہ نے اس امت کی شکلیں بد لئے کی دعا کو قبول فرمادیا کہ میں شکلیں نہیں بدلوں گا۔

حضرت ھانوی عَلَيْهِ السَّلَامُ فرماتے ہیں کہ لیکن جو بھی اللہ نا فرمائی کرتا ہے، اللہ اس کی باطنی شکل کو بدل دیتے ہیں، انسان اندر سے سور کی طرح، اندر سے کتے کی طرح، اندر سے بذر کی طرح بن جاتا ہے، باطن کی شکل مسخ ہو جاتی ہے۔

دیکھو صالح عَلَيْهِ السَّلَامُ کی قوم تھی حکم خدا کو نہیں مانا جیخ آئی اور ساری قوم کو تباہ کر کے رکھ دیا۔ اس عاجز کو اللہ نے ان کے مکانات دیکھنے کی توفیق دی۔

﴿وَيَنْهَا تُونَ مِنَ الْجَبَالِ وَوَوْتَأً﴾ (جر: ۸۲)

پہاڑوں کو کھود کر گھر بنائے، حیران ہوتے ہیں کہ اتنے اونچے گھر پہاڑوں میں انہوں نے بنائے لیکن تباہ کر دیے گئے۔

القوم شعیب نے ناپ تول میں کمی بیشی کی، اللہ رب العزت نے ان کے اوپر بھی عذاب نازل کیا۔

القوم لوٹ نے بے حیائی کا معاملہ کیا، اللہ رب العزت نے زمین کے نکڑے کو اونڈھا کر دیا اور ان کے اوپر پھر وہ کی پارش کر دی۔

یہ ساری مثالیں اس لیے سمجھائی گئی کہ تمہیں بھی اگر یہی صورت پیش آئی تو تمہارے ساتھ بھی ایسا ہی معاملہ ہو گا۔ آپ خود غور کریں کہ کبھی ہم نے اس نیت سے ان واقعات کو پڑھا کہ اے اللہ! پہلی قوموں کے ساتھ جو ہوا ہم ان سے بچیں گے۔ ہم نے کبھی فرعون کا واقعہ اس نظر سے پڑھا کہ ہم تکبیر سے بچیں گے، عجب سے بچیں گے، اللہ کی فرمانبرداری کریں گے۔ ہم تو بس واقعات برائے واقعہ پڑھتے ہیں۔

قرآن مجید میں اصحاب کہف کا واقعہ ہے کہ دیکھو!

﴿إِنَّهُمْ فِتْيَةٌ أَمْنَوْا بِرَبِّهِمْ وَزَدَنَا هُمْ هُدًى﴾ (الکاف: ۱۳)

ایسی صورت بھی ہو سکتی ہے کہ تمہارے اوپر کوئی ظالم جا بادشاہ مسلط ہو جائے تو تمہیں بھرت کرنی پڑے گی جیسے وہ ایمان بچانے کے لیے نکل پڑے تھے، تو ان کو نجات دے دی۔

ایسا بھی ہو سکتا ہے کہ تم حاسدین میں گھر جاؤ تو رہنمائی کے لیے ہم سورۃ یوسف میں یوسف ﷺ کا واقعہ سنارہ ہے ہیں کہ پیارے یوسف ﷺ حاسدین میں گھر گئے تھے مگر انہوں نے میزے حکموں کی فرمانبرداری کی۔ گناہ کے موقع بھی آئے مگر انہوں نے کہا کہ میں اللہ سے ڈرتا ہوں۔ قال معاذ اللہ میں اللہ کی پناہ مانگتا ہوں جیل جانا پڑا، جیل چلے گئے، مگر گناہ کی دعوت قبول نہ کی۔ اب ذرا غور کرو! انہوں نے صبر کیا، نفس کو ضبط کیا، گناہوں سے بچایا، میری فرمانبرداری کی، تو اس وجہ سے دیکھو میں نے کیا کیا؟ نہ برادری وہاں تھی، نہ بھائی وہاں تھے، نہ والد وہاں تھے، نہ واقف لوگ وہاں تھے، ایک اجنبی بندہ تھا پورے مصر ملک کے اندر۔ میں نے حالات کو ایسا پایا کہ ان کو وقت کا بادشاہ بنادیا، تخت پر بٹھا دیا۔ ہم کو سبق دیا کہ دیکھو تم صبر کرو گے اور تقویٰ کو اختیار کرو گے تو مخالفت کے باوجود ہم تمہیں فرش سے اٹھا کر عرش پر بٹھا دیں

گے۔ اس لیے اس کو احسن فصل کہا کہ نوجوانوں اس قصے کو پڑھ کر تم سبق سیکھو! ہم نے سورۃ یوسف کو آج تک کبھی اس نظریے سے پڑھا کہ سورۃ یوسف میں اللہ نے یوسف علیہ السلام کو کیسے عز توں سے نوازا، جن کاموں سے وہ بچے ہم بھی بچیں گے، جو کام انہوں کیے ہم بھی کریں گے۔ ہم تو پڑھتے ہیں جیسے اخبار کی خبر پڑھ رہے ہوتے ہیں، یہ فرق ہے۔ بلکہ اخبار کی خبر پڑھ کے بھی کچھ تاثر لے لیتے ہیں قرآن کے واقعات پڑھ کر اتنا بھی اثر نہیں لیتے۔

اللہ والوں کا قرآن پڑھنے کا انداز:

اور اللہ والے قرآن پڑھ رہے ہوتے ہیں دستاویز سمجھ کر کہ یہ شاہی دستاویز ہے۔ جو بتایا گیا بالکل اسی طرح ہو کر رہے گا۔ یہ میرے مالک کا فرمان ہے۔ یہاں آکر عوام میں اور علماء میں فرق آ جاتا ہے۔ قرآن انہوں نے بھی پڑھا، صرف ثواب کی نیت سے کہ ہر ہر حرف پر دس نیکیاں مل جائیں گی، عوام کا قرآن پڑھنا اسی حد تک۔ عالم بھی قرآن پڑھتے ہیں، مگر قرآن پڑھ کر دیکھتے ہیں کہ میری زندگی اس کے مطابق ہے یا نہیں۔

چنانچہ سیدنا صدیق اکبر رضی اللہ عنہ عرب تھے، ان کو عرب زبان سیکھنی نہیں پڑتی تھی۔ فرماتے تھے کہ میں نے سورۃ بقرہ کو اڑھائی سال کے اندر مکمل کیا، وہ کیسے؟ ایک آسٹپر ہتھے تھے، دیکھتے تھے کہ زندگی مطابق ہے یا نہیں، دوسری آیت پڑھی زندگی مطابق ہے یا نہیں۔ ادھر قرآن ختم ہوتا تھا، ادھر سر کے بالوں سے لے کر پاؤں کے ناخنوں تک قرآن کا عمل مکمل ہو جاتا تھا۔ ہم بھی قرآن پڑھتے ہیں، الفاظ اداہور ہے ہوتے ہیں پڑھ کیا رہے ہوتے ہیں؟ پڑھ بھی نہیں چلتا۔

ہمارے حضرت مرشد عالم جعفر علیہ السلام فرماتے ہیں کہ ایک مرتبہ میں نے قرآن مجید حرم میں بیت اللہ کے سامنے بیٹھ کر اس طرح مکمل کیا کہ ایک آیت پڑھتا تھا اور آیت کے مناسب جو دعا ہوتی تھی وہ مانگتا تھا۔ بشارت کی آیت ہے تو جنت کی دعا اور اگر ذرا نے والی آیت ہے تو جہنم سے پناہ۔ حضرت فرماتے ہیں کہ میں اللہ سے قرآن شروع کیا، ہر آیت پڑھ کے دعا مانگتا پھر آیت پڑھتا پھر دعا مانگتا، حتیٰ کہ میں نے پورا قرآن بیت اللہ کے سامنے بیٹھ کر مکمل کیا۔ ہم بھی قرآن پڑھتے ہیں کبھی یہ خیال ذہن میں آیا، یہاں فرق ہے عوام میں کہ علام قرآن مجید کو ایک سرکاری دستاویز سمجھ رہے ہوتے ہیں، وہ سمجھتے ہیں کہ ایک ایک لفظ اور حرف جو لکھا ہوا ہے اس کا اپنا ایک مقصد ہے، وہ پورا ہو کر رہے گا۔ یہ قانون خداوندی ہے، قانون بنانے والا اتنا قوی ہے کہ وہ قانون کو لگاؤ کرنا جانتا ہے۔ جو شریعت کے قانون سے نکلائے گا، یقیناً پاش پاش ہو جائے گا۔ بندہ پہاڑ کو نکل مارے تو سر تو پھوٹنا ہوتا ہے نا، تو جو قرآن کے پہاڑ کے ساتھ نکل مارے تو اپنا ہی سر پھوٹنے والی بات ہے۔ اس لیے علماء کے دل کے اندر خشیت ہوتی ہے، وہ سمجھتے ہیں اللہ رب العزت کی عظمت کو اور اس کے جلال کو۔ چنانچہ نبی ﷺ نے خود بھی پہلی قوموں کے واقعات سنائے، وہ واقعات وقت گزاری کے لیے تو نہیں سنائے کہ وقت گزر نہیں رہا تھا، چلو بھائی واقعات ہی سناؤ۔ جیسے ہم فون پر بات کرتے ہیں کہ ”اور کی حال ہے“۔ کہنے کی بات تو ہوتی نہیں تو کبھی بارش کی بات، کبھی گرمی کی بات، نبی علیہ السلام نے جو بات بھی کہی مقصد پر تخت کہی۔

چنانچہ پہلی قوموں کے تذکرے بتائے کہ دیکھوئی کرنے والے کا یہ انجام ہے تین بندے نکلے، غار میں پھنس گئے، ایک نے یہ دعا مانگی دوسرے نے یہ مانگی اور

تیرے نے یہ دعا مانگی، اللہ نے ان کو نجات دے دی۔ مقصد یہ تھا کہ اے قوم اتم بھی اگر ان حالات کی غار میں پھنس جاؤ تو اللہ کے سامنے اپنے اعمال کو پیش کرنا، اللہ تمہیں بھی نجات عطا فرمادیں گے۔

فرمایا کہ سوبندوں کا قاتل، نیکوں کی بستی کو چلا، مغفرت ہو گئی، بتانا تھا کہ اگر تم سے کوئی گناہ ہو جائے تو تم بھی اللہ کی طرف رجوع کرنا، اللہ تمہارے گناہوں کو بھی معاف کر دے گا۔ ذالکفل کا قصہ نبی علیہ السلام نے کئی مرتبہ سنایا کہ اس نے ایک عورت کو پیسے دے کر برائی پر امادہ کر لیا، عورت اللہ سے ڈرنے لگی، کاپنے لگی، پوچھنے پر بتایا کہ میں نے کبھی یہ گناہ نہیں کیا، مجبوری میں میں نے ہاں کی ہے، تو دل پر اللہ کا خوف ہوا پسیے بھی چھوڑ دیے اور گناہ کیے بغیر عورت کو بھی بھیج دیا، اللہ رب العزت نے توبہ کو قبول کر لیا۔ راوی فرماتے ہیں کہ میں نے یہ واقعہ نبی علیہ السلام سے پچیس مرتبہ سنایا۔ پچیس مرتبہ اللہ کے نبی یہ بات سنائی اور اس بندے نے سنی۔ اور جب وہ نہیں ہوں گے پھر سنائی ہو گی تو پھر اس کا مطلب یہ ہوا کہ درجنوں مرتبہ اللہ کے نبی نے یہ واقعہ سنایا۔ واقعہ سنانے کا مقصد ذہن سازی کرنا تھا کہ دیکھو تم اگر کبیرہ گناہ سے بچو گے، اللہ تمہارے ساتھ بھی خیر کا معاملہ فرمائیں گے۔

ایک طائفہ عورت کے کوپانی پلاتی ہیں، اللہ رب العزت بخشش فرمادیتے ہیں۔ تو قصہ سنانے کا مطلب کیا تھا کہ ایک کٹے کے ساتھ بھلا کرنے پر اللہ اتنے خوش ہوتے ہیں اور تم اگر اللہ کے بندوں کے ساتھ بھلا کرو گے تو اللہ تمہارے گناہوں کو بھی معاف فرمادے گا۔ تو معلوم ہوا کہ ہمیں قرآن اور حدیث کو پڑھ کر ان واقعات کو پلے باندھنا چاہیے۔ جب گناہ کا موقعہ آئے فوراً سوچیں کہ اگر میں نے یہ گناہ کیا تو قیامت کے دن مجھے گناہوں کی سزا سے کوئی بچانہیں سکے گا۔

﴿ قُلْ إِنِّي أَخَافُ إِنْ عَصَيْتُ رَبِّي عَذَابٍ يَوْمَ عَظِيمٍ ﴾ (الانعام: ١٥) ”میں ڈرتا ہوں کہ اگر گناہ کروں گا تو پورا گاریقامت کے دن سزادے گا،“ اس آیت کو پاد کر لیجئے! ہر وقت اس کوڑہن میں رکھیں۔

خوف میں خیر:

یہ خوف ہوتا تھا، ہمارے اکابر کے دلوں میں۔ اگر ہم سے کوئی کوتا ہی ہوئی تو قیامت کے دن شرمندگی اٹھانی پڑے گی۔ جیسے لوگوں کو دو اور دو چار پی Quinn ہوتا ہے، ہمارے اکابر کو آخرت کے معاملوں پر ایسا ہی یقین ہوتا تھا۔ انہیں یقین ہوتا تھا کہ ہم نے اللہ کے حضور پیش ہونا ہے۔

چنانچہ خوف کے بارے میں فضیل بن عیاض رض فرماتے ہیں:

مَنْ خَافَ اللَّهَ دَلَّهُ الْخَوْفُ عَلَىٰ كُلِّ خَيْرٍ

”جو اللہ سے ڈرا، اس کا خوف ہر چیز کی خیر کے اوپر اس کی دلیل ہے۔“

ابو الحسین علیہ السلام فرماتے ہیں:

الْخَوْفُ زِمَامُ بَيْنَ اللَّهِ تَعَالَى وَبَيْنَ عَبْدِهِ

”خوف اللہ اور بندے کے درمیان ایک رسی کی مانندے“

جیسے نکیل ہوتی ہے جانور کی، اس سے کپڑا ہوا ہوتا ہے، جاتا نہیں کہیں، خوف بندے اور اللہ کے درمیان ایک رسی کی مانند ہے۔

وَإِنْ نُقْطِعَ زَمَامُهُ هَلْكَ مَعَ الْهَالِكِينَ

”جب وہ رسی چھوٹ گئی، ٹوٹ گئی، ہلاک ہونے والوں کے ساتھ ہلاک ہو

۷

خالف کی علامات

خوف کی کچھ علامات ہوتی ہیں، فرمایا:

○ الْلِسان

زبان سے خوف کی علامت یہ ہے کہ

يَمْنَعُهُ مِنَ الْكِذْبِ وَالْغُيَّبَةِ وَالنَّمِيمِ وَالْبُهْتَانِ وَكَلَامِ الْفُضُولِ

”یہ اسے روک دیتا ہے جھوٹ، غیبت، بہتان اور فضول کلام سے“

دو گناہ آج بہت عام ہیں، ایک گناہ غیبت کا کرنا، اتنے آرام سے غیبت کر دیتے ہیں کہ جیسے یہ بالکل جائز ہے اور منع کرنے سے بھی کہتے ہیں کہ جی، ہم حقیقت بات کر رہے ہیں کوئی جھوٹ تھوڑی بول رہے ہیں۔ بھی! حقیقت بات کوہی تو غیبت کہتے ہیں، جھوٹ ہو گا تو بہتان بنتا، تو غیبت کا جیسے احساس ہی نہیں کہ یہ کبیرہ گناہ ہے اور کتنا کبیرہ گناہ فرمایا:

((الْغُيَّبَةُ أَشَدُّ مِنَ الزُّنَا)) ”غیبت زنا سے بھی بڑھ کر بری ہے“

اور دوسرا گناہ سیل فون پر غیر محروم سے باقیں کرنا، آج کے دور میں یہ گناہ بہت عام ہے۔ اور یہ بات بھی نہیں کہ دو منٹ، پانچ منٹ..... گھنٹوں بات کرنا۔ کفر کی چالاکیاں دیکھو کہ کفر نے اپنے نیٹ ورک کی پالیسیاں ایسی بنائی ہیں کہ ”کرو بات ساری رات“ بڑے بڑے بورڈ لگائے ”کرو بات ساری رات“ خوب جہنم خریدو!

○ القلب

قلب میں علامت کیا ہے؟

يَخْرُجُ مِنْهُ الْعَدَاوَةُ وَالْحَسَدُ وَالْعُدَاوَنُ

”اس سے کینہ، حسد اور دشمنی نکل جائے“

کینہ، عجب، حسد، ہر چیز دل سے نکل جائے یہ خائف کی پہچان ہوتی ہے اور اگر غیر حرام کی نفسانی اور شیطانی محبت ہے، اس کو بھی دل سے نکاں دینا۔

○ النظرُ

نظر میں خائف کی علامت:

فَلَا يَنْتُرُ إِلَى الْحَرَامِ

”حرام کی طرف نہ دیکھئے“

جس چیز کو شریعت نے منع کیا، اس چیز کو نہیں دیکھتے، بد نظری سے بچپیں۔

○ البُطُنُ

پیٹ میں خائف کی علامت:

لَا يَدْخُلُ فِيهِ الْحَرَامُ ”اس میں حرام کا داخل نہ ہو“

کوئی مشتبہ اور حرام چیز نہ کھائیں اگر وہ پیٹ میں چلی گئی تو انسان کے لیے نقصان کا سبب بنے گی۔ آج کل تو غیر وہ کے بھی ریஸورٹ بن گئے۔ وہ ایک ہے پیزا ہٹ، میں جب اسے دیکھتا ہوں تو کہتا ہوں کہ پیچھے ہٹ، تو ایسی جگہوں کی چیزیں جو مسلمان نہیں چلا رہے، بلکہ فرنچایز ڈشیں ہیں، باہر سے ان کے سب فارموں لے آتے ہیں، ان سے پہنچا چاہیے۔ گھر میں کوئی ڈش بنائے کھاؤ کس نے منع کیا ہے، ہاں اگر ڈاکٹر نے منع کیا ہے تو اور بات ہے۔ گھر میں بھی نہ کھاؤ مگر حلال کھائیں حرام آمدی سے بچپیں۔ سودے سے بچپیں، رشوت سے، ملاوٹ سے، دھوکے سے حرام کا ایک لقمه چالیس دن کی عبادت کی حلاوت کو ختم کر دیتا ہے۔

ہمارے سلسلہ عالیہ کے بزرگ تھے حضرت مرزا مظہر جانجناہاں رحمۃ اللہ علیہ اور ان کے خلیفہ تھے خواجہ غلام علی دہلوی رحمۃ اللہ علیہ۔ ایک مرتبہ کہیں شادی بیاہ کے موقعہ پر خواجہ

علام علی رحمۃ اللہ علیہ کو کوئی کھانا پڑا تو ایک دو لقے لیے تو باطن میں انہوں نے محسوس کر لیا کہ یہ کھانا ٹھیک نہیں، چھوڑ دیا۔ فرماتے ہیں کہ ان دو تین لقوں سے میری باطن کی ساری کیفیتیں سلب ہو گئی، میں حضرت مرزا جانجہان علیہ السلام کی خدمت میں حاضر ہوا، میں نے عرض کیا کہ حضرت مجھ سے غلطی ہو گئی، قریبی لوگ تھے ان کی تایف قلب کے لیے میں دعوت میں شریک ہو گیا، مجھے ایک دو لقے کھانے سے پتہ چل گیا کہ کھانا مشکوک ہے، میں نے کھانا نہیں کھایا لیکن میری کیفیت وہ نہیں رہی۔ مرزا مظہر جانجہان علیہ السلام نے فرمایا کہ اچھا ہمارے پاس آتے رہنا ہم آپ کو مرا قبہ میں خاص توجہ دیں گے۔ وہ فرماتے ہیں کہ میں روزانہ حاضری دیتا حضرت روزانہ توجہ دیتے، ان لقوں کی ظلمت دور ہونے میں چالیس دن لگ گئے، چالیس دن توجہ لینی پڑی تب جا کر ظلمت ختم ہوئی۔ اب یہاں تو حرام کاموں کی اتنی ظلمت ہوتی ہے اور پھر ہم کسی اللہ والے کو اتنا وقت دیتے ہیں کہ ہم آج صبح آئے ہیں، شام تک ولی بن جائیں گے۔ تو اپنے پیٹ کو حرام سے بچانا چاہیے۔

○ الْيَدُ

اور ہاتھ میں خوف کی علامت:

فَلَا تَمْدُدْ إِلَى الْحَرَامِ

”دکسی کو دکھنے دینا، کسی کو پریشان نہ کرنا، کسی کی عزت پہ ہاتھ نہ ڈالنا۔“

○ الْقَدَمُ

قدم میں خوف کی علامت:

فَلَا يَمْسِ بِهَا إِلَى مَعْصِيَةٍ وَذُنُوبٍ

”ان کے ساتھ نافرمانی اور معصیت کی طرف نہیں چلتا،“

ظالم کے ساتھ نہ چلتا، کیونکہ نبی پاک ﷺ نے حدیث پاک میں فرمایا کہ جو بندہ جانتا ہو کہ یہ ظالم ہے اور اس کے ساتھ چلے فرمایا: فَلَيُسْمِنَا وَهُم میں سے نہیں ہے۔

تو یہ علامات ہیں کہ جن سے پتہ چلتا ہے کہ بندے کے دل میں اللہ کا خوف ہے یا نہیں۔

خلاف کی کیفیات

اچھا کچھ کیفیات ہوتی ہیں، جن سے بندے کا پتہ چل جاتا ہے کہ اس کے اندر کوئی خوف بیٹھا ہوا ہے۔

◎ معموم رہنا:

پہلی کیفیت کہ **الْحُزْنُ الْأَذِيمُ** انسان مغموم رہتا ہے۔ کس کے بارے میں؟ گزشتہ گناہوں کے بارے میں۔

دو الفاظ ہیں، ایک ہے حزن اور ایک ہے ہم۔ یہ ہم عربی کا ہے اس کا معنی ہوتا ہے غم۔ حزن کا تعلق ماضی کے ساتھ ہم کا تعلق مستقبل کے ساتھ ہے۔ تو خوف زده انسان کے لیے حزن لازم ہے۔

◎ غم غالب رہنا:

دوسرا یہ کہ **اللَّهُمَّ الْغَالِبُ**
غم غالب ہوتا ہے۔ کون سا غم ہوتا ہے؟ یہ کہ آخرت میں کیا ہو گا؟ تو گناہوں کی وجہ سے حزن اور قیامت کے دن کی پیشی کی وجہ سے اس کے اوپر ہم ہوتا ہے۔

◎ بے چینی:

تیری الْخَوْفُ الْمُقْلِقَةُ

بے چینی ہوتی ہے۔ کون سی بے چینی ہوتی ہے؟

﴿هَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحَبَتْ﴾

”زمین اپنی پوری فراخی کے باوجود تنگ ہو جاتی ہے۔“

جیسے ہمارے بزرگ فرماتے تھے کہ جہنم کی آگ کے خوف نے ہماری نیندیں اڑا

- دلیں -

عطاء اسلامی ﷺ کے بارے میں آتا ہے، رات کو اٹھتے تھے، شیشه دیکھتے تھے،
بیوی نے پوچھا کہ رات کو شیشه دیکھ رہے ہیں؟ فرمانے لگے کہ میں شیشه دیکھتا ہوں
کہ کہیں میری شکل کو مسخونہیں کر دیا گیا۔ خوف ہوتا تھا۔

◎ کثیر البرکا:

چوْتَنِي كَثُرَةُ الْبُكَاءِ

انسان ہر وقت روتا رہتا ہے۔ جیسے بندے کا دل نرم ہوتا ہے تو پھر ایسے بندے
کے آنسو گرم ہوتے ہیں۔ ان دونوں میں چولی دامن کا ساتھ ہوتا ہے۔ جب دل نرم
ہو گا، آنسو گرم ہو گا، دل نرم نہیں ہو گا تو آنسو بھی گرم نہیں ہو گا، آنکھ سے آنسو ٹپکے گا بھی
نہیں۔ تو محبت والے، اللہ سے تعلق جوڑنے والے پر غم ہوتے ہیں، آنکھیں پر نرم ہوتی
ہیں۔ دل پر غم ہوتے ہیں آنکھیں پر نرم ہوتی ہیں۔ اللہ کا نام لے کر روپڑتے ہیں۔ ع
ٹپک پڑتے ہیں آنسو جب تمہاری یاد آتی ہے

کسی نے کیا ہی اچھا شعر کہا:

آیا ہی تھا خیال کہ آنکھیں چھلک پڑیں
آنسو تمہاری یاد کے کتنے قریب ہیں
تو جیسے ہی اللہ کی یاد آئی تو آنکھیں بہہ پڑیں، قرآن مجید میں اللہ تعالیٰ نے
علامات بتا دیں۔

﴿الَّذِينَ إِذَا ذُكِرَ اللَّهُ وَجْلَتْ قُلُوبُهُمْ﴾

”وہ لوگ کہ جب اللہ کا ذکر کیا جاتا ہے تو ان کے دل ڈر جاتے ہیں۔“

۱۰

أَكْعَضْرُ عِنْدِ الظَّهَارِ

پانچویں علامت، دن رات گڑگڑانا نمازوں میں، دعاوں میں، آگے پیچے۔
ناک رگڑنا، اللہ کے سامنے۔

ترک راحت

پھر الْهُرُبُ مِنْ مَوَاطِنِ الرَّاحَةِ

چھٹی علامت کے راحت کے جوٹھکانے ہوتے ہیں، موقع ہوتے ہیں، ان سے ایک طرف رہتے ہیں۔“

مرغ دل را گلشن بہتر ز کوئے مار نیست

طالب دیدار را ذوق گل و گلزار نیست

”دل کے مرغ کو گلشن، یار کی گلی سے بہتر معلوم نہیں ہوتا، دیدار کے طالب کو پھول اور چھلواری کی طلب نہیں ہوتی۔“

وَجْلُ الْقُلُبِ

اور آخری علامت ہے ”دل میں خوف کا بھر جانا“

چنانچہ علامہ عبد الوہاب شعرانی رض نے کتاب احوال الصادقین میں لکھا ہے کہ حسن بصری رض کے دل پر اتنا خوف ہوتا تھا کہ جب دور سے چل کے آتے تھے تو یوں محسوس ہوتا تھا کہ یہ وہ نوجوان ہے جو اپنے باپ کو قبر میں اتار کر اب واپس آ رہا ہے۔ ابھی باپ کو دفن کر کے آ رہا ہے، ایسے پغم ہوتے تھے، بیٹھتے تھے تو یوں لگتا تھا کہ یہ وہ مجرم ہے جس کو پھانسی کا حکم ہو چکا ہے۔

رابعہ بصریہ رض اتنا روئی تھیں کہ ان کے رونے کے آنسو جہاں گرتے تھے وہاں گھاس اگ آیا کرتی تھی۔ کتاب میں لکھا ہے کہ بعد میں آنے والا یہ محسوس کرتا تھا کہ شاید یہ وضو کا پانی ہے، اتنے آنسو گرتے تھے۔

امام اعظم رض کے ایک شاگرد فرماتے ہیں کہ وہ چھوٹی عمر میں امام صاحب کے گھر میں کبھی کبھی رہ جاتے تھے کیونکہ میرے والد امام صاحب کے دوست تھے۔ انہوں نے کہا کہ میں تہجد میں اٹھتا تھا تو امام صاحب کو قیام میں تلاوت کے دوران ایسے روتے ہوئے دیکھتا تھا کہ آنسوؤں کا گرنا یوں محسوس ہوتا تھا کہ جیسے بارش کے قطرے گر رہے ہیں۔ امام صاحب اتنا کثرت سے روتے تھے۔

خوف کے مراتب

یہ خوف کیوں ہوتا ہے؟

○ خَوْفٌ مِّنْ سُوءِ الْخَاتِمَةِ

”برے خاتمے کا خوف۔“

ہمیں نہیں پتہ کہ انجام کیا ہوگا؟ اللہ کو معلوم ہے۔ تو دل کے اندر خوف کا ہونا۔ علامہ نے بلعم باعور کا واقعہ پڑھا ہوتا ہے کہ تین سو سال عبادت کی مگر انجام برآ ہوا۔ تو وہ

ڈرتے رہتے ہیں کہ پتہ نہیں ہمارے ساتھ کیا ہو گا؟

○ خَوْفٌ مِّنْ مُّكَرِّرِ اللَّهِ تَعَالَى

”اللہ کے مکر سے خوف، اللہ کی تدیر سے خوف۔“

(﴿أَقَامَنَا وَمُكَرِّرَ اللَّهِ﴾) (الاعراف: ۹۹)

”کیا تم اللہ کی تدیر سے امن میں ہو گئے“

وہ جانتے ہیں کہ عبد اللہ ان دل کی عویشیت کے ساتھ کیا ہوا تھا؟

○ خَوْفٌ مِّنْ تَعْصِيِّ الرَّافِعِ الْمُنْصَبِيَّةِ

”کہ جو فرائض ہیں ان سے کوتا ہی کا خوف۔“

○ خَوْفٌ مِّنْ رَدِّ الْأَعْمَالِ

”اعمال کے رد ہو جانے کا خوف۔“

اب اللہ کے حبیب ﷺ نے اگر فرمادیا:

((مَا عَبَدْنَاكَ حَقَّ عِبَادَتِكَ))

”اللہ! میں نے تیری عبادت کا حق ادا نہیں کیا“

امام عظیم عویشیت نے چالیس سال عبادت بھری راتیں گزاریں، حرم کی زیارت کے لیے گئے اور وہاں طواف کیا اور مقامِ ابراہیم پر دور کعت نفل ادا کر کے کہا: ((مَا عَبَدْنَاكَ حَقَّ عِبَادَتِكَ)) تو یہ خوف ہوتے ہیں جو بندے کو لاحق ہوتے ہیں جس کی وجہ سے دل پر غم ہوتا ہے۔

○ خَوْفٌ مِّنْ عَذَابِ اللَّهِ

”اللہ کے عذاب کا خوف۔“

اللہ تعالیٰ نار ارض ہو جائیں تو دنیا میں بھی عذاب اور آخرت میں تو دردناک

عذاب بھگلتا پڑے گا۔

﴿كَذَلِكَ الْعَذَابُ وَلَعَذَابُ الْآخِرَةِ أَكْبَرٌ﴾ (القمر: ۳۳)

”یہ ہے عذاب اور آخرت کا عذاب تو بہت بڑا ہے“

خوف کے ثمرات

لیکن جو خائن ہوتے ہیں، جو اللہ سے ڈرتے رہتے ہیں، ان کو انعام بھی ملتے ہیں۔ کیسے؟

○ تمکین فی الارض:

جن کے دل میں خوف ہو گا، انہیں تمکین فی الارض نصیب ہو گی، کیسے؟ اللہ تعالیٰ اس کو زمین میں جمادیں گے۔ آیت مبارکہ سنئے:

﴿وَلَنُسْكِنَنَّكُمُ الْأَرْضَ مِنْ بَعْدِهِمْ ذَلِكَ لِمَنْ خَافَ مَقَامِي وَخَافَ وَعِيدِ﴾ (ابراهیم: ۱۲)

”اور اس کے بعد ہم تمہیں ضرور زمین پر آباد کریں گے، یہ اس شخص کے لیے ہے جو قیامت کے دن میرے سامنے کھڑا ہونے سے ڈرے اور میرے عذاب سے خوف کھائے“

تو دیکھو خوف رکھنے والے بندے کے قدم اللہ زمین کے اندر جمادیتے ہیں۔

○ روزِ قیامت نجات:

اور قیامت کے دن بھی اللہ تعالیٰ اس کو نجات عطا فرمائیں گے۔

﴿وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهُوَى٥ فَإِنَّ الْجَنَّةَ هِيَ

الْمَأْوَىٰ﴾ (نازعات: ۳۱-۳۰)

”اور جو اپنے رب کے سامنے کھڑا ہونے سے ڈرا اور اپنے آپ کو خواہشات
نفس سے بچایا پس بے شک اس کا مٹھانہ جنت ہے“

○ عرش کا سایہ:

اور عرش کا سایہ عطا فرمائیں گے۔

يُظْلِمُهُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ

”اللَّهُ تَعَالَى اپنے سامنے میں جگد دیں گے اس دن جب اور کوئی سایہ نہیں
ہو گا“

○ سبب مغفرت:

اور یہ خوف مغفرت کا سبب بنے گا۔ چنانچہ حدیث مبارکہ میں ہے کہ بنی اسرائیل کے بندے نے وصیت کی تھی کہ میں نے کوئی نیکی نہیں کی۔ سر جاؤں تو جلا دینا اور آدمی را کھ پانی میں بہادینا، آدمی ہوا میں اڑا دینا۔ لوگوں نے ایسا ہی کیا، اللہ تعالیٰ نے ہوا حکم دیا، پانی کو حکم دیا کہ اس کے ذرات کو اکٹھا کریں۔ را کھ آگئی، حکم دیا کھڑے ہو جاؤ! کھڑا ہو گیا۔ میرے بندے! ابیے کیوں کیا تھا؟ اے اللہ! تو تو جانتا ہے کہ تیرے خوف کی وجہ سے کیا، ڈر تھا کہ میرے گناہوں پر تو مجھے بڑا عذاب دے گا۔ رب کریم نے فرمایا کہ اگر تو مجھے اتنا عظیم سمجھتا ہے اور ڈرتا ہے کہ واقعی میں عذاب دینے پر قادر ہوں، چل میں نے تیرے تمام گناہوں کو معاف فرمادیا۔

○ رضائے الہی:

جن کے دل میں خشیت ہوتی ہے، ان کو اللہ کی رضامتی ہے۔ اس سے بڑا انعام کوئی نہیں۔

﴿رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ﴾ (البينة: ۱۰)
 ”اللہ ان سے راضی وہ اس سے راضی، یہ بدله ہے جو اپنے رب سے ڈرتے
 ہیں“

اللہ کی رضا نصیب ہوتی ہے۔
 اب چند مثالیں سن لیجیئے:

صحابہ کرام ﷺ کا خوف

حضرات صحابہ کرام ﷺ آخرت کے بارے میں، کتنے فکر مند ہوتے تھے اور
 ڈرتے تھے اس کے بارے میں، سینے۔

سیدنا صدیق اکبر ﷺ کا خوف:

سیدنا صدیق اکبر ﷺ صاحب رسول ﷺ، قرآن مجید میں ثانی اثنین کا لفظ
 ان کی شان بیان کر رہا ہے۔ جن کے بارے میں نبی علیہ السلام نے فرمایا:
 ((لَوْ كُنْتُ مَتَّخِذًا مِنْ أُمَّتِي خَلِيلًا لَا تَتَّخِذُ أَبَا بَكْرٍ خَلِيلًا))
 ”اگر میں نے اپنی امت میں سے کسی کو دوست بنانا ہوتا تو ابو بکر کو اپنادوست
 بناتا“

نبی علیہ السلام نے فرمایا:

((فَسُلُّدُوا الْأَبْوَابَ إِلَّا أَبْوَابَ إِبْرَهِيمَ بَكْرٍ))
 ”کہ مسجد نبوی میں جو دروازے کھلتے ہیں، سب بند کرو! سوائے ابو بکر کے
 دروازے کے۔“

نبی علیہ السلام نے جن کے بارے میں فرمایا:

((إِنَّ أَمَنَ النَّاسَ عَلَىٰ فِي صُحْبَتِهِ وَ مَا لِهِ أَبُو بَكْرٍ))

میں نے سب کے احسانات کے بد لے چکا دیے، ابو بکر تیرے احسان کا بدلا قیامت کے دن اللہ دے گا۔

((أَرَأَفُ أُمَّتِي بِأَمْتَى أَبُو بَكْرٍ)) (کنز العمال، رقم: ۳۳۱۲۶)

((أَرَحَمُ أُمَّتِي بِأَمْتَى أَبُو بَكْرٍ)) (ابن ماجہ، رقم: ۱۵)

حدیث کے دونوں الفاظ ہیں۔ اتنی رحمت اور اتنی رفتہ جن کے دل میں، جن کو صدقیق کا لقب ملا، جن کو اللہ نے قرآن میں فرمادیا:

((فَلَسَوْفَ يَرْضِي)) ”تجھ کو قیامت کے دن راضی کیا جائے گا“

نبی ﷺ نے فرمایا کہ جنت میں کچھ لوگوں کے گھر ایسے ہوں گے

((إِنَّ أَهْلَ الدَّرَجَاتِ الْعُلَىٰ لَيَرَاهُمْ مَنْ تَحْتَهُمْ كَمَا تَرَوْنَ النَّجْمَ
الظَّالِمَ فِي أُفْقِ السَّمَاءِ))

”جیسے تم آسمان کے اوپر ستاروں کو طلوع ہوتے دیکھتے ہو ایسے ہی جنتی ان کے گھروں کو دیکھیں گے۔“

((وَإِنَّ أَبَا بَكْرٍ وَعُمَرَ مِنْهُمْ وَأَنَا مَعَهُمْ))

”اور بے شک ابو بکر اور عمر ان میں سے ہیں اور میں ان کے ساتھ ہوں“

ی عشرہ مبشرہ میں سے ہیں۔ نبی ﷺ نے فرمایا کہ جنت کے آٹھ دروازے ہیں، س دروازے سے فلاں کو بلا یا جائے گا، اس سے فلاں کو، اس سے فلاں کو۔ صدقیق کبر ﷺ نے سوال پوچھا:

فَهَلْ يُدْعَى أَحَدٌ مِنْ تِلْكَ الْأُبُوابِ كُلِّهَا

”کوئی ایسا بندہ بھی ہو گا جو تمام دروازوں سے بلا یا جائے گا؟“

((قَالَ: نَعَمْ وَ أَرْجُوْ أَنْ تَكُونُ مِنْهُمْ))

نبی ﷺ فرماتے ہیں کہ ہاں نہیں امید ہے کہ تو ان میں سے ہو گا کہ سب دروازوں سے بلا یا جائے گا۔

تو اتنی فضیلت والے صحابی اور ان کا یہ حال تھا کہ تہجد کے وقت اللہ کے سامنے روتے تھے اور اہل جنت کا جب تذکرہ ہوتا تھا فرمایا کرتے تھے:

كَانَ إِذَا ذَكَرَ أَهْلَ الْجَنَّةِ قَالَ إِنِّي لَا خَافُ أَنْ لَا أَلْحَقَ بِهِمْ

”بمحض خوف ہے کہ ایسا نہ ہو کہ میں ان سے جدا کر دیا جاؤں۔“

اب بتائیے! اتنا ڈر تھا ان کے دل میں، فرماتے تھے:

يَا لَيْتَنِي شَجَرَةً تُعَضِّدُ ثُمَّ تُؤَكِّلُ

”کاش کہ میں ایک درخت ہوتا۔“

طُوبیٰ لَكَ يَا طَيْرُ تَاسُكُلُ مِنَ الشَّمَرِ وَ تَسْتَظِلُّ بِالشَّجَرِ وَ تَصِيرُ

إِلَى غَيْرِ حِسَابٍ يَا لَيْتَ أَبَا بَكْرٍ مِثْلُكَ

”اے پرندے تجھے مبارک ہو پھل کھاتا ہے سائے میں بیٹھتا ہے اور تیر کوئی حساب نہ ہو گا“

کاش کہ ابو بکر تیری مانند ہوتا۔

ایسا کیوں فرماتے تھے؟ غم تھا، اس لیے کہ خوف ہوتا تھا کہیں ایمان والی نعمت نہ

چھن جائے، خفیہ تدبیر نہ ہو جائے۔

حضرت عمر بن الخطابؓ کا خوف:

سیدنا عمر بن الخطابؓ وہ صحابی ہیں جن کے ایمان لانے سے اسلام کو فتح نصیب

ہوئی۔ ان مسعود بن عقبہؓ فرماتے تھے:

وَ كَانَ إِسْلَامٌ عُمَرَ فَتْحًا وَ هِجْرَةً نَصْرًا

”عمر کا اسلام لانا اسلام کی فتح تھی اور ان کا ہجرت کرنا اسلام کی نصرت تھی“

جن کے بارے میں نبی ﷺ نے فرمایا:

«لَوْ كَانَ بَعْدِي نَيَّابًا لَكَانَ عُمَرُ»

”میرے بعد اگر نبی آنا ہوتا تو عمر نبی ہوتا“

«الْحَقُّ يَنْطَلِقُ عَلَى إِلَسَانِ عُمَرَ»

”حق عمر کی زبان سے بولتا ہے“

جس راستے سے عمر گزرتا ہے شیطان اس راستے کو چھوڑ جاتا ہے۔

كَانَ رَأْيَهُ مَوَاقِفًا الْوَحْيِ وَ الْكِتَابِ

”کتنی مرتبہ ان کی رائے اللہ کے کلام کے بالکل مطابق نکلی۔“

عشرہ مبشرہ میں سے ہیں۔

نبی ﷺ نے فرمایا:

”دو میرے وزیر دنیا میں اور دو آخرت میں ہیں۔ اور دنیا میں دو وزیر ابو بکر
اور عمر ہیں۔“

جن کی اتنی شان تھی، وہ خوف زده رہتے تھے اپنی آخرت کے بارے میں،
فرماتے تھے۔

وَاللَّهِ لَوْ أَنَّ لِي طَلَاءَ الْأَرْضِ ذَهْبًا لَا فُدَيْتُ بِهِ مِنْ عَذَابِ اللَّهِ

عَزَّ وَ جَلَّ قَبْلَ أَنْ أَرَاهُ

”اللہ کی قسم اگر پوری زمین کے بقدر سونا میرے پاس ہوتا، میں اتنا فدیدے
دیتا اس سے پہلے کہ میں اللہ سے ملاقات کروں۔“

وَيُلْدِي وَيُلْدِي لَامِي لَمْ يَرْحَمْنِي رَبِّي

”میری بربادی اور بربادی میری ماں کی اگر اللہ نے میرے اوپر رحم نہ کیا۔“

يَا لَيْتَنِي مِثْلُ هَذِهِ التِّبْنَهُ

”کاش میں ایسا ایک تنکا ہوتا۔“

لَيْتَ أُمِّي لَمْ تَلِدْنِي

”کاش میری ماں نے مجھے جناہی نہ ہوتا۔“

لَيْتَنِي لَمْ أَكُنْ شَيْئًا

”میں کوئی چیز بھی نہ ہوتا۔“

لَيْتَنِي كُنْتُ نَسِيًّا مَنْسِيًّا

”کاش کہ میں کوئی بھولی بسری چیز ہوتا۔“

عمر صلی اللہ علیہ وسلم کے دل میں اتنا خوف رہتا تھا کہ رخار کے اوپر دولاں بن گئی تھیں۔

ان کے آنسوؤں کے کثرت سے گرنے کی وجہ سے رخار سے آنسوؤں کی لکیریں نظر آتی تھی۔ خوف کی یہ حالت تھی اور خوف خدا کا یہ حال تھا، اللہ اکبر..... اپنے زمانہ خلافت میں حذیفہ صلی اللہ علیہ وسلم کو بلایا، کہا: حذیفہ! مجھے پتہ ہے کہ اللہ کے نبی صلی اللہ علیہ وسلم نے آپ کو منافقین کے نام بتائے اور یہ بھی پتہ ہے کہ آگے بتانے سے منع فرمادیا تھا۔ حذیفہ! میں منافقین سے نام کی تفصیل تو نہیں پوچھتا، صرف اتنا پوچھتا ہوں کہ یہ بتا دیں کہ کہیں عمر صلی اللہ علیہ وسلم کا نام تو ان میں شامل نہیں۔

جب ان پر حملہ ہوا اور مہلک زخم آئے تو بیٹے کو بلایا۔ بیٹے! جو زخم مجھے لگا، لگتا ہے

کہ اب میری موت ہو جائے گی، مجھے جلدی کفنا دینا اور جلدی تم دفن کر دینا۔ تو اب ان عمر صلی اللہ علیہ وسلم نے عرض کیا کہ جی جلدی کریں گے۔ پھر دوبارہ بلا کر کہا، اچھا جی جلدی کریں

گے۔ پھر کہا۔ جب دو تین مرتبہ کہانا تو عبد اللہ بن عمر رضی اللہ عنہ نے کہا کہ ابا جان آپ اتنا بار بار کیوں اصرار کر رہے ہیں کہ ہم جلدی کریں؟ عمر رضی اللہ عنہ نے کہا کہ بیٹھے! میں جلدی کرنے کے لیے اس لیے کہہ رہا ہوں کہ اگر اللہ مجھ سے راضی ہوئے تو مجھے جلدی اللہ سے ملا دینا اور اگر مجھ سے ناراض ہوئے تو میرا ابو جھو جلدی اپنے کندھوں سے اتا رہ دینا اور عمر کے معاملے ملے کتواللہ بہتر جانتے ہیں، قیامت کے دن کیا ہو گا؟

عثمان غنی رضی اللہ عنہ کا خوف:

عثمان غنی رضی اللہ عنہ وہ صحابی ہیں کہ نبی ﷺ نے ان کے تشریف لانے پر اپنی چادر کو ٹھیک کر لیا، پنڈلی کو بھی ڈھانپ لیا، عائشہ رضی اللہ عنہا نے پوچھا کہ اللہ کے نبی ﷺ پہلے بھی لوگ آئے آپ نے احتیاط نہیں رکھی، اب ڈھانپ لی۔ فرمایا:

«إِنَّ عَائِشَةَ أَلَا أَسْتَحْيِي مِنْ رَجُلٍ وَاللَّهُ أَنَّ الْمَلِّيْكَةَ تَسْتَحْيِي مِنْهُ»

”اے عائشہ! میں اس بندے سے حیا کرتا ہوں کہ اللہ کی قسم فرشتے بھی جس سے حیا کرتے ہیں۔“

نبی ﷺ نے ارشاد فرمایا:

«لِكُلِّ نَبِيٍّ رَفِيقٌ وَرَفِيقُ فِي الْجَنَّةِ عُثْمَانُ»

”ہر نبی کا ایک رفیق ہوتا ہے، میرے رفیق جنت میں عثمان رضی اللہ عنہ ہوں گے۔“

نبی ﷺ کو ایک مرتبہ کئی سوا دوست انہوں نے سامان سے بھرے ہوئے دیے۔ اللہ کے حبیب ﷺ کا دل اتنا خوش ہوا کہ حدیث پاک میں ہے، نبی ﷺ نے فرمایا:

«مَا عَمِلَ عُثْمَانَ مَا عَمِلَ بَعْدَ هَذِهِ»

”جبیسا عثمان نے عمل کیا اس کے بعد ایسا کسی نے نہ کیا۔“

ایک صحابی رَضِیَ اللہُ عَنْہُ روایت کرتے ہیں کہ میں خود سنابی مَلِکِ الْجَمَادِ تہجد کے وقت دعا فرما رہے تھے۔

((اللَّهُمَّ عُثْمَانُ رَضِيَتُ عَنْهُ فَارْضِ عَنْهُ))

”اللَّهُمَّ میں عثمان سے راضی ہوں تو بھی راضی ہو جا۔“

اللہ کے نبی مَلِکِ الْجَمَادِ تہجد میں یہ دعا فرمائے ہیں۔

بیت رضوان میں نبی مَلِکِ الْجَمَادِ نے فرمایا: یہ میرا ہاتھ اور یہ میرے عثمان کا ہاتھ ہے۔

اپنے ہاتھ کو ان کی جگہ پر رکھا۔

وہ عثمان ذالنورین رَضِیَ اللہُ عَنْہُ اتنا اللہ سے ڈرتے تھے، فرماتے تھے:

لَوْ وَقَفْتُ بَيْنَ الْجَنَّةِ وَالنَّارِ فَخَيَرْتُ بَيْنَ أَنْ أَصِيرَ رَمَادًا أَوْ
أُخْيِرَ إِلَى آئِيْ دَارِ فِيهِ

”اگر میں جنت اور جہنم کے درمیان کھڑا ہوں اور مجھے اختیار دیا جائے کہ مجھے

مٹی بنا دیا جائے یا اختیار دیا جائے کہ حساب لے کر ادھر بھیجن گے یا ادھر“

لَا خَيْرُ تُ آنَّ أَكُونَ رَمَادًا

”میں تو پسند کروں گا کہ مجھے مٹی ہی بنا دیا جائے۔“

حساب کے لیے پیش ہونے سے ڈرتے تھے کہ میں اس قابل نہیں۔ یاد رکھنا یہ

معاملہ علام الغیوب کے ساتھ ہے، جب ہمارے دلوں میں گناہ کا خیال پیدا ہوا اللہ

اس وقت بھی جانتے تھے، جب ہم نے گناہ کے لیے قدم اٹھایا، اللہ اس وقت بھی

جانتے تھے۔ پھر جب ہم گناہ کر رہے تھے اللہ اس وقت بھی دیکھ رہے تھے۔ اس

پروردگار کے سامنے حساب کے لیے پیش ہوں گے ہمارا کیا بنے گا؟

يَعْلَمُ خَائِنَةَ الْأَعْيُنِ وَمَا تُحْفِي الصُّدُورُ

ہم گناہ کر کے بھول جاتے ہیں نامہ اعمال میں تو ناہ لکھے ہوتے ہیں۔ جب تک کہ توبہ نہ کی جائے۔

ابوالدرداء رضی اللہ عنہ کا خوف:

ابودرداء رضی اللہ عنہ دمشق کے قاضی ہیں، ان کے بارے میں فرمایا:

حَكِيمٌ هُدِيَهُ الْأَمَّةُ ”اس امت کے حکیم ہیں۔“

سَيِّدُ الْقُرَاءِ بِدَمْشِقِ دمشق کےقراء کے سردار تھے۔

سلمان بھائی تھے، انہوں نے نصیحت کی کہ آپ تو بہت ہی روزے رکھتے ہیں، کمزور ہو رہے ہیں، کوئی بدن کا خیال رکھیں۔ نبی ﷺ نے تصدیق فرمائی۔

((یَا أَبَا دَرْدَاءِ إِنَّ لِجَسِيدِكَ عَلَيْكَ حَقًا مِثْلًا مَا قَالَ لَكَ سَلْمَانُ))

”اے ابو درداء! سلمان صحیح کہتے ہیں آپ کے جسم کا آپ کے اوپر حق ہے،“

وہ ابو درداء فرماتے ہیں:

لَانْ أَسْتَيْقِنَ أَنَّ اللَّهَ لَقَدْ تَقَبَّلَ لِي صَلَاةً وَاحِدَةً أَحَبُّ إِلَيَّ مِنَ

الْدُّنْيَا وَمَا فِيهَا

”ایک نماز کی قبولیت کا مجھے پتہ چل جائے تو وہ میرے لیے دنیا جہان سے بہتر ہے۔“

آخری عمر میں بنائی ختم ہو گئی تھی تو کسی نے کہا کہ آپ آنکھوں کی بصارت کے لیے دعا ہی کر دیتے۔ جب اس نے کہا کہ آنکھوں کی بصارت کے لیے دعا کر دیتے تو جواب میں فرمایا:

مَا فَرَغْتُ بَعْدُ مِنْ دُعَائِي لِذُنُوبِي فَكَيْفَ أَدْعُ لِعِينِي

”کہ میں اپنے گناہوں کی معافی کی دعا سے ابھی فارغ نہیں ہوا، میں اپنی

پینائی کی دعا کیسے کرو؟“

ابوذر غفاری رضی اللہ عنہ کا خوف:

گانَ خَامِسٌ خَمْسَةٌ فِي الْإِسْلَامِ
”پانچوں نمبر پر مسلمان ہوتے تھے۔“

نبی ﷺ نے ارشاد فرمایا:

((أُمِرْتُ أَنْ أُحِبَّ أَرْبَعًا وَأَخْبَرَنِيَ اللَّهُ أَنَّهُ يُحِبُّهُمْ))

”اللہ تعالیٰ نے حکم فرمایا کہ چار بندوں سے محبت کرو اور اللہ نے مجھے خبر دی ہے کہ اللہ بھی ان سے محبت کرتا ہے۔“

ان چار میں ایک ابوذر غفاری رضی اللہ عنہ ہیں۔

اب بتائیے کہ نبی ﷺ فرماتے ہیں مجھے خبر دی گئی ہے کہ اللہ ان سے محبت کرتے ہیں،

وہ فرمایا کرتے تھے:

وَدَدْتُ أَنَّ اللَّهَ عَزَّ وَجَلَّ خَلَقَنِي يَوْمَ خَلْقَنِي شَجَرَةً تُعِيَضُ
”تمنا کرتا ہوں کہ جس دن اللہ تعالیٰ نے مجھے پیدا کیا تھا کاش وہ مجھے درخت کی شکل میں پیدا فرمادیتے۔“

ابوعبدیہ رضی اللہ عنہ بن الجراح کا خوف:

أَحَدُ السَّاِقِينَ الْأَوَّلِينَ

”سابقون الاولون میں سے ایک تھے۔“

نبی ﷺ نے فرمایا:

خوف، خیثت اور شکوہ کی حقیقت (۲۳) «إِنَّ لِكُلِّ أُمَّةٍ أَمِينًا وَأَمِينُ هُدِيَّةِ الْأُمَّةِ أَبُو عَبْيَدَةَ أَبْنُ الْجَرَاحِ»

”ہر امت کا ایک امین ہوتا ہے اور اس امت کا امین عبیدہ بن جراح ہے“

ایک اور عجیب بات، حدیث پڑھتے ہیں، دل خوش ہو گیا۔ سبحان اللہ!

نبی ﷺ نے فرمایا:

«مَا مِنْكُمْ مِنْ أَحَدٍ إِلَّا لَوْ شِئْتُ لَا خَذَلْتُ عَلَيْهِ بَعْضَ خُلُقِهِ إِلَّا أَبَا عَبْيَدَةَ»

”تم میں سے ابو عبیدہ ہی ایک ایسا بندہ ہے کہ اگر میں اخلاق کسی سے لیتا تو ابو عبیدہ سے لے لیتا۔“

سینے کیا کہتے ہیں؟ فرماتے ہیں:

وَدَدْتُ أَنِّي كُنْتُ قَبْشًا وَيَذْبَحُنِي أَهْلِي وَيَا كُلُونَ لَحْمِي وَيُحَيِّيُونَ مَرْقِي

”کاش کہ میں کوئی جانور ہوتا گردے اے مجھے ذبح کر لیتے، اور میرا گوشت کھا لیتے۔“

ابو ہریرہ رضی اللہ عنہ کا خوف:

ابو ہریرہ رضی اللہ عنہ سید الحمد شیخ، سید الحفاظ، امام الجتہدین، فقیر، موت کے وقت رونے لگ گئے۔ کسی نے کہا کہ آپ تو نبی ﷺ کے صحابی ہیں اور اتنی کثرت سے روایت کی ہیں، آپ کیوں روتے ہیں؟ فرمائے گئے:

أَصْبَحْتُ فِي صَعُودٍ فُهْبَطْتُ عَلَى جَنَّةٍ وَنَارٍ فَلَا أَدْرِي إِلَى أَيِّهِمَا يُسْلِكُ بِيُ

”ایک گھاٹی کی طرف میں چڑھا ہوں، نیچے اتروں گا، یا جنت ہو گی یا جہنم۔ تو مجھے نہیں پتہ کہ میں کس طرف پہنچوں گا۔“

حدیفہ بن الیمان رضی اللہ عنہ کا خوف:

حدیفہ رضی اللہ عنہ صاحب الترس نبی مصطفیٰ نے جن کوراڑ کی بتائیں۔ نجبا میں سے تھے۔ موت کے وقت روئے، تو ساتھیوں نے پوچھا کہ کیوں رور ہے ہیں؟ تو فرمایا:

کہ میں دنیا کے دور ہونے سے نہیں رورتا بلکہ اس لیے رورتا ہوں کہ

لَا أَدْرِي عَلَىٰ مَا أُقْدَمُ عَلَى الرِّضَا أَوْ عَلَى سَخْطٍ
”مجھے نہیں پتہ کہ میں کہاں پہنچوں گا اللہ کی رضا ملے گی یا اللہ کی ناراضگی“

حسن بن علی رضی اللہ عنہ کا خوف:

((سیدا شباب اہل الجنة)) ”جنت کے نوجوانوں کے سردار۔“
نبی مصطفیٰ نے فرمایا:
((اللَّهُمَّ إِنِّي أَحِبُّهُمَا فَأَحِبُّهُمَا))
”اللہ میں ان دونوں (پھلوں سے شہزادوں) سے محبت کرتا ہوں، آپ بھی
ان سے محبت فرمائیجیے۔“

اپنی وفات کے وقت فرماتے ہیں:

إِنِّي أَقْدَمُ عَلَى أَمْرٍ عَظِيمٍ وَهَوْلَ لَمْ أَقْدَمُ عَلَى مِثْلِهِ قَطُّ
”میں ایک ایسے بڑے امر میں پیش ہو نے والا ہوں کہ اس جیسا اب تک پیش
نہیں آیا،“

Qiamat کے دن کا کتنا خوف ان کے دل میں ہو گا؟

سلم مولیٰ ابوحدیفہ رضی اللہ عنہ کا خوف:

حدیث شریف میں ان کے بارے میں ہے کہ نبی ﷺ نے ارشاد فرمایا:

«الْحَمْدُ لِلّٰهِ الَّذِي جَعَلَ فِي أُمَّتِي مِثْلَكَ»

”اللہ کی تعریف ہے کہ جس نے تیرے جیسے بندے میری امت میں بنائے ہیں“

یہ نبی ﷺ فرمار ہے ہیں، ان کے بارے میں۔ اور اس سے بھی ایک عجیب بات ہے، سبحان اللہ! عجیب بات ہے نبی ﷺ نے ارشاد فرمایا:

«إِنَّ سَالِمًا شَدِيدُ الْحُبْطِ فِي اللّٰهِ عَزَّ وَ جَلَّ»

”سلم کے دل میں اللہ کی شدید محبت ہے۔“

یہ اللہ کے نبی ﷺ نے قصداً فرمار ہے ہیں۔

تو وہ سالم فرماتے ہیں:

وَدَدْتُ إِنِّي بِمَنْزِلَةِ أَصْحَابِ الْأَعْرَابِ

”میں تمنا کرتا ہوں کہ میں اصحاب اعراب کی طرح ہوتا“

نہ جنت میں جاتا نہ جہنم میں بھیجا جاتا۔

سلمان فارسی رضی اللہ عنہ کا خوف:

سلمان فارسی رضی اللہ عنہ بڑے عقل مند تھے، نبی ﷺ نے ارشاد فرمایا:

«أَنَا سَابِقُ وُلْدِ آدَمَ وَ سَلْمَانُ سَابِقُ الْفُرْسِ»

”میں اولاً آدم میں سب سے پہلے اور یہ فارس والوں میں سے ایمان لانے والوں میں سے سب سے پہلے۔“

جس کو نبی ﷺ نے یہ شان اور عزت بخشی کہ فرمایا کرتے تھے:

”سَلْمَانُ مِنَ أَهْلَ الْبَيْتِ“ ”سلمان میرے اہل بیت میں سے ہے۔“

یہ فرمایا کرتے تھے:

ثَلَاثٌ أَحَزَنَنِيْ حَتَّىْ أَبْكَانِيْ

”تین چیزوں نے مجھے غم زدہ کر دیا، حتیٰ کہ مجھے تین چیزوں نے رُلا دیا،“

فِرَاقُ مُحَمَّدٍ وَ حِزْبِهِ

”نبی علیہ السلام کا فراق اور ان کے صحابہ کا،“

وَهُولُ الْمُطَلَّعُ

”اور ایک خوف جو آنے والا ہے،“

وَالْوُقُوفُ بَيْنَ يَدَيِّ رَبِّيْ عَزَّ وَ جَلَّ وَ لَا أَدْرِيْ إِلَىِ الْجَنَّةِ أَوِّ إِلَىِ النَّارِ

”اور اللہ تعالیٰ کے سامنے کھڑے ہونے نے کہ معلوم نہیں جنت میں جاؤں یا جہنم میں،“

ام المؤمنین عائشہ صدیقہ رضی اللہ عنہا کا خوف:

ام المؤمنین عائشہ صدیقہ رضی اللہ عنہا جن کے بارے میں محدثین نے لکھا:

أَفَقَهُ نِسَاءُ الْأُمَّةِ ”امت کی تمام عورتوں میں سے سب سے بڑی فقیہہ“

نبی علیہ السلام نے فرمایا:

(لَيَا عَائِشُ هَذَا جِبْرِيلُ يَقُولُ كَلِمَاتُ السَّلَامِ)

”اے عائش! یہ جبریل آئے ہیں یہ تمہیں سلام دے رہے ہیں،“

اے عائش! عربوں میں نام کو کچھ کم پڑھنے کا رواج ہے، اس کو منادی تر خیم کہتے

ہیں۔ تو فرشتوں کے سلام آتے تھے۔ ان کے بارے میں نبی علیہ السلام نے فرمایا:

﴿وَفَضْلٌ عَائِشَةَ عَلَى النِّسَاءِ كَفَضْلِ الْثَّرِيدِ عَلَى سَائِرِ الطَّعَامِ﴾
 نبی ﷺ نے فرمایا: ام سلمی کو
 ﴿وَاللَّهِ مَا نَزَّلَ عَلَى الْوَحْىٍ وَآتَا فِي لِحَافٍ إِمْرَأَةً مِنْكُنَّ
 غَيْرَهَا﴾

جن کی اتنی شان تھی، وہ کہا کرتی تھیں:

فَوَاللَّهِ لَوْدِدْتُ أَنِّي كُنْتُ نَسِيًّا مَنْسِيًّا
 ”اللہ کی قسم میں یہ پسند کرتی ہوں کہ میں نیا منسیا ہو جاتی“
 درخت کو دیکھا کہنے لگیں کہ
 يَا لَيْتَنِي كُنْتُ وَرَقَةً مِنْ هَذِهِ الشَّجَرَةِ
 ”کاش میں اس درخت کا کوئی پتہ ہوتی“

عبداللہ بن رواحہ رضی اللہ عنہ کا خوف:

عبداللہ بن رواحہ رضی اللہ عنہ کے لیے نبی ﷺ نے دعا فرمائی:
 ﴿رَحْمَ اللَّهُ أَبْنَ رَوَاحِه﴾ ”اللہ رحم فرمائے ابن رواحہ پر“
 یہ فرمایا کرتے تھے:
 أَنِّي قُدْ عِلِمْتُ أَنِّي وَارِدُ النَّارِ وَمَا أَدْرِي أَنَّاجِ مِنْهَا أَمْ لَا
 ”مجھے نہیں پتا کہ میں اس آگ سے نجات پاؤں گا کہ نہیں پاؤں گا۔“

عبداللہ بن عمر رضی اللہ عنہ کا خوف:

عبداللہ بن عمر رضی اللہ عنہ سید الحمد شیں، جن کے بارے میں نبی ﷺ نے فرمایا:
 ﴿نِعْمَ الرَّجُلُ عَبْدُ اللَّهِ﴾ ”عبداللہ کتنا اچھا بندہ ہے“

ایک حدیث میں فرمایا:
 (رَأَنَ عَبْدَ اللَّهِ رَجُلًا صَالِحًّا) ”بے شک عبد اللہ نیک آدمی ہے“

وہ فرماتے ہیں:

لَوْ عَلِمْتُ أَنَّ اللَّهَ تَقْبَلُ مِنِّي سَجْدَةً وَاحِدَةً أَوْ صَدَقَةً دِرْهَمً لَمْ
 يَكُنْ غَائِبٌ أَحَبُّ إِلَيَّ مِنَ الْمَوْتِ
 ”اگر مجھے اس بات کا علم ہو جائے کہ ایک درہم قبول ہو گیا یا ایک سجدہ تو مجھے
 موت سے زیادہ پسندیدہ چیز کوئی نہ ہو“

عبداللہ بن عمر و بن العاص رضی اللہ عنہما کا خوف:

عبداللہ بن عمر و بن العاص رضی اللہ عنہما، خود بھی صحابی والد بھی صحابی ہیں، آج تو کہتے
 ہیں تاجی ولی ابن ولی، یہ صحابی ابن صحابی، ایسا گھرانہ تھا کہ نبی ﷺ نے ان کے
 بارے میں فرمایا:

«نِعَمْ أَهْلُ الْبَيْتِ عَبْدُ اللَّهِ وَ أَبُو عَبْدِ اللَّهِ وَ أُمُّ عَبْدِ اللَّهِ»
 ”کہ ایسا اچھا گھرانہ ہے ان کے ابو اور پھر ان کی امی کا۔
 کیا گھرانہ ہو گا کہ اللہ رب العزت کے نبی ﷺ کی تصدیق ہو رہی ہے۔“

وہ فرماتے تھے:

وَاللَّهِ لَوْ دِدْتُ أَنِّي هَذِهِ
 ”وَ تَحْمِنِی کرتا ہوں کہ کاش میں ایک ستون ہوتا“

عبداللہ ابن مسعود رضی اللہ عنہما کا خوف:

إِمَامُ الْفُقَهَاءِ فَقِيهُ الْأُمَّةِ وَ كَانَ شَهِيدَ بَدْرًا وَ هَاجَرَ حِجْرَتِينِ

”امام الفقہا، امت کے فقیہ، بدر کے دن بھی حاضر تھے اور دو بھرتیں کی تھیں،“
جن کے بارے میں نبی ﷺ نے صحابہ کو فرمایا کہ تم ان کی کی پنڈلیوں کو دیکھ کر نہ
ہو۔

»وَالَّذِيْ بِنَفْسِيْ بِيَدِهِ لَهُمَا الْثَّقْلُ فِي الْمِيزَانِ مِنْ أُحْدِيْ«
”اس کی قسم جس کے قبضہ قدرت میں جان ہے وہ میزان میں احمد پھاڑ سے
بھی زیادہ وزنی ہیں،“

وفات کے قریب جو شرکائے مجلس تھے ان کو فرمایا:
لِكِنْ هُنَّا رَجُلٌ وَّدَّ اللَّهُ إِذَا مَاتَ لَمْ يُعْثِ
”یہ بندہ تمنا کرتا ہے کہ جب میں مر جاؤں تو میں دوبارہ زندہ نہ کیا جاؤں“

عوف بن مالک اشجاعی کا خوف:
عوف بن مالک اشجاعی ﷺ غزوہ موتیہ میں شریک تھے۔ وہ فرماتے تھے:
وَدِدْتُ أَنِّيْ كُنْتُ كَبَشًا لِأَهْلِيْ قَذَبَ حُونِيْ فَشَوُونِيْ وَأَكَلُوا
لَهِمِيْ

”کاش میں ایک مینڈھا ہوتا گھروالوں کے لیے وہ مجھے ذبح کرتے بھونتے
پھر کھا لیتے“

فضالہ بن عبید رضی اللہ عنہ کا خوف:
فضالہ بن عبید رضی اللہ عنہ بیعت رضوان کرنے والے، جن کے بارے میں اللہ تعالیٰ
نے قرآن مجید میں فرمایا:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾

”تحقیق اللہ تعالیٰ راضی ہیں مومنین سے جب انہوں نے بیعت کی آپ سے درخت کے یونچے“

وہ فرماتے ہیں:

لَأَنْ أَعْظَمُهُمْ أَنَّ اللَّهَ تَقْبِلَ مِنِّي مِثْقَالَ حَبَّةٍ أَحَبُّ إِلَيَّ مِنَ الدُّنْيَا وَمَا فِيهَا

”اللہ تعالیٰ مجھ سے ذرہ برابر نیکی قبول کر لیں یہ مجھے دنیا مافیما سے زیادہ پسند ہے“

معاذ بن جبل ؓ کا خوف:

معاذ بن جبل ؓ، (شہداء العقبۃ) یہ بیت عقبہ میں شامل تھے، شابانو جوان تھے، امرداریش نہیں آئی تھی، امرد تھے، ان کو اللہ رب العزت نے اسلام کا نمائندہ اور سفیر بنا کے بھیجا تھا۔ ان کے بارے میں نبی ﷺ نے فرمایا:

((يَجِئُ مَعَاذُ يَوْمَ الْقِيَمَةِ إِمَامَ الْعُلَمَاءِ بَيْنَ يَدَيِ الْعُلَمَاءِ))

قیامت کے دن معاذ کو علماء کے سامنے امام العلماء بنا کر پیش کیا جائے گا۔

ایک حدیث میں فرمایا:

((يُبَعَّثُ لَهُ رَتْوَةٌ فَوْقَ الْعُلَمَاءِ))

”قیامت کے دن علماء کے سامنے بلند مقام پر معاذ کو پیش کیا جائے گا“

نبی ﷺ نے ان کو یہی بھیجتے ہوئے پوچھا: کیا کرو گے؟ انہوں کہ نبی ﷺ میں قرآن سے حکم دوں گا، نہ پایا تو آپ کی سنت سے، نہ ملا تو میں اجتہاد کروں گا۔

نبی ﷺ نے ارشاد فرمایا:

((الْحَمْدُ لِلَّهِ الَّذِي وَفَقَ رَسُولُ رَسُولِ اللَّهِ بِمَا يَرْضِي رَسُولُ



اللہ))

نبی ﷺ نے ان کے بارے میں فرمایا:

«أَعْلَمُ بِالْحَلَالِ وَالْحَرَامِ»

”پوری امت میں حرام اور حلال کے بارے میں سب سے زیادہ جانے والے۔“

حدیث پاک میں ہے کہ نبی ﷺ جب ان کو رخصت فرمائے تھے تو مدینہ کے باہر تک گئے، یہ ایک سواری پر بیٹھے ہوئے ہیں اور اللہ کے نبی ﷺ اس سواری کی لگام پکڑ کر چل رہے ہیں اور پھر آخر میں نبی ﷺ نے عجیب الفاظ کہے: فرمایا:

«أَيَا مَعَادُ إِنَّكَ عَسَى أَنْ لَا تَلْقَأَنِي بَعْدَ عَامِي هَذَا»

ہو سکتا ہے کہ اس سال کے بعد تو لوٹ کے آئے تو پھر تیری میری ملاقات نہ ہو۔

«وَلَعَلَكَ أَنْ تَمُرَّ بِمَسْجِدٍ وَقَبْرٍ»

”لگتا ہے کہ تو آئے گا، میری مسجد کو دیکھے گا، میری قبر کو دیکھے گا۔“

اللہ کے نبی ﷺ رخصت فرماتے وقت یہ لفظ گوکو فرمائے ہیں۔ نبی ﷺ نے جب ان کو روتا ہوا دیکھا تو فرمایا:

«يَا مَعَادُ إِنِّي لَا حِبْكَ فِي اللَّهِ»

”اے معاذ! میں تیرے ساتھ اللہ کے لیے محبت کرتا ہوں۔“

یہ اللہ کے محبوب ﷺ کا فرمان ہے۔

وہ فرمایا کرتے تھے:

إِنَّ الْمُؤْمِنَ لَا يُسْكَنُ رَوْعَةً حَتَّىٰ يَتَرُكُ جَسْرَ جَهَنَّمَ وَرَاءَهُ

”ہاس وقت تک مومن کا خوف ختم نہیں ہو سکتا، جب تک کہ وہ جہنم کے پل سے گزرنہیں جاتا“

﴿وَإِنْ مِنْكُمْ إِلَّا وَارِدُهَا كَانَ عَلَى رِبِّكَ حَتْمًا مَقْضِيًّا هُنَّ نُسْعَى
الَّذِينَ آتَوْا﴾

تابعین کا خوف:

یہ تو صحابہ کی جماعت کے بعض حضرات کا حال تھا اور پھر یہی تابعین کا حال تھا۔

◎ چنانچہ ابراہیم خنی وَهُوَ الظَّلَامِ فرماتے ہیں:

وَاللَّهِ لَوْدِدُتُ إِنَّهَا تَلْجُلَجُ فِي حَلْقِي إِلَى يَوْمِ الْقِيَامَةِ

”کہ میں چاہتا ہوں کہ میری روح میری حلق میں اٹک جائے تاکہ قیامت تک مجھے عذاب نہ ہو“

◎ الاسود بن یزید وَهُوَ الظَّلَامِ فرماتے تھے:

وَاللَّهِ لَوْ أَتَيْتُ بِالْمَغْفِرَةِ مِنَ اللَّهِ لَا هَمَنِي الْحَيَاةُ مِنْهُ مِمَّا
فَدَصَنَعْتُ

”اللہ کی قسم اگر اللہ نے مجھے قیامت کے دن بخش بھی دیا تو مجھے اللہ سے حیا آئے گی کہ میں نے دنیا میں کیا کیا کام کر لیے تھے“

◎ امام اعمش وَهُوَ الظَّلَامِ کے بارے میں وقیع بن جراح وَهُوَ الظَّلَامِ یہ امام شافعی وَهُوَ الظَّلَامِ کے استاد ہیں۔ وہ گواہی دیتے ہیں کہ امام اعمش وَهُوَ الظَّلَامِ کی تکمیل اولیٰ ستر سال تک قضا نہیں ہوئی۔ وہ امام اعمش وَهُوَ الظَّلَامِ فرماتے ہیں:

وَمَا يَمْنَعُنِي مِنَ الْبَكَاءِ وَأَنَا أَعْلَمُ بِنَفْسِي

”میں اپنے آنسوؤں کو روک نہیں سکتا، جانتا ہوں کہ میں نے کیا کرتا تھا کیسے؟“

◎ حسن البصری رضی اللہ عنہ کی خادمہ تھیں کسی کام سے گئی ہوتیں، پچھروتا تو اس زمانے میں پلاسٹک کے فیڈر والی بوتل تو تھی نہیں تو اس سلسلی ٹھیکانوں پر کو اٹھا کے اپنے سینے سے لگاتیں اور اپنا دودھ پلاتیں۔ ام المؤمنین رضی اللہ عنہ نے ایک مرتبہ ان کو انہوں نے حضرت عمر رضی اللہ عنہ کے پاس بھیجا کہ عمر رضی اللہ عنہ پیار کریں، تو عمر رضی اللہ عنہ نے اس پچھے کو پیار کیا اور ان کو دعا دی:

اللَّهُمَّ فِي الدِّينِ وَ حَبْبِي إِلَى النَّاسِ

”اللَّهُمَّ كُوْدِيْنَ كَيْ سَجَحَ عَطَافِرَ مَا وَرَاسَ كَلُوْغُونَ كَمُحْبُوبِ بِنَا“

آج دیکھو حسن بصری رضی اللہ عنہ کو اللہ نے کیا جب تھیں عطا فرمائیں۔

وہ فرماتے تھے:

وَدَدْتُ إِنِّي أَعْلَمُ أَنَّ اللَّهَ قَبِيلٌ سَاجِدَةً وَاحِدَةً

”میں یہ چاہتا ہوں کہ مجھے معلوم ہو جائے کہ اللہ تعالیٰ نے میرا کوئی سجدہ قبول کر لیا ہے“

◎ زید مولیٰ ابن عیاش رضی اللہ عنہ فرماتے ہیں:

وَاللَّهِ لَوِدَدْتُ إِنَّهُ حَمَانِي مِنْ عَذَابِ الْآخِرَةِ وَلَا أُعَذِّبُ بِالنَّارِ

”اللہ کی قسم میں بس یہ چاہتا ہوں کہ اللہ نے مجھے آخرت کے عذاب سے بچایا ہے اور مجھے آگ کا عذاب نہ ہوگا“

◎ زید بن اسلم رضی اللہ عنہ فرماتے ہیں:

يَوْمَ أَنَّ لَا يَكُونُ شَيْئًا وَلَا يَتَعَرَّضُ لِلْحِسَابِ يَوْمَ الْقِيَامَةِ

”میں کوئی چیز نہ ہوتا اور مجھ سے کوئی حساب نہ ہوتا“

◎ اور علی بن حسین، امام زین العابدین رضی اللہ عنہ نے عجیب بات کہی، فرماتے ہیں:

اَذَا كَانَ يَوْمَ الْقِيَمَةِ لَمْ يُقَرَّ مَلْكٌ مُّقَرَّبٌ وَ لَا نَبِيٌّ مُّرْسَلٌ إِلَّا كَانَ
لِلَّهِ فِيهِ مَشِيتًا

”جب قیامت کا دن ہو گا، کوئی نبی مرسل یا ملائکہ مقرب بھی ایسا نہیں ہو گا کہ
اس میں اللہ کی مشیت ہو گی۔“

إِنْ شَاءَ عَذَابَهُ وَ إِنْ شَاءَ غَفَرَ لَهُ

”اللہ چاہے گا مغفرت کر دے گا اور اللہ چاہے گا عذاب دے گا۔“

یہ کن کی بات ہو رہی ہے، ملائکہ مقررین اور انبیاء کے بارے میں، اس لیے اس
دن ان بھی نفسی نفسی کہتے ہوں گے اور روئے ویں گے۔

ابراہیم عليه السلام کا خوف:

بات کو مکمل کریں کہ مقررین کے خشوع کا حال دیکھیں اور ان کی خیست اور ان
کے خوف کا حال دیکھیے۔ ابراہیم عليه السلام اللہ کے خلیل ہیں۔

وَ إِنَّ إِبْرَاهِيمَ كَثِيرُ الْبَسْكَ

”اور بے شک ابراہیم عليه السلام کثرت سے روئے تھے۔“

أَتَاهُ الْجِبْرِيلُ وَ قَالَ لَهُ الْجَبَّارُ يُقْرِئُكَ السَّلَامُ وَ يَقُولُ هَلْ رَأَيْتَ
خَلِيلًا يَخَافُ خَلِيلًا

”ان کے پاس جبریل آئے اور جبریل عليه السلام نے کہا کہ جبار نے آپ کو سلام
کہے ہیں۔ اور پوچھا ہے کہ کیا تو نے کسی خلیل کو دیکھا ہے کہ وہ کسی خلیل سے ڈرتا ہو،
خوف کھاتا ہو،“

کیونکہ ابراہیم عليه السلام روئے بہت تھے نا تو اللہ رب العزت نے ابراہیم عليه السلام کو
بچیج کر پوچھا کہ کوئی خلیل دیکھا ہے جو خلیل سے ڈرتا ہو، خوف کھاتا ہو۔ تو ابراہیم عليه السلام

نیوجواب دیا۔

فَقَالَ يَا جِبْرِيلُ إِذَا ذَكَرْتُ خَطَّيْتِي نَسِيْتُ خَلْقِيْ
”کہ جب میں اپنی خطاؤں کو یاد کرتا ہوں تو میں بھول جاتا ہوں کہ میں اللہ کا
خلیل ہوں“

مقرب فرشتوں کا خوف:

طہارۃ القلوب میں لکھا ہے کہ

وَلَمَّا مَكَرَ بِابْرَاهِيمَ لَعْنَهُ اللَّهُ طَفِقَ جِبْرِيلُ وَمِيكَائِيلُ عَلَيْهِمَا
الصَّلَاةُ وَالسَّلَامُ يَسْكِيَانُ

”کہ جب اللہ رب العزت نے ایلیس کو اپنے دربار سے دھنکار دیا تو اس بات کو دیکھ کر جریئل اور میرا کا میل رونے لگ گئے،“

”اللہ نے ان سے پوچھا کہ آپ دونوں کیوں رور ہے ہیں؟“

انہوں نے کہا:

يَا رَبِّ مَا نَأْمَنُ مَكْرَكَ

”ہم آپ کی تدبیر سے امن میں نہیں،“

اللہ تعالیٰ نے فرمایا:

هَكُذَا كُونَا لَا تَامَنَا مَكْرُى

ایسے ہی ہونا چاہیے کہ تمہیں میری خفیہ تدبیر سے مطمئن نہیں رہنا چاہیے، میں جو
چاہوں کر سکتا ہوں۔

فرشتوں کے ذریعے ہیں پروگرام کی تدبیر سے اور ہم گناہ کر کے بھی نہیں ڈرتے۔

نبی علیہ السلام کا خوف:

ابن جوزی رحمۃ اللہ علیہ فرماتے ہیں، کچھ بات کرنے والے نہیں ہیں۔ اس لیے یہ بات نقل کر رہا ہو۔

«رُوِيَّ عَنْ رَسُولِ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ أَنَّهُ قَالَ خَوْفِنِيْ حِبْرِيلُ عَلَيْهِ السَّلَامُ مِنَ الْأَهْوَالِ يَوْمَ الْقِيَمَةِ حَتَّى أَبْكَانِي»

”نبی صلی اللہ علیہ وسلم نے فرمایا کہ جبریل علیہ السلام نے مجھے آخرت کے احوال سے اتنا ذرا را یا کہمیں روئے لگ گیا۔“

قیامت میں اتنا ہوں ہوگا، اتنا خوف ہوگا کہ میں روئے لگ گیا۔

«فَقُلْتُ لَهُ حَبِيبِيْ أَلِيْسَ قُدْغَرَلِيْ مَا تَقَدَّمَ مِنْ ذَنِبِيْ وَ مَا تَرَكَتُ مِنْ ذَنِبِيْ تَارِخَ»

”میں نے کہا کہ اے ہمارے جبیب جبریل! کیا اللہ نے میرے اگلے پچھلے گناہوں کو معاف نہیں فرمادیا،“

جبریل علیہ السلام نے کہا:

«فَقَالَ يَا مُحَمَّدَ لَتُشَاهِدَنَّ مِنَ الْأَهْوَالِ يَوْمَ الْقِيَمَةِ مَا يُنْسِيْكَ الْمَغْفِرَةً»

”قیامت کے دن آپ ایسے حالات کو دیکھیں گے کہ آپ اپنی مغفرت کو بھول جائیں گے،“

«وَبَكَى رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ حَتَّى بَلَّتْ دَمْعَةً لِحُبِّيْتِهِ»

”اللہ کے جبیب صلی اللہ علیہ وسلم اتنا روئے کہ ریش مبارک سے آنسو نیچے آگئے،“

جبریل علیہ السلام کا خوف:

چنانچہ جبریل علیہ السلام نبی ﷺ کی خدمت میں حاضر ہوتے ہیں اور بیت اللہ کے قریب دعا مانگتے ہیں اور خوف سے جبریل علیہ السلام کا بدن کاپ رہا تھا۔ تو نبی ﷺ نے پوچھا کہ جبریل! کیا ما نگا؟ انہوں کہا میں نے یہ دعا مانگی:

اللهِ وَسَيِّدِي لَا تَعْبُرُ اسْمِيْ وَ لَا تَبْدَلُ جُسْمِيْ

کیا مطلب کہ میں نے شیطان کو اللہ کے دربار سے اپنی آنکھوں سے مردوو ہوتے دیکھا، میں اس وقت سے دعا مانگتا ہوں: اللہ! آپ نے عزازیل نام تھا ابليس بنادیا، نام بدل دیا، آپ نے فرشتوں کی جماعت کو عبادت گزاروں سے نکال دیا۔ ((اللهِ لاتَّغَيِّرُ اسْمِيْ)) میرا نام نہ بدلنا ((فَلَا تَبْدَلُ جُسْمِيْ)) میرا جسم عبادت گزاروں کی جماعت سے خارج نہ کر دینا۔

رونا ضروری ہے:

جو اللہ رب العزت کی عظمتوں کو جانتے ہیں ان کے دل میں اتنی بہیت ہوتی ہے کہ مالک الملک کے سامنے قیامت کے دن حاضری دینی ہے۔ لہذا وہ اس ڈر سے روتے اور گڑ گڑاتے ہیں:

بَكَيْتُ عَلَى الدُّنُوبِ لِعَظِيمِ جُرمِيْ
وَ حَقَّ لِكُلِّ مَنْ يَعْصِي الْبُكَاءُ
فَلَوْ كَانَ الْبُكَاءُ يَرُدُّ هَمِيْ
لَا سُعَدَتِ الدَّمُوعُ مَعًا دِمَاءً

کسی نے کیا اچھے اشعار کہے:

جیہڑا لطف ہے روون اندر اوہ وچ بیان نہ آوے
 رونا دل دی میل اتارے نالے وچھڑے یار ملاوے
 تے یادِ خدا وچ روون والا
 کدی دوزخ وچ نہ جاوے

عاشق دا کم رونا دھونا تے بن روون نہیں متظوری
 دل رووے چاہے اکھیاں روون وچ عشق دے روون ضروری
 کوئی تے روندے دید دی خاطر کوئی روندے وچ حضوری
 تے اعظم عشق وچ رونا پیندا بھانویں وصل ہوئے بھانویں دوری
 وصل ہو یادوری رونا تو پڑتا ہی ہے، آج اپنے گناہوں پر جی بھر کے رو لیں تاکہ
 ہمارا پور دگار ہمارے گناہوں کو معاف کر دے۔ عمل تو ایک بھی زندگی نہیں جو اللہ کے
 حضور پیش کرنے کے قابل ہو، بس اتنی بات کرتے ہیں کہ اللہ بھپن میں ماں باپ انگلی
 پکڑ کے مسجد میں لے جایا کرتے تھے، اس عمر میں کلمہ پڑھاتھا، بال سفید کر بیٹھے، اللہ
 ان بالوں کی لاج رکھ لیجیے۔ اے میرے مالک! تیرے دربار میں صحابہ، تابعین،
 بڑے بڑے حضرات! آپ کے سامنے خوف کھاتے تھے۔ میرے مولی! ہم کس کھیت
 کی گا جرمولی ہیں؟ ہماری اوقات ہی کیا ہے؟ ہمیں تو اپنے نامہ اعمال میں گناہوں
 کے سوا کچھ نظر نہیں آتا، اے میرے مولی! ہم ناپ تول کے قابل نہیں ہیں۔ قیامت
 کے دن کے حساب سے بچا لیجیے گا، رحمت فرمادیجیے گا۔

إِنَّ الْمُلُوكَ إِذَا شَبَّتُ عَبَيْدَهُمْ
 فِي رِيقَمْ أَعْتَقُوهُمْ عَقْ أَحْرَارَ
 وَ أَنْتَ يَا سَيِّدِي أُولَى بِذَا كَرَمًا
 قَدْ ثَبَّتُ فِي الْوَقِيْقَ فَأَعْتَقْنَى مِنَ النَّارِ

یا اللہ! ہم نے دیکھا ہے بادشاہوں کو جب ان کے غلام خدمت کرتے کرتے بوڑھے ہو جاتے ہیں تو میرے مولیٰ! وہ ان بوڑھوں کو آزاد کر دیتے ہیں۔ میرے مولیٰ! ہم کلمہ پڑھتے پڑھتے بوڑھے ہو رہے ہیں، میرے اللہ! ہمیں جہنم کی آگ سے آزاد کر دیجیے! اللہ جہنم کی آگ سے آزاد فرمادیجیے! میرے مولیٰ! آئندہ ہمیں نیکو کاری پر ہیز گاری کی زندگی عطا فرمادیجیے۔

وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ



﴿مناجات﴾

میں تیرے سامنے جھک رہا ہوں خدا
 میرا کوئی نہیں اللہ تیرے سوا
 میں گناہگار ہوں میں سیاہ کار ہوں
 میں خطلاکار ہوں میں سزاوار ہوں
 مرے سجدوں میں تیری ہی حمد و شنا
 میرا کوئی نہیں اللہ تیرے سوا
 میری توبہ ہے توبہ اے میرے اللہ
 مجھ گناہگار کو تو نہ دینا سزا
 میری آہوں کو سن لے اے حاجت رووا
 میرا کوئی نہیں اللہ تیرے سوا
 مجھ پہ جب بھی مصیبت بنی ہے
 وہ تیرے نام سے ہی ٹلی ہے
 مشکلین حل کرو سب کے مشکل کشا
 میرا کوئی نہیں اللہ تیرے سوا
 میں تو غفار ہوں تو نے خود ہی کہا
 نہیں کوئی نہیں ہے شہباز کا
 بخش دونگا میں تجوہ کو یہ ہے وعدہ تیرا
 میرا کوئی نہیں اللہ تیرے سوا



﴿قُلْ هَذِهِ سَبِيلٌ أَدْعُوا إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي﴾ (سورة يس: ١٠٨)

دعوت دین کے مراحل

بيان: محبوب العلماء والصلحاء، زبدۃ السالکین، سراج العارفین
حضرت مولانا پیر ذوالفقار احمد نقشبندی مجددی دامت برکاتہم
تاریخ: 21 جولائی 2010ء بروز بدھ ۸ شعبان، ۱۴۳۱ھ
مقام: جامع مسجد نہب معهد القیری الاسلامی جھنگ
موقع: خصوصی تربیتی مجالس برائے علماء و طلباء (بعد نمازِ مغرب)

اقتباس

جو عالم بھی دین کا کام کرتے ہیں، وہ بھی دعوت کا کام ہے۔ ہاں نیت پر مخصر ہے، اگر تو وہ تقریر کر رہے ہیں، لوگوں پر علم کی دھونس بٹھانے کے لیے تو یہ تقریر جہنم میں جانے کا سبب بنے گی اور اگر دل میں درد ہے، نبی ﷺ کی امت کا غم ہے کہ اس محلے کے سارے لوگ نمازی بن جائیں، محلے کے تمام گھروں سے فخش آلات ختم ہو جائیں، موسیقی کے آلات ختم ہو جائیں، سارے گھروں میں اللہ کے نبی کی سنتیں زندہ ہو جائیں، اس نیت سے اگر آپ درس دیتے ہیں تو آپ کا درس دین کی دعوت کا کام ہے۔

(حضرت مولانا ناصر ذوالفقار احمد نقشبندی مجددی مدظلہ)

دعوتِ دین کے مرائل

الْحَمْدُ لِلّٰهِ وَكَفٰي وَسَلَامٌ عَلٰى عِبَادٍ الَّذِينَ اصْطَفَى امَّا بَعْدُ:
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿قُلْ هٰذِهِ سَبِيلُّنِي أَدْعُو إِلٰيَّ اللّٰهِ عَلٰى بَصِيرَةٍ أَنَا وَمَنِ اتَّبَعَنِي
وَسُبْحَانَ اللّٰهِ وَمَا أَنَا مِنَ الْمُشْرِكِينَ﴾ (سورہ یوسف: ۱۰۸)
سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝
وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أَلِّي سَيِّدِنَا مُحَمَّدٍ وَبَارِكْ وَسَلِّمْ

تین قسم کے لوگ:

اللّٰهُ ربُّ العزت نے انسان کو عقل کی نعمت سے نوازا ہے، یہ اللّٰه ربُّ العزت کی عظیم نعمت ہے جس کی وجہ سے انسان دوسرے جانداروں سے ممتاز ہوتا ہے۔ عقل کے اعتبار سے تین طرح کے لوگ ہوتے ہیں۔

① عقل استعمال کرنے والے:

پہلی قسم کے لوگ وہ جو سرے سے عقل استعمال ہی نہیں کرتے، ان کے جذبات احساسات ان پر غالب ہوتے ہیں، لہذا ایسے کام کرتے ہیں کہ دیکھنے والا اس پر حیران ہوتا ہے۔ اس کی مثال یوں سمجھ لیجئے کہ بت پرست، انسان گائے کی پوچھ کرنے والا، پیپل کی پوچھ کرنے والا، سانپ کی پوچھ کرنے والا، یہ بت پرست قسم

کے جو لوگ ہوتے ہیں، یہ عقل سے فارغ ہوتے ہیں۔ ان کی عقل ان کو یہ سبق بھی نہیں سکھاتی کہ تم مخلوق کی پوجا کر رہے ہو پروردگار کوئی اور ہے۔

✳ عقل کو استعمال نہ کرنے والے:

دوسری طرح کے لوگ وہ ہوتے ہیں جو سرے سے کام ہی عقل سے لیتے ہیں، جو عقل میں آئے اس کو مانتے ہیں جو عقل میں نہ آئے اس کو مانتے ہی نہیں۔ یہ دہریہ لوگ اور مادیت پرست لوگ۔ سائنس کہے گی تو مانیں گے، نہیں کہے گی تو نہیں مانیں گے، اب اگر کوئی سنار کے ترازو پر پہاڑ کو تو لنے بیٹھ جائے تو اس کو تو بے وقوف ہی کہیں گے کہ بھی! سنار کے ترازو پر پہاڑ تو نہیں تلتا کہ عقل کو بنیاد بنا کر اللہ کو سمجھنا چاہتے ہیں، چنانچہ راستے سے بھٹک جاتے ہیں۔

✳ عقل وحی دونوں کو استعمال کرنے والے:

تیسرا قسم کے لوگ وہ ہیں جو عقل بھی استعمال کرتے ہیں، جہاں عقل کی لمب ختم ہوتی ہے وہاں وحی کا علم استعمال کرتے ہیں۔ یہ ایمان والے اور مسلمان لوگ ہوتے ہیں۔

اس کی ایک (Simple) سادہ مثال یوں سمجھیے کہ کسی حاکم نے حکم دیا کہ فلاں پہاڑ جو تمہارے گھر سے ایک ہزار میل دور ہے، اس کی چوٹی پر جاؤ۔

تو تین طرح کے لوگ: کچھ تو گھر ہی سے پیدل چل پڑے یہ عقل سے فارغ، یہ ہزار میل تو پیدل چل ہی نہیں سکتے۔ دوسرے قسم کے لوگ وہ جنہوں نے سمجھا کہ سفر لباہ ہے ہم عقل استعمال کریں، انہوں نے سواری لے لی، لہذا یہ سواری پر سوار ہو کر پہاڑ کے دامن پر پہنچے اور پھر سواری کو کھڑا کر کے اوپر پیدل چڑھ گئے، یہ منزل پر پہنچنے والے ہیں۔ تیسرا وہ تھے جنہوں نے سوچا کہ بھی سواری ہے جو کہی، لہذا سواری

کے ساتھ پہاڑ پر چڑھنے لگے تو وہ بھی کھائی میں گرے۔ تو عقل کی مثال سواری کی مانند ہے۔ جو بت پرست قسم کے لوگ ہیں وہ سرے سے سواری کو استعمال ہی نہیں کرتے، یہ پیدل چلنے والے ہیں یعنی عقل سے پیدل ہیں۔ جو عقل پرست لوگ ہیں وہ سواری پر بیٹھ کے پہاڑ پر چڑھنا چاہتے ہیں۔ اور جو مومن ہیں، ایمان والے ہیں، یہ وہ لوگ ہیں جتنا راستہ عقل پر طے ہو سکتا ہے وہ کرتے ہیں، جہاں عقل کے پاؤں لگ ہیں وہاں عقل کو چھوڑ دیتے ہیں، وہاں وہ وحی کے اوپر سفر کرتے ہیں۔

عقل کی حد:

چنانچہ دین اسلام یہ نہیں کہتا کہ تم عقل سے کام ہی نہ لو، قرآن مجید پڑھیے! جگہ نظر آئے گا

﴿الْمُتَرَّكُ﴾ "کیا دیکھا تم نے؟"

﴿الْمُتَرَوِّأُ﴾ "تم ذرا دیکھوا!"

﴿فَلَمْ يُنْظُرُوا﴾ "دیکھتے کیوں نہیں؟"

تو اسلام آنکھیں بند کرنے کا حکم نہیں دیتا آنکھیں کھولنے کا حکم دیتا ہے کہ تم آنکھیں کھولو، دیکھو! اس کائنات کو، میری نشانیاں نظر آئیں گی۔ چنانچہ سن اسلام یہ ہے کہ احکام شریعت بجھ میں آتے ہیں لیکن عقل کو ہی معیار نہیں بنایا جاتا۔ جہاں ایمان کا معاملہ آتا ہے وہاں اس کو ایک طرف کر دیتے ہیں۔

— اچھا ہے دل کے پاس رہے پاسبان عقل

لیکن کبھی کبھی اسے تھا بھی چھوڑ دے

جہاں ایمانیات کا مسئلہ آتا ہے، عقل کو ایک طرف کر دیتے ہیں، یہ اس دین کا
کمال ہے۔

دنیادار الاسباب ہے:

چنانچہ دین نے ہمیں سکھایا کہ یہ عالم اسباب ہے اور اللہ تعالیٰ نے اس کو اسباب کے ذریعے سے چلایا ہے مگر تم اسباب کے پیچھے مت بھاگتے پھر وہ مسبب الاسباب کو دیکھو کہ جس کے حکم سے جس کی مرضی سے یہ کائنات کا نظام چل رہا ہے۔

⦿ اسی لیے نوح عليه السلام کے زمانے میں سیلا ب آنا تھا اللہ تعالیٰ نے حکم فرمایا:

﴿وَاصْنَعُ الْفُلْكَ بِأَعْيُنِنَا وَوَحْيِنَا﴾ (Hud: ۲۷)

”کشتی بناؤ ہماری آنکھوں کے سامنے، ہماری وحی کے مطابق“

ڈیزاں بھی ہم سکھائیں گے اور سپرویژن بھی ہم کریں گے۔ کشتی بنانے کی ضرورت تو نہیں تھی اللہ تعالیٰ بچانا چاہتے تو بچا لیتے، طوفان کیا کر سکتا تھا؟ مگر نہیں اسباب کے تحت زندگی گزارنے کی تلقین فرمائی کہ اسباب اختیار کرو۔ لہذا انسان تدبیر اختیار کرے مگر یقین تقدیر کے اوپر رکھے کہ اسباب تو میں اختیار کر سکتا ہوں لیکن نتیجہ اللہ کے ہاتھ میں ہے، جس نے ایسا کر لیا وہ انسان کا میاب ہے۔

⦿ بی بی مریم دروکی وجہ سے پریشان ہیں حکم ہوتا ہے:

﴿وَهُزِئِ إِلَيْكَ بِعِذْنِ النَّخْلَةِ تُسَاقِطُ عَلَيْكَ رُطْبًا جَنِيَّةً﴾

(مریم: ۲۵)

”کھجور کے تنے کو اپنی طرف ہلاؤ! تمہارے لیے تازہ کھجور میں گریں گی،“ بھی اللہ تعالیٰ اگر چاہتے کھجور میں دیسے ہی بی بی مریم کوں جاتیں، مگر ان کی منشاء یہی ہے کہ میرے بندے اس اسباب کے عالم میں اسباب کو اختیار کریں۔ فرمایا کہ تمہارا کام ہے درخت ہلانا اور کھجور میں پہنچانا وہ ہمارا کام ہے۔

⦿ چنانچہ یوسف عليه السلام کو جب واقعہ پیش آیا تو دروازے بند تھے، اگر بچے کو بھی پڑے

ہو کہ دروازہ بند ہے تو وہ دروازے کی طرف نہیں بھاگتا، یوسف علیہ السلام تو بڑے تھے،
کامل تھے، علم اور عقل رکھنے والی شخصیت تھے۔ جب اس نے یہ کہا:

﴿قَالَتْ هِيَتُ لَكَ قَالَ مَعَاذَ اللَّهِ﴾ (یوسف: ۲۳)

”کہنے لگی میری طرف آؤ، کہا میں اللہ کی پناہ مانگتا ہوں“

اور یوسف علیہ السلام دروازے کی طرف بھاگے، وہ جانتے تھے کہ بھاگنا میرا کام
ہے پھر دروازوں کو کھولنا میرے پروردگار کا کام ہے اور اللہ نے دروازے کھول
دیے۔ تو اس دنیا میں جو اسباب کے تحت زندگی گزارے وہ زیادہ کامل ہے مگر یقین
اسباب پر نہ رکھے۔

امام ربانی مجدد الف ثانی علیہ السلام نے فرمایا کہ جس شخص کا نزول جتنا کامل ہوتا ہے
اس کی زندگی اتنی عوام الناس کی مانند ہوتی ہے۔ پتہ بھی نہیں چلتا کہ اندر سے یہ کیا
ہے؟ اوپر سے عام آدمی نظر آتا ہے۔ حتیٰ کہ نبی علیہ السلام کی ظاہر اتنی سادہ زندگی تھی کہ
کفار کہتے تھے کہ

﴿مَالِ هَذَا الرَّسُولِ يَا أَكُلُ الطَّعَامَ وَيَمْشِي فِي الْأَسْوَاقِ﴾

(فرقان: ۷)

”یہ کیسے رسول ہیں کھانا کھاتے ہیں بازاروں میں جاتے ہیں“
عام بندے کی سی زندگی تھی تو یہ نبی علیہ السلام کے کمال کی دلیل ہے۔ نبی علیہ السلام صحابہ
کے ساتھ بیٹھے ہوتے تھے، باہر سے آنے والے بندے کو پوچھنا پڑتا تھا:

منْ مِنْكُمْ مُّحَمَّداً

”تم میں سے محمد کون ہے؟“

یعنی نبی علیہ السلام کی ظاہری زندگی اتنی سادہ تھی۔ تو جس کا نزول جتنا کامل ہو گا وہ
درجے میں بھی اتنا بڑھا ہوا ہو گا۔

اللہ مسبب الاسباب ہے:

ہم اس دنیا میں اسباب کو اختیار کریں لیکن اسباب پر بھروسہ نہیں کرنا۔ بھروسہ اپنے پروردگار پر ہو، وہ چاہتا ہے اسباب کو موافق کر دیتا ہے، وہ چاہتا ہے اسباب کو مخالف کر دیتا ہے۔

ایک بندے نے دودھ پیا صحت ہو گئی، پہلوان بن گیا، دوسرے بندے نے دودھ پیا فوڈ پاائزن ہو کر اس کی موت ہی آگئی۔ ادھر بھی دودھ ادھر بھی دودھ، معلوم ہوا کہ اثر ڈالنے والا پروردگار ہے۔

ایک آدمی کمرے میں داخل ہونا چاہتا تھا جیسے ہی دروازہ کھولا تو اندر سانپ تھا تو وہ وہاں سے بھاگا، ایک منٹ کے بعد اس کے کمرے کی چھت نیچے گر گئی۔ سانپ کو اللہ نے ذریعہ بنادیا اس کی جان بچانے کا، اگر اندر وہ داخل ہوتا اور پھر چھت گرتی تو بچتا کیسے؟ تو سانپ ذریعہ بن گیا۔ اور دوسرے وقت میں بارات جا رہی ہے، ایک بندہ کہتا ہے کہ جی نیچے بڑی گرمی ہے میں چھت پر جا کر بیٹھتا ہوں۔ وہ بس کی چھت پر جا کر بیٹھا۔ اللہ کی شان کہ ایک چیل نے کہیں سے سانپ کپڑا تھا وہ لے کے اڑی جا رہی تھی میں اس بندے کے اوپر سانپ جو چھوٹا، اس پر گرا کاتا اور بندے کی موت آگئی۔ یہاں سانپ زندگی ملنے کا ذریعہ بن رہا ہے اور ادھر سانپ زندگی جانے کا ذریعہ بن رہا ہے۔ یہ اسباب برتوں کی مانند ہیں جیسے گلاس کے اندر آپ چاہیں تو پانی ڈال دیں آپ چاہیں تو دودھ ڈال دیں۔ تو اسباب بھی اسی طرح ہیں، اللہ تعالیٰ چاہتے ہیں تو عزت ڈال دیتے ہیں اور اللہ چاہتے ہیں تو اسی میں ذلت ڈال دیتے ہیں۔

یہاں مومن اور کافر کے درمیان ایک فرق ہے، کافر سو فیصد اسباب پر بھروسہ

رکھتا ہے اور مومن سو فیصد اللہ پر بھروسہ کرتا ہے۔ اس لیے کہنے والے نے کہا:
— بتوں سے تجھ کو امیدیں خدا سے نا امیدی
مجھے بتا تو سہی اور کافری کیا ہے

اختیار اسباب مگر بھروسہ اللہ کی ذات پر:

تو ہم نے اسباب اختیار کرنے ہیں مگر اپنے اختیار کرنی ہے مگر تقدیر کے یقین کے ساتھ، بھروسہ کر کے نہیں بیٹھ جانا، بھروسہ اللہ کی ذات پر اس کے احکام کو پورا کریں گے تو وہ پورا دگار ذلت کے نقشوں میں عزت نکال دے گا پریشانی کے عالم میں ہمارے لیے خوشیاں نکال دے گا۔

چنانچہ قرآن مجید میں ایک واقعہ کہ موئی ﷺ کے ہاتھ میں عصا ہے، پوچھا:
﴿وَمَا تِلْكَ بِيَمِينِكَ يَا مُوسَى﴾ (طہ: ۱۷)
”اے موئی تیرے ہاتھ میں کیا ہے؟“

جواب میں کہا کہ

﴿هُنَّى عَصَمَى﴾

”یہی عصا ہے۔“

پھر اس کے فائدے گنوائے:

﴿أَتُوَكُونَ إِلَيْهَا وَأَهُشُّ بِهَا عَلَى غَنَمٍ وَلَئِنْ فِيهَا مَارِبٌ أُخْرَى﴾ (طہ: ۱۸)

”میں اس سے نیک لگاتا ہوں، پتے جھاڑتا ہوں، اس کے علاوہ بھی کئی فائدے ہیں“

اب جب فائدے گنوائے تو رب کریم نے فرمایا:

﴿الْقَهَا يَا مُوسَى﴾ (طہ: ۱۹)

”اے میرے پیارے موسی! اس کو زمین پر ذرا ذال دو!“

﴿فَلَقَاهَا فَإِذَا هِيَ حَيَّةٌ تَسْعَى﴾ (طہ: ۲۰)

”جب زمین پڑالا، دوڑنے والا اژدها بن گیا۔“

موسی ﷺ نے جب اژدھے کو دیکھا تو خوف محسوس کیا

﴿قَالَ خُذْهَا وَلَا تَخَفْ سَنِعِدُهَا سِيرَتَهَا الْأُولَى﴾ (طہ: ۲۱)

”فرمایا: کپڑ لبھیے اس کو ڈریے نہیں! ہم اسے پہلے والی سیرت عطا کر دیں گے،“

سانپ کو پکڑتے ہیں وہ عصا بن جاتا ہے۔ اب یہاں کوئی شعبدہ دکھانا مقصد نہیں تھا، سبق دینا مقصد تھا۔ اے میرے پیارے موسی! آپ جس عصا میں اتنے فائدے گناہ رہے تھے، ہمارے حکم سے آپ نے زمین پر ذرا تو وہ نقصان دینے والا اژدها بن گیا اور جس اژدھا کو دیکھ کر آپ اتنا گھبرارہ تھے ہمارے حکم سے اس اژدھا کو ہاتھ لگایا تو ہم نے نفع دینے والا عصا بنا دیا۔

کامیابی اور عزت اللہ کے حکم میں ہے:

رب کریم نے یہاں ایک سبق بتا دیا اور یہ سبق آج بھی ہمارے لیے ہے، اس لیے قرآن مجید میں اس واقعے کو نقل کر دیا کہ اے ایمان والو! اس واقعے کو پڑھو اور اس کو سمجھو! قانون قدرت کو سمجھو! حکم خدا کے مطابق نقصان والی چیز کی طرف قدم اٹھا لو گے تو تمہیں نفع ملے گا، حکم خدا کے مطابق ذات کے نقوشوں میں سے اللہ تمہارے لیے عزت نکال دے گا۔ تم حکم خدا کے ساتھ چمٹ رہو، ڈٹے رہو۔ مشاہدے کی زندگی نہیں یہ تو کافر کی زندگی ہوتی ہے۔ مشاہدے کی زندگی یہ کہ جو دیکھا وہی کر لیا۔ موسن

مشاهدے کو نہیں دیکھتا، مومن اللہ کے حکم کو دیکھتا ہے، اس کو پاکیقین ہوتا ہے کہ ہونا اسی طرح ہے۔

چنانچہ غور کیجیے کہ ملک و مال فرعون کے لیے ذلت کا سبب بنا، ملک و مال یوسف علیہ السلام کے لیے عزت کا سبب بنا۔ وجہ کیا تھی؟ فرعون نے ملک و مال کو استعمال کیا اپنی مرضی سے اور یوسف علیہ السلام نے اس کو استعمال کیا اللہ کی مرضی سے، اس کو ذلت ملی ان کو عزت ملی۔

قارون کے لیے زمین پھٹتی ہے، بیچ حصہ جاتا ہے۔

﴿وَخَسْفَنَا بِهِ وَبِدَارَةِ الْأَرْض﴾ (القصص: ۸۱)

تو زمین پھٹت تو قارون کے لیے ذلت نکلی اور زمین پھٹت تو آسمان علیہ السلام کے لیے عزت کا سبب بن گئی۔ زمین وہاں بھی پھٹی، زمین یہاں بھی پھٹی۔ وہاں ذلت کا سبب بن رہی ہے اور یہاں پر عزت کا۔ اس لیے کہ قارون نے اللہ کو ناراض کیا تھا، اب زمین کا پھٹنا اس کے لیے ذلت کا باعث بنا، بی بی ہاجرہ علیہ السلام نے بیٹے کی خاطر اللہ کو راضی کیا، اللہ نے بیٹے کے ذریعے زم زم کو جاری فرمادیا۔

اس لیے راحت اگر دین کے ساتھ آئے تو عزت کا سبب اور راحت دین کے بغیر آئے تو ذلت کا سبب۔ فرعون کو راحت ملی دین کے بغیر تو ذلت ملی، سلیمان علیہ السلام کو راحت ملی دین کے ساتھ تو ان کی عزت کا سبب بنی۔

اخوان یوسف نے تدبیر کی شریعت کے خلاف بالآخر ان کو ذلت ملی اور یوسف علیہ السلام نے گناہ سے نپھنے کی تدبیر کی شریعت کے مطابق ان کو بالآخر عزت ملی۔

تو نتیجہ یہ نکلا کہ ہماری سب تدبیریں دھری کی دھری رہ جائیں گی اور کامیابی اگر ملے گی تو حکمِ خداوندی سے ملے گی۔ مومن کے دل میں اس بات کا پاکیقین ہونا

چاہیے۔

و سعیت نعمت رضاۓ الہی کی دلیل نہیں:

اس لیے نعمت کا آنا اور جانا اللہ کی رضا اور عدم رضا کی دلیل نہیں ہوا کرتا۔ بڑا پیسے مل رہا ہے، یہ اللہ کے راضی ہونے کی کوئی نشانی تھوڑی ہے؟ کوئی بہت غریب، فقیر مسکین ہے یہ اللہ کی ناراضگی کی دلیل نہیں ہے، یہ تو حالات ہیں اللہ نے کسی کو اس میں رکھا اور کسی کو اس میں رکھا، ہاں اتنا فرق ہے کہ اللہ تعالیٰ ضرورتیں سب کی پوری کرتے ہیں فرمانبرداروں کی بھی کرتے ہیں، لیکن خوش ہو کر اور نافرمانوں کی بھی پوری کرتے ہیں مگر ناراض ہو کر۔

گھر میں بھی کئی مرتبہ ایسے ہوتا ہے کہ بیوی نے کوئی چیز مانگی تو بڑے پیار اور محبت سے فوراً لے کر دے دی اور کبھی اس نے بے موقع مطالبة کر مارا تو پورا تو پھر بھی کر دیا مگر ناراض ہو کر۔ خوش ہو کر۔ تو اللہ تعالیٰ نعمتیں سب کو دیتے ہیں ایمان کو والوں کو بھی خوش ہو کر دیتے ہیں اور کافروں کو بھی مگر ناراض ہو کر دیتے ہیں۔

اس کی مثال سمجھیں! آپ نے گھر میں طوطا پالا ہے تو آپ اس کو کھانا دیتے ہیں پنجھرے میں، مگر خوش ہو کر دیتے ہیں، خیال رکھتے ہیں، کہتے بھی ہیں کہ بھی! دیکھو کہیں بھوکا نہ رہ جائے۔ تو طوطے کو رزق ملا خوشی کے ساتھ اور بھی چوہا پکڑنے کے لیے اس کے سامنے بھی روٹی رکھتے ہیں، تو چوہے کو بھی روٹی ملی مگر ناراض ہو کر، اسے ٹریپ کرنا تھا، اس لیے دی۔

علمی نکتہ:

علمی نکتہ ہے کہ اللہ تعالیٰ نافرمانوں کو جو رزق دیتے ہیں اس کا نام فتح ابواب

رکھتے ہیں، دروازوں کو کھول دینا۔ فرمایا:

﴿فَلَمَّا نَسُوا مَا ذُكِرُوا بِهِ فَتَحْنَا عَلَيْهِمْ أَبْوَابَ كُلِّ شَيْءٍ﴾

(الانعام: ۲۲)

”جب انہوں اس نصیحت کو جوانبیں کی گئی تھی فراموش کر دیا تو ہم نے ان پر ہر چیز کے دروازے کھول دیے“

اور ایمان والو! کو جب اللہ تعالیٰ خوش ہو کر رزق دیتے ہیں تو اس کا نام اللہ نے رکھا فتح برکات، برکتوں کو کھول دینا، فرمایا:

﴿وَلَوْ أَنَّ أَهْلَ الْقُرْبَى أَمْنَوْا وَأَتَقْوَاهُنَا فَتَحْنَا عَلَيْهِمْ بَرَكَاتٍ مِّنَ السَّمَاءِ وَالْأَرْضِ﴾ (الاعراف: ۹۶)

”اگر یہ بستیوں والے ایمان لاتے اور تقوی اختیار کرتے تو ہم ان پر آسمانوں اور زمینوں سے برکتوں کے دروازے کھول دیتے“
تو کافروں کے لیے فتح ابواب اور ایمان والوں کے لیے فتح برکات۔

عذاب اور آزمائش:

اسی طرح کافروں کو جو اللہ تعالیٰ آزمائش میں ڈالتے ہیں تو اس کا نام عذاب رکھا۔ کافروں کو جنگی آتی ہے، جو پریشانی آتی ہے وہ بطور سزا آتی ہے، تو قرآن مجید میں اس کو عذاب کہا:

﴿وَلَنُذِيقَنَّهُم مِّنَ الْعَذَابِ الْأَدْنِي دُونَ الْعَذَابِ الْأَكْبَرِ لَعَلَّهُمْ يَرْجِعُونَ﴾ (سجدہ: ۲۱)

”هم انہیں بڑے عذاب سے پہلے ایک چھوٹا عذاب پچھائیں گے تاکہ وہ لوٹ جائیں“

اب یہ قبر کا عذاب بھی اور دنیا کا عذاب بھی اسی میں شامل اور دوسرا جگہ فرمایا کہ ہم نے ان کافروں کو یوں تباہ کیا:

﴿كَذَلِكَ الْعَذَابُ وَلَعْذَابُ الْآخِرَةِ أَكْبَرٌ﴾ (قلم: ۳۳)

”یہ ایسا ہی عذاب ہے اور آخرت کا عذاب اس سے بڑا ہے“

تو معلوم ہوا کہ کافروں کو دنیا کے اندر جو مار پڑتی ہے وہ اللہ کی طرف سے ان کے لیے عذاب ہوتا ہے۔

مومن پر بھی مشکل آتی ہے مومن کی مشکلات کا نام قرآن نے ابتلاء کہا، یعنی آزمائش۔ بھئی! اچھے خوبصورت برتن کو بھی لینا ہو تو ٹھوک بجا کر لیتے ہیں کہ کچا ہے کہ پکا۔ تو مومن خوبصورت ہوتا ہے، ایمان کی نعمت والا ہوتا ہے، مگر اللہ تعالیٰ اس کو دیکھتے ہیں کہ کچا ہے یا پکا۔ اب اس کچے اور پکے کو دیکھنے کا نام ابتلاء ہے۔ اللہ رب العزت صحابہ کرام ﷺ کے بارے میں فرماتے ہیں:

﴿هُنَالِكَ ابْتَلَى الْمُؤْمِنُونَ وَزِلْزَلُوا زَلْزَلًا لَا شَدِيدًا﴾ (آلہزاب: ۱۱)

”وہاں مومن آزمائے گئے اور سخت طور پر ہلا دیے گئے“

امت مسلمہ پر آزمائشیں زیادہ آئیں:

پہلی امتوں پر بھی آزمائشیں آئیں مگر کم آئیں، اس امت پر آزمائشیں بہت زیادہ آئیں ہیں، وہ کیسے؟ دلیل قرآن عظیم الشان میں سے:

پہلی امتوں پر جو عذاب آیا، ابتلاء آئی، تو رب کریم فرماتے ہیں:

﴿مَسْتَهِمُ الْبَاسَاءُ وَالضَّرَّاءُ وَزِلْزَلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَّى نَصْرًا لِلَّهِ﴾ (آلہقرۃ: ۲۱۲)

”ان کو بڑی بڑی سختیاں اور تکلیفیں پہنچیں اور وہ ہلا دیے گئے حتیٰ کہ پیغمبر اور

مؤمن جو ان کے ساتھ تھے سب کہنے لگے کہ اللہ کی مدد کب آئے گی؟“
”زلزلوا“ ایک لفظ استعمال کیا۔ آزمائش کی مقدار فقط اتنی تھی کہ ”زلزلوا“
ہلائے گئے۔

اور ایمان والوں پر صحابہ پر جواب اتنا آئی فرمایا:

﴿هُنَالِكُ أَبْتَلَى الْمُؤْمِنُونَ وَزَلَّلُوا زُلْزَالًا شَدِيدًا﴾

اس لیے کہ درجے جو بڑے ملنے تھے، جتنے اونچے رتبے ملنے ہوتے ہیں اتنی
آزمائش بڑی ہوتی ہے۔ اس لیے فرمایا:

﴿وَلَنَبِلُونَكُمْ﴾

”ہم تمہیں آزمائیں گے“

مگر آخر پر فرمایا کہ

﴿وَبَشِّرِ الصَّابِرِينَ﴾

”صبر کرنے والوں کو بشارت دے دیجیے۔“

مرضیٰ مولیٰ از ہمہ اولیٰ:

توجہ بندہ اللہ پر یقین کو پکا کر لیتا ہے، ایمان کو مضبوط اور ٹھوس بنالیتا ہے۔

مرضیٰ مولیٰ از ہمہ اولیٰ

اللہ کی مرضی سب سے بالا ہے، اپنی مرضی پر ہم نے نہیں چلنا اللہ کی مرضی پر چلنا
ہے، اللہ کی نشاء کو پورا کرنا ہے۔ تو اللہ رب العزت اپنے بندے کے ساتھ اپنی مدد کا
معاملہ فرمادیتے ہیں۔ اور جو اپنی عقل اور سمجھ کے ساتھ قدم اٹھا رہا ہوتا ہے، وہ قدم
قدم پر ٹھوکریں کھا رہا ہوتا ہے، دھکے کھا رہا ہوتا ہے، بیچارہ۔ پنجابی کے ایک شاعر نے
کہا:

اس دکھی حیاتی دے پنڈیاں وچ
کدی راہ پے گئے ہے کدی بھلدا رہے
اپنے ڈیوا امید دا بلدا رہیا
لکھ جھکھڑ ہنریاں دے چلدے رہے
پت جھڑ دے جھڑے ہوئے پتیاں واںگ
اسیں تیرے جہان وچ رلدے رہے
پر دامن امید دا جھٹڈیا نہ
اسیں نال تقدیر دے گھلدا رہے
وہ بیچارے تقدیر کے ساتھ گھلتے رہتے ہیں۔ تقدیر کے ساتھ گھلنے کی کیا ضرورت
ہے بھی؟ اللہ کی رضا پر راضی رہو، شریعت کے مطابق قدم بڑھاؤ، جس نے تالے
لگائے ہیں وہی دروازے کھولے گا۔ تو ہم اللہ رب العزت کی فرمانبرداری کو اگر
اپنا سئیں گے تو اللہ ہماری مدد فرمائیں گے، اللہ ہمارے ساتھ ہو جائیں گے۔

نصرت الہی سب پر بھاری:

اللہ کی مدد اور نصرت شامل حال ہو جائے گی اور پھر جو نکرانے گا وہ منہ کی کھائے
گا۔ چنانچہ ابراھیم علیہ السلام آئے تو نمرود کا معاملہ ٹھپ ہو گیا، حضرت موسیٰ علیہ السلام آئے تو
فرعون کا معاملہ ٹھپ اور جب نبی علیہ السلام تشریف لائے تو قیصر و کسری کا معاملہ ٹھپ
ہو گیا۔ جو اللہ کے ساتھ یقین کی نعمت کو لے کر میدان میں اترتا ہے، ہمیشہ اس کا پلڑا
بھاری ہوتا ہے۔ یہ بات صرف سنئی نہیں، دل میں بھانی ہے، سوچنا ہے کہ کیا ہمارے
دل میں ایسی کیفیت ہے یا نہیں۔

جیسا عمل ویسی جزا:

اب دیکھیے! اس دنیا میں ایک اصول ہے کہ ”جَزَاءُ مِنْ جِنْسِ الْعَمَل“، جیسا عمل ویسی جزا۔ تو بندہ جیسا معاملہ اللہ کے ساتھ کرے گا، اللہ تعالیٰ ویسا معاملہ بندے کے ساتھ کریں گے۔ ع

جیسی کرنی ویسی بھرنی نہ مانے تو کر کے دیکھ

یہ خدا کا قانون ہے، حکم خدا پر ہم اگر جنے رہیں گے تو جو چیز ہمارے لیے پریشانی کا سبب ہے، اللہ اسی کو خوشی کا سبب بنادیں گے۔ جو ہمارے لیے ذلت کا سبب ہے، اللہ اسی کو عزت کا سبب بنادیں گے۔

مثال ا:

اب ذرا سینے مثال: قرآن عظیم الشان میں سے۔ حضرت موسیٰ علیہ السلام کی والدہ ماجده اپنے بیٹے کو دریائے نیل میں ڈالتی ہیں، طبیعت بڑی غم زدہ ہے، حکم کے سامنے سر جھکا دیا ہے، مگر دل تو قابو میں نہیں ہوتا نا بندے کا، دل بڑا غم زدہ ہے کہ بیٹا جدا ہو رہا ہے۔ عقل کہہ رہی ہے کہ دیکھو تم نے ڈنبے میں بچے کو ڈالا اب اس کو واٹر ناٹ بناؤ گی تو یہ ایرٹ ناٹ آٹو میک بن جائے گا اور بچہ دم گھٹ کر مر جائے گا اور اگر ہوا کے لیے سوراخ بناؤ گی تو آٹو میک اس میں پانی جائے گا اور بچہ ڈوب کر مر جائے گا۔ عقل کہتی ہے کہ تیرا بچہ نہیں بچتا جو مرضی ہو، اس نے اللہ کے حکم پر عمل کیا، تو طبیعت غم زدہ ہوئی۔ تو موسیٰ علیہ السلام کی والدہ کو غم ملنے کا سبب کیا تھا پانی تھا، جس میں بچے کو ڈالا۔ اب ذرا غور کیجیے کہ بنی اسرائیل کو نجات دینے کے لیے اللہ تعالیٰ نے جس طرح قارون کو زمین میں دھنسا دیا، فرعون کو بھی دھنسا سکتے تھے، فرعون کو موت خشکی پر بھی آسکتی تھی مگر

نہیں! اللہ تعالیٰ نے فرعون کے ساتھ معاملہ کیا کیا کہ فرعون کو دریا میں ڈبویا۔ کیوں؟ اے میری بندی! بچے کو پانی میں ڈال کر تمہیں غم ملا تھا، اسی پانی کو میں تمہارے لیے خوشی کا سبب بناتا ہوں، یہ فرعون کو ڈبوئے گا۔ یہ خوشی کا سبب بن جائے گا، فرعون کو بھی دکھادیا کہ دیکھ کر تو بڑے تکبر سے کہتا تھا۔

﴿إِنَّمَا لِي مُلْكُ مِصْرَ وَ هَذِهِ الْأُهَمُرُ تَجْرِي مِنْ تَحْتِي﴾

(زخرف: ۵)

”کیا ملک مصر اور یہ نہریں جو میرے نیچے ہتی ہیں میری نہیں ہیں؟“ بڑا مان تھا تجھے کہ میرے نیچے آب پاشی کا ایسا نظام ہے، اسی دریا میں میں نے تجھے تباہ کر دیا، سبق دیا کہ بڑے بول مت بولنا، بولو گے تو دی ہوئی نعمتوں کو ہم واپس چھین لیں گے۔ جس پروردگار کو دینا آتا اسی پروردگار کو واپس لینا بھی آتا ہے۔

مثال: ۲

دوسری مثال: حضرت یوسف علیہ السلام کو بھائیوں نے جب کنوں میں ڈالا تو وہ ان کی قیص اپنے باپ کے پاس دکھانے کے لیے لے کر گئے، اوپر کچھ خون بھی لگا دیا تھا۔

﴿وَجَاءُوا أَبَاهُمْ عَشَاءَ يَبْكُونَ﴾ (یوسف: ۱۶)

”رات کروتے دھوتے آگئے ابا کے پاس،“

کہنے لگے کہ دیکھو! ہمارے بھائی کو بھیڑیا کھا گیا۔

﴿وَجَاءُوا عَلَى قَمِيصِهِ بَدَمَ كَذِبُ﴾ (یوسف: ۱۸)

”قیص کو جھوٹ موث کا خون لگا کر آئے گا،“

حضرت یعقوب علیہ السلام نے اس کرتے کو دیکھا، قیص کو دیکھا تو دل پر صدمہ ہوا،

اب یعقوب علیہ السلام کے لیے صدمہ کا سبب کیا بن رہا ہے؟ قمیص بن رہا ہے۔ ذرا غور سمجھیے! کہ قمیص سبب بنا یعقوب علیہ السلام کو صدمہ ملنے کا اور انہوں نے کہا: فَصَبَرْ جَمِيلٌ میں صبر کروں گا۔ اور اللہ صبرا والوں کے ساتھ ہوتے ہیں۔ چنانچہ یوسف علیہ السلام کی بھائیوں سے صلح ہوتی، معافی تلافي ہو گئی اور انہوں نے کہا کہ جی ابا جان رو رو کے بوڑھے ہو گئے ہیں اور ان کی بینائی چلی گئی ہے تو اس وقت یوسف علیہ السلام نے یہ نہیں کہا کہ میں دعا کر دوں گا، بینائی ٹھیک ہو جائے گی۔ فرمایا:

﴿إِنَّهُمْ بُوَا بِقَمِيصٍ هَذَا فَالْقُوَّةُ عَلَى وَجْهِهِ﴾ (یوسف: ۹۳)

”یہ میری قمیص کو لے کر جاؤ اور ان کے چہرے پر ڈال دو“

﴿الْقُوَّةُ عَلَى وَجْهِهِ فَارْتَدَ بَصِيرًا﴾ (یوسف: ۹۶)

”جب چہرے پر ڈالی بینائی لوٹ آئی“

جو قمیص ان کے لیے غم کا سبب بنتی تھی، اللہ نے اسی قمیص کو ان کے لیے خوشی کا سبب بنا دیا۔ وہ پروردگار قدرت دکھاتا ہے کہ غم اور خوشی ڈالنا میرے اختیار میں ہے، لہذا سبق یہ دیا گیا کہ تم اسباب کے پیچھے نہ بھاگو۔

مثال ۳:

یہاں ایک اور علمی نکتہ ہے اب رہہ بیت اللہ کو گرانے کی نیت سے چل پڑا اور ہاتھیوں کا لشکر اس کے ساتھ تھا، اللہ تعالیٰ نے اس کے ہاتھیوں کو مردا دیا۔ کس سے مردا یا؟ چھوٹی چھوٹی چڑیوں سے، مفسرین نے اس کا جواب لکھا اور صحیح لکھا۔ راز اس میں یہ ہے کہ اب رہہ جانوروں میں سے سب سے مضبوط، بھاری بھر کم اور طاقت ور جانور کو لے کر آیا اور اللہ نے اس کے مقابلے میں چڑیوں کو کہا، نہیں سی جان کو کہا کہ دیکھو! تمہارے اتنے طاقت ور جانوروں کو میں اتنی نسبتی سی جان والے پرندوں سے



ختم کر وا سکتا ہوں۔ تو یہ جواب بھی مفسرین کا بالکل ٹھیک ہے۔

ایک اور جواب ہے جو اور بھی زیادہ خوبصورت ہے اور وہ جواب یہ کہ مفسرین نے لکھا کہ اصل میں معاملہ یہ تھا کہ اب رہے چلا تھا بیت اللہ کو گرانے کی نیت سے اور یمن میں اس نے اپنا ایک عبادت خانہ بنایا تھا، اس کو بڑا بنا نے کی نیت سے، مرکز بنا نے کی نیت سے۔ وہ ترتیب بد لئے چلا تھا کہ عزت والے گھر کو مٹا دے اور جس کی کوئی حیثیت نہیں اس کو عزت والا بنا دے۔ تو ترتیب بد لئے کی نیت سے چلا تھا جس نیت سے چلا تھا اللہ نے ویسا ہی معاملہ کیا۔ فرمایا: نیمرے بندو! آج تک میری ترتیب یہ ہے انسان شکاری ہوتا ہے، پرندے شکار ہوتے ہیں، آج میں بھی ترتیب بدل رہا ہوں، آج کے دن پرندے شکاری بنیں گے تم ان کا شکار بنو گے، وہ صیاد ہوں گے تم آج ان کا صیاد بنو گے۔

﴿ وَأَرْسَلَ عَلَيْهِمْ طَيْرًا أَبَايِيلَ تُرْمِيهِمْ بِحِجَارَةٍ مِّنْ سِجِّيلٍ ﴾
(فیل: ۳)

دیکھا تو معلوم ہوا جیسی کرنی ویسی بھرنی، ہم اگر اسباب کے پیچھے زندگی گزاریں گے تو بر بادی کے سوا اس کا کوئی انجام نہیں۔ اور اگر مسبب الاسباب کی خوشی کو سامنے رکھیں گے تو ہماری فلاح ہمیں یقیناً مل کر رہے گی۔ یہ ایک بات ایسی ہے جس کو بار بار کرنے کی اور دلوں میں بٹھانے کی ضرورت ہے۔

نبی ﷺ کی صحابہ رضی اللہ عنہم کے ایمان پر محنت:

چنانچہ نبی ﷺ نے دس سال صحابہ رضی اللہ عنہم کا ایمان بنایا، تا کہ صحابہ کرام کا ایمان، اللہ کی ذات پر یقین اور بھروسہ پختہ ہو جائے۔ اور اس کی دلیل حدیث پاک میں نبی ﷺ اپنے صحابی کو فرمार ہے ہیں:

يَا غَلَامٌ احْفَظِ اللَّهَ يَحْفَظُكَ

”تو اپنے دھیان میں اللہ کو رکھ، اللہ تجھے اپنے دھیان میں رکھے گا۔“

إِحْفَظِ اللَّهَ تَجِدُهُ تُجَاهِلُكَ

اللہ کو اپنے دھیان میں رکھ، تو اللہ کو اپنے سامنے پائے گا۔

وَإِذَا سَأَلْتَ فَاسْأَلِ اللَّهَ

”اگر تجھے مانگنا ہے تو اللہ سے مانگ۔“

فَإِذَا اسْتَعْنَتْ فَاسْتَعِنْ بِاللَّهِ

”اور اگر مدد و طلب کرنی ہے تو اللہ سے مدد و طلب کرو۔“

إِعْلَمُ أَنَّ الْأُمَّةَ لَوْ اجْتَمَعْتُ عَلَى أَنْ يَنْفَعَكَ بِشَيْءٍ لَمْ يَنْفَعُوكَ
بِشَيْءٍ إِلَّا قُدْ كَتَبَ اللَّهُ لَكَ

”اس بات کو جان لے کہ ساری امت جمع ہو جائے نفع پہنچانے کے لیے انہیں
نہیں پہنچا سکتی مگر وہی جو اللہ نے تمہارے لیے لکھ دیا۔“

وَلَوْ اجْتَمَعُوا عَلَى أَنْ يَضْرُوكَ بِشَيْءٍ لَمْ يَضْرُوكَ بِشَيْءٍ إِلَّا قُدْ
كَتَبَ اللَّهُ عَلَيْكَ

”تمہیں نقصان نہیں پہنچا سکتے، سوائے اس کے کہ اللہ نے اگر فیصلہ کر لیا
نقصان پہنچانے کا۔“

رُفِعَتِ الْأَقْلَامُ وَ جُفَّتِ الصُّحْفُ

”قلم اٹھائی گئی صفحہ خشک ہو گیا۔“

مقدار کے فیصلے ہو چکے تو سبق دیا کہ دیکھو کر مدبھی اللہ سے مانگو، سوال بھی اللہ
سے کرو، وہ چاہے گا مل جائے گا وہ نہیں چاہے گا تمہیں کچھ بھی نہیں ملے گا، جو تیار

چھٹاتے پھر وہ گے دھکے کھاتے پھر وہ گے، کس کس کے دروازے پر تم جاؤ گے؟

۔ وہ ایک سجدہ ہے تو گراس سمجھتا ہے

ہزار سجدوں سے دیتا ہے آدمی کو نجات

ہزاروں سجدوں سے نجات ملتی ہے، ایک اللہ کے در پر بجدہ کر لینے سے۔ ساتھ

ہمیں چاہیے کہ ہم اللہ رب العزت کے ساتھ اپنے تعلق کو جوڑیں، مضبوط کریں، یہ

بات دل میں اتر جائے کہ اللہ کا حکم ماننے میں کامیابی اور گناہ کرنے میں ہماری

ناکامی ہے۔ یہ بات کر مثل کلینیر (آئینے کی طرح واضح) ہو جائے کہ اللہ کا حکم ماننے

میں کامیابی اور اللہ کے حکم توڑنے میں ناکامی ہے۔

جنگوں میں صحابہ رضی اللہ عنہم کی تربیت

اب دیکھیں! صحابہ کی زندگی میں مختلف حالات آتے رہے لیکن ہر قدم پر اللہ
نے ان کو سبق سکھایا، قدم قدم پر سبق سکھایا۔ یہاں ذہن میں ایک سوال پیدا ہو گا کہ
جی امن کے حالات میں نبی ﷺ نے وعظ فرمایا تو چلو سبق سیکھا، جنگیں بھی ہوئیں تو
جنگیں بھی سبق سیکھانے کا ذریعہ بن گئیں۔ علمی نکتہ ہے کہ ہر جنگ جو ہوئی، اس کے
پیچے سبق تھا۔ غور کیجیے! فتح کہہ سے پہلے جنگیں ہوئیں! ان سب میں سبق۔

جنگِ بدر کا سبق:

مثال کے طور پر جنگِ بدر ہوئی اس میں سبق تھا۔ لا الہ الا اللہ کا یقین دل میں
بٹھانا تھا کہ دیکھو تمہاری تیاری بھی نہیں تھی، ایک ہزار کے مقابلے میں تم تین سو تیرہ
آ کے کھڑے ہو گئے اور پورے لشکر میں دو تواریں، قرآن کہتا ہے:

﴿كَانُوا يُسَأَلُونَ إِلَى الْمَوْتِ وَهُمْ يُنَظَّرُونَ﴾ (الانفال: ۶)

”لَهُ مُتَّهِمٌ كَهْ مُوتٌ۔ نَهْ مِنْ دَكْبِيلٍ جَارٌ هِيَ ہے ہیں اور آنکھوں سے دیکھ رہے ہیں“

لو ہے میں ڈوبی فوج سامنے تھی۔ لیکن اللہ کا فیصلہ کچھ اور تھا۔

﴿لِيُحَقَّ الْحَقَّ وَيُبْطِلَ الْبَاطِلَ﴾ (الانفال: ۸)

اللہ فرماتے ہیں کہ دیکھو نا!

﴿وَلَقَدْ قَدْ نَصَرَ كُمَّ اللَّهُ بِيَدِهِ وَأَنْتُمْ أَذَلَّةٌ﴾ (الانفال: ۶)

”اور تحقیق اللہ نے مد کی تمہاری بدرا کے دن جب تم کمزور رہتے،

صحابہ خود مانتے ہیں کہ ہم بہت کمزور رہتے، نہ سواریاں تھیں، نہ تکواریں تھیں، بھاگم بھاگ آکر کھڑے ہو گئے۔ میدان میں آنکھیں کھلی رہ گئیں، ہونٹوں پہ ہاتھ رکھتے تھے کہ مکہ تو نے اپنا دل نکال کر سامنے رکھ دیا، ایسے جوان ڈھونڈ کر لائے تھے۔ وہ کفار ایک طرف ایسی تیاری کے ساتھ اور دوسری طرف نہیں۔ اور پھر اللہ تعالیٰ نے بتا دیا کہ دیکھو کہ تم میرے بن کر رہو گے تو دنیا کی طاقت بھی تمہاری سامنے آکر کھڑی ہو جائے گی تو تمہارا بال بھی بیکا نہیں کر سکے گی۔ میں تمہیں دنیا میں کامیاب کر کے دکھاؤں گا۔

﴿كَمْ مِنْ فِتْنَةٍ قَلِيلَةٌ غَلَبَتْ فِتْنَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ﴾ (البقرة: ۲۳۹)

”کتنی بار ایسا ہوا کہ ایک تھوڑی جماعت بڑی جماعت کے اوپر غالب آگئی اللہ کے حکم سے، اللہ صبر کرنے والوں کے ساتھ ہے۔“

یعنی کتنی بار ایسا ہوا کہ ہم نے چڑیوں سے بازروا دیے، اللہ تو صبر والوں کے ساتھ ہے۔ تو گھبرا نہیں ہم تمہارے مد دگار ہیں، تم اللہ کی مدد کو اپنے پلٹروں میں لے

لو اور بے فکر ہو جاؤ، باقی کام ہمارا ہے، ہم غمیش گے تمہاری طرف سے سب کے ساتھ۔ تمہیں کس بات کا غم ہے؟ کس بات کی فکر ہے؟ تو جنگ بدر میں کیا سبق سیکھا؟ جنگ بدر کا مظہر کیا تھا؟ لا الہ الا اللہ۔

جنگِ احمد کا سبق:

جنگِ احمد کے اندر جو سبق سکھایا گیا وہ تمام حمد رسول اللہ (اتباع رسول ﷺ) کہ دیکھو! ایک ہے مقصد زندگی اور ایک ہے طرزِ زندگی۔ مقصد زندگی تو اللہ کی وحدانیت مگر طرزِ زندگی وہ ہوگی جو میرے محبوب ﷺ کی ہوگی، تب کامیاب ہوں گے۔

اب جنگِ احمد میں دیکھو! ابتداء میں فتح ہو رہی ہے۔ ایک چھوٹی سی اجتہادی غلطی جس کو مس ائمہ رشیدینگ کہتے ہیں کہ جن کو بنی ایلیاہ نے پہاڑی پر کھڑا کیا تھا اور فرمایا تھا کہ نیچے نہ اترنا، انہوں نے جب اور مسلمانوں کو ان کا مال سیئت ہوئے دیکھا تو یہ محسوس کیا کہ مقصد یہ تھا کہ جب تک کافروں کو تکست نہ ہو جائے تب تک نیچے نہیں اترنا۔ اب تو ہمیں ان کا پیچھا کرنے میں مسلمانوں کی مدد کرنی چاہیے تو پہاڑی سے نیچے اتر آئے۔ تو خالد جو اس وقت تک مسلمان نہیں ہوئے تھے اور جنگ کے بڑے ماہر تھے، انہوں نے معاملے کو بھانپ لیا اور لمبا چکر کاٹ کر پیچھے سے آئے اور مسلمانوں پر حملہ کر دیا۔ اب مسلمان سینڈوچ بن گئے، سامنے سے کافر بھی لوٹ آئے اور پیچھے سے خالد بن ولید بھی اور انہوں نے پھر مسلمانوں کے ساتھ اڑنا شروع کر دیا۔ نقصان بھی ہوا، پریشانی بھی ہوئی۔ رب کریم نے سبق سکھا دیا کہ دیکھو تمہارے پاس تیاری بھی زیادہ تھی اس سبب بھی زیادہ تھے، ظاہری طور پر تمہیں فتح بھی ہو رہی تھی، لیکن جب تم نے میرے محبوب ﷺ کے حکم سے تھوڑا سا آگے پیچھے کیا تو تمہاری

فَخَوْبِيْهُمْ نَهَىْنَى مِنْ بَدْلِ دِيْنِا۔ تَوْجِيْهُ بَدْرِ كَامْظَهَرَ كَيَا تَحَا؟ لَا إِلَهَ إِلَّا اللَّهُ اَوْرَ جَنْگَ اَحَدَ كَامْظَهَرَ كَيَا تَحَا؟ مُحَمَّدٌ رَسُولُ اللَّهِ

غزوہ خندق کا سبق:

پھر اس کے بعد غزوہ خندق ہوئی، غزوہ خندق میں سبق یہ سکھانا تھا کہ دیکھو اب تمہارے پاس ساری دنیا کے کافر جمیع ہو کر آرہے ہیں۔ چونکہ جنگ خندق میں کافروں نے علاقے میں خوب چرچا کر کے مختلف قبیلوں سے بندوں کو وصول کر کے، سب کو لے کر آئے تھے۔ چنانچہ قرآن مجید میں ہے کہ لوگ آکر مسلمانوں کو کہتے تھے:

﴿إِنَّ النَّاسَ قَدْ جَمَعُوا لَكُمْ فَاخْشُوهُمْ﴾ (آل عمران: ۱۷۳)

”لوگ تمہارے لیے جمع ہو کے آرہے ہیں ڈرو ذرا“

تمہارا بنے گا گیا؟ تمہارے لیے مکہ مکرمہ کی اتحادی جماعت یہ آرہی ہے۔ ﴿فَاخْشُوهُمْ﴾ تم ڈرو ان سے۔ اللہ نے یہاں سبق سکھانا تھا کہ دیکھو! تم جنگ نہیں کر سکتے تھے، تم لڑنہیں سکتے تھے، وہ اتنے زیادہ تھے اور پھر ایک خندق بنالی اور اس میں محصور ہو گئے تو اللہ نے ایسی آندھی چلائی:

﴿وَرَدَ اللَّهُ الَّذِينَ كَفَرُوا بِغَيْرِهِمْ﴾ (الازباب: ۲۵)

”اللہ نے ان کافروں کو ان کے عنیص و غصب کے ساتھ واپس لٹادیا“

﴿لَمْ يَنَالُوا﴾ ان کے پلے ٹھٹھ بھی نہیں آیا۔ سمجھو کہ میرے بن کے رہو گے تو ساری دنیا تمہارے سامنے چڑھ آئے گی، تو کچھ بھی ان کے ہاتھ میں نہیں آئے گا کیونکہ میں تمہارے ساتھ ہوں۔

تو غزوہ خندق کا مظہر یہ تھا کہ مخلوق پر نظر مت رکھنا، ہماری مدد کے اوپر نظر رکھنا۔ مخلوق ساری بھی تمہاری مخالف ہو جائے ہم تمہارے ساتھ ہیں تو کوئی پرواہ نہیں۔

کیا غم ہے کہ ہے ساری خدائی بھی مخالف
کافی ہے اگر ایک خدا میرے لیے ہے
ایک اللہ ساتھ ہے تو کافی ہے ہمارے لیے۔

صلح حدیبیہ کا سبق:

پھر اس کے بعد صلح حدیبیہ ہوئی تو صلح حدیبیہ میں بھی حکمت تھی۔ سبق تھا کہ میرے بندو! میدان کا ہاتھ میں آنا یا نہ آنا یہ کامیابی نہیں، میری تعلیمات پر عمل کرنا اصل کامیابی یہ ہوا کرتی ہے۔

چنانچہ صلح حدیبیہ میں ظاہرا تو میدان ہاتھ میں نہیں آیا، کافروں کی جو شرطیں تھیں وہ غالب شرطیں تھیں، کوئی بندہ کافر ہو کر آئے گا ہم واپس نہیں کریں گے، مسلمان ہو کے آئے گا واپس کرنا پڑے گا۔ ابھی واپس چلے جاؤ ہم نہیں آنے دیں گے، اگلے سال آنا، یہ کیسی شرطیں؟ تو شرطیں ایسی تھیں کہ اللہ تھا کہ یہ غالب اور وہ مغلوب ہو رہے ہیں۔ اس لیے تو سیدنا عمر بن الخطبؓ کی ریس پھر گئی تھیں کہ اے اللہ کے بنی ملک علیہ السلام اتنا ادب کر کیوں یہ سارا کچھ کر رہے ہیں؟ اللہ کے پیارے حبیب ملک علیہ السلام نے فرمایا کہ مجھے یہ پیغام مل گیا ہے کہ

﴿إِنَّا فَتَحْنَا لَكُمْ فُتُحًا مُّبِينًا﴾ (الفتح: ١)

اللہ نے اس کو فتح مبین کہہ دیا۔ ظاہر میں مُنزوری نظر آ رہی ہے تو بتایا کہ میدان میں نظر نہ رکھو کہ ہم نے میدان جیت لیا یا ہار لیا نہیں بلکہ اللہ کے حکم پر نظر رکھو۔

غزوہ حنین کا سبق:

پھر غزوہ حنین میں سبق یہ سکھایا کہ دیکھو! اب تو تمہاری تعداد بڑی ہے، اب تم

کہتے ہو کہ اتنے زیادہ تو ہم کبھی بھی نہیں تھے۔
 ﴿لَقَدْ نَصَرَ رَبُّكُمُ اللَّهُ فِي مَوَاطِنَ كَثِيرَةٍ وَيَوْمَ حُنُونٍ إِذَا عَجَّبَتُمُ الْكُفَّارُ كُمُّكُمْ﴾ (توبہ: ۲۵)

”اللہ نے بہت سے موقعوں پر تمہیں مدد دی، جنگ حنین کے دن جب تم اپنی تعداد پر اتراتے تھے تو وہ تمہارے کچھ کام نہ آئی“
 تمہیں تمہاری کثرت نے عجب میں ڈال دیا، تو پھر تم دیکھو ہم نے تمہارے ساتھ کیا کیا؟ سب بھاگ گئے، اللہ کے حبیب کھڑے ہیں۔ فرمایا:
 ((أَنَا النَّبِيُّ لَا كَذِيبٌ أَنَا إِنِّي عَبْدُ الْمُطَّلِبِ))
 ”میں نبی ہوں یہ جھوٹ نہیں ہے میں عبد المطلب کا بیٹا ہوں“
 صدقیق اکبر صلی اللہ علیہ وسلم اور کچھ صحابہ صلی اللہ علیہ وسلم کے ساتھ تھے۔ پھر سیدنا عباس صلی اللہ علیہ وسلم نے اعلان کیا، اے بیعت رضوان کرنے والو! اصحاب شجرۃ! ان الفاظ کوں کر صحابہ صلی اللہ علیہ وسلم واپس لوئے۔ مگر ابتدائی طور پر اتنی انہوں نے تیر اندازی کی تھی کہ معاملہ تتر بر ہو گیا تھا۔ اللہ نے سبق دے دیا کہ کثرت پہ نازنہ کرنا، ہماری مدد پر بھروسہ کرنا۔ تو دیکھو! ہر ہر جنگ کے اندر سبق سکھایا گیا ہے۔

دورِ صحابہ، امت کے لیے روشن مثال

صحابہ کا جو دور ہے وہ بھی ہمارے زندگیوں کے لیے روشن مثال ہے۔ مثال کے طور پر: نبی صلی اللہ علیہ وسلم نے فرمایا کہ تم جہاد کے لیے اپنا مال لاو تو صدقیق اکبر صلی اللہ علیہ وسلم نے پورا مال پیش کر دیا، عمر صلی اللہ علیہ وسلم نے آدھا مال پیش کیا، عثمان صلی اللہ علیہ وسلم نے اونٹوں کے حساب سے مال دیا، سینکڑوں اونٹ دیے، اور علی صلی اللہ علیہ وسلم کے پاس کچھ تھا ہی نہیں۔ اب دیکھو بندے کے پاس چار صورتیں (Probabilities) ممکن ہیں، چار امکان ہیں:

یا تو بندہ اتنا محبت میں مست ہو کہ پیچھے سوئی بھی نہ چھوڑے سارا ہی دے دے اور کہے کہ میں پیچھے اللہ اور اس کے رسول کو چھوڑ آیا، ابو بکر رضی اللہ عنہ کی مثال ہے۔ یا اتنی منظم زندگی ہو کہ دین دنیا کو میں میں رکھ رہا ہو، اے اللہ کے حبیب صلی اللہ علیہ وسلم! آدھا گھر والوں کے لیے اور آدھا آپ کی خدمت کے لیے ہے، تو عمر رضی اللہ علیہ وسلم کی مثال ہے۔

اور تیراللہ نے اتنا دیا کہ کروڑو پتی ہے، تو دونوں ہاتھوں سے خرچ کرے، جیسے سیدنا عثمان رضی اللہ علیہ وسلم نے خرچ کیا اور نبی صلی اللہ علیہ وسلم نے دعا میں دیں۔ کچھ صحابہ اور یہ بھی ایک صورت ہو سکتی ہے کہ خرچ کرنے کو ہو ہی نہ، بندہ فقیر ہو۔ سیدنا علی رضی اللہ علیہ وسلم کی مثال کہ ساری زندگی ان پر تو زکوٰۃ فرض نہ ہوئی، مال جٹنے ہی نہیں دیا۔ جو آتا تھا اللہ کے راستے میں خرچ..... تو بھی! اگر فقیر ہو تو حضرت علی رضی اللہ علیہ وسلم کی مثال پر عمل کرو۔ تو معلوم ہوا کہ صحابہ کرام رضی اللہ علیہ عنہم کی ان تمام مثالوں میں ہمارے لیے سبق ہے۔

دورِ صدقیقی رضی اللہ علیہ وسلم:

اب ذرا غور سے سنئے! یہ بات کہ دورِ صدقیقی میں اندر ورنی فتنوں کا سد باب شریعت نے سکھایا۔ چنانچہ صدقیق اکبر رضی اللہ علیہ وسلم کے زمانے میں اندر ورنی فتنے بہت تھے۔ سب سے پہلے اسامہ بن زید کا جوشکر بھیجنा تھا، اس کو بھیجنے میں ہی پھٹا کہ بعض حضرات نے مشورہ دیا کہ جی شکر نہ بھیجیں۔ نبی صلی اللہ علیہ وسلم پرده فرمائے تو کافر کہیں مدینے پر حملہ ہی نہ کر دیں۔ اب یہ کتنا بڑا مسئلہ تھا؟ اس اختلاف رائے کو ختم کرنا۔ تو پہلی بات کہ انہوں نے کہا کہ نبی اللہ کے نبی نے جسے جھنڈا پکڑا دیا، ابو بکر اس سے

واپس نہیں لے سکتا۔ حتیٰ کہ عمر رضی اللہ عنہ جیسے حضرات بھی حیران تھے کہ بنے گا کیا؟ اگر سارا مدینہ خالی ہو گیا تو دشمن تو بھاگ کر چڑھے گا۔ مگر صدیق اکبر رضی اللہ عنہ نے جواب دیا کہ اگر مجھے یقین ہو جائے کہ لشکر کے جانے کے بعد جنگل کے درندے آ کر مدینے کی عورتوں کو پھاڑ کھائیں گے، ان کی لاشوں کو گھسیٹیں گے، میں اس لشکر کو پھر بھی دہاں بھیجوں گا۔

کچھ لوگ تھے جن کو کہتے ہیں مانعینِ زکوٰۃ۔ وہ کہتے تھے کہ جی ہمارے علاقے میں لوگ بڑے غریب ہیں تو ہم زکوٰۃ بیت المال میں بھیجنے کی بجائے خود ہی ان میں تقسیم کر دیں گے۔ یہ منکرینِ زکوٰۃ نہیں تھے، منکرین تو ہوتے اگر زکوٰۃ کی فرضیت کے قائل نہ ہوتے۔ وہ کہتے تھے ہم دیں گے مگر ہم خود تقسیم کر دیں گے، مرکز میں کس لیے بھیجنی ہے؟ اور صدیق اکبر رضی اللہ عنہ فرماتے تھے کہ نہیں! جو کام نبی ﷺ کے زمانے میں ہوتا تھا، ہو گا، اگر تمہاری زکوٰۃ بیت المال میں آتی تھی، اب بھی میں وہ ضرور وصول کروں گا، اونٹ اگر دو گے اور اونٹ کی رسی اگر نہیں دو گے تو میں پھر بھی تمہیں نہیں بخشوں گا۔ اندرونی فتنوں کا سد باب کرنا سکھایا۔ سیدنا عمر رضی اللہ عنہ جیسے حضرات ابو بکر رضی اللہ عنہ کے پاس آئے، ابو بکر! وہ زکوٰۃ تو ادا کر دیں گے ناپنے علاقے میں؟ تو یہ اتنی بڑی بات تو نہیں کہ دہاں نہیں جمع کروانی، جس پر آپ ان کے ساتھ لڑنے پر آمادہ ہیں، تو صدیق اکبر رضی اللہ عنہ نے ان کے سینے پر ہاتھ مارا اور فرمایا:

((أَجَبَّارُ فِي الْجَاهِلِيَّةِ خَوَارُ فِي الْإِسْلَامِ))

”جاہلیت میں تو اتنا بہادر اور اسلام میں آکر تم اتنے کمزور؟“

عمر رضی اللہ عنہ کہتے ہیں کہ میری تو آنکھیں کھل گئیں اور آگے کیا بات کہی:

“أَيُّتُرُكُ الدِّينُ وَأَنَا حَىٰ”

”کہ دین کے اندر نقص آئے اور ابو بکر زندہ رہے“

یہی ممکن ہو سکتا ہے؟ صحابہ رضی اللہ عنہم کہتے ہیں:

”فَقَامَ مَقَامَ الْأُنْبِيَا“

”کہ صدقیق اکبر رضی اللہ عنہ نے ایسا عمل کیا جیسے نبی کھڑا ہوتا ہے۔“

پوری امت کو جوڑ کر کھ دیا۔ تو دور صدقیق کیا تھا؟ ان دور ورنی فتنوں کا سد باب قیامت تک اگر کوئی حاکم وقت آئے اور چاہے کہ میں ان دور ورنی فتنوں کو ختم کروں تو صدقیق اکبر رضی اللہ عنہ کی زندگی کو پڑھ لواں کو پتہ چل جائے گا کہ اصولوں کو کیسے اپنایا جاتا ہے اور لاگو کیسے کیا جاتا ہے؟

دورِ فاروقی رضی اللہ عنہ:

پھر دور فاروقی تھا، سیدنا عمر فاروق رضی اللہ عنہ کا دور اس دور کے اندر تعلیم دی گئی کہ اگرچہ فتوحات کے دروازے کھل رہے ہیں، اتنا مال آرہا ہے کہ خزانے بھر گئے، مدینے میں زکوٰۃ لینے والا ملت کوئی نہیں، ان فتوحات کے باوجود تمسک بالکتاب تمہاری زندگی میں ہونا چاہیے۔

چنانچہ عمر رضی اللہ عنہ کی زندگی کو دیکھو! کتنا کچھ آرہا ہے مگر نہ آسائشوں کو جگہ دی، نہ عیاشی کو جگہ دی، اسی زندگی کو جگہ دی جو نبی صلی اللہ علیہ وسلم کے زمانے میں تھی۔ تمسک بالکتاب ڈال رہے اس کے اوپر۔ صحابہ رضی اللہ عنہم نے کہا: آپ بیت المقدس جارہے ہیں، وہاں نصرانی ہوں گے، یہودی ہوں گے، آپ اچھے کپڑے پہن لیں اور اچھی سواری کے اوپر چلے جائیں، اونٹ کی بجائے گھوڑا لے لیں۔ تو ان کے کہنے پر سیدنا عمر رضی اللہ عنہ نے یہ بات مان لی۔ ابتداء میں کپڑے بھی نئے پہن لیے اور سواری کے لیے گھوڑا لے لیا۔ سوار ہو کر چند قدم اٹھائے تو، کہنے لگے کہ میرا دل مجھے کہہ رہا ہے کہ یہ تھیک نہیں ہے۔



واپس آئے، وہی پرانے کپڑے پہنے اور وہی اونٹ لے لیا۔ اور یہی نشانیاں تھیں جو یہود و نصاریٰ نے بیت المقدس کے فاتح کی اپنی کتب میں پڑھ رکھی تھیں۔

﴿مَثَلُهُمْ فِي التَّوْرَاةِ وَمَثَلُهُمْ فِي الْإِنجِيلِ﴾ (الفتح: ۲)

”ان کے یہی اوصاف تورات میں اور یہی اوصاف انجیل میں مرقوم ہیں“
اس کو کہتے ہیں کہ فتوحات کے باوجود تمک بالکتاب۔ ڈٹ جانا اس کے اوپر۔

دورِ عثمانی رضی اللہ عنہ:

دورِ عثمانی شروع ہوا تو دورِ عثمانی میں امت کو یہ سبق دیا گیا کہ اختلاف کی شکل میں بھی تحمل اور برداشت پیدا کرو! عثمان غنی رضی اللہ عنہ کا صبر اور برداشت امت کے لیے ایک روشن مثال ہے اللہ اکبر کبیرا۔

اب کچھ لوگ حدیث اور قرآن پر اعتقاد کرنے کی بجائے تاریخ پر اعتقاد زیادہ کرتے ہیں۔ فرق یہ ہے کہ ہم صحابہ کی زندگیوں کو قرآن اور حدیث کے آئینے میں دیکھتے ہیں اور کچھ لوگ صحابہ کی زندگیوں کو تاریخ کے آئینے میں دیکھتے ہیں۔ تاریخ کی کیا حیثیت ہے؟ جو چیز محفوظ ہے اور ٹھوس ہے وہ تو قرآن اور حدیث ہے۔ یہی فرق ہم میں اور غیروں میں ہے ہم اللہ کے محبوب ﷺ کے صحابہ رضی اللہ عنہم کو قرآن اور حدیث کے آئینے میں دیکھتے ہیں اس لیے ہم ان کو اپنی زندگیوں کا امام سمجھتے ہیں۔ اور جو کچھ لوگ ان کو تاریخ کے آئینے میں دیکھتے ہیں۔ چنانچہ ایک بڑے علامہ صاحب نے عثمان غنی رضی اللہ عنہ کے بارے میں لکھا کہ آپ اپنے رشتہ داروں کو بڑی بڑی رقمیں ہدیے میں دے دیا کرتے تھے۔ اب ان کو یہ بات حیران کرتی ہے کہ جی موئین نے لکھا ہے کہ بڑی بڑی رقمیں اپنے رشتہ داروں کو ہدیے میں دے دیتے تھے۔ یہی گراوٹر کا کچھ پتہ نہیں۔

بات کھل گئی تو ذرا سن لیجیے کہ یہ معاملہ ہوا کیسے؟ افریقہ میں ایک فوٹھی قوم برب، مسلمان اس علاقے کو فتح کرتے تھے، آگے بڑھتے تھے تو وہ پیچھے پھر مرتد بن جاتے تھے تو مسلمانوں کو پھرو اپس آنا پڑتا، پھر ان کی ٹھکائی کرتے۔ جب کہیں اور قدم پڑھاتے پھر وہ نافرمان ہو جاتے۔ عثمان غنی صلی اللہ علیہ وسلم نے ایک صحابی کو بھیجا (بدری صحابی تھے) کہ آپ جائیں اور اس کا پکا بندوبست کریں تاکہ بار بار یہ فتنہ نہ اٹھے۔ وہ گئے، انہوں نے سٹڈی کیا کہ معاملہ کیا ہے؟ انہوں نے متوجہ یہ نکالا کہ اس قوم کے اندر جوان کالیڈر ہے نادہ بد دماغ ہے۔ جب جنگ ہوتی ہے وہ بھاگ جاتا ہے اور جب مسلمان چلے جاتے ہیں پھر آکر قوم کو بہکاد دیتا ہے۔ لہذا انہوں نے ذہن میں یہ رکھا کہ اب اس سر غنے کا سد باب کرنا ہے۔ اس کے جاسوسوں نے اسے بتا دیا کہ جو مسلمانوں کا نیا امیر آیا ہے اس کی نگاہیں تجھ پر ہیں۔ اس نے کیا عقل مندی دکھائی کہ اعلان کر دیا جو مسلمانوں کے امیر لشکر کا سر لائے گا میں ایک لاکھ دینار اس کو انعام میں دوں گا۔ اپنے لشکر میں یہ اعلان کروادیا۔ اعلان ہونے کے بعد اب اس کی فوج کا ہر ایک بندہ اس مسلمان صحابی کے پیچھے کہ کل اور کچھ ہونہ ہواں نار گٹ کو حاصل کرو اور انعام لو۔ تو مسلمانوں کے جو جاسوس وہاں تھے خبریں لارہے تھے، انہوں نے آکر امیر لشکر کو بتا دیا کہ جناب یہ اعلان ہو چکا ہے، کل جب مقابلہ ہونا ہے اور کچھ ہو نہ ہو لوگ آپ کو قتل کرنے کی کوشش کریں گے۔ اب انہوں نے اس کو کا وظیر تو کرنا ہی تھا، چنانچہ انہوں نے بھی اعلان کروادیا کہ جو مسلمان کا فروں کے امیر کا سر لائے گا میں بھی اس کو ایک لاکھ دینار انعام میں دوں گا۔ دونوں طرف سے اعلان ہو گیا۔ اللہ کی شان مقابلہ ہوا، ایک مسلمان صحابی نے اس سر غنے کو قتل کر دیا اور اس کے قتل ہونے سے پوری قوم جو تھی ہتھیار ڈال کر ہمیشہ کے لیے مسلمان بن گئی۔ پھر اس کے

بعد ان کے ساتھ بھی نکلا اونہ ہوا تو مسئلہ حل ہو گیا، مال غنیمت بھی بڑا ملا۔ جب مال غنیمت کو تقسیم کرنے کا وقت آیا تو وہ جنہوں نے دشمن کے سراغنے کو ختم کیا تھا وہ آگئے، کہنے لگے کہ جناب اعلان ہوا تھا، اب ایک لاکھ دینار کا میں حق دار بنتا ہوں۔ امیر لشکر نے کہا: ہاں بھی! مال غنیمت میں سے ایک لاکھ دینار دے دو! باقی صحابہ رضی اللہ عنہم نے کہا کہ جناب! مالی غنیمت میں تو سب کا حق ہوتا ہے، آپ تو نہیں دے سکتے۔ اب ایک فقہی مسئلہ وہاں پیدا ہو گیا، امیر کہتے تھے کہ میری توہنڈی اتنی نہیں کہ میں ایک ہزار دینار بھی دے سکوں، میں نے تو مسئلے کو حل کرنے کی خاطر فتح کی خاطر اور اس کا جو مر تھا اس کو کاونٹر کرنے کی خاطر میں نے یہ بات کروائی تھی اور میری بات ٹھیک بھی نکلی کہ مسئلہ حل ہو گیا۔ لہذا میں تو مالی غنیمت میں سے دوں گا، دوسرے صحابہ کہتے تھے کہ۔ آپ اکیلے یہ فیصلہ نہیں کر سکتے جب تک غنیمت میں جتنوں کا حق ہے سارے آمادہ نہ ہو جائیں۔ اب ایک فقہی مسئلہ چل پڑا۔ نتیجہ کیا ہوا کہ معاملہ سیدنا عثمان غنی رضی اللہ عنہ کے پاس آیا کہ حضرت مسئلہ تو حل ہو گیا لیکن یہ فقہی مسئلہ ہے، اب بتائیں! ہم مال کو سب میں برابر تقسیم کریں یا ایک لاکھ دینار اس بندے کو انعام ادا کریں۔ عثمانی غنی رضی اللہ عنہ نے کتنا خوبصورت فیصلہ کیا! انہوں نے اس صحابی کو کہا کہ دیکھو! اس میں سب کا حق ہے لہذا تم اکیلے اس میں سے ایک لاکھ دینار اس کو نہیں دے سکتے۔ اس نے کہا: جی میں کیا کروں؟ انہوں نے کہا کوئی بات نہیں میں نے تمہیں لشکر کا امیر بنایا کہ بھیجا تھا میں تمہیں اپنی طرف سے ایک لاکھ دینار ہدیہ دے دیتا ہوں۔ اس سے خوبصورت حل دنیا میں کوئی نہیں ہو سکتا، لیڈر شپ کے لیے فیصلہ کرنا ہوتا ہے، اتنا خوبصورت فیصلہ کیا، ایثار کی انتہاء کر دی۔ میں ایک لاکھ ہدیہ دے دیتا ہوں، تم ادا کر دو، مسئلہ حل ہو جائے گا۔ سیدنا عثمان رضی اللہ عنہ نے مسئلہ حل کر دیا مورخین نے پورے واقعے کی بجائے اتنی بات

لکھی کہ اپنے واقف رشتے داروں میں بڑی بڑی رقم ہدیہ کرتے تھے۔ ہم ان کو تاریخ کے آئینے میں دیکھتے ہیں، اعقل کے انہوں کا شان کو قرآن اور حدیث کے آئینے میں دیکھتے تب ان کی حقیقت کو سمجھتے۔

دورِ علوی ﷺ

سیدنا علیؑ کا جو دور تھا اس میں بتایا گیا کہ دیکھو! قال بھی اگر ہو جائے تو

اپنوں میں محبت برقرار رکھنا۔ چنانچہ علیؑ کا حال دیکھیے! حدیث مبارک میں اللہ کے نبی فیتّیں عَظِیْمَتِیْنِ کے الفاظ استعمال کر رہے ہیں کہ مسلمانوں کی دو جماعتیں جو بڑی جماعتیں ہوں گی، لڑ پڑیں گی۔ اب یہ لڑنا بھی ہمارے لیے باعث رحمت بن گیا۔ وہ کیسے؟ ذرا غور کریں! قرآن اللہ کے نبی پر اتر آیا لیکن کچھ باتیں ایسی تھیں کہ جن کی مثالیں اللہ کے نبی کے زمانے میں ہوتا مناسب نہیں تھیں۔ مثال کے طور پر قرآن پاک کی آیت ہے:

﴿وَإِنْ طَائِفَتَانِ مِنَ الْمُؤْمِنِينَ اقْتَلُوا فَاصْلِحُوا بَيْنَهُمَا﴾

(الحجرات: 9)

”اگر مسلمانوں کی دو جماعتیں آپس میں قاتل کریں تو ان میں صلح کروادو“، اگر یہ واقعہ اللہ کے نبی ﷺ کی زندگی میں پیش آتا تو آج کافر اللہ کے نبی پر تہمت لگاتے کہ کیسے معلم بن کر آئے تھے کہ ان کے سامنے ان کے شاگردوں نے ایک دوسرے کو مار دالا؟ اللہ نے اپنے نبی کو عیب سے پاک کیا۔ میرے محبوب ﷺ کا پیغام پہنچ گیا لیکن اس کی مثال یہ کہ آپ جب پرده کر جائیں گے میں پیچھے حالات ایسے بنادوں گا غلط فتحی کی وجہ سے فیتّیں عَظِیْمَتِیْنِ ہو گی، آنے والوں کو سبق مل جائے گا کہ ہم نے آپس میں قاتل کی صورت میں محبتیں کیسے برقرار رکھنی ہیں؟

نتیجہ کیا انکلا کہ سیدنا علی کرم اللہ وجہ کے پاس ایک ان کا حامی آیا اور آ کر کہا کہ میں زیر رحمت اللہ عزیز کو قتل کر دیا، انہوں نے فرمایا کہ میں نے اللہ کے بنی اسرائیل سے سنا کہ زیر کو قتل کرنے والا جنہی ہو گا۔ حامی ہے، اپنا ہے، آ کر کہتا ہے کہ میں نے بنی اسرائیل سے سنا کہ زیر کا قاتل جنہی ہے۔

طلحہ علی عزیز امیر معاویہ علی عزیز کے ساتھ تھے، شہید ہو گئے، ان کی لاش دیکھی، ان کی انگلیوں سے پچانا۔ علی عزیز نے ان کا ہاتھ اٹھا کے ان کی انگلیوں کو بوسادیا کہ انہوں نے میرے آقا بنی اسرائیل کا احمد کے اندر دفاع کیا تھا۔ اگرچہ غلط فہمی کی وجہ سے قاتل ہوا مگر مجتیس پھر بھی سلامت رہیں۔

مشاجراتِ صحابہ میں امت کیلئے سبق

امام محمد علی عزیز جو امام اعظم ابوحنیفہ علی عزیز کی شاگرد رشید ہیں، فرماتے ہیں کہ یہ جو مشاجراتِ صحابہ ہیں ہمارے لیے رحمت ہیں۔ اگر یہ نہ ہوتیں تو ہمیں حالتِ جنگ میں کیا کرنا چاہیے، یہ مسائل کہاں سے سیکھتے؟

اب امت کو سبق مل گیا کہ یوں ہو تو یہ کرنا چاہیے اور یوں ہو تو یہ کرنا چاہیے۔ اس لیے اگرچہ وہ آپس میں تکڑائے اللہ نے تکڑا دیا، ہماری نظر میں ادھر کے بھی صحابی کامیاب اور ادھر کے صحابی بھی کامیاب۔ ہمارا عقیدہ کیا ہے؟ صاف ستر اور عقیدہ یہ ہے کہ

۔۔۔ صحابہ باہم جنگ بھی کریں تو وہ سعید ہیں

ادھر کے بھی شہید ہیں، ادھر کے بھی شہید ہیں

اس لیے کہ ہم ان کو قرآن اور حدیث کے آئینے میں دیکھتے ہیں، یہ وہ ہستیاں

تھیں کہ اللہ نے قرآن نے فرمادیا: ﴿ رَضِيَ اللَّهُ عَنْهُمْ وَرَضُوا عَنْهُ ﴾۔ اب ذرا اور دیکھیے! کہ سیدنا امیر معاویہ رضی اللہ عنہ اور سیدنا علی رضی اللہ عنہ گواہیک دوسروں کے ساتھ آمنے سامنے آگئے مگر امت کو سبق مل گیا کہ تم نے کرنا کیا ہے؟

حزب اقتدار اور حزب اختلاف کیلئے سبق:

اب ذرا ایک ملک کے شرپچر کو سامنے رکھیں کہ ملک میں کیا ہوتا ہے۔ ایک ہوتا ہے حزب اقتدار تو بھی تم اگر حزب اقتدار میں ہو تو حضرت علی رضی اللہ عنہ کی زندگی کو دیکھو کہ انہوں نے کیا کیا۔ اور ایک ہوتا ہے حزب اختلاف، یہ اگر دیکھنا ہے تو دیکھو سیدنا امیر معاویہ رضی اللہ عنہ کی زندگی کو، انہوں نے کیا کیا؟ یہ حزب اقتدار ہیں اور وہ حزب اختلاف ہیں۔ تو امت کے سامنے ایک مثال آگئی۔

ریسروچ سکالرز کیلئے سبق:

اب ایسے میں کچھ لوگ ہوتے ہیں جو سائنس دان ہوتے ہیں، ریسروچ سکالر ہوتے ہیں۔ ان کا کام یہ نہیں ہوتا، اقتدار اور اختلاف میں الجھنا، وہ ریسروچ ورک کرنے والے ہوتے ہیں، ان کے لیے بہتر یہی ہوتا ہے کہ وہ گھروں میں رہیں، علم میں مشغول رہیں۔ تو عبد اللہ بن عمر رضی اللہ عنہ کی زندگی کو دیکھو! اس حالت میں انہوں نے کیا کیا؟ گھر کے اندر رہے۔ تو بتا دیا کہ جو ریسروچ سکالر ہوتے ہیں، جن کا علم سے تعلق ہوتا ہے، جن کو ان باتوں کا علم نہیں ہوتا ان کو ضرورت نہیں کہ وہ ان حالات میں الجھتے پھریں، پر سکون ہو کر ایک طرف رہیں۔ اپنی علمی ریسروچ کا کام کرتے رہیں۔

قوم کے بڑوں کیلئے سبق:

کچھ ہوتے ہیں قوم کے بڑے، ان کی ذمہ داری ہوتی ہے کہ بھی! یہ جو الج

پڑے ہیں تو تم ان کے درمیان صلح کروادو۔ چنانچہ سیدہ عائشہ صدیقہ رضی اللہ عنہا ام المؤمنین، انہوں نے بھی اس ضرورت کو دیکھتے ہوئے Step لیا (قدم اٹھایا) تھا کہ میں جاتی ہوں اور دونوں میں صلح کروادیتی ہوں۔ تو جو قوم کے بڑے ہوتے ہیں، ان کو صلح کروانے کی کوشش کرنی چاہیے۔

علماء معززین کے لیے سبق:

پھر آگے دیکھیے! کچھ لوگ ہوتے ہیں کہ جو معززین ہوتے ہیں، علم والے ہوتے ہیں، ان کو دونوں طرف اپنا رویہ ٹھیک رکھنا چاہیے، کسی پارٹی میں شامل نہیں ہونا چاہیے۔ چنانچہ علماء کے بارے میں علامہ شاہی نے فتویٰ لکھا کہ کوشش کرنی چاہیے کہ عدالت میں گواہی کے لیے پیش نہ ہوں، کیوں کہ ایک گروپ کے حق میں جائیں گے اور دوسرے گروپ والے مخالفین ان کے فیض سے ہمیشہ کے لیے محروم ہو جائیں گے۔ تو حضرت سیدنا ابو ہریرہ رضی اللہ عنہ سید الحمد شین کے بارے میں حضرت مشتی شفیع رضی اللہ عنہ فرماتے ہیں کہ یہ مولوی قسم کے صحابی تھے۔ حضرت ابو ہریرہ رضی اللہ عنہ کون تھے؟ مولوی قسم کے صحابی تھے۔ ان کا دونوں کے ساتھ تعلق تھا۔ چنانچہ کتابوں میں لکھا ہے کہ وہ نماز حضرت علی رضی اللہ عنہ کے پیچے پڑھتے تھے اور کھانا حضرت امیر معاویہ رضی اللہ عنہ کے دستخوان پر کھاتے تھے۔ تو بتایا دیکھو! اگر تم اس کیلیگری کے بندے ہو تو پھر تمہیں دونوں کے ساتھ کیسے بنا کر رکھنی چاہیے کہ پھر دونوں تم سے فائدہ لیتے رہیں، تعلیم پاتے رہیں۔

قومی مفادات کے معاملے میں سبق:

اور پھر حزب اقتدار اور اختلاف دونوں کو ایک بات سمجھائی کر دیکھو تم کچھ مسائل

میں ایک دوسرے سے الجھ تو پڑے ہو لیکن جہاں (National Benefit) قومی مفاد آجائے، سڑتیجی کا کوئی مسئلہ آجائے تو تم کو ایک ہو جانا چاہیے۔ اس کی مثال یہ کہ ایک عیسائی نے امیر معاویہ کو خط لکھا اور کہا: ہمیں پتہ چلا ہے آپ کو آپ کا مقام نہیں دیا جا رہا، آپ ہمارے پاس آ جائیں ہم آپ کو آپ کا مقام دیں گے۔ اس خط کو پڑھ کر سیدنا امیر معاویہ رضی اللہ عنہ نے ایسا جواب دیا گھادیا کہ نیشنل بنی فٹ کے کہتے ہیں؟ فرمایا: اورو می کتے! یہ تو بھائیوں کا معاملہ ہے، اگر تم نے میلی آنکھ سے حضرت علی رضی اللہ عنہ کی طرف دیکھا تو امیر معاویہ ان کی فوج کا سپاہی بن کر سب سے پہلے تم سے قاتل کرے گا۔ تو معلوم ہوا کہ صحابہ کی زندگی تعلیم ہی تعلیم ہے۔ ہمارے لیے ان کا امن سے رہنا بھی تعلیم، ان کا آپس میں الجھ جانا بھی تعلیم ہے۔ اللہ نے ہمارے لیے مثالیں قائم کر دیں، ورنہ تو لوگ کہتے: اسلام ناقص ہے، امن کے زمانے کی باتیں سکھاتا ہے، جنگ کے زمانے کی تو مثالیں ہی نہیں بتاتا۔ اللہ نے کامل دین بنادیا، تو معلوم ہوا کہ ہمیں سبق ہی سبق سکھایا گیا۔ لہذا صحابہ کا جو دور ہے، خلفائے راشدین کا دور، وہ ہماری زندگیوں کے لیے ایک روشن مثال کی مانند ہے۔

مزاج شریعت اور حدود شریعت:

اب ایک بات اور سمجھیں، علمی نکتہ ہے۔ ایک ہوتا ہے مزاج شریعت اور ایک ہوتا ہے حدود شریعت۔ مزاج شریعت کا نام تقویٰ اور حدود شریعت کا نام فتویٰ ہے۔ اگر تم مزاج شریعت کو سیکھنا چاہتے ہو تو صدقی اور فاروقی دور کو دیکھیے، تقویٰ کی مثالیں نظر آئیں گی اور اگر حدود شریعت کو سیکھنا چاہتے ہو تو پھر عثمانی اور علوی دور کو دیکھیے تمہیں پتہ چل جائے گا کہاں تک بردباری کی حدود جاتی ہیں۔ حدود شریعت کا

پہنچل جائے گا۔

علماء اور دعوتِ دین:

علم کا کام ہے دین کی دعوت زندگی بھر دینا، لہذا آپ نے مدارس سے علم تو حاصل کر لیا، اب اپنے آپ کو تیار کرنا ہے کہ اللہ کے بندوں میں اللہ کے دین کے کام کرنا ہے۔ یہ جو علماء درس قرآن دیتے ہیں، درس حدیث دیتے ہیں، یہ دین کی دعوت کا کام ہی ہے۔ دعوت کی کئی ساری شکلیں ہیں، آج کے زمانے میں ایک دعوت پہنچ کے نام سے کام ہو رہا ہے یہ آج کے دور میں بہترین شکل ہے، مگر دعوت کے کام کو اس میں مقید نہیں کر سکتے۔ جو علماء جمعہ میں نصیحت کرتے ہیں، جو صبح میں درس قرآن دیتے ہیں، جو شام کو درس حدیث دیتے ہیں، یہ بھی دعوت کا کام ہے۔ صحابہ کرام رض سے لے کر حضرت مولانا الیاس رض کے تشریف لانے سے پہلے تک امت کو کیسے ہدایت ملی؟ وہ اسی تعلیم و تعلم کے ذریعے سے ملی، انہی خانقاہوں کے ذریعے سے ملی۔ یہ تو نہیں کہہ سکتے ناامت میں سینکڑوں سال، درمیان میں کوئی ہدایت کا کام ہوا ہی نہیں۔ اس لیے جو علماء دین کا کام کرتے ہیں، وہ بھی دعوت کا کام ہے۔ ہاں نیت پر محض ہے، اگر تو وہ تقریر کر رہے ہیں، لوگوں پر علم کی دھونس بھانے کے لیے تو یہ تقریر جہنم میں جانے کا سبب بنے گی اور اگر دل میں درد ہے، نبی کی امت کا غم ہے کہ اس محلے کے سارے لوگ نمازی بن جائیں، محلے کے تمام گھروں سے فرش آلات ختم ہو جائیں، موسیقی کے آلات ختم ہو جائیں، سارے گھروں میں اللہ کے نبی کی سنیتیں زندہ ہو جائیں، اس نیت سے اگر آپ درس دیتے ہیں تو آپ کا درس دین کی دعوت کا کام ہے۔

- ८ -

دعوت دین کے مراحل

اس دین کی دعوت کے چار مراحل ہیں۔ انفرادی طور پر کوئی دعوت دے یا اجتماعی طور پر یہ چار مرحلے آتے ہیں۔ یہ ایک ترتیب ہے اس کو ذرا سن بھی۔ چونکہ آپ علاما ہیں اور آپ نے ہی آگے عوام کو زندگی میں رہنمائی دینی ہوتی ہے۔ اللہ رب العزت نے ارشاد فرمایا:

﴿قُلْ هَذِهِ سَبِيلٌ أَدْعُوا إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي﴾
(یوسف: ۱۰۸)

”کہہ دو کہ یہ میرا راستہ ہے کہ میں اللہ کی طرف بلا تا ہوں بصیرت کے ساتھ اور میرے پیروکاروں کا بھی“

تو آپ نبی ﷺ کے علوم کے وارث ہیں، یہ کام ہے آپ کا، لہذا اس دین کی دعوت کے مراحل کو یہ کتنا ضروری ہے۔ دنیا میں جہاں بھی دین کا کام ہو گا یہ چار مرحلے ہوں گے۔ یہ کمی اور طے شدہ بات ہے۔

پہلا مرحلہ..... وجودِ دعوت

سب سے پہلا مرحلہ کہ آپ دین کی دعوت دیں گے۔
.....
بے عمل کو عمل کی طرف
.....
فاسق کو نیکی طرف
.....
کافر کو اسلام کی طرف۔

یہ سب دعوت ہے۔ تو سب سے پہلے قدم پر کیا کرنے پڑے گا؟ دعوت دینی پڑے گی۔ تو دل میں غم لے کر دین کا درد لے کر دکھ کے ساتھ بات کہیں، شفقت ہو

لنج کے اندر، حاکمانہ رنگ نہ ہو، تم سب بھنپی ہو، تم سب جاہل ہو، نہ نہ! یہ زیب نہیں دیتا۔ دعوت دینے والا اس ڈھنگ سے دعوت دے کے اپنے آپ کو اس جماعت کا حصہ سمجھ کر میں بھی تو اس جماعت کا حصہ ہوں۔ اور اس کی دلیل نبی ﷺ کے عمل سے ملتی ہے۔ بد رکی رات اللہ کے نبی ﷺ نے دعا مانگی:

((اللَّهُمَّ إِنْ تُهْلِكُ هَذِهِ الْعِصَابَةَ لَا تُعَذِّبْ بَعْدَ الْيَوْمِ))

”اے اللہ! اگر ایمان والوں کی یہ جماعت ختم ہو گئی، قیامت تک تیری عبادت کرنے والا کوئی نہیں ہوگا۔“

تو محمد شین نے اس کی شرح لکھی کہ یہ کیسی بات تھی۔ بھی! کہ یہ تین سوتیرہ ختم ہو جاتے تو قیامت تک اللہ کی عبادت ہی نہ ہوتی۔ انہوں جواب لکھا کہ اللہ کے نبی ﷺ نے اپنے آپ کو اس جماعت میں شامل کر کے یہ فرمایا۔ اور اگر نبی ﷺ شامل ہیں اور پھر وہ جماعت ختم ہو جاتی تو پھر قیامت تک رب کی عبادت نہ ہوتی۔ تو اپنے آپ کو اس جماعت کا ایک حصہ سمجھ کر بات کریں تو پھر درد ہوگا، محبت ہوگی۔

حضرت ابراہیم علیہ السلام کی دعوت کا انداز:

اب دیکھیں! محبت کا عالم دیکھیے کہ حضرت ابراہیم علیہ السلام اپنے والد کو دعوت دینے ہیں: یا ابتنی اے میرے ابا جان! ابتنی کا لفظ بتا رہا ہے کہ محبت ہے دل کے اندر، خلوص ہے۔ آج باپ بیٹی سے ذرا ناراض ہونا تو بیوی سے کہتا ہے کہ اس کو کہو کہ سیدھا ہو جائے، یہ نہیں کہتا کہ میرے پیارے بیٹے سیدھے ہو جاؤ۔ غصے میں کہتا ہے: اس کو کہو کہ سیدھا ہو جائے، انداز تناطہ بدل جاتا ہے۔ تو یہاں انداز تناطہ محبت والا ہے ”یا ابتنی“ اے میرے ابا جان! ابتنی عاجزی کے ساتھ! ابتنی محبت کے ساتھ احساس ہمدردی کو جاتے ہوئے فرماتے ہیں: یا ابتنی! اے میرے ابا جان!

ان بتوں کی کیوں پوچا کرتے ہو؟ اور آگے سے باپ کا رویہ دیکھو!

﴿لَا رَجُمْنَكَ وَاهْجُرْ نُونُ مَلِيَّا﴾ (مریم: ۳۶)

”تمہیں سنگسار کروں گا مجھ سے دور ہو جاؤ۔“

سُنگ سار کر دیں گے، نکال دیں گے یہاں سے۔ جب تسلی ہو گئی کہ اب یہ اس ضد کے اوپر جم پھکے اور یہ مجھے یہاں نہیں لکھنے دیں گے تو جاتے جاتے بدعا نہیں کر رہے۔ بلکہ فرمایا:

﴿قَالَ سَلَامٌ عَلَيْكَ سَاسْتَغْفِرُكَ رَبِّي﴾ (مریم: ۳۷)

”کہا کہ تیری سلامتی رہے میں آپ کے لیے اپنے رب سے بخشش کی دعا کروں گا۔“

ابا جان آپ کی ہدایت کے لیے کوشش میں کر چکا، اب میں اپنے اللہ سے دعا کروں گا۔ داعی کے اندر یہ شفقت ہو تو پھر دیکھو کیسے محلے ٹھیک ہوتے ہیں؟ کیسے شہر ٹھیک ہوتے ہیں؟ اللہ کے نبی ﷺ کے پیغام میں اتنی طاقت اور قوت ہے۔

از دل خیز دبر دل ریزو

”دل سے نکلتا ہے دل پہ جا کے پڑتا ہے۔“

اپنا محسوسہ:

ہم اپنی نیتوں کو پہچانیں کہ ہماری تقریر کی نیت کیا ہوتی ہے؟ کیا یہ نیت ہوتی ہے کہ لوگ ہم سے متاثر ہو جائیں یا یہ نیت ہوتی ہے کہ مسجد کے صدر صاحب ہمیں نوکری پر بحال رکھیں، مطمئن رہیں۔ یا یہ نیت ہوتی ہے کہ آج دو سو جمعہ میں تھے تقریریں کے تین سو جمعہ میں آ جائیں، تو میرا کام پکا۔ جب دین کا درد ہو گا تو اس کا اثر پڑے گا۔ پہلا مرحلہ دین کی دعوت درد کے ساتھ۔

دوسرامرحلہ.....وقفہ تربیت

جب بھی دین کی دعوت دی جائے گی تو ایک وقفہ ایسا آئے گا کہ اللہ تعالیٰ داعی کی تربیت فرمائیں گے۔ ذرا ٹھوک بجا کر دیکھیں گے کہ یہ عمل کا پکا، زبان کا سچا ہے، یا صرف زبان سے بات نکلی ہے۔ جیسے ہی دعوت دیں گے آپ کے اپنے اوپر حالات آئیں گے۔ اب لوگ آکر کہتے ہیں کہ حضرت! کوشش تو کرتے ہیں مگر حالات ہی مھیک نہیں ہو رہے۔ تو بھی وقفہ تربیت تو ہوتا ہے نا۔ یہ تو نہیں کہ آج دستار بندی ہوئی کل سے لوگ مرید بن جائیں گے، شاگرد بن جائیں گے۔ وقفہ تربیت ہر کسی کے اوپر آتا ہے، کمی دور ہر کسی کے اوپر آتا ہے۔ یہ اس دعوت کے راستے کا لازمہ ہے۔ اس وقت میں صبر کے ساتھ شریعت و سنت کے مطابق آپ زندگی گزارتے رہیں۔ آپ دین کی دعوت کا کام کریں گے، حاسدین پیدا ہو جائیں گے، مخالفین پیدا ہو جائیں گے، آپ پر بیان ہوں گے کہ جی میں خلوص سے یہ کام کر رہا تھا، پتہ نہیں ان حاسدین کو کیا ہوا؟ بھی! یہ تو آنے ہیں، یہ مخالفین بننے ہیں، کیسے ہو سکتا ہے کہ تم دین کا کام کرو اور کوئی حسد نہ کرے۔ ہمارے بزرگوں نے فرمایا: اس بندے میں خیر نہیں جس کے حاسد نہیں۔ تو حاسد تو ہوں گے، ایسے موقع پر ادھر سے بات سنی، ادھر سے جواب دیا، یہ غلط معاملہ ہے، خاموشی اختیار کرو۔ او جی فلاں نے یہ کہا، اچھا جی ہم اینٹ کا جواب پتھر سے دیں گے، آپ داعی نہیں رہیں گے۔ لڑاکا تو بن جائیں گے، داعی نہیں بنیں گے۔ داعی بننے کے لیے صبر کرنا پڑے گا، ادھر سے محبت ہو گی، ادھر سے کینہ ہو گا۔ برداشت کرو! اللہ برداشت کو دیکھنا چاہتے ہیں، اس قوت برداشت کو دیکھ کر پھر اس کے مطابق اللہ تعالیٰ نصرت عطا فرمائیں گے۔ کتنی نصرت

آنی ہے؟ اس کا گراف آپ نے ڈیسائٹ (فیصلہ) کرنا ہے۔ تو معلوم ہوا کہ دین کی دعوت دو اور پھر مخالفین کے لیے تیار ہو جاؤ کہ مخالفین ہوں گے۔ یہ کیسے ہو سکتا ہے کہ آپ اللہ کے نمائندے (Representative) بن کر کام کریں اور شیطان کا نمائندہ کوئی نہ بنے۔ اس بد بخت کے بھی تو نمائندے بننے والے ہیں۔ ادھر سے آپ نے دین کی دعوت کا آغاز کیا، ادھر سے شیطان نے اس کو بریکیں لگانے کا آغاز کیا۔ اس لیے شکوئے نہ کریں، لوگوں کے سامنے جا کر باقیں نہ کریں، غیبت ہوتی ہے، صبر کریں خاموشی اختیار کریں۔ یہ وقفہ تربیت ہے، یہ وقفہ تربیت ہے جو ہر ایک کے ساتھ آتا ہے۔

پہلی قوموں کو بھی آزمایا گیا:

اللہ تعالیٰ قرآن مجید میں فرماتے ہیں:

﴿أَحَسِبَ النَّاسُ أَنْ يُتْرَكُوا أَنْ يَقُولُوا أَمْنًا وَهُمْ لَا يُفْتَنُونَ ۝ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ﴾ (العنبوت: ۲-۳)

”کیا لوگ یہ خیال کیے ہوئے ہیں کہ صرف یہ کہنے سے کہ ہم ایمان لائے چھوڑ دیے جائیں گے، اور ان کی آزمائش نہیں کی جائے گی اور جو لوگ ان سے پہلے گزر چکے ہم نے ان کو بھی آزمایا تھا۔ (اور ان کو بھی آزمائیں گے) سو اللہ ضرور معلوم کرے گا کہ کون سچا ہے اور کون جھوٹا ہے“
 سچے جھوٹے میں فرق تو کریں گے، کچھ پکے کا پتہ تو چلا کیں گے تا کہ کون کچا کون پکا؟ اس لیے یہ وقفہ تربیت ضروری ہے۔

تیسرا مرحلہ.....اللہ کی مدد و نصرت

تیسرا مرحلہ وہ ہے کہ اللہ کی مدد و نصرت شاملِ حال ہو جاتی ہے۔ انسان صبر کے ساتھ کام میں لگا رہے اور اللہ کی طرف امید رکھے کہ اللہ ضرور خیر فرمائیں گے۔ بعض دفعہ تو وقفہ یہ اتنا لما بہوتا ہے کہ بندہ سوچتا ہے کہ بس میں ناکام، میرا کام نہیں چلتا، کوئی میری طرف رجوع نہیں کر رہا، کوئی میری بات ہی نہیں سنتا، اللہ تعالیٰ اس نکتے تک

پریشر بڑھاتے رہتے ہیں، پریشر اتنا بڑھتا ہے کہ انسان پریشان ہو کے کہتا ہے:

﴿مَسْتَهِمُ الْبَاسَاءُ وَالضَّرَاءُ وَزَلِزلُوا حَتَّىٰ يَقُولَ الرَّسُولُ وَالَّذِينَ أَمْنَوْا مَعَهُ مَتَّىٰ نَصْرًا اللَّهُ﴾ (البقرة: ۲۱۳)

”ان کو بڑی بڑی سختیاں اور تکلیفیں پہنچیں اور وہ ہلا دیے گے حتیٰ کہ پیغمبر اور مؤمن جوان کے ساتھ تھسب کہنے لگے کہ اللہ کی مدد کب آئے گی“
ساری دنیا سے نگاہیں ہٹ کر رب پر جڑ جاتی ہیں، اللہاب تو ہی ہے۔ اللہ

فرماتے ہیں:

﴿أَلَا إِنَّ نَصْرَ اللَّهِ قَرِيبٌ﴾ (البقرة: ۲۱۴)

”وَيَكْحُلُوا إِلَيْهِ مدد (قریب) آیا چاہتی ہے“

ایک اور آیت مبارکہ قرآن عظیم الشان فرمایا:

﴿حَتَّىٰ إِذَا سْتَيْنَسَ الرَّسُولُ وَظَنُّوا أَنَّهُمْ قَدْ كُذِبُوا وَاجَأَهُمْ نَصْرًا﴾ (یوسف: ۱۱۰)

”حتیٰ کہ پیغمبر جھوٹ پڑ گئے اور وہ خیال کرنے لگے کہ وہ جھوٹ پڑ گئے تو ان کے پاس ہماری مدد آپنی“

مدد آنے کا وقت ہی وہی ہوتا ہے۔ دیکھیں! پریشر بڑھتا رہتا ہے، بڑھتا

رہتا ہے، آخر لیک ہو جاتا ہے، ایک حد ہے پریشر کی۔ تو ہم نے دین کی دعوت کا کام کیا تو نظامِ قدرت کی وجہ سے پریشر بڑھنے لگا، بڑھنے لگا، اب ہم ہی بے صبری کے ساتھ سوراخ کر دیں تو پریشر تو ختم، مدد کیا آئے گی؟ ہاں آپ صبر کے ساتھ رہ ہیں، پریشر کو بڑھنے دیں، جب ٹپ پوا نہ آیا تو پھر کیا ہو گا؟ ﴿جَاءَهُمْ نَصْرُنَا﴾ ہماری مدد آئے گی۔

چوتھا مرحلہ.....فیصلہ قدرت

تو پہلا مرحلہ دعوت کا اور دوسرا وقفہ تربیت کا اور تیسرا مرحلہ اللہ کی مدد اور نصرت کا اور جب اللہ کی مدد اور نصرت آجائی ہے تو پھر کسی مخالف کی مخالفت سے کچھ نہیں بنتا۔ پھر دشمن کی دشمنی کام نہیں آتی:

﴿إِذَا جَاءَ نَصْرُ اللَّهِ وَالْفَتْحُ ۝ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۝﴾ (النصر: ۲-۵)

”جب آچکی اللہ کی مدد، آپ نے لوگوں کو اللہ کے دین میں جو ق در جو ق داخل ہوتے ہوئے دیکھ لیا،“

فوج در فوج داخل ہونے لگے۔ اللہ اکبر کبیرا۔ فوج در فوج لوگوں کا داخل ہونا، یہ اللہ کی مدد کی بین دلیل ہوتا ہے۔ اب جب فوج در فوج داخل ہو گئے پھر اللہ تعالیٰ دین کو جمادیتے ہیں۔ اس کو کہتے ہیں فیصلہ قدرت۔ یہ قدرت کا فیصلہ ہو جاتا ہے کہ میں نے ایمان والوں کو زمین میں جمادیتا ہے۔ چنانچہ ارشاد فرمایا، قرآن کی آیت سنئیں:

﴿هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَ عَلَى الِّدِينِ كُلِّهِ وَ لَوْ كَرَهَ الْمُشْرِكُونَ وَ لَوْ كَرَهَ الْكَافِرُونَ﴾ (آل عمران: ۳۳)

”وَهِيَ تُوْهِيْ بِهِ حِسْنَ نَفْسِ اپنے پیغمبر کو ہدایت اور دین حق دے کر بھیجا، تاکہ اسے تمام دینوں پر غالب کرے اگرچہ کافراس سے ناخوش ہوں“
 ان کو بھلے اچھانہ لگے، ہم نے تو اس کو غالب کر کے دکھا دیا۔ پھر اللہ دین کو غالب کر دیتے ہیں، چاہے کافر لوگ اس پر کتنے ہی پریشان کیوں نہ ہوں؟ چنانچہ جس دن یہ آیتیں اتریں۔

﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي﴾

(المائدہ: ۳۰)

”آج کے دن میں نے تمہارا دین مکمل کر دیا اور تم پر اپنی نعمت تمام کر دی،“
 اسی دن یہ آیت اتری، ذرا توجہ سے سینے، اللہ فرماتے ہیں:

﴿الْيَوْمَ يَئِسَ الَّذِينَ كَفَرُوا مِنْ دِينِكُمْ﴾ (المائدہ: ۳۱)

”آج کے دن یہ کافر تمہارے دین سے نا امید ہو چکے“

آج کے دن ان کافروں کو یقین ہو گیا کہ یہ مسلمان لو ہے کے پختے ہیں ان کو چنان آسان کام نہیں ہے۔ پھر نتیجہ بتلا دیا

﴿فَلَا تَخْشُوْهُمْ وَأَخْشُوْنَ﴾ (المائدہ: ۳۲)

”ان سے نہیں ڈرنا، ایک مجھ سے تم نے ڈرنا ہے۔“

یہ چار مرحلے ہیں دین کی دعوت کے سب سے پہلے دین کی دعوت، پھر وجود دعوت پھر اس کے بعد وقفہ تربیت، پھر اس کے بعد اظہار نصرت اور چوتھا فیصلہ قدرت جب قدرت فیصلہ کر دیتی ہے، فرماتے ہیں:

﴿وَنُرِيدُ﴾ ”ہم نے ارادہ کیا“

کیا شاہزادہ خطاب ہے! فرمایا:

﴿وَنُرِيدُ أَنْ نَمُنَّ عَلَى الَّذِينَ اسْتُضْعِفُوا فِي الْأَرْضِ وَنَجْعَلَهُمْ

~~~~~

أَنْهَمَهُ وَنَجَعَلَهُمُ الْوَارِثِينَ ﴿٥﴾ (القصص: ۵)

”ہم نے ارادہ کیا، ہم احسان کریں ان پر جو زمین پر کمزور ہیں اور انہیں امام اور وارث بنائیں“

تو قرآن مجید نے راستہ کھول دیا کہ دیکھو میرے محظوظ کے رستے پر چلتا چاہتے ہو، یہ چار اسٹیشن آئیں گے، ان سے گزر کر تم منزل پر پہنچ جاؤ گے۔

### قربانی کی اہمیت:

اس لیے دین کے راستے میں قربانی دینی پڑتی ہے، مگر قربانی کا بدلہ ملتا ہے۔ کیسے ملتا ہے؟ ایک دانہ بویا تو ایک دانے نے مٹ کے قربانی دی۔

﴿كَمَثَلُ حَبَّةٍ﴾ ”ایک دانے کی مثال“

ایک دانے نے اپنے آپ کو مٹایا تو کتنے دانے ملے؟

﴿أَنْبَتَتْ سَبْعَ سَنَابِلَ فِي كُلِّ سَنْبَلَةٍ مِّا تُحَبُّ حَبَّةً﴾ (البقرة: ۲۶۱)

”جس سے سات بالیں ٹکلیں اور ہر ایک بال میں سو دانیں ہوں،“

ایک دانے کے بد لے سات سو دانے، واہ میرے موی! آم کی ایک گھٹھلی نے قربانی دی اور زمین میں گئی تو اس کے بد لے کیا ملا؟ ایک درخت ملا، جس نے آگے ہزاروں آم دیے۔

﴿وَاللَّهُ يُضَاعِفُ لِمَنْ يَشَاءُ﴾ (البقرة: ۲۶۱)

”اللَّهُ يَرِھَا تَاهًا هُنَّ جَنَاحَاتٍ“

تو ایک دانے نے قربانی دی تو ساتھ سو دانے ملے، ایک گھٹھلی نے قربانی دی پچاس سال میں ہزاروں کے حساب سے آم ملتے رہے۔ سبق دیا، میرے بندو! مادی قربانی پر ہم اتنا اجر دیتے ہیں تم میرے دین کے راستے میں روحانی قربانی دو گے تو ہم

تمہیں کیا کچھ عطا کر دیں گے۔

لہذا دین کی دعوت دیجیے! قربانی کی چکلی میں پسیے اور دعا میں مانگیے، پھر اللہ کی مدد کو آنکھوں سے دیکھیے، اللہ تعالیٰ اپنے بندوں کو کبھی (Let down) رسوان نہیں ہونے دیتے۔

### قبولیت کی پانچ صورتیں

اس لیے ایمان والوں کی دعا میں جلدی قبول ہوتی ہیں، دین کے راستے میں۔ دعا قبول ہونے کی پانچ صورتیں ہیں۔

**پہلی صورت:**

جو مانگا مصلحت کے مطابق تھا، فوراً دے دیا۔ ہم اس کو کہتے ہیں کہ جی یہ بڑا مستجاب الدعوات بندہ تھا۔

**دوسری صورت:**

جو مانگا مصلحت کے مطابق ہو مگر ذرا دیر سے دینا بہتر ہو، رلا رلا کے دیا۔ دس سال مانگتے رہے: اللہ بیٹا دے دے، بیٹا دے دے دے، دس سال کے بعد بیٹا ہو گیا۔ اللہ نے دیا مگر رلا رلا کے۔

— خوش نہاید نالہ شبھائے تو

ذوقها دارم بہ زاریہائے تو

”رات کے نالے کیا خوب ہیں کہ مجھے آہ وزاری کا ذوق دیا ہے“

رونا اللہ کو اچھا لگتا ہے، رونے دیتے ہیں پھر دے دیتے ہیں، یہ دوسری

صورت۔

## تیسرا صورت:

جو مانگا وہ خلاف مصلحت تھا لہذا دیا وہ جو مصلحت کے مطابق تھا۔ مثال قرآن عظیم الشان میں سے: عمران کی بیوی نے ماں گا بیٹا اور وہ اس کو بیٹی۔

﴿وَلَيْسَ الذَّكَرُ كَالانثى﴾ (آل عمران: ۳۶)

مگر فرمایا کہ تمہیں بیٹی تو دی مگر بیٹی وہ جو نبی کی ماں بنے گی، لہذا ہم وہ کام کریں گے جو تمہارے لیے بہتر ہو گا۔

## چوتھی صورت:

مانگا مگر دنیا میں اس کا بدلہ دینا مناسب نہ تھا لہذا اس کے بد لے اس سے کوئی مصیبت نہیں۔

## پانچویں صورت:

اور پانچویں صورت کہ مانگا اور دنیا میں نہ دیا تو آخرت میں بلا کرا جردیں گے۔ حدیث پاک میں ہے، اتنا دیں گے کہ وہ بندہ کہے گا کہ کاش دنیا میں میری کوئی بھی دعا قبول نہ ہوتی، ہر دعا کا بدلہ مجھے آخرت میں دیا جاتا۔ تو دعا تو قبول ہوتی ہی ہے، پانچ میں سے کوئی نہ کوئی صورت بنے گی، تسلی رکھیں، یہ کیوں کہتے ہیں کہ اللہ ہماری سنتا ہی نہیں۔ اس کو کہنے سے اللہ ناراض ہوتے ہیں، یہ کبھی بھی نہیں کہنا چاہیے۔ اللہ تعالیٰ دے کے خوش ہوتے ہیں اور اتنا دینے والا تو کوئی ہے، ہی نہیں۔

دنیا کی نوکری کرنے والا! فیکٹری کا مالک کیا دیتا ہے؟ دو ہزار، دس ہزار، میں ہزار، پچاس ہزار، اتنا ہی دیتا ہے نا! تو فیجر سے فائدہ اٹھاتا ہے لاکھوں کا اور تنخواہ دیتا ہے ہزاروں میں، یہ دنیا کے مالک کا دستور۔ دنیا کے مالک نے فائدہ تو لیا لاکھوں میں اور تنخواہ دی ہزاروں میں۔ سینے! اس رب کریم کی نوکری، اللہ تعالیٰ مالداروں کو

مال دیتا ہے کہ نیرے غریب بندوں تک ڈھائی پرسند تک پہنچا دینا، ساڑھے ستانوے پرسند میں نے تمہاری تنخواہ معین کر دی ہے۔ مالداروں کو زکوٰۃ دینی پڑتی ہے، ڈھائی فیصد اور اپنا ہوتا ہے ساڑھے ستانوے فیصد۔ کوئی ہے مالک اتنی تنخواہ دینے والا؟ اللہ تو بہت بڑا ہے، تصور نہیں کر سکتے دنیا کا کوئی مالک اڑھائی پرسند کٹوانے کے لیے ساڑھے ستانوے پرسند تنخواہ دے۔ تو اللہ تعالیٰ تو دے کر خوش ہوتے ہیں مگر نظر کے خلاف کرواتے ہیں تاکہ مشاہدہ نہ ہو اور بندے کے ایمان کا پتہ چلا۔۔۔

### مشاہدے اور ایمان کا فرق:

ایک ہے مشاہدہ یعنی آنکھوں سے دیکھنا، ایک ہے ایمان یعنی اللہ پر یقین کرنا۔ اللہ تعالیٰ بندے کے یقین اور ایمان پر دیتے ہیں۔ اس لیے دین کے کتنے ہی احکام ہیں جو ظاہر کے خلاف ہیں۔ مثلاً

ظاہر میں ہم دیکھتے ہیں کہ سود سے مال بڑھتا ہے، شریعت کہتی ہے کہ سود سے مال گھٹتا ہے۔ انسان بر باد ہو جاتا ہے، اللہ سے جنگ ہوتی ہے، تو آنکھ نے دیکھا کہ مال بڑھا اور اللہ نے کیا فرمایا؟ مال بڑھ نہیں رہا۔ ہم نے اپنی زندگی میں سود کی وجہ سے ہزاروں بندوں کو ڈوبتے ہوئے دیکھا ہے۔ دوچار کی بات نہیں، سود و سوکی بات نہیں، ملیٹی ملین لوگ جنہوں نے سود میں ہاتھ ڈالا یا پہلی پشت تباہ ہو گئی ورنہ دوسرا پشت کا تو بالکل دیوالیہ نکل گیا۔ تو سود کا انعام بر بادی کے سوا کچھ نہیں۔

صدقہ اور زکوٰۃ دینے میں فرمایا کہ تمہیں ظاہر میں مال گھٹتا نظر آتا ہے جب کہ حقیقت میں تمہارا مال بڑھتا ہے۔ اللہ کے نبی ﷺ نے قسم اٹھا کر یہ کہا کہ صدقہ سے مال بڑھتا ہے۔ نبی ﷺ کا ایک بات فرمادیتا ویسے ہی بہت تھا کہ سچی زبان سے

بات تکلی، صادق اور امین کی کبھی ہوئی بات ہے۔ اہمیت بتانے کے لیے اللہ کے نبی ﷺ نے حدیث پاک میں قسم کھا کر فرمایا کہ صدقہ دینے سے مال بڑھتا ہے۔ ظاہر کے خلاف لگ رہا ہوتا ہے کہ میں تو ایک لاکھ روپے لگا رہا ہوں دین کے اوپر تو مال گھٹ گیا۔ اللہ کے نبی ﷺ قسم کھا کر فرماتے ہیں تیرامال بڑھ کر رہے گا۔ یہ ظاہر کے خلاف ہے۔

پھر آگے دیکھیے قصاص میں بظاہر لگتا ہے کہ جان جائے گی، جب کہ اللہ فرماتے

ہیں:

﴿وَكُلُّمُ فِي الْقِصَاصِ حَيَاةٌ يَا أُولَى الْأُلْبَابِ﴾ (آل عمران: ۱۷۹)

”عقل والو! اس میں تمہارے لیے زندگی ہے۔“

تینیں میں ظاہری طور پر انسان دیکھتا ہے کہ پانی نہیں مٹی کو ہاتھ لگا دیے تو ہاتھ آلو دہ ہو جائیں گے، شریعت کہتی ہے کہ تم مٹی کو ہاتھ لگا کے تینیں کر کے پاک ہو رہے ہے ہو۔ مشاہدے کے خلاف کروایا۔

تو موسیٰ اس کو کہتے ہیں جو مشاہدے کے خلاف بھی کر گزرتا ہے، ہر کام اللہ کے حکم کے مطابق کرتا ہے۔ اب یہ نہیں کہ ہمیشہ مشاہدے کے خلاف ہو، کبھی مخالف بھی ہو گا اور کبھی موافق بھی۔ تو فرمایا تم نفع کے بندے مت بنو کہ مال کے پیچھے رال پڑکاتے پھر وہ تم خدا کے بندے بنو۔ لفظ ملاطب بھی ٹھیک نہ ملاطب بھی ٹھیک۔ ہم تو اللہ کے بندے ہیں، ہم تو کام وہ کریں گے جو اللہ کے حکم کے مطابق ہو گا۔ اب دیکھیے بارش کی ضرورت ہے فرمایا: نماز پڑھو! اب نماز اور بارش میں مشاہدے میں جوڑ تو نظر نہیں آتا ہے لیکن فرمایا کہ نماز استقاء ادا کرو گے ہم بارش عطا کر دیں گے، استغفار کرو گے ہم بارش عطا کر دیں گے۔ ظاہر کے خلاف کرواتے ہیں۔

## داعی کا رزق اللہ کے ذمے ہے:

ایک عجیب بات! آج اکثر دوست رزق کی طرف سے پریشان ہیں یا تو کہتے ہیں کہ رزق تھوڑا ہے یا کہتے ہیں کہ رزق میں برکت نہیں۔ تو سنیے: رزق بھی ملے گا رزق کی برکت بھی ملے گی۔ اس کے لیے نہ تعویذ لینے کی ضرورت، نہ کسی عامل کے پاس جانے کی ضرورت، نہ کسی کے پچکر لگانے کی ضرورت۔ قرآن مجید نے فیصلہ کر دیا، فرمایا:

﴿ وَأَمْرُ أَهْلَكَ بِالصَّلُوةِ وَاصْطَبِرْ عَلَيْهَا لَا نَسْنَلُكَ رِزْقًا نَّحْنُ نَرْزُقُكَ ﴾ (طہ: ۱۳۲)

”اپنے گھر والوں کو نماز کا حکم دیجیے، ہم تم سے رزق کو انہیں چاہتے، رزق تمہیں ہم دیں گے۔“

جس گھر کے سارے بندے نماز کی تکمیر اولیٰ کی پابندی اور دھیان کے ساتھ نماز پڑھنے کی مشق کرنے والے ہوں گے، ان کو رزق ملنے کی قسم میں کھاتا ہوں۔ قسم اٹھا کے کہتا ہوں کہ ان کو رزق ملے گا، یہ اللہ کی بات ہے، قرآن کی بات ہے، رونگ ہے میرے اللہ پاک کی۔ کہاں تعویذوں کے پیچھے پھرتے ہو؟ کہاں عملیات کے پیچھے؟ کہ فلاں نے جی میرا کار و بار بند کر دیا، کیوں کسی کو چھوٹا رب بنا تے ہو؟ اللہ دینا چاہے وہ روک نہیں سکتا، نہ دینا چاہے وہ نہیں سکتا۔ ایمان کمری چیز ہے، فرمایا:

﴿ لَا نَسْنَلُكَ رِزْقًا نَّحْنُ نَرْزُقُكَ ﴾

رزق ہم تمہیں دیں گے، گھر والوں کو نماز کا حکم تو کر کے دیکھیں۔ لہذا جس گھر کے سارے بندے نماز باقاعدگی سے پڑھتے ہوں، ٹھوکریں نہ ماریں، حضوری کے ساتھ پاکیزگی کے ساتھ نماز کو سارے لوگ ادا کریں، اللہ فرماتے ہیں رزق دینے کا

ذمہ میں لیتا ہوں۔

یہ بات یاد رکھنا! جب تک زندگی میں گناہ رہے گا، پر یہاں باتی رہے گی، بھلے ہم دعا کرتے بھی رہیں کرواتے بھی رہیں، جب تک زندگی میں گناہ رہے گا پر یہاں باتی رہے گی۔ بھلے ہم دعاؤں میں روتے بھی رہیں کوئی ہمارے لیے رورو کے دعا بھی کرتا رہے، قانونِ قدرت کو سمجھیے، اس لیے تقویٰ سے رزق میں برکت آتی ہے۔

(وَلَوْ أَنَّ أَهْلَ الْقُرَىٰ آمَنُوا وَاتَّقُوا فَتَحْنَا عَلَيْهِمْ بَرَكَاتٍ مِّنَ السَّمَاءِ  
وَالْأَرْضِ ﴿٩٦﴾ (الاعراف: ٩٦)

عجیب بات دیکھیے! پرندے گھونسلوں سے خالی پیٹ نکلتے ہیں کچھ مجمع نہیں کیا ہوتا، شام کو گھر لوٹتے ہیں تو پیٹ بھر ہوا ہوتا ہے اور انسان صاحب کا مسئلہ دیکھو کہ صحیح پیٹ بھر کے گھر سے نکلتا ہے شام گھر آتا ہے پیٹ خالی ہوتا ہے۔ بیوی کو کہتا ہے جلدی روٹی پکا بھوک لگی ہے۔ اور پیٹ ہے کتنا بڑا دور و روٹی کے بقدر، اتنا چھوٹا کہ دور و روٹی سے بھر جاتا ہے، تیسرا کھانہ میں سکتا۔ ادھر ہاتھی کو دیکھو کہ ٹنون کے حساب سے چارا کھاتا ہے، مچھلیوں کو دیکھو! وہیل مچھلیوں کو دیکھو! ٹنون کے حساب سے۔ جو ٹنون کے حساب سے رزق کھانے والے ہیں انہیں خداروز دیتا ہے، دور و روٹی سے پیٹ بھرنے والے! تجھے رزق کی پریشانی اللہ کی عبادت ہی نہیں کرنی دیتی۔ ہم کتنے پا گل ہیں! اس کے پیچھے اللہ کی عبادت کو چھوڑ بیٹھتے ہیں، حالانکہ اسی سے ہمیں رزق ملنا تھا۔ اس لیے ہمیں چاہیے کہ گناہ چھوڑیں اور اللہ رب العزت کی سر پرستی میں آجائیں۔

جس نے گناہ کو چھوڑا اللہ نے زمین میں جادیا۔ اس لیے خانقاہوں کو دیکھو! جن خانقاہوں میں گناہ ختم ہو گیا، پشتوں میں فیض چلتارہا اور جن خانقاہوں میں کام کرنے والے آنکھیں بند کر کے چلے گئے اور پیچھے والے من مرضا کی زندگی گزارتے

رہے، اللہ نے دین کا کام مٹا دیا، سینے قرآن عظیم الشان:

﴿وَلَنْسِكُنْكُمُ الْأَرْضَ مِنْ بَعْدِهِمْ ذَلِكَ لِمَنْ خَافَ مَقَامِي وَخَافَ وَعَيْدُ﴾ (ابراهیم: ۱۳)

”اور ان کے بعد تم کو زمین میں آباد کریں گے، یہ اس شخص کے لیے ہے جو قیامت کے دن میرے سامنے کھڑے ہونے سے ڈرے، اور میرے عذاب سے خوف کھائے۔“

جو ہمارے سامنے کھڑے ہونے سے ڈرنے والے تھے، ہم نے پھر ان کو زمین میں آکر بسا دیا۔ کیسے مسجدیں آباد ہوتی ہیں؟ کیسے خانقاہیں آباد ہوتی ہیں؟ گناہوں کو چھوڑنے سے آباد ہوتی ہیں اور پھر اللہ تعالیٰ دنیا میں بھی آباد کرتا ہے۔ اور انہی کو اللہ جنت میں بھی آباد کرتا ہے۔

### جنت پا کیزہ لوگوں کے لیے ہے:

جنت پا کیزہ لوگوں کی جگہ ہے جو گناہوں سے پاک ہیں۔ اس لیے فرمایا:

﴿سَلَامٌ عَلَيْكُمْ طَبِيعَتُمْ فَادْخُلُوا هَا خَالِدِينَ﴾ (زم: ۷)

”تم پر سلام ہو، تم پا کیزہ رہے، اب ہمیشہ کے لیے اس میں داخل ہو جاؤ“ فرمایا:

﴿ذَلِكَ جَزَاءُ مَنْ تَزَلَّكَ﴾

”جو پاک ہوا“ اس کا بدله جنت کے اندر۔

﴿مَسَاكِنَ طَبِيعَتَةَ﴾

”پا کیزہ ٹھکانہ“ جنت اندر۔

﴿إِذَا أَجَأَ مُطَهَّرَةَ﴾

”پاکیزہ بیویاں“ جنت کے اندر۔

﴿شَرَابًا طَهُورًا﴾

”پاکیزہ شراب“ جنت کے اندر۔

معلوم ہوا کہ جنت پاکیزہ لوگوں کی جگہ ہے، پاکیزہ چیزیں ان کو ملیں گی۔ جنت میں جانا چاہتے ہیں تو گناہوں سے پاک ہونا پڑے گا۔ ہمیں چاہیے کہ ہم دنیا میں ضروریات کو پورا کریں، فضولیات کو ترک کر دیں، اور سہولیات کو مقصد زندگی نہ بنائیں۔ یہ سختے کی بات ہے ہم دنیا کے اندر کیا کریں؟ ضروریات کو پورا کریں فضولیات کو ترک کر دیں اور سہولیات کو مقصد زندگی نہ بنائیں۔ یہاں ٹھوکر کھاتے ہیں سہولیات مقصد زندگی بن جاتی ہیں، سواری ایسی تو گھر ایسا، باغ ایسا، کار و بار ایسا، سہولیات مقصد بن جاتی ہیں، ٹھوکر کھا جاتے ہیں۔

چنانچہ ایمان کامل کا یہ فائدہ کہ اللہ تعالیٰ ایمان والوں کے ساتھ امن کا وعدہ فرماتے ہیں، عزت کا وعدہ فرماتے ہیں، معیت کا وعدہ فرماتے ہیں، نصرت کا وعدہ فرماتے ہیں، محبو بیت کا وعدہ فرماتے ہیں، فضلِ کبیر کا وعدہ فرماتے ہیں، ان کے لیے جنت کا وعدہ فرماتے ہیں۔ قرآن مجید کی آیت کا لب لباب وقت کی کمی وجہ سے اس عاجز نے بتا دیا۔

## دعوت دین گھر سے شروع کریں:

گھر کے ماحول کا بھی بنا نا ضروری ہے، دین کی دعوت تو آپ دیں گے مگر یہی نہیں کہ صرف مسجد کے لوگوں کو، دعوت گھر سے شروع ہوگی۔

﴿وَأَمْرُ أَهْلَكَ بِالصَّلَاةِ﴾ ”اپنے اہل خانہ کو نماز کی تلقین کریں“

تو گھر والوں کو بھی دین کی ترغیب دیتے رہیں، ضروری نہیں کہ ڈانٹ ڈپٹ

سے دیں، بھی پیار سے ان کو دین کی سنت کی تابعداری کے لیے برا بھینختہ کرتے رہیں، اگر گھر کا ماحول نہیں بننے گا تو باہر کا ماحول بھی نہیں بننے گا۔

اب ذرا سینے کہ گھر کے ماحول بنانے کی ضرورت کتنی ہے؟ لوٹ کی بیوی اپنے خاوند کی نافرمان نکلی تو قوم کیا بُنی وہ بھی نافرمان، نوح کی بیوی خاوند کی نافرمان بُنی تو قوم کیا بُنی وہ بھی نافرمان اور نبی علیہ السلام کی بیویاں نبی کی فرمابردار نہیں تو امت کیا بُنی؟ فرمابردار بُنی، گھر کا ماحول اتنا ضروری ہے۔

### دین عقل سے نہیں نقل سے پھیلتا ہے:

اس لیے دین عقل سے نہیں پھیلتا نبی کی نقل سے پھیلتا ہے۔ اس لیے آج کل پچھلے لوگ ہیں، نیادور! وہ سمجھتے ہیں کہ سکریوں پر آئیں گے تو دین پھیلے گا۔ دین عقل سے نہیں پھیلتا، دین نبی کی نقل سے پھیلتا ہے۔

### دعوت دین اور حاصل دین:

اور یہ بھی ذہن میں رکھنا کہ اس دین کا کام کریں گے تو پھر کچھ لوگ ساتھ بھی ہو جائیں گے اور کچھ مخالف بھی ہو جائیں گے۔ حاصل دین مخالفین بھی پیدا ہو جائیں گے۔ تو پھر اس کا حل کیا؟ اس کا حل یہ کہ اکرام کرنے والوں سے اترانہ جانا اور مخالفت کرنے والوں سے گھبرانہ جانا۔ اکرام کرنے والوں سے اترانہ جانا اور ڈنڈے مارنے والوں سے گھبرانہ جانا، دعوت کا کام کرنا ہے۔ یہ اصول ہے۔

الہذا امام ربانی مجدد الف ثانی عَلِیٰ فرماتے ہیں: دین بیقراری کا دوسرا نام ہے۔ داعی کو اس دنیا میں قرار نہیں، داعی کا حال یہ ہوتا ہے کہ لوگ چیزیں کی نیند سوتے ہیں وہ مصلیے پر ہاتھ اٹھا کے اللہ کے سامنے آنسو بھار ہے ہوتے ہیں۔

حتیٰ یَتَوَمَّتْ قَدَّمَهُ

”اللہ کے حبیب ﷺ کے قدموں پر ورم آ جاتے ہیں۔“  
ہم اگر دین کا کام اس طرح سے کریں گے تو پھر اللہ کی رحمت ہو گی۔

### اسلاف کی قربانیوں کی لوری:

ہاں اگر مشکلات پیش آئیں تو اپنے نفس کو اسلاف کی قربانیوں کی لوریاں سناتے رہا کرو۔ یاد کرنے تے رہو کہ اسلاف نے کیا کیا؟ اکابرین کے ساتھ کیا ہوا؟ علمائے دیوبند کے ساتھ کیا ہوا؟ اپنے نفس کو اسلاف کی قربانیوں کی لوریاں سنائیں، مگر دین کے اوپر پکے رہیں تو اللہ کی مدد آئے گی۔

اب ایک حدیث پاک کا واقعہ سناتے ہیں اور بات کو سمجھتے ہیں۔ گھڑی بھی سامنے چل رہی ہے، وہ کسی کا انتظار ہی نہیں کرتی، بات سن لیجیے یہ عاجز مختصر عرض کر دے گا، یہ بات کا لب لباب ہے۔

### حضرت کعب رضی اللہ عنہ کے واقعے کا ترتیبی پس منظر:

نبی ﷺ نے جب بھی غزوات کے لیے نکلا ہوتا تھا تو آپ ﷺ اظہار نہیں فرماتے تھے کہ کہاں جانا ہے؟ کیا کرنا ہے؟ بلکہ جانا مغرب کی طرف ہوتا تھا اور حالات مشرق کے پوچھا کرتے تھے۔ ایک ایسا واقعہ تھا جس میں اللہ کے نبی ﷺ نے پہلے سے بتا دیا، وہ تھی جنگ تبوک۔ اور صحابہ کو کہہ دیا کہ اللہ کے راستے میں سفر کرنا ہے اپنا مال لاو خرچ کرو۔ اعلان کر دیا، اوپن کر دیا کہ پلان (منصوبہ) کیا ہے۔ چنانچہ صحابہ ﷺ نے تیاری کی اور اللہ کے راستے میں نکل گئے۔ جب سب لشکر چلا گیا، تو پچھے کچھ لوگ ایسے تھے جو ایمان والے تھے مگر انہوں نے تیاری کرنے میں

جلدی نہ کی۔ رواگئی ہو گئی اور یہ روانہ نہ ہوئے۔ ان میں سے ایک صحابی تھے کعب ابن مالک ۃالثینہ۔ انہوں نے اپنی سٹوری، اپنا واقعہ خود سنایا اور اس واقعے میں ہمارے لیے بہت ساری باتیں سمجھنے کی ہیں۔

جب نبی ﷺ تشریف لے گئے تو بُنی علیہ السلام نے وہاں پوچھا کہ کعب کہاں ہیں؟ تو کسی نے کہا کہ جی ان کے پاس مال بہت تھا، سہولت تھی، آسانی تھی، بیویاں بھی بہت تھیں، دو تین شادیاں کی ہوئی تھیں، ایک شادی تھی اس وقت ان کو آنے میں ان کے مال نے رکاوٹ پیدا کر دی۔ عیش و آرام ہوتا ہے تو سہولت ہوتی ہے۔ اس وقت معاذ بن جبل ۃالثینہ بیٹھے تھے، انہوں نے کہا کہ نہیں میں ان کو جانتا ہوں، وہ بڑے محبت والے، اخلاص والے ہیں کوئی وجہ بن گئی ہوگی۔ تو کعب بن مالک ۃالثینہ فرماتے ہیں کہ مجھے بعد میں جب پتہ چلا تو میں معاذ بن جبل ۃالثینہ کا ہمیشہ احسان مانا کرتا تھا۔ پہلا سبق کہ اگر مجلس میں کسی کے بارے میں بات ہو اور آپ جانتے ہیں کہ وہ ایسا نہیں تو تیلی مت لگائیں کہ جیسی بات ہو رہی ہے ویسی بات کر دی، دفاع کریں بھائی کا، غیبت مت کریں۔ ہمارے گھروں میں تو روز کی بات ہے، عورتیں مل بیٹھتی ہیں، شروع کر دی کسی تیری کی بات۔ تو دیکھو! یہاں پہلا سبق ہمیں کیا ملا کہ جب بھی کسی سامنے کسی کے بارے میں بات ہو تو معاملے کو بگاڑنے کی بجائے معاملے کو سدھارنے کی کوشش کریں۔ یہ صحابہ کا عمل ہے کہ اس صحابی نے فوراً کہا کہ ایسا نہیں کوئی عذر ہو گیا ہوگا۔


چنانچہ نبی ﷺ کو پتہ تھا کہ کعب نہیں آئے، کعب فرماتے ہیں کہ میں جب گھر سے باہر نکلتا مجھے مدینہ کے اندر یا تو معدن و نظر آتے، یا تو بوڑھے نظر آتے، یا منافقین نظر آتے۔ ان وقت مجھے بھی فیل ہونا شروع ہو گیا کہ میں لیٹ ہو گیا، پھر بھی میری

نیت تھی کہ میں نے جانا ہے۔ میں نے اپنا سب کچھ تیار کر لیا تو اچانک خبر ملی کہ اللہ کے نبی ﷺ واپس آ رہے ہیں، اب میں نے کہا کہ میں تو چیچھے رہ گیا ٹھیک ہے، تشریف لا سیں گے تو پھر حاضری دوں گا۔

اب دیکھیے! دوسرا سبق، ہم لوگوں سے کبھی کوئی ایسی بات ہو جائے نا تو اکثر و پیشتر اس موقع پر جھوٹ بولتے ہیں اور شیطان نے آج کے دور میں لفظوں کو بدل دیا، خوبصورت لفظوں کے ساتھ، تاکہ احساس گناہ نہ رہے۔ چنانچہ آج کے دور میں جھوٹ کا نام بہانہ۔ یہوی کہتی ہے میں نے خاوند کے سامنے بہانہ بنادیا۔ شاگرد کہتا ہے کہ میں استاد جی کے سامنے بہانہ بنادیا۔ وہ بہانہ نہیں ہوتا وہ جھوٹ ہوتا ہے سیدھا۔ بہانہ کا لفظ کہنے سے شیطان سمجھتا ہے کہ احساس گناہ نہیں ہوگا۔ اسی طرح آج کل شیطان نے سود کا نام رکھوادیا منافع تاکہ منافع کا نام لے کر احساس گناہ ہی نہ ہو۔ بے حیائی کا نام رکھوادیا فیشن۔ تاکہ بے حیال بس پہنچے والی یہ محسوس نہ کرے کہ میں بے حیائی کر رہی ہوں۔ فیشن ہے جی! آج کل کہ قیص کے بازو یہاں تک رکھوادا یہ فیشن ہے۔ شیطان یہ نہیں کھلوائے گا کہ بے حیائی ہے، کیوں؟ بے حیائی کے لفظ سے تو پھر شرمندگی ہوگی۔ غیبت کا نام رکھوادیا گپ شپ۔ او جی بیٹھے گپ شپ کر رہے تھے، تبادلہ خیالات کر رہے تھے۔ بد بخت شیطان ایسا چکر چلاتا ہے۔ مقصد اس کا یہ ہوتا ہے کہ میں ان کو شوگر کوٹڈز ہر کی گولی دوں۔ بھئی کڑوی گولی تو کوئی نہیں کھاتا، میٹھی گولی ہر کوئی کھاتا ہے، تو شیطان نے بھئی آج کل کی میکنا لو جی سے فائدہ اٹھایا، غیبت کا نام رکھوادیا تبادلہ خیالات۔ رشوت کا نام اس نے رکھوادیا چائے پانی۔ او جی چائے پانی تو دینا پڑتا ہے۔ اچھا جی، ہمارا چائے پانی، تاکہ رشوت کا لفظ نہ رہے۔ بے غیرتی کا نام اس نے رکھوادیا روشن خیالی، او جی روشن خیال ہے یہوی ننگے سر ساتھ جارہی

ہے، بڑا روشن خیال ہے۔ اس بدحالی کا نام رکھوادیا روند خیالی۔ اور دین دار کا نام رکھوادیا بنیاد پرست۔ جو دین پر عمل کرنے والا، بنیکی کرنے والا ہے، یہ بنیاد پرست ہے۔ تمہاری بنیاد ہی نہیں تو تمہارے ساتھ اللہ نہیں، ہماری تو بنیاد ہے، ہم تو دین پر چلیں گے۔

تو نفس نے ذہن میں خیال ڈالا کہ وہاں بھی جا کر بہانہ بنادیتا۔ کعب ﷺ فرماتے ہیں کہ میں قادر الکلام بندہ تھا، میں ایسا نہیں تھا کہ بات کرنی نہیں آتی، بات کرنی آتی تھی اور عقلاء الرجال بندوں میں سے تھا، مجھے عقل تھی کہ بات کیسے کرنی ہے؟ تو ذہن میں خیال آیا کہ جھوٹ بولوں تو پھر نبی ﷺ جب استغفار کریں گے تو یہ گناہ تو ان کے استغفار سے معاف ہو ہی جائے گا۔ مگر وہ دل نبی ﷺ کی صحبت میں بن گیا تھا چنانچہ دل نے کہا کہ نہیں! یہ جھوٹ ہے، میں اللہ کے نبی ﷺ کو مطمئن کرلوں گا مگر معاملہ اللہ کی ذات کے ساتھ ہے، اللہ تعالیٰ اپنے نبی کو بتا دیں گے اور میری بد بختنی ہو گی۔ اب دیکھیں آسان صورت نظر آرہی ہے، جھوٹ بول کر نجات پانے کی۔ مگر صحابہ ﷺ کی تربیت ایسی تھی کہ ڈٹ گئے کہ ڈٹ گئے کہ دین کے اوپر قائم رہنا ہے۔ وہ جانتے تھے کہ جھوٹ بول کے نجات پاجاؤں گا، یہ مشاہدہ ہے، سچ بولنے میں ظاہر میں پرا بل منظر آتی ہے مگر اللہ کی مدد سچ کے ساتھ ہے۔ یہاں ہماری اور ان کی زندگیوں میں واضح فرق ہے، ہم میں سے جھوٹ بول لیتے ہیں، بہانہ بنایتے ہیں۔ ایک کی بات دوسرے کو کر دیتے ہیں، صحابہ کی تربیت دیکھیے، اصول سامنے تھا کہ سچ کے ساتھ اللہ کی مدد ہے، ڈٹ گئے کہ سچ بولنا ہے۔ بھتی! مصیبত میں پھنس جاؤ گے تو اللہ نجات دے گا۔ چنانچہ نبی ﷺ جب تشریف لائے تو مخالفین جو تھے انہوں نے تو آکے خوبصورت عذر اور بہانے بنادیے اور نبی ﷺ نے ان کا معاملہ اللہ کے سپرد کر



دیا، ٹھیک ہے بھی۔

کعب جب آئے کھڑی بات کی: اے اللہ کے نبی ﷺ! جتنا امیر میں اس وقت تھا پہلے کبھی نہیں تھا اور جتنی اچھی سواریاں اس وقت تھیں پہلے کبھی نہیں تھیں۔ میری نیت نافرمانی کی نہیں تھی، جس دن آپ چلے تھے میں تیار نہیں تھا، یہ سوچ تھی کہ تیز سواریاں ہیں، چلو ایک دو دن میں تیار ہو کے راستے میں پہنچ جاؤں گا۔ بس آج کل، آج کل ہوتا رہا اور مجھے پتہ چلا کہ آپ واپس آرہے ہیں، تو میری سستی کے سوا اور کوئی دوسری وجہ نہیں، صاف کہہ دیا۔ سچ بولا، نبی ﷺ نے فرمایا: اچھا پھر اگر تم نے سچ بولا ہے تو جس کے لیے سچ بولا ہے میں اسی کا انتظار کرتا ہوں۔ فیصلہ بھی وہی فرمائے گا۔ میں نے خاموشی اختیار فرمائی، دو حضرات اور تھے حلال بن امیہ اور ضرارہ بن ریبیع، انہوں نے بھی آکر سچ بات کر دی۔ نبی ﷺ نے تینوں کو فرمایا تم پھر انتظار کرو۔

اب انتظار کرنے لگے تو نبی ﷺ نے پہلا قدم اٹھایا، صحابہ سے فرمادیا کہ ان کے ساتھ بول چال بند کر دو۔ تربیت مل رہی ہے کہ دیکھو تم اگر نفس کی چاہت اور سہولت کی خاطر گھر پر رہو گے اور دین کے لیے کام نہیں آؤ گے۔ تو لوگوں کا تو تعلق دین کے لیے ہے، سب لوگوں کو منع فرمادیا۔

کعب ﷺ کہتے ہیں کہ جو بڑے دوسرے دو حضرات تھے وہ تو گھروں میں بیٹھ گئے، میں جوان تھا، چلتا پھرتا تھا، میں نماز پڑھنے بھی آتا اور نماز میں نبی ﷺ کی طرف کن انکھیوں سے دیکھتا کہ نبی ﷺ دیکھ دیکھ رہے ہیں کہ نہیں۔ تو محسوس کرتا کہ نبی ﷺ دیکھ دیکھ رہے ہے تو تھے، جب میں دیکھتا تھا تو اس وقت وہ دوسری طرف منہ کر لیتے تھے۔ چنانچہ میں دل میں سوچتا، وہ بے رخی سے دیکھتے ہیں، دیکھتے تو ہیں۔ میں



دل کو یہی سمجھاتا کہ وہ بے رخی سے دیکھتے ہیں دیکھتے تو ہیں۔ میں مسجد آتارتا، کوئی بندہ مجھے بات نہیں کرتا تھا۔

ایک دن صبح سورج طلوع ہوا، ہر جگہ روشنی تھی، میرے دل میں غم کا اندر ہیرا تھا۔ مجھے لگتا تھا کہ پتہ نہیں میرا انجام کیا ہو گا؟ بہت رنجیدہ۔ میرا ایک کزن تھا ابو قادہ، میں اس کے باغ کے اندر گیا کہ چلو میں اس سے ذرا بات کر لوں، کچھ ڈھارس بنے گی، میں نے ان سے سلام کیا، جواب دیا، بات کرنے کی کوشش کی انہوں نے کوئی بات نہیں کی۔ میں نے کہا: ابو قادہ! تو میرا کزن ہے، ہم اکٹھے پلے بڑھے، کھیلے، تو تو مجھے جانتا ہے۔ وہ چپ۔ میں نے کہا: ابو قادہ! تجھے پتہ ہے کہ میں اللہ اور اس کے رسول ﷺ سے محبت کرنے والا ہوں، ابو قادہ نے جواب میں اللہ و رسولہ اعلم کہا۔ اللہ اکبر۔ کہتے ہیں کہ ابو قادہ ﷺ کے ان الفاظ نے میری آنکھوں سے آنسو جاری کر دیے، کیا ایمان تھا صحابہ کا؟ کزن ہر وقت ساتھ رہتا ہے، دوستی ہے، لیکن اس معاملے میں اللہ کے نبی ﷺ نے چونکہ فرمادیا کہ نہیں بولنا تو بولنا چھوڑ دیا۔ کہتے ہیں کہ میرا غم اور بڑھ گیا۔

بالآخر میں ایک دن نکلا تو بازار میں کوئی بندہ پوچھ رہا تھا کہ کعب کون ہے؟ تو لوگوں نے بتا دیا کہ یہ ہے۔ تو میرے پاس آیا، وہ شامی تھا، مجھے کہنے لگا کہ وہ جو غسان کا جو بادشاہ ہے اس نے آپ کی طرف لیٹر لکھا ہے۔ اس بدجنت نے ان کو توڑنے کی کوشش کی، لیٹر میں یہ لکھا تھا کہ پتہ چلا ہے کہ تم سے کوئی بولنا نہیں، بات نہیں کرتا، تم دنیا میں ذلیل پیدا نہیں ہوئے، تم ہمارے پاس آؤ، ہم تمہاری عزت کریں گے۔ کئی مرتبہ ایسا ہوتا ہے کہ باپ تربیت کی خاطر بیٹے کو ڈانٹتا ہے اور دوست وہی کام کرتے ہیں جو قبیلہ غسان کے بادشاہ نے کیا تھا کہ ہمارے پاس آؤ ہم تمہاری بڑی

عزت کریں گے۔ خاوند بیوی کوڈ انشتا ہے، سمجھاتا ہے کسی بات پر اور جو بدکار دوست ہوتے ہیں، پیار کی باتیں کرتے ہیں، حدیث سے سبق مل رہا ہے۔ انہوں نے خط پڑھا، فرماتے ہیں کہ میں نے تندور ڈھونڈا کہ تندور کہاں جل رہا ہے۔ تو قریب میں جو تندور جل رہا تھا میں نے وہ خط اس کے اندر ڈال دیا اور اپنے دل میں بڑا فردہ ہوا کہ میں اتنا گر گیا ہوں کہ ایک بدجنت نصرانی اب مجھے دین سے نکالنے کی کوشش میں لگ گیا۔ مگر انہوں نے نبی ﷺ کی صحبت کا حق ادا کر دیا۔ اگر کوئی اپنے سے ہٹا کے گناہ پر لگانے کی کوشش کرے تو اسی طرح کرنا چاہیے، اس کے لویز کو آگ میں ڈال دینا چاہیے۔

اسی طرح چالیس دن گزر گئے تو ایک قاصد آیا اور اس نے کہا کہ نبی ﷺ نے حکم فرمایا ہے کہ بیوی سے الگ رہو۔ میں نے پوچھا کہ طلاق دے دوں، اس نے کہا کہ نہیں میاں بیوی والے تعلقات ختم کر دو۔ میں نے سوچا میں جوان العمر ہوں بیوی پاس ہے اور مدت کا پتہ نہیں کہ کب تک یہ آزمائش ہے تو میں نے بیوی سے کہا کہ تم میکے چلی جاؤ۔ اس نے کہا کہ سنائے کہ حلال بن امیہ کے ساتھ بھی یہی معاملہ ہوا تو ان کی بیوی نبی ﷺ کی خدمت میں حاضر ہوئی اور کہا کہ یہ بیمار ہیں، بوڑھے ہیں، اگر حکم دیں کہ میں ان کی خدمت کرتی رہوں، کوئی اور خدمت کرنے والا ہے نہیں۔ نبی ﷺ نے فرمایا ہاں خدمت کرتی رہو ملاپ نہیں کرنا۔ تو گھر میں ہے تو میں بھی جا کر اجازت مانگ لوں؟ آپ بھی اجازت مانگ لیں، فرماتے ہیں: میرا دل نہ مانا کہ محبوب ناراض ہوں اور میں اجازت مانگوں کہ مجھے بیوی کے ساتھ ملنے کی اجازت دے دیجیے۔ میں نے کہا کہ نہیں میں بات نہیں کروں گا۔ میری تہائی میں اضافہ ہوتا گیا لوگ بھی بات نہیں کر رہے تھے اور بیوی بھی نہیں کر رہی تھی حتیٰ کہ میں اللہ کی طرف

رجوع کرتا رہا۔

جب پچاس دن گزر گئے تو ام سلمی کے گھر پر نبی ﷺ تھے کہ رات کے وقت وحی نازل ہوئی جس میں اللہ نے توبہ کی قبولیت کا اشارہ فرمادیا۔ کتابوں میں لکھا ہے کہ ام سلمی کو پتہ چلا تو انہوں نے پوچھا اے اللہ کے نبی ﷺ میں ابھی خبر دے دوں؟ فرمایا کہ لوگ اٹھ جائیں گے، جمع ہو جائیں گے تو ابھی کچھ نہ ہو۔ کعب ﷺ کہتے ہیں کہ مجھے جب پتہ چلا تو میں ام المؤمنین ام سلمی ﷺ کا ہمیشہ عقیدت مندر رہا، احسان مندر رہا۔ عقیدت تو پہلے بھی تھی کہ میرے اوپر انہوں نے احسان کیا کہ اگر کسی کے بارے میں کوئی خیر کی بات کرنے سے اس کی مصیبت مل سکتی ہے تو ہمیں اس کی مصیبت نالنگی کوشش کرنی چاہیے۔

فرماتے ہیں کہ صبح کا سورج طلوع ہوا اور نبی ﷺ نے جب صحابہ ﷺ کو فرمادیا تو ایک صحابی تھے جن کا نام تھا حمزہ بن عمر دو سی شعبان کو جو تھی اعلان بھی کیا، میں اتنا خوش ہوا کہ میرے پاس صرف شلوار قیص جو تھی اس کو وہ کپڑے ہدیہ میں دے دیے۔ تو یہاں سے پتہ چلا کہ اگر خوشی کی خبر کوئی لائے تو اس آنے والے کو ہدیہ پیش کرنا بھی سنت ہے۔ صحابہ نے خوشی کا اظہار کیا۔ وہ کہتے ہیں کہ میں نکلا وہاں سے کہ مسجد نبوی جاؤں، راستے میں مبارک مبارک کا شور چاہوا تھا۔ مشکل سے میں مسجد نبوی میں پہنچا تو کہتے ہیں کہ طلحہ جمع میں بیٹھے تھے، مجھے دیکھا تو میری طرف بھاگے اور مجھے گلے سے لگایا، طلحہ کا وہ ملنا مجھے یاد رہے گا۔ وجہ کیا تھی کہ جب مہاجرین نے ہجرت کی تھی تو نبی ﷺ نے طلحہ اور کعب کی آپس میں مواخات کروائی تھی، یہ بھائی بنے ہوئے تھے۔ تو معلوم ہوا کہ دین کی نسبت سے جب بھائی بنیں تو پھر مشقتیں ختم کرنے کے لیے کوششیں بھی کرنی چاہیے اور بھائی کی مصیبتوں ختم ہونے کو

اپنی مصیبت کا ختم ہونا سمجھنا چاہیے۔ فرماتے ہیں صحابہ میں سب سے پہلے وہ آئے اور مجھے آ کر ملے اور مجھے ان کا ملتا یاد ہے۔ کہتے ہیں پھر میں نبی ﷺ کی خدمت میں آیا تو نبی ﷺ کا چہرہ چودھویں کی چاند کی طرح چمک رہا تھا۔ یہ خصوصیت تھی کہ جب کبھی ایسا خوشی کا موقع آتا محبوب کا چہرہ چاند کی طرح چمکتا تھا۔ نبی ﷺ نے فرمایا: کعب! آج کا دن تمہاری زندگی کے تمام دنوں میں سب سے بہتر ہے۔ جس دن بندے کی توبہ قبول ہوتا وہ دن زندگی کا سب سے اعلیٰ دن ہوتا ہے۔ کاش کہ آج کی محفل میں ہم سچی توبہ کر کے ہم اس کو زندگی کا سب سے اعلیٰ دن بنالیں۔ میں نے کہا: اللہ کے نبی ﷺ مال کی وجہ سے جانے میں ذراستی کی تو میں مال اللہ کے راستے میں صدقہ کرنا چاہتا ہوں، نبی ﷺ نے فرمایا کہ کچھ اپنے پاس رکھ لو باقی صدقہ کر دو۔ تو فدق کی زمین میں نے رکھ لی اور باقی مال میں نے اللہ کے راستے میں صدقہ کر دیا۔ میں نے پوچھا کہ اے اللہ کے نبی ﷺ یہ بشارت آپ کی طرف سے ہے یا اللہ کی طرف سے ہے؟ نبی ﷺ نے فرمایا کہ مبارک ہو یہ بشارت اللہ کی طرف سے ہے، اللہ نے قرآن کے اندر آیتیں اتنا ری ہیں:

﴿وَعَلَى الْثَّالِثَةِ الَّذِينَ خُلِفُوا حَتَّى إِذَا ضَاقَتْ عَلَيْهِمُ الْأَرْضُ بِمَا رَحِبَتْ وَضَاقَتْ عَلَيْهِمْ أَنفُسُهُمْ وَظَنُوا أَنَّ لَآمْلَاجًا مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَابُ الرَّحِيمُ﴾ (توبہ: ۱۱۸)

”اور ان تینوں پر بھی (مہربان) جن کا معاملہ ملتوی کیا گیا تھا، یہاں تک کہ جب زمین باوجود اپنی فراغتی کے ان پر تنک ہو گئی، اور ان کی جانیں بھی ان پر دو بھر ہو گئیں، اور انہوں نے جان لیا کہ اللہ سے کوئی پناہ نہیں، سو ائے اسی کی طرف آنے کے، پھر اللہ بھی اپنی رحمت سے ان کی طرف متوجہ ہوا تاکہ وہ توبہ کر لیں بے شک اللہ توبہ قبول کرنے والا مہربان ہے“

اب سمجھنے کی بات یہاں پر یہ ہے کہ آسان آوث لٹ نظر آتی تھی، جھوٹ بولو جان چھوٹ جائے گی، سچ بولو گے مصیبت کا پہاڑ گر جائے گا۔ لیکن انہوں نے مشاہدے پر نظر نہیں کی انہوں نے شریعت کو دیکھا، شریعت کہتی ہے: سچ بولو انہوں نے سوچا جو پہاڑ گرتا ہے گر جائے سچ بولنا ہے۔ انہوں نے تہائی کا جدائی کا پہاڑ سہہ لیا۔ میرا مولیٰ کتنا قدر دان ہے! اللہ چاہتے ہیں کہ اپنے نبی ﷺ کو دیے ہی پیغام پہنچا دیتے کہ ہم نے توبہ قبول کر لی۔ اللہ تعالیٰ نے ان کی اس مشقت تکلیف کو برداشت کرنے کے بعد اس واقعہ کو قرآن پاک کا حصہ بنادیا۔ قیامت تک ہم پڑھتے رہیں گے کعب بن مالک ؓ یاد آتے رہیں گے۔ کیا انعام ملا! جنت میں بھی پڑھیں گے پڑھنے والے۔

**﴿وَعَلَى الْقَلَاثَةِ الَّذِينَ خُلِّفُوا حَتَّىٰ إِذَا صَاقَتْ عَلَيْهِمُ الْأَرْضُ بِمَا رَوَبَتْ﴾**

تو معلوم ہوا کہ ہمیں سچ کا ساتھ دینا ہے، بھلے تکلیفیں نظر آئیں، اللہ سچ کی وجہ سے اپنی مدد اتارے گا، حالات کو خود ٹھیک فرمادے گا۔ اس لیے لڑائی جھنڈا اغیبত گناہ اس راستے پر قدم ہی نہیں رکھنا۔ صبر، خاموشی۔ تقویٰ اس راستے پر قدم رکھیں گے اللہ تعالیٰ ہماری مدد فرمائیں گے دنیا و آخرت میں ہمیں کامیاب فرمائیں گے۔

### شریعت پر استقامت بھی دعوت ہے:

سیدنا عمر ؓ کے پاس ایک علاقے کا نصرانی شہزادہ گرفتار ہو کر آیا۔ وہ مسلمانوں کے لیے اتنی سر دردی بنا ہوا تھا کہ ہر بندہ چاہتا تھا کہ اس کو قتل ہی کر دیا جائے۔ اس نے اتنا پریشان کیا ہوا ہے۔ چنانچہ حضرت عمر ؓ کے دربار میں پیش کیا گیا عمر ؓ نے حکم دیا کہ اس کو قتل کیا جائے۔ پھر عمر ؓ نے اس سے پوچھا کہ تیری

کوئی خواہش؟ اس نے کہا کہ جی ایک پیالہ پانی پینا ہے، عمر صلی اللہ علیہ وسلم نے کہا کہ بھی اسے پیالہ پانی کا پلا دو! اس کو جب پانی کا پیالہ دیا تو وہ کانپ رہا ہے، بھی! پانی نہیں پی رہے؟ اس نے کہا کہ جی مجھے ڈر لگ رہا ہے کہ میں پانی پینے لگوں گا آپ کا جلا دلوار کا وار کر کے میری گردن اڑادے گا۔ عمر صلی اللہ علیہ وسلم نے جلدی میں کہہ دیا کہ تو جب تک پی نہیں لے گا ہم اس وقت تجھے قتل نہیں کریں گے۔ جیسے ہی یہ کہا وہ اتنا عیار اور چلاک تکلاک اس نے پانی کا پیالہ زمین پر گردایا، کہتا ہے کہ آپ نے قول دیا ہے کہ جب تک تو پانی پی نہیں لے گا ہم تجھے قتل نہیں کریں گے، اب پانی زمین میں جذب ہو گیا، میں نے تو پیا نہیں، اب آپ مجھے قتل نہیں کر سکتے۔ ہم ہوتے تو کیا کرتے؟ ہم کہتے: اتو ہمیں ہوشیاری دکھاتا ہے، یہ قوف بنانے کی کوشش کر رہا، اسی وقت جلا دکو کہتے اڑادو اس کی گردن کو۔ عمر صلی اللہ علیہ وسلم کے ایمان کی مضبوطی دیکھیے، فرمایا: ہاں میں نے قول دیا تھا اب ہم تمہیں قتل نہیں کر سکتے، تسلیم کر لیا۔ صحابہ حیران، ایسے بدجنت کو چھوڑ دیا جو مسلمانوں کا اتنا بڑا دشمن۔ آپ نے فرمایا میں نے قول دے دیا میں اس کی پاسداری کروں گا جلا دکو فرمایا کہ واپس چلے جاؤ۔ جب آپ نے جلا دکو واپس جانے کا حکم دیا تو اس نے کہا کہ جی میں کلمہ پڑھتا ہوں مسلمان ہوتا ہوں۔ سب حیران، عمر صلی اللہ علیہ وسلم نے پوچھا کہ تم نے کلمہ کیسے پڑھ لیا؟ اس نے کہا کہ جی کلمہ تو میں پہلے بھی پڑھنا چاہتا تھا لیکن پہلے پڑھتا تو لوگ کہتے کہ موت کے خوف کی وجہ سے مسلمان ہو گیا، جب میں نے آپ کو عاجز کر دیا قتل کرنے سے اب میں اسلام کی اصول پرستی اور سچائی کو دیکھ کر مسلمان ہو رہا ہوں۔ اب دیکھیے کہ ظاہر میں نظر آ رہا تھا کہ یہ دشمن بچ کے ساتھ آزاد ہو جائے گا، لیکن اللہ کی مدد ہے بچ کے ساتھ۔

تواصول یہ بنا میں کہ ہم نے شریعت پر چنانا ہے، ہم نے سنت کو اپنانا ہے، ہم

نے شریعت کی تابعداری کرنی ہے، حالات کو نہیں دیکھنا، اللہ تعالیٰ حالات کو خود بخود موافق فرمادیں گے، اللہ تعالیٰ خود ہماری مدد فرمادیں گے۔ اور دین کے اوپر ہم نے جسے رہنا ہے اور اس کے لیے اگر جان بھی چلی جائے تو ہماری خوش نصیبی ہے۔ کوئی ہمارے جسم سے جان تو نکال سکتا ہے، ہمارے دل سے ایمان تو نہیں نکال سکتا، کچے مضبوط ہو جائیے اس کے اوپر۔ کوئی ہمارے دل سے ایمان کو نہیں نکال سکتا، کیا کرے گا اگر آگ میں ڈال دے گا پھانسی پر لٹکا دے گا، جان سے مار دے گا اور کیا کرے گا؟ ایسی محبت دین کی جب علماء کے دلوں میں ہوگی تو پھر اس کے اثرات عوام کے اوپر پڑیں گے۔

### عبداللہ بن زبیر رضی اللہ عنہ کی استقامت:

صحابہ کی استقامت سن لیجیئے۔ عبد اللہ بن زبیر رضی اللہ عنہ کے حالات کو دیکھیں! مخالفین نے گھیرے میں لے لیا، پتہ چلا کہ میرے ساتھ جو تین سو بندے تھے، ایک ایک کر کے سب شہید ہو گئے تھوڑے رہ گئے، میں بھی شہید ہو جاؤں گا۔ تو خیال آیا کہ میں گھر کے دروازے پر ہوں، کیوں نہ ایک دفعہ اپنی امام سے مل لوں اور دعا کروں گے۔ ان کی والدہ تھیں اسماء رضی اللہ عنہا۔ وہ گھر کے اندر داخل ہوئے کہ امام بس میں آپ کو آخری دفعہ ملنے آیا ہوں، تو اسماء رضی اللہ عنہا پوچھتی ہیں کہ بیٹا گھبرائے ہوئے کیوں ہو؟ امام اس وقت میرے ساتھی زیادہ تر شہید ہو گئے، تھوڑے رہ گئے ہیں۔ تو انہوں نے جواب میں پوچھا کہ حق پر ہو یا باطل پر تو فرمایا کہ امام حق پر ہوں۔ تو فرمایا حق پر ہو تو پھر گھبراہٹ کیسی؟ بورڈی ماں بینائی چلی گئی تھی، موتیا آگیا تھا، اتنی بورڈی ہو گئی تھیں۔ اس وقت کہتی ہے اگر حق پر تو گھبراٹ کیسی؟ (نبی کی صحبت پائی تھی نا)۔ تو ماں نے ہاتھ لگایا تو دیکھا کہ زرہ پہنی ہوئی ہے، بیٹے یہ زرہ کیوں پہنی ہوئی ہے؟ جو اللہ نے

لکھا ہے وہ تو ہو کے رہنا ہے۔ اماں! مجھے ڈر یہ ہے کہ یہ لوگ مجھے قتل کریں گے تو میری لاش کو سخ کر دیں گے۔ تو ماں کہتی ہے کہ بیٹا! جب بکری حلال ہو جاتی ہے تو کھال کے کھینچنے سے بکری کو کوئی تکلیف نہیں ہوا کرتی، یہ بوڑھی ماں جوان بیٹے سے بات کر رہی ہے، سکھارہی ہے کہ نبی ﷺ نے جو ہمیں دین سکھایا تھا میں تمہیں وہ سکھا رہی ہوں۔ اچھا اماں! میں نکلتا ہوں باہر، جب کہا کہ میں اب باہر نکلتا ہوں تو اسماء رضی اللہ عنہا نے دعا دی اور فرمایا: اے اللہ! یہ میرا وہ بیٹا ہے جو گرمی کے لمبے دنوں میں سارا دن روزہ رکھا کرتا تھا، یہ میرا وہ بیٹا ہے جو سردیوں کی لمبی راتوں میں ساری ساری رات مصلی پر عبادت کیا کرتا تھا، اللہ! میرا وہ بیٹا ہے جس نے اپنی خدمت سے اپنی ماں اور باپ کے دل کو خوش کیا، میں اس سے راضی ہوں، اللہ تو بھی اس سے راضی ہو جا۔ دعا مانگنے کا سلیقہ سکھا دیا۔ اور پھر اپنے بیٹے سے کہا کہ بیٹے! میری آنکھوں کی بینائی چلی گئی میں تجھے دیکھ نہیں سکتی ذرا میرے قریب ہو جا! میں تیرے رخسار کا بوسہ لے لوں اور تیرے جسم کی خوشبو سونگھ لوں، کیا پہاڑوں جیسے دل اللہ نے عطا فرمائے تھے۔

### حضرت مولانا محمد علی جو ہر عزیز اللہ کی استقامت:

قریب کے زمانے میں اکابر علمائے دیوبند کے ایک شاگرد مولانا محمد علی جو ہر عزیز اللہ ان کی والدہ حضرت خواجہ مرزا جان جاتاں سے بیعت تھیں اور مرزا صاحب کی برکات تھیں کہ ان کے والدہ کے دل میں ایمان کا نور چمکتا تھا۔ اس لیے اس ماں نے اپنے دونوں بیٹوں کو کہا تھا: ع

بولی اماں محمد علی کی جان بیٹا خلافت پر دے دو  
یہ ماں تھی تو بیٹے نے کوششیں شروع کر دیں کہ اللہ تعالیٰ مسلمانوں کو غلامی سے

نجات عطا فرمائے۔ مسلمان غلام تھے، فرنگی اس وقت حاکم تھا، اس وقت اللہ نے ان کو علم دیا تھا، اخباروں میں لکھتے تھے، عکیلہ نظر سمجھاتے تھے کہ ہمیں آزاد کرو۔ اس پر فرنگی نے ان کو پیغام بھیجا کہ تم زیادہ کچھ کرنے کی کوشش کرو گے تو تمہیں ہم جان سے مار دیں گے، تو مولا نا محمد علی ہجۃ اللہیہ نے اس پر اشعار لکھے:

تم یوں ہی سمجھنا کہ فنا میرے لیے ہے  
 پر غیب میں سامانِ بقا میرے لیے ہے  
 پیغام ملا تھا جو حسین ابن علی کو  
 خوش ہوں کہ وہ پیغامِ قضا میرے لیے ہے  
 یوں ابر سیاہ پر تو فدا ہیں سبھی مے کش  
 مگر آج کی گھنگھور گھٹا میرے لیے ہے  
 کیا غم ہے جو ہو ساری خدائی مخالف  
 کافی ہے اگر ایک خدا میرے لیے ہے  
 اللہ کے رستے کی جو موت آئے مسیح  
 اکسر یہی ایک دوا میرے لیے ہے  
 توحید تو یہ ہے کہ خدا حشر میں کہہ دے  
 یہ بندہ دو عالم سے خفا میرے لیے ہے

پھر اس کے بعد مولا نا محمد جو ہر ہجۃ اللہیہ نے اردو کیا کہ میں یہاں سے انگینہ جاتا ہوں اور وہیں رہوں گا اور وہاں کے نیوز پیپرز میں مسلمانوں کی حالتِ زار کے بارے میں لکھوں گا تاکہ وہاں کے عوام کو بھی پتہ چلے کہ ہم کیا چاہتے ہیں؟ عکیلہ نظر واضح ہو۔ جاتے ہوئے نیت کر کے گئے کہ جب تک آزادی نہیں ملے گی میں واپس

نہیں آؤں گا۔ کئی سال گزر گئے جو ان العربیٰ فاطمہ بیمار ہے، ڈاکٹروں نے جواب دے دیا، ماں نے پوچھا: بیٹا! تیری کوئی آخری خواہش؟ اس نے کہا: اماں! دل چاہتا ہے کہ ابا حضور کو ایک مرتبہ دیکھ لیتی، تو اس نے کہا کہ بیٹی خط لکھ دو! جو ان بیٹی نے خط لکھا کہ میں زندگی کے دن گن رہی ہوں، مرنے سے پہلے ایک مرتبہ آپ کو دیکھنا چاہتی ہوں۔ جب خط ملا تو اسی کی پشت کے اوپر چند اشعار لکھ کر واپس کر دیا اور اشعار کیا لکھے:

میں تو مجبور ہی اللہ تو مجبور نہیں  
تجھ سے میں دور ہی وہ تو مگر دور نہیں  
تیری صحت ہمیں منظور ہے لیکن اس کو  
نہیں منظور تو پھر ہم کو بھی منظور نہیں  
 بتادیا کہ ایمان کے کہتے ہیں۔ اللہ رب العزت ہمیں بھی ایسا کامل ایمان نصیب  
 فرمائے۔ ہم گناہوں سے بچی پکی تو بہ کر کے نیکیوں بھری زندگی گزارنے کے لیے اپنی  
 زندگیوں کو دین کے لیے وقف کر دیں۔

وَآخِرُ دُعَوَانَا أَنَّ الْحَمْدَ لِلَّهِ رَبِّ الْعَلَمِينَ



﴿إِلَيْهِ اللَّهُ بِكَافِ عَبْدَهُ﴾ (زمر: ٣٦)

اللہ سے دوستی کیجیے

بيان: محبوب العلماء والصلحا، زبدۃ السالکین، سراج العارفین

حضرت مولانا یاہر ذوالفقار احمد نقشبندی مجددی دامت برکاتہم

تاریخ: 22 جولائی 2010ء بروز جمعرات ۹ شعبان، ۱۴۳۱ھ

مقام: جامع مسجد نہب میں مسجد القیر الاسلامی جنگ

موقع: خصوصی تربیتی مجالس برائے علماء طلباء (بعد نماز مغرب)

## اقتباس

چنانچہ خالق اور مخلوق کی محبت میں ایک بنیادی فرق سمجھ لیں کہ مخلوق کی محبتیں بالآخر جانی میں بدلتی ہیں۔ کتنی بھی محبت میاں بیوی میں کیوں نہ ہو، موت ان دونوں میں جدا یاں ڈال دیتی ہے، ایک دوسرے سے جدا ہونا پڑتا ہے۔ ماں باپ کی محبت کتنی ہی آئیندہ میں کیوں نہ ہو؟ موت ماں باپ اور اولاد کے درمیان جدا یاں ڈال دیتی ہے۔ تو دنیاوی محبوں کا انجام جدا ہی۔ جبکہ اللہ رب العزت کی محبت ایسی ہے کہ انجام وصل ہے۔ یاد رکھیے! جو مخلوق سے محبت کرے گا ایک نا ایک دن مخلوق سے جدا کر دیا جائے گا اور جو اللہ رب العزت سے محبت کرے گا ایک نا ایک دن اللہ سے ملا دیا جائے گا۔

(حضرت مولانا پیر ذوالفقار احمد نقشبندی مجددی رضلہ)

## اللہ سے دوستی کیجیے

الْحَمْدُ لِلّٰهِ وَكَفٰی وَسَلَامٌ عَلٰی عِبَادٍ الَّذِینَ اصْطَفَیْتَ امَّا بَعْدُ:  
فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
﴿إِلَيْسَ اللّٰهُ بِكَافٍ عَبْدَهُ﴾

وَقَالَ الْمَسَائِخُ: مَنْ كَانَ لِلّٰهِ كَانَ اللّٰهُ  
سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝  
وَالْحَمْدُ لِلّٰهِ رَبِّ الْعَلَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أَلٰلِ سَيِّدِنَا مُحَمَّدٍ وَبَارِكْ وَسِّلِّمْ

دنیاوی تعلقات اغراض پر منی:

اللہ رب العزت نے انسان کو دھڑکتا ہوا دل اور پھٹکتا ہوا ماغ دیا۔ یہ احساس اور جذبات رکھنے والا انسان اپنی زندگی میں دوسرے لوگوں سے تعلق جوڑتا ہے لیکن ہر تعلق کے پچھے ضرورت اور غرض شامل ہوتی ہے۔ مثال کے طور پر:

ماں باپ کا تعلق اولاد کے ساتھ سب سے زیادہ مضبوط تعلق ہے مگر اس کے پچھے بھی ضرورت شامل، غرض شامل ہے۔ ماں باپ سوچتے ہیں کہ کوئی ہو جو ہمارا وارث بنے، کوئی ہو جو ہمارے بڑھاپے کا سہارا بنے۔ تو ماں باپ کی ضرورت اولاد اور اولاد کی ضرورت ماں باپ۔ ماں باپ اگر سرپرستی نہ کریں، تربیت نہ کریں تو پچھے کبھی بھی دنیا میں اچھا مقام نہ پائے۔

میاں بیوی کا تعلق، کتنا مضبوط ہوتا ہے، بیوی شوہر کی ضرورت ہوتی ہے،

شہر کو ضرورت ہوتی ہے کہ اس کا کوئی گھر ہو اور گھر کو سنبھالنے والی کوئی ہو، اولاد ہو جس کی ایک ماں ہو۔ بیوی کو خاوند کی ضرورت ہوتی ہے، اس کو سر کا سایہ چاہیے، معاشی اور معاشرتی تحفظ چاہیے، جو اسے خاوند کی صورت میں ملتا ہے۔

### استاد اور شاگرد کا تعلق

اس کے پیچھے بھی غرض ہوتی ہے۔ شاگرد کو غرض ہوتی ہے کہ استاد سے مجھے علم ملے گا، وہ دور دراز کا سفر کر کے آتا ہے، تکلیفیں اٹھاتا ہے، پسیے خرچ کر کے آتا ہے اور استاد کی غرض یہ ہوتی ہے کہ جو کچھ میں نے پڑھا وہ کہیں ذہن سے ہی نہ نکل جائے، مجھے پڑھاتے رہنا چاہیے، پھر پڑھانے کا کچھ نہ کچھ عوض بھی ملتا ہے تو اس تعلق کے پیچھے بھی ضرورت ہے۔

### مریض اور طبیب کا تعلق

ڈاکٹر چاہے کہتا ہے کہ جی میں تو خدمتِ خلق کی نیت سے دیکھتا ہوں، مگر Payment (اجرت) تو اسے ملتی ہے۔ تو مریض کی ضرورت طپیا اور طبیب کی ضرورت مریض ہے۔

### مالک اور مزدور کا تعلق

اگر مزدور نہ ہو تو مالک اپنی فیکٹری کو اکیلا چلانہیں سکتا اور اگر مالک تxonah نہ دے تو مزدور کام کرنہیں سکتے، دونوں ایک دوسرے کی ضرورت ہیں۔

### دوست اور دوست کا تعلق

اگر آپ غور کریں تو اس کے پیچھے بھی ضرورت ہوتی ہے۔ ایک کلاس میں پڑھتے ہیں، مل کے پڑھنا ہے۔ ایک محلے میں رہتے ہیں، آپس میں دکھنکھ کے شریک ہیں۔ ہر تعلق کے پیچھے آپ کو ضرورت اور غرض نظر آئے گی۔

### حتیٰ کہ پیر اور مرید کا تعلق

مرید تعلق جوڑتا ہے اس لیے کہ میری تربیت ہو گی اور پیر اس کی تربیت کرتا ہے تو اس نیت کے ساتھ کہ اللہ مجھ سے راضی ہو گا، تو غرض تو

ہے نا! ضروری تو نہیں کہ ہر کام مال کے پیچھے کریں، آنکھ کی کامیابی بھی تو ایک ضرورت اور غرض ہے۔ تو دنیا میں ہر تعلق کے پیچھے ضرورت اور غرض ہے۔

## دو بے غرض تعلقات:

دولعلقات ایسے ہیں جو بے غرض ہیں، جن کے پیچھے کوئی غرض نہیں۔

### (۱) اللہ کا بندے سے تعلق:

ایک تعلق اللہ کا بندے کے ساتھ ہے۔ چنانچہ حدیث پاک میں ہے، حدیث قدسی ہے، اللہ تعالیٰ ارشاد فرماتے ہیں:

((عَبْدِيُّ كُلُّ يُرِيدُكَ لِنَفْسِهِ وَ آنَا أُرِيدُكَ لَكَ))

”ہر بندہ مجھ سے اپنے لیے محبت کرتا ہے اور میرے بندے میں مجھ سے تیرے لیے محبت کرتا ہوں“

((أَدْعُوكَ لِلْوَصْلِ فَتَابَيْ - أَبْعَثُ رُسُلِيْ فِي الْطَّلَبِ))

”میں نے تمہیں ملاقات کے لیے بلا یا تم نے انکار کیا میں نے رسولوں کو بھیجا کر وہ تھہارے اندر طلب پیدا کریں“

میرے بندے میں نے تجھے بلا بھیجا کر آؤ مجھ سے ملاقات کے لیے:

﴿وَاللَّهُ يَدْعُو إِلَى دَارِ السَّلَامِ﴾ (سورۃ یونس: ۲۵)

”اور اللہ بلا تا ہے تمہیں سلامتی والے گھر کی طرف“

میں نے تمہیں دعوت دی کہ آؤ جنت میں مجھ سے ملاقات کرنے کے لیے، فتاویٰ تم نے میری بات کونہ ما نا ”ابْعَثُ رُسُلِيْ فِي الْطَّلَبِ“ میں نے اپنے رسولوں کو نما سندہ بنا کر بھیجا کر تمہیں سمجھائیں اور میری ملاقات کے لیے تیار کر دیں۔

اللہ رب العزت کی محبت بغیر غرض کے ہے ساری دنیا کا فر ہو جائے اللہ کی شان میں کمی نہیں آتی۔ ساری دنیا فرمانبردار ہو جائے، اس کی شان میں اضافہ نہیں ہوتا۔ تو اللہ کا تعلق بندے کے ساتھ بے غرض ہے۔

### (۲) نبی ﷺ کا امت کے ساتھ تعلق:

اور دوسرا تعلق نبی ﷺ کا امت کے ساتھ کہ نبی ﷺ کو اس بات کی غرض نہیں تھی کہ میرے درجے بڑھیں گے اللہ تعالیٰ نے قرآن مجید میں فرمادیا: اے محبوب ﷺ !  
 ﴿إِنَّمَا يُغْفِرُ لَكَ اللَّهُ مَا تَعْدَمَ مِنْ ذَنْبِكَ وَمَا تَكَرَّرَ﴾ (الفتح: ۲)  
 ”اللہ نے آپ کے اگلے اور پچھلے سب گناہ معاف کر دیے“

فرمادیا:

﴿وَلَسَوْفَ يُعْطِيْكَ رِبُّكَ فَتَرْضِي﴾ (خیی: ۵)

”میرے محبوب! عنقریب! تیرا رب تجھے اتنا دے گا کہ تو راضی ہو جائے گا“ تو معلوم ہوا کہ اللہ کے حبیب کو ضرورت نہیں ہے۔ بھراللہ کے حبیب ﷺ جو امت کے لیے غم زدہ ہوتے تھے، رو تے تھے، پاؤں پر ورم آجائتے تھے امت کے غم کی وجہ سے، بے غرض تعلق تھا۔ تو تمام دنیا کے تعلقات کی بنیاد ضرورت اور غرض ہے لیکن اللہ اور اس کے رسول ﷺ کا تعلق بندوں کے ساتھ بے غرض ہے۔

### دنیاوی محبت کا حال:

دنیاوی محبتوں کا تو حال یہ کہ جس کو غرض اور ضرورت ہے وہ ضرورت کو پوری بھی کرتا ہے اور جب ضرورت پوری ہو گئی تو آنکھیں بدل لیتا ہے۔ اس لیے آپ دیکھیں کہ دنیاوی محبت والوں کی ساری زندگی شکوؤں میں گزر جاتی ہے۔ خاوند سے سنو تو بیوی کے شکوے! اس چیز کا خیال نہیں کرتی، اس کا خیال نہیں کرتی، اس کا نہیں

کرتی اور بیوی سے سفرو خاوند کے شکوے، وقت پر گھر نہیں آتے، توجہ نہیں کرتے۔

تجھے اور کی تمنا میرے دل میں تو ہی تو ہے  
تو جس کو غرض ہے وہ پیچھے پیچھے اور جس کو غرض نہیں اس کو پرواہ ہی نہیں۔

کبھی کسی کو مکمل جہاں نہیں ملتا  
زمیں ملی ہے تو پھر آسمان نہیں ملتا  
جسے دیکھیے اپنے آپ میں گم ہے  
زبان ملی ہے مگر ہم زبان نہیں ملتا  
بھرے جہاں میں ممکن نہیں پیار نہ ہو  
جہاں امید ہو اڑ، کی وہاں نہیں ملتا

کہیں خاوند کو بیویوں سے نہیں ملتا اور کہیں بیویوں کو خاوندوں سے نہیں ملتا،  
بھائی کو بھائی سے نہیں ملتا، اولاد کو ماں باپ سے نہیں ملتا، ماں باپ کو اولاد سے نہیں  
ملتا۔ جہاں امید ہواں کی وہاں نہیں ملتا۔ تو دنیاوی محبتوں کا انجام شکوے ہی شکوے۔  
دنیاوی محبتوں کی معراج یہ ہوتی ہے کہ دونوں طرف محبت کا جذبہ ایک ہو۔ چنانچہ شاعر  
نے کہا:

الفت کا جب مزا ہے کہ ہوں وہ بھی بیقرار  
دونوں طرف ہو آگ برابر لگی ہوئی  
کہ دونوں طرف برابر کی آگ ہو تو پھر محبت کا مزہ ہے، یہ دنیاوی محبتوں کا حال  
ہے۔

### اللہ تعالیٰ کی محبت کا حال:

اب ذرا اللہ رب العزت کی محبت کا حال بھی سن لیجیے کہ اللہ تعالیٰ کو اپنے بندوں

سے کتنی محبت ہے؟ حدیث پاک میں آیا ہے، میرے بندے! تو میری طرف ایک بالشت چلتا ہے میری رحمت تیری طرف دو بالشت چلتی ہے۔

((وَإِنْ أَتَاكُمْ يَمْشِيُّ أَتَيْتُهُ هَرَوْلًا))

”جب تو چل کے میری طرف آتا ہے میری رحمت دوڑ کر تیری طرف جاتی ہے“

تو معلوم ہوا کہ بندے کی نسبت اللہ کی محبت زیادہ ہے، پھر اس محبت کی معراج کیا ہے؟ بندہ جب اپنے پروردگار سے محبت کرتا ہے تو اس کی معراج کیا ہے؟ اللہ رب العزت فرماتے ہیں: جو مجھ سے محبت کرتا ہے تو ایسا الحمد بھی آتا ہے کہ اللہ تعالیٰ فرماتے ہیں:

((كُنْتُ سَمِعَةً الَّذِي يَسْمَعُ بِهِ وَبَصَرَةً الَّذِي يَبْصُرُ بِهِ وَيَدَهُ  
الَّذِي يَبْطِشُ بِهَا وَرِجْلَهُ الَّذِي يَمْشِيُ بِهَا))

”میں اس کے کان بن جاتا ہوں جن سے وہ سنتا ہے، آنکھیں بن جاتا ہوں جن سے وہ دیکھتا ہے، میں اس کے ہاتھ بن جاتا ہوں جن سے وہ پکڑتا ہے اور اس کے پاؤں بن جاتا ہوں جن سے وہ چلتا ہے۔“

تو اللہ رب العزت کی محبت کی معراج دیکھیے کہ اللہ بندے کے ساتھ یہ معاملہ فرماتے ہیں!

### خالق اور مخلوق کی محبت کا فرق

(۱) وصل اور جداگانی کا فرق:

چنانچہ خالق اور مخلوق کی محبت میں ایک بنیادی فرق سمجھ لیں کہ مخلوق کی محبتیں

بالآخر جدائی میں بدلتی ہیں۔ کتنی ہی محبت میاں بیوی میں کیوں نہ ہو، موت ان دونوں میں جدا یاں ڈال دیتی ہے، ایک دوسرے سے جدا ہونا پڑتا ہے۔ ماں باپ کی محبت کتنی ہی آئیندہ میں کیوں نہ ہو؟ موت ماں باپ اور اولاد کے درمیان جدا یاں ڈال دیتی ہے۔ تو دنیاوی محبوتوں کا انجام جدائی۔ جبکہ اللہ رب العزت کی محبت ایسی ہے کہ انجام وصل ہے۔ یاد رکھیے! جو مخلوق سے محبت کرے گا ایک نا ایک دن مخلوق سے جدا کر دیا جائے گا اور جو اللہ رب العزت سے محبت کرے گا ایک نا ایک دن اللہ سے ملا دیا جائے گا۔

### (۲) حاسدین:

مخلوق کی محبوتوں میں حاسدین بہت ہوتے ہیں، چنانچہ دو بندوں کو ایک دوسرے سے محبت ہو تو دونوں میں ایک دوسرے کے ساتھ حسد ہو گا۔ مخلوق کی محبوتوں میں ایک دوسرے کے ساتھ حسد بہت، اللہ کی محبت کا لطف یہ ہے کہ جتنے اللہ سے محبت کرنے والے ہوں گے، آپس میں محبتیں ہوں گی۔ شاعر نے کہا کہ

یوں تو ہوتی ہے رقابت لازماً عشق میں  
عشق مولیٰ ہے مگر اس تھہمت بد سے بری  
اللہ کا عشق اس تھہمت سے بری ہے، اللہ کے چاہنے والے جتنے بھی ہوں گے ان میں حسد نہیں ہو گا آپس میں محبت ہو گی۔

### (۳) محبت میں پہلی:

چنانچہ دنیا کی محبت میں بندے کو پہل کرنی پڑتی ہے۔ جو محبت کرنے والا ہے وہ پہل کرتا ہے اور اللہ کی محبت میں کون پہل کرتا ہے؟ اللہ رب العزت پہل فرماتے

ہیں۔ سینے! امام قرطبی رحمۃ اللہ علیہ نے ابو زید کا یہ قول نقل کیا کہ چار باتوں تکمیل میں مجھے غلط فہمی تھی، قرآن جب پڑھا اس نے میری غلط فہمی کو دور کر دیا۔ علمی نکتہ پہلی بات: میں سمجھتا تھا کہ میں اللہ تعالیٰ سے پہلے محبت کرتا ہوں پھر اس کے بد لے اللہ مجھ سے محبت کرتے ہیں۔ جب میں نے قرآن پاک پڑھا تو اس میں اللہ کا فرمان پڑھا:

﴿يَحْبِهُمْ وَيُحِبُّونَ﴾ (المائدۃ: ۵۲)

”اللہ ان سے محبت کریں گے اور وہ اللہ سے محبت کریں گے۔“

تو مجھے پتہ چلا کہ اللہ پہلے محبت کرتے ہیں بعد میں بندہ اللہ سے محبت کرتا ہے۔

دوسری بات: میں یہ سمجھتا تھا کہ میں اللہ سے پہلے راضی ہوتا ہوں بعد میں اللہ

مجھ سے راضی ہوتے ہیں۔ قرآن مجید پڑھا تو فرمان الہی پڑھا:

﴿رَضِيَ اللَّهُ عَنْهُمْ وَرَضُوا عَنْهُ﴾ (بینۃ: ۸)

”اللہ ان سے راضی وہ اللہ سے راضی۔“

تیسرا بات: میں یہ سمجھتا تھا کہ میں ذکر پہلے کرتا ہوں، اللہ میرا ذکر بعد میں

کرتے ہیں، قرآن پڑھنے سے غلط فہمی دور ہو گئی۔ فرمایا:

﴿وَمَا يَذَّكِرُونَ إِلَّا أَن يَشَاءَ اللَّهُ﴾ (مدثر: ۵۶)

”اور وہ ذکر نہیں کرتا مگر یہ کہ اللہ چاہے تو۔“

اللہ پہلے چاہتے ہیں، توفیق دیتے ہیں تب بندہ اس کا ذکر کر سکتا ہے۔

چوتھی بات: میں سمجھتا تھا میں پہلے توبہ کرتا ہوں بعد میں اللہ کی رحمت متوجہ ہوتی

ہے، قرآن پاک نے میری غلط فہمی کو دور کر دیا فرمایا:

﴿ثُمَّ تَابَ عَلَيْهِمْ لِيَتُوبُوا﴾ (التوبۃ: ۱۱۸)

”پھر اللہ ان کی طرف متوجہ ہوا کہ وہ توبہ کر لیں،“

تو اللہ کی رحمت پہلے متوجہ ہوتی ہے پھر بندے کو توبہ کی توفیق ملتی ہے۔ کتنا کرم پروڈگار ہے! جو چاہتا ہے کہ میرے بندے میری طرف متوجہ ہوں۔

(۲۳) رقبہ:

خالق کی محبت میں رقبہ برداشت نہیں ہوتا، خالق محبت کر کے وعدہ لیتی ہے کہ ہمارے سوانح کسی سے تعلق رکھنا اور نہ کسی سے ملننا۔ یہ دنیاوی محبتوں کا انجام کہ کہتے ہیں نہ کسی سے تعلق رکھنا اور نہ کسی سے ملننا۔ بس ہم محبت کرتے ہیں آپ سے اور کوئی آپ سے محبت مت کرے۔ اور اللہ کی محبت کا معاملہ دیکھو کہ جب کسی بندے سے محبت کرتے ہیں۔ حدیث پاک میں ہے کہ ((اتی جَبْرِيلُ))

اللہ تعالیٰ جبریل کو بلا تے ہیں، فرماتے ہیں: جبریل میں فلاں بندے سے محبت کرتا ہوں۔ چنانچہ جبریل ﷺ آسمان پر اعلان کرتے ہیں اور اس اعلان کو سن کر سارے فرشتے اس ولی سے محبت کرنے لگ جاتے ہیں۔ پھر جبریل ﷺ زمین پر آتے اور زمین پر اعلان کرتے ہیں، لوگوں کے کان نہیں سننے لوگوں کے دل سننے ہیں۔

((ثُمَّ يُوَضِّعُ لَهُ الْقُبُولُ فِي الْأَرْضِ))

”پھر اس کے لیے زمین میں قبولیت رکھ دیتے ہیں،“

پھر اللہ ہر دل میں اس بندے کی محبت رکھ دیتے ہیں۔ تو دنیاوی محبتوں کا انجام یہ کہ کہتے ہیں بس جی ہمارے سوا کوئی تم سے محبت نہ کرے، اللہ کی محبت کا انجام کہ اللہ کہتے ہیں کہ میں نے تم سے محبت کی، میرے بندے! اب ہر کوئی تجھ سے محبت کرے

گا۔

اس لیے مخلوق کہتی ہے کہ جسم ہمارے پاس ہونا چاہیے دل جہاں مرضی ہو۔ اللہ تعالیٰ فرماتے ہیں: بندے تیرا دل میرے پاس ہونا چاہیے، تیرا جسم جہاں مرضی ہو۔

### محبت کی دلیل:

اللہ تعالیٰ کو بندے سے سچی محبت ہے، ہر محبت کی دلیل ہوتی ہے، اب محبت کی دلیل سنئے کہ جہاں محبت ہوتی ہے انسان جتنا مرضی اس کو کچھ دے سمجھتا ہے کہ میں نے تو کچھ بھی نہیں دیا اور محبوب تھوڑا سادے دے تو خوشی سے پھولائیں ساتا، اس کو بہت سمجھتا ہے۔ تو یہ کہیے! اللہ تعالیٰ نے بندے کو اس دنیا میں ان گنت نعمتیں عطا فرمائیں اور اتنا کچھ دینے کے بعد فرمایا:

**﴿قُلْ مَتَاعُ الدُّنْيَا قَلِيلٌ﴾ (النساء: ۷۷)**

”کہہ دو کہ دنیا کی متاع بہت تھوڑی ہے“

بندے میں نے تو تجھے بہت تھوڑا دیا۔ اب بندے کی زندگی محدود ہے تو ظاہر بات ہے عملِ محدود بھی محدود ہے۔ اس بندے نے اپنی زندگی میں اللہ کو تھوڑا سایا دیکھا لیکن اللہ تعالیٰ فرماتے ہیں:

**﴿وَالَّذَا كَرِبُنَ اللَّهَ كَثِيرًا وَ الَّذَا كَرَأْتِ﴾ (آلہ زاب: ۳۵)**

”اللہ کا ذکر کثرت سے کرنے والے مرد اور عورتیں“

تو محبوب سے تھوڑا ساملا تو کشیر کا لفظ استعمال کیا اور خود اتنا کچھ دیا اور اس کے لیے قلیل کا لفظ استعمال کیا۔ اللہ تعالیٰ کی محبت دیکھیے! اس لیے مخلوق اور خالق کی محبت میں کوئی تقابل (Comparison) نہیں ہے۔

## اللہ کا دوست کون؟

اب سوال پیدا ہوتا ہے اللہ کا دوست کون ہوتا ہے؟

○ اللہ تعالیٰ فرماتے ہیں قرآن عظیم الشان:

﴿أَلَا إِنَّ أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزُنُونَ﴾ (یوس: ۶۲)

”جان لوکہ جو اللہ کے ولی ہوتے ہیں دوست ہوتے ہیں ان پر نہ کوئی خوف ہوتا ہے نہ وہ غمگین ہوتے ہیں“

دولفظ استعمال کیے خوف اور حزن۔ ”حزن“ کہتے ہیں اندر کے روگ کو، اندر کے غم کو، اور خوف کہتے ہیں باہر کے کسی ڈر کو۔ تو فرمایا کہ میرے اولیا کوئی اندر کا روگ ہوتا ہے، نہ کوئی باہر کا ڈر۔

○ یہ کون ہوتے ہیں؟

﴿أَلَّذِينَ آمَنُوا وَكَانُوا يَتَّقُونَ﴾ (یوس: ۶۳)

”جو ایمان لا سیں اور تقویٰ اختیار کریں“

تو معلوم ہوا کہ تقویٰ اختیار کرنے سے انسان اللہ کا دوست بن جاتا ہے۔

○ دوسری جگہ وضاحت سے فرمایا:

﴿إِنَّ أُولِيَاءَ اللَّهِ إِلَّا مُتَّقُونَ﴾ (الآلہ: ۳۲)

”اللہ کے دوست وہی ہوتے ہیں جو پر ہیز گار ہوتے ہیں“

تو ہماری غلط فہمی ختم ہونی چاہیے، آج کے زمانے میں تو عوام الناس سمجھتے ہیں کہ آدھا نگاہ، آدھا ولی اور پورا نگاہ پورا ولی۔ قرآن مجید تو کہہ رہا ہے جو ایمان لائے اور پر ہیز گاری اختیار کرے وہ اللہ کا ولی ہے۔

○ سینے حدیث پاک میں نبی ﷺ نے فرمایا:

«اکٹائِبُ حَبِيبُ اللّٰهِ»

”توبہ کرنے والا اللہ کا دوست ہوتا ہے“

جو شخص بھی گناہوں سے بچی توبہ کر لیتا ہے اللہ اس کو اپنے دوستوں کی فہرست میں شامل کر لیتا ہے۔

○ اور ایک اور بات فرمائی:

«اکٹگاسِبُ حَبِيبُ اللّٰهِ»

”باتھ سے محنت مزدوروی کرنے والا اللہ کا دوست ہوتا ہے“

تو اللہ کی دوستی کو مصلے سے نہیں نہ کرے کہ بس مصلے پر بیٹھنے والے اللہ کے دوست ہیں، نہیں! کتنے لوگ ہیں ان کے اوپر گھر کے فرائض ہیں اور ان کے وہ اکیلے کفیل ہیں۔ کام کرتے ہیں، محنت مزدوروی کرتے ہیں، اس محنت مزدوروی اور رزق حلال کے کمانے پر اللہ تعالیٰ ان کو عبادت کا ثواب دیتے ہیں اور اپنے دوستوں میں شامل فرماتے ہیں۔

اس عاجز نے اپنی زندگی میں ایک ایسے دوست کو دیکھا، ان کا سلسلے میں تعلق تھا، پولیس میں کام کرنے والے تھے، مگر سالوں ان کی تہجد قضاہیں ہوئی۔ تو باتھ سے محنت مزدوروی کرنے والا وہ بھی اللہ کا دوست ہے۔

○ ﴿وَاللّٰهُ يُحِبُّ الْمُحْسِنِينَ﴾ (آل عمران: ۱۳۲)

”اللہ نیکو کاروں سے محبت فرماتے ہیں“

○ ﴿إِنَّ اللّٰهَ يُحِبُّ الْمُتَّقِينَ﴾ (الانفال: ۳)

”بے شک اللہ پر ہیزگاروں سے محبت فرماتے ہیں“

○ ﴿وَاللّٰهُ يُحِبُّ الْمُقْسِطِينَ﴾ (المائدہ: ۲۲)

”انصاف کرنے والوں سے اللہ محبت فرماتے ہیں“

○ ﴿إِنَّ اللَّهَ يُحِبُّ الْمُتَوَكِّلِينَ﴾ (آل عمران: ١٥٩)

”توکل کرنے والوں سے اللہ محبت فرماتے ہیں“

○ ﴿إِنَّ اللَّهَ يُحِبُّ التَّوَابِينَ وَيُحِبُّ الْمُتَكَبِّرِينَ﴾ (المقرہ: ۱۲۲)

”اللہ توبہ کرنے والوں سے بھی محبت کرتے ہیں اور پاک صاف رہنے والوں سے بھی محبت کرتے ہیں“

کتنا خوبصورت یہ دین ہے، ہمیں صفائی کی تعلیم دے رہا ہے کہ یہ نہ ہوت مسجد میں آؤ اور پسینے کی بوآرہی ہو، منہ سے بوآرہی ہو۔ بھی! اگر منہ میں بو ہے تو الاچھی استعمال کرو! تو تحشیہ برش استعمال کرو! پسینے کی بو ہے تو نہالو، کپڑے تبدیل کرلو۔ اللہ کے نبی ﷺ اتنی خوبصورت خوبصورتی کرتے تھے کہ جس راستے سے گزر جاتے تھے تو گزرنے کے بعد بھی اس راستے سے خوبصورتی تھی۔

○ اور فرمایا:

”آنا عنده المُنْكِسَرَةُ قُلُوبِ بُكُمْ“

”میں شکر دلوں میں ہوتا ہوں“

ٹوٹے ہوئے دلوں کو اللہ اپنا گھر بنانے لیتے ہیں۔ جو غریب ہو، جو مسکین ہو، جو مظلوم ہو، کسی کی زیادتی کی وجہ سے دل ٹوٹے، فرمایا: جس بندے کا دنیا میں دل ٹوٹے گا، اس ٹوٹے دل میں ڈھونڈنا، اس ٹوٹے دل میں تمہیں خدا نظر آئے گا۔

۔ مسجد ڈھادے مندر ڈھادے، ڈھادے جو کچھ ڈھیند ایں

پر کے دا دل نہ ڈھاویں رب دلاں وچ رہندا اے

## اللہ سے دوستی کے ثمرات

(۱) اللہ کی سرپرستی:

اللہ رب العزت جب کسی سے محبت فرماتے ہیں تو اللہ تعالیٰ اس کے سرپرست بن جاتے ہیں۔ قرآن مجید میں فرمایا:

﴿وَهُوَ يَعْلَمُ الصَّالِحِينَ﴾ (الاعراف: ۱۹۶)

”اور اللہ تعالیٰ نیکو کاروں کا سرپرست ہے“

سرپرست کہتے ہیں گارڈین کو۔ کسی کے نفع نقصان کا ذمہ دار کسی کی ضرورت میں پوری کرنے کا ذمہ دار، اس گو گارڈین کہتے ہیں،۔ اللہ تعالیٰ بندے کے سرپرست بن جاتے ہیں۔ اب ذرا توجہ کریں، بچے کا گارڈین، اس کا والد ہوتا ہے۔ بچے کو کوئی فکر نہیں ہوتی کہ پڑھائی کی فیس کہاں سے آئے گی؟ یونیفارم کیسے خریدوں گا؟ کتابیں کہاں سے آئیں گی؟ میں سکول کیسے جاؤں گا؟ اس کو پتہ ہے کہ میرے ابو موجود ہیں، وہ میری ہر ضرورت کو پورا کریں گے۔

چنانچہ ایک بچہ اپنے دوست سے کہتا ہے کہ میں حج پرجارہا ہوں، وہ کہتا ہے کہ تم نے نکٹ خرید لی؟ نہیں، تم نے احرام خریدا؟ نہیں، حج کرنے کا پتہ ہے؟ نہیں، وہاں پر ہوٹل بک کروالیا؟ نہیں، جب تم نے کچھ بھی نہیں کیا تو حج کیسے کرو گے؟ تو پہلا بچہ اکے کہتا ہے کہ میں ابو کے ساتھ جارہا ہوں۔ اب جب اس نے یہ کہہ دیا کہ میں ابو کے ساتھ جارہا ہوں تو اس نے ہر سوال کا جواب دے دیا کہ ابو ہیں میری ہر ضرورت کا وہ خیال رکھیں گے۔ تو جیسے بچے کو اپنے باپ کی سرپرستی پر پکا یقین ہوتا ہے، جب اللہ بندے کا سرپرست بن جائے تو سوچنے اللہ اس کی ضرورتوں کو کیسے پورا

نہیں فرمائے گا۔

حدیث پاک میں ہے کہ اے میرے بندے! تو دن کے شروع میں چند رکعتیں  
میرے لیے پڑھ لیا کر میں سارا دن تیرے کاموں میں تیری کلفایت کروں گا۔ تیرے  
کاموں میں تیری مدد کروں گا۔ ایک جگہ فرمایا میں تیرے دل کو غنا سے بھر دوں گا۔ اللہ  
اکبر کبیرا!! اللہ لحاظ فرماتے ہیں۔

### ایک تائب کے سر پر سایہِ رحمت:

ایک نوجوان تھا تو کسی ہسائے کی نوکرانی کی طرف اس کا دل ماں ہو گیا۔ لڑکی  
نیک پاک تھی، ایک مرتبہ اس نے اسے بتایا کہ میں تو تمہارے بغیر نہیں رہ سکتا، I  
miss you جیسے آج کل کے تماشے ہوتے ہیں۔ اس نے کہا کہ دیکھو مجھے بھی تم  
سے محبت ہے مگر میں اللہ سے ڈرتی ہوں۔ اس پاکیزہ بچی کی زبان سے ایسے الفاظ  
نکلے کہ اس نوجوان کے دل میں اتر گئے، اس نے کہا کہ اگر یہ اللہ سے اتنا ڈرتی ہے تو  
میں تو مرد ہوں مجھے تو زیادہ ڈرنا چاہیے۔ چنانچہ اس نے تو پہ کر لی اور اس نے سوچا کہ  
اب میں نیک بنتا ہوں عالم بنوں گا دین پڑھوں گا۔ دور کہیں سوچا س میل کے فاصلے  
پر شہر تھا جہاں علا تھے، اس نے نیت کر لی کہ میں وہاں جاتا ہوں۔ راستے میں ایک  
بڑے میاں مل گئے، تعارف ہوا، پوچھا کہاں جانا ہے؟ اس نے کہا کہ فلاں شہر۔ اس  
نے کہا: میں نے بھی اس کے قربی شہر جانا ہے، تین چار دن ہمیں لگیں چلے گے، چلو ہم  
اکٹھے سفر کرتے ہیں۔

چنانچہ دونوں نے اکٹھا سفر کرنا شروع کر دیا۔ مگر ایک بات عجیب تھی کہ سخت  
گرمیوں کے دن تھے، ان دونوں کے سر پر بادل کا ایک سایہ آگیا، جدھر جاتے سایہ  
ان کے اوپر اور پر۔ اب نوجوان بھی سمجھتا کہ یہ سایہ بوڑھے میاں کی وجہ سے ہے،

بُوڑھے میاں بھی سمجھتے کہ یہ سایہ میری وجہ سے ہے۔ اللہ کی شان کہ جہاں راستے الگ ہوئے اور جدا ہوئے تو بادل نوجوان کے سر پر چلے لگا۔ تو بڑے میاں نوجوان کی طرف لوٹ کر آئے، انہوں نے آکر پوچھا کہ تیرا کون سا عمل ہے جس کی وجہ سے اللہ کو تجوہ سے اتنا پیار ہے؟ اس نے کہا: میں ایک گناہ گار انسان ہوں کوئی عمل نہیں، صرف اتنی سی بات ہے میں نے بھی توبہ کر کے اللہ کو راضی کرنے کی نیت کر لی ہے، میرے پروردگار نے مجھے دھوپ کی گرمی سے بچانے کے لیے بادل کا سایہ عطا فرمادیا۔ میرے بندے تو میرے ساتھ دوستی کر رہا میں بھی دوستی بھاتا ہوں۔ میں بھی تو بتاتا ہوں کہ دوستی کیسی ہوتی ہے؟

### واقعہ:

چنانچہ ایک مسلمان کا واقعہ شیخ الحدیث صاحب عزیز اللہ نے لکھا ہے۔ اس کی ایک آتش پرست سے ملاقات ہو گئی، اس نے آتش پرست سے کہا کہ تو میاں! گمراہ ہے، آگ کی پوچا کرتا ہے، آگ مخلوق ہے۔ میں مسلمان ہوں، میں تو اللہ کا بندہ ہوں اور اللہ کی عبادت کرتا ہوں۔ اب وہ جو آتش پرست تھا، اس نے بھی دلیلیں دیں تو غصے میں مسلمان نے کہہ دیا کہ اچھا! تم آگ کی پرستش کرتے ہو نا! وہ تمہارا خدا ہے، آگ میں تم بھی ہاتھ ڈالو میں بھی ہاتھ ڈالتا ہوں، جو جھوٹا ہو گا آگ اس کے ہاتھ کو جلا دے گی۔ وہ آتش پرست اس کام سے ذرا گھبرا ایا۔ مسلمان کو پتہ چلا کہ یہ پچکار ہا ہے، اس نے اس کا ہاتھ پکڑا اور آگ کے اندر دے دیا۔ اللہ کی شان کہ آگ نے دونوں کے ہاتھ میں سے کسی کے ہاتھ کو بھی نہ جلا یا۔ یہ مسلمان دل میں بڑا غم زدہ ہوا، یا اللہ! میں تیری توحید کا قائل ہوں، میرے اوپر تو تیری رحمت ہوئی کہ آگ نے میرا ہاتھ نہیں جلا یا۔ یہ تو آتش پرست تھا، یہ تو گمراہ تھا، اس کے ہاتھ کو تو آگ کو جلانا چاہیے تھا۔

جب اس کے دل کی یہ کیفیت ہوئی تو اللہ نے یا الہام فرمایا کہ میرے پیارے! ہم اس کے ہاتھ کیسے جلاتے؟ جب کہ اس کے ہاتھ کو تم نے پکڑا ہوا تھا۔ ایسے ہی جوبنده اپنا ہاتھ اللہ کے ہاتھ میں دے دیتا ہے، اللہ تعالیٰ اس کی دشگیری فرماتے ہیں، اللہ رب العزت اس کی سرپرستی فرماتے ہیں۔

**عمر بن عبد العزیز عَلِیٰ حَدَّثَنَا کا فرمان:**

عمر بن عبد العزیز عَلِیٰ حَدَّثَنَا فرماتے تھے:

اَيُّهَا النَّاسُ اصْلِحُوا سَرَائِرَكُمْ تُصلَحُ عَلَانِيَتُكُمْ

”اے لوگو! تم اپنے من کوٹھیک کرو تمہارے تن کوٹھیک کر دیا جائے گا۔“

یعنی اندر کو تم ٹھیک کرو اللہ تمہارے ظاہر کوٹھیک کر دیں گے۔

وَاعْمَلُوا لَا خَرَتْكُمْ تُنْكَفُوا اَمْرَ دُنْيَاكُمْ

”تم آخرت کے لیے اعمال کو کرو تو تمہارے دنیا کے کاموں میں تمہاری کفایت کر دی جائے گی۔“

اللہ تمہارے لیے کافی ہو جائے گا۔ آج دیکھتے نہیں کہ کہتے ہیں، کام ہوتے ہوتے رہ جاتا ہے۔ حضرت پنجی کے رشتہ تو بڑے آتے ہیں دوسرا دفعہ کوئی نہیں آتا۔ حضرت! پنجے نے انڑو یو تو بڑے دیے، سب خوش ہوتے ہیں، جاب آفر نہیں ملتی۔ حضرت! پتہ نہیں کیا ہے ڈیل ہوتے ہوتے رہ جاتی ہے۔ یہ جو ہم زندگی میں محسوس کرتے ہیں، کام انجام تک نہیں پہنچتے، ادھورے ہوتے ہیں، یہ برکت نہ ہونے کی دلیل ہوتی ہے۔ جب اللہ تعالیٰ سرپرست بن جاتے ہیں اور بندے کے ساتھ خیر کا ارادہ فرماتے ہیں تو بندے کے کاموں کو سمیٹتے ہیں۔ اللہ کے ساتھ تعلق جوڑنے والی بات ہے۔

## (۲) اللہ تعالیٰ کی ضمانت:

بخاری شریف کی ایک روایت ہے، پہلی امتوں میں ایک آدمی تھا پر دلیس میں اس کو پیسوں کی ضرورت پڑ گئی، کوئی واقف بھی نہیں تھا۔ اس نے ایک بندے کو کہا کہ یار مجھے ضرورت ہے مجھے کچھ پسیے ادھار دے دو، میں تجھے واپس کر دوں گا۔ تیرا میرا اللہ ضامن ہے، یہاں میرا کوئی واقف نہیں جسے میں گواہ بناؤں۔ اس نے کہا: چلو ٹھیک ہے، تو اللہ کو ضامن بناتا ہے، میں پسیے دے دیتا ہوں۔ یہ پسیے لے کر گھر چلا گیا۔ اللہ کی شان! وہاں جا کر ایسا مصروف ہوا کہ واپسی کا سفر ممکن نہ ہوا، پھر راستے میں سیلا ب آگیا۔ دریا تھا، کشتیاں بھی نہیں چلتی تھیں۔ اس نے سوچا کہ مجھے قرضہ تو لوٹانا ہے چاہے جو بھی صورت ہو۔ اس نے کیا کیا، ایک لکڑی لی جس کے اندر سوراخ تھا اور اس سوراخ کے اندر پسیے ڈال دیے اور اس بندے کی طرف رقعہ کھا کر میں نے اللہ کو ضامن بنایا تھا، جس خدا کو ضامن بنایا تھا میں اسی کے حوالے کر رہا ہوں، وہ تجھے پہنچائے گا۔ یہ کہہ کر اس نے لکڑی دریا کے اندر ڈال دی، میلوں کا فصلہ تھا۔ اللہ کی شان! ادھر اس بندے کو لکڑی کی ضرورت تھی، دریا کے کنارے جنگل ہوتے ہیں، تو یہ دریا کے کنارے لکڑی کا مٹے گیا۔ نماز پڑھنی تھی وضو کرنے لگا، ایک لکڑی تیرتی نظر آئی، اس نے کہا کہ میں کاٹ جوڑا ہوں تو اسے ہی کیوں نہ پکڑوں؟ چنانچہ پکڑ کر گھر لایا اور اس کو کاٹنے لگا تو اس کے اندر سے رقم نکلی۔ بھئی! یہ روپے کہاں سے آ گئے؟ جب رقم کو اچھی طرح نکالا تو رقعہ بھی نکلا، پتہ چلا کہ یہ اس بندے نے رقم بھیجی تھی جس نے اللہ کو ضامن بنایا تھا۔ یہ بخاری شریف کی روایت ہے۔ اللہ ضامن بنتے ہیں تو پھر اپنے معاملے کو نجھاتے ہیں۔

## اللہ کی حفاظت کا عجیب واقعہ:

حضرت قاری صدیق باندوی حصہ اللہ نے مدرسہ بنانے کا ارادہ کیا، جنگل میں کوئی آبادی نہیں تھی۔ اللہ والوں کا یہی حال ہوتا ہے، جہاں جا کر بیٹھتے ہیں، بتیاں آباد ہو جاتی ہیں۔ ع

عشق نے آباد کر ڈالے دشت و کوہ سار

چنانچہ اس زمانے کی کرنی چاندی کے روپے ہوتے تھے۔ تو وہ تعمیرات کے لیے پیسے لے کے ڈھان جانے لگے تو اللہ کی شان راستے میں کچھ ڈاکوں گئے۔ ڈاکوں نے دور سے دیکھا کہ پا تھیں میں تھیلا ہے اور بندہ بھی اکیلا ہے تو انہوں نے بھی ارادہ کیا کہ ہم اس سے پیسے چھینیں گے۔ قاری صاحب نے بھی ڈاکوں کو آتے دیکھا تو ان کو احسان ہوا کہ یہ ٹھیک بندے نہیں ہیں۔ لو جی قاری صاحب نے کیا کیا وہ پیسے زمیں پر رکھ دیے اور چل پڑے۔ اب وہ ڈاکو آئے، انہوں نے دیکھا کہ تھیلے میں پیسے ہیں۔ تھیلا اٹھاتے ہیں تو تھیلا اٹھتا نہیں، بڑا ذرخراگیا مگر تھیلا ان سے نہ اٹھایا گیا۔ کسی کوان کے پیچے بھیجا کہ یہ کوئی کامل نظر آتا ہے اور اس میں کوئی نہ کوئی راز ہے۔ وہ قاری صاحب کو بلا کے لائے پوچھا کہ اتنا بھاری کیوں ہے؟ حضرت نے فرمایا: دیکھو! میں نے تم لوگوں کو آتے ہوئے دیکھا، میں سمجھ گیا کہ تمہاری نیت ٹھپک نہیں، میں پیسوں کی حفاظت نہیں کر سکتا تھا اور یہ پیسے اللہ کے تھے، اللہ کے دین کے لیے دیے گئے تھے، میں نے اس تھیلی کو زمین پر رکھ کر دعا کی اللہ! مال تیرا ہے تو ہی حفاظت کر میں نہیں کر سکتا۔ اللہ کی شان کہ ان ڈاکوں کے دل پر اتنا اثر ہوا کہ انہوں نے توبہ کی اور ان سے بیعت کی، اور وہ ڈاکو آپ کے مدرسے کی پہلی جماعت کے طالب علم بنے۔ اور پھر ان ڈاکوں نے علمابن کرمدرسے کے اندر پڑھایا، ہم اللہ کے ساتھ

اپنے تعلق کو ذرا بڑھائیں تو سہی، پھر دیکھیں اللہ بھاتے کیسے ہیں، اس لیے فرمایا:

﴿ذَلِكَ بَأَنَّ اللَّهَ مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَى لَهُمْ﴾ (محمد: ۱۱)

”ایمان والوں کا تو اللہ سر پرست ہوتا ہے کافروں کا سر پرست کوئی بھی نہیں ہوتا“

### (۳) رزق میں برکت:

اگلی بات، جب کوئی اللہ کا دوست بنتا ہے تو اللہ تعالیٰ اس کے رزق کے اندر برکتیں عطا فرماتے ہیں۔ آج زرادیکھیں کتنے گھر ایسے ہیں کہ جتنے گھر کے لوگ اتنے ہی کمانے والے مگر خرچ پھر بھی پورے نہیں ہوتے۔ جتنے گھر کے لوگ اتنا جاب کرنے والے، خرچ پھر بھی پورے نہیں ہوتے۔

### بے برکتی کی مثال:

میرے پاس ایک نیجر صاحب آئے وہ دو ٹیکشائل ملوں کے میجروں کے اوپر جzel نیجر تھے۔ لاکھوں میں ان کی تنخوا تھی، میاں بیوی کے بعد ان کے تین بچے تھے اور وہ بھی سکول میں تھے، کالج میں بھی کوئی نہیں جاتا تھا۔ وہ آنسوؤں سے روپڑے، کہنے لگے: حضرت! دعا کریں، میرے خرچے پورے نہیں ہوتے۔ گاڑی مل والوں نے دی ہے، ڈرائیور انہوں نے دیا سکورٹی والے انہوں نے دیے۔ خود کہنے لگے کہ حضرت میں دولاکھ روپیہ تیکس فری اپنے گھر لاتا ہوں، تیکس میرا مالک ادا کرتا ہے۔ اب جس بندے کے تین بچے ہوں اور وہ گھر میں دولاکھ روپیہ مہینے کی سیلری لاتا ہو اور وہ آنسوؤں سے روئے کہ حضرت میرے خرچے پورے نہیں ہوتے اور ایک

تین ہزار تنخواہ پانے والا پانچ بچوں کے ساتھ مزے کی زندگی گزار رہا ہے، صبر کی زندگی۔ تو معلوم ہوا کہ ادھر برکت ہے ادھر برکت نہیں ہے۔

### قرآن کا پیغام:

توجب انسان اللہ کا ولی بنتا ہے تو اللہ تعالیٰ رزق کے اندر برکتیں عطا فرمادیتے ہیں۔ سینے قرآن عظیم الشان:

﴿وَلَوْ أَنَّ أَهْلَ الْقُرْبَىٰ أَمْنَوْا وَأَتَّقَوْا لَفَتَحْنَا عَلَيْهِمْ بَرَكَاتٍ مِّنَ السَّمَاءِ وَالْأَرْضِ﴾ (الاعراف: ٩٦)

”اگر یہ بستیوں والے ایمان لاتے اور تقویٰ کو اختیار کرتے، اللہ تعالیٰ زمین اور آسمان سے برکتوں کے دروازوں کو کھول دیتے“

تو معلوم ہوا کہ پرہیزگاری کی زندگی گزارنے سے برکتوں کے دروازے کھل جاتے ہیں اور اللہ ایسی طرف سے رزق دیتے ہیں:

﴿وَيَرْزُقُهُ مِنْ حَيْثُ لَا يَحْتَسِبُ﴾ (الطلاق: ٣)

”بندے کو رزق دیتے ہیں جس کا وہم گمان ہی نہیں ہوتا“

### برکت کی مثالیں

(۱).....اب رزق کی ایک مثال سینے کہ برکت کیا ہوتی؟ ایک عرب تھا جو بادشاہ ہند کا طبیب تھا، جب جانے لگا تو بادشاہ نے اس کو اپنی طرف سے ہدیے میں سنتے دیے، وہ دل میں بڑا غم زدہ ہوا کہ Expectations (توقعات) بہت زیادہ تھیں کہ بادشاہ ہے، ہیرے جواہرات دے گا، مال و متاع دے گا اور اس نے مال دیے۔ لیکن صبر والا تھا، خاموشی سے لے کر چل پڑا۔ اب سفر کر رہا تھا، رانیتے میں ایک

ایسے ملک میں پہنچا کہ جہاں بادشاہ کا بیٹا بیمار تھا اور اطباء نے کہا تھا کہ اس کا علاج سرس استعمال کرنے میں ہے، مالتا کھانے میں ہے۔ اور اس ملک کی آب و ہوا میں تھی کہ مالٹے نہیں ہوتے، اب لوگ مالٹے ڈھونڈ رہے تھے۔ جب کشتی میں دیکھا کہ مالٹے ہیں تو بادشاہ کو اطلاع پہنچی، بادشاہ نے بلا لیا، اس نے کہا کہ بھی! براۓ مہربانی مالٹے دے دیں، میں اپنے بچے کے لیے اس کو استعمال کروں گا۔ اس نے مالٹے دے دیے، بچے نے استعمال کیے، اللہ نے صحت دے دی۔ اس بادشاہ نے بوری بھری ہوئی درہم اور دینار کی اس کو انعام کے طور پر دے دی۔ اب یہ بوری بھری ہوئی درہم دینار کی لے کر گھر گیا تو بڑا خوش تھا۔ جب گھر سے واپس آیا تو شاہ ہند نے پوچھا کہ مالٹوں کا کیا بنا؟ اسی نے واقعہ سنایا تو واقعہ سننے کے بعد بادشاہ نے کہا کہ تو نے سے بیچ۔ تو نے فقط درہم دینار کی ایک بوری کے بد لے بیچ دیے! اس نے پوچھا کہ وہ کیسے؟ کہا کہ ہاں تجھے کیا پتہ کہ یہ سگترے کیسے آئے؟ آج رات میرے ساتھ چلنا۔ رات ہوئی تو اس بادشاہ نے بھیں بدلا اور اس بندے کو لے کر شہر کے اندر چلا گیا۔ ایک لوہار کی دکان تھی، اس کے پاس گیا تو اس نے برنا شروع کر دیا: ایک چھٹی مانگی تھی، جلدی آنا چاہیے تھا، دیر سے کیوں آیا؟ اس نے کہا: مجھے معاف کر دیں آنے میں دیر ہو گئی۔ اس کے بعد اس نے لوہا کو بننا شروع کر دیا۔ یہ بندہ جیران کہ یہ بادشاہ اور اس لوہار کا لوہا کوٹ رہا ہے، مدان چلا رہا ہے اچنا پچھئی گھنٹے اس نے لوہا کو بنانا اوس لوہار نے اس کو ایک پیسہ دو پیسہ اجرت کے طور پر دیے۔ یہ لے کر نکلا۔ کہنے لگا: دیکھ! میں رزق حلال کے لیے گھنٹوں ہتھوڑا چلا کر پیسنا بہتا ہوں اور میرا رزق یہ چند پیسے ہیں، ان پیسوں سے میں نے سگترے خرید کر تجھے ہدیہ دیا تھا، یہ اس رزق حلال کی وجہ ہے کہ اللہ نے تیرے مال میں برکت عطا فرمادی۔

(۲).....جنید بغدادی عوٹا اللہی کے پاس ایک بندہ آیا، کہنے لگا حضرت حج کا ارادہ ہے لیکن پسے نہیں ہیں۔ آپ نے چونی پنکھی اور اس کو دے دی، بھی! ضرورت پڑے تو خرچ کر دینا، اس نے کہا جی بہت اچھا۔ بستی سے باہر نکلا، ایک قافلہ جا رہا تھا، سلام دعا ہوئی، پوچھا کہاں جا رہے ہو؟ حج کے لیے۔ انہوں نے پوچھا تم کہاں جا رہے؟ اس نے گہا میں نے بھی حج پر جانا ہے۔ وہ کہنے لگے یا رہا رے پاس ایک سواری فالتو ہے، اونٹ فالتو ہے، ایک بندے نے آنا تھا وہ نہیں آسکا، اگر آتا ہے تو اس پر بیٹھ جاؤ۔ اس نے کہا بہت اچھا، سواری بھی مل گئی قافلے والے بھی مل گئے۔ وہ سارا راستہ اس کو کھانا بھی کھلاتے رہے، اکرام بھی کرتے رہے، حتیٰ کہ اس نے حج کمکل کر لیا۔ واپس جانے کے لیے پھر جہاں سے ٹرانسپورٹ ملتی تھی، اونٹ ملتے تھے، وہاں پہنچا۔ دیکھا تو ایک اور قافلہ واپسی کے لیے تیار ہے، انہوں نے کہا کہ یا رائیک بندہ حج کے لیے آیا تھا فوت ہو گیا اونٹ خالی ہے، اگر جانا ہے تو آ جاؤ، تو یہ پھر اس اونٹ پر بیٹھ گیا۔ کھانا بھی انہوں نے کھلایا، خدمت بھی کی، اپنی بستی میں اتر۔ پھر حضرت جنید بغدادی عوٹا اللہی کی خدمت میں آیا اور حال بتانے لگا کہ بڑی سہولت کے ساتھ اور بڑے مزے کے ساتھ حج کیا اور حضرت میرا خرچ تو کوئی نہیں ہوا۔ جب اس نے کہا کہ حضرت! خرچ کوئی نہیں ہوا، حضرت نے کہا: اچھا! میری چونی واپس کرو، اللہ والوں کی چونی بھی خرچ نہیں ہوتی، اللہ ایسی برکتیں دے دیتے ہیں۔

(۳).....ایک بزرگ سے بیٹھے نے پوچھا: ابو برکت عملًا کہتے کس کو ہیں؟ انہوں نے کہا: بیٹھے یہ گیز رلگا ہوا دیکھ رہے ہو؟ جی دیکھ رہا ہوں، فرمایا: تمہاری عمر ہے، بیس سال، یہ گیز تمہاری پیدائش سے پہلے میں نے لگوایا تھا، آج تک سلامت چل رہا ہے اس کو برکت کہتے ہیں اور جب برکت نہیں ہوتی، تو روز پھٹدا ہوتا ہے، آج یہ جل گیا

کل یہ جل گیا، خرچے ہی پورے نہیں ہوتے۔

### نکتے کی بات:

نکتے کی بات کچھ گھوڑے ہوتے ہیں عام، وہ پندرہ ہزار، میں ہزار کے مل جاتے ہیں، کچھ ہوتے ہیں دوڑ کا مقابلہ جیتنے والے گھوڑے، ان کو کہتے ہیں گھر دوڑ کے گھوڑے۔ ان کی قیمتیں سبحان اللہ! پانچ لاکھ، دس لاکھ اور پندرہ لاکھ۔ ہمارے ایک قریبی دوست ہیں، چودھری صاحب، فرمانے لگے کہ میرے گھوڑے کی قیمت پچیس لاکھ لگ پچھی ہے۔ ایک گھوڑے کی قیمت پچیس لاکھ، تو ادھر پچیس ہزار اور ادھر پچیس لاکھ کیوں؟ مقابلہ جیتنے والا گھوڑا ہے، عام گھوڑا نہیں ہے۔ اب اس گھوڑے کے مالک سے کوئی مانگے، جی مجھے اپنا پچیس لاکھ والا گھوڑا دے دو، میں نے ذرا گدھا گاڑی میں استعمال کرنا ہے، تو کیا وہ دے گا؟ کہے گا مت ماری گئی تمہاری؟ عقل ماواف ہو گئی ہے تمہاری؟ یہ گھوڑا گدھے گاڑی میں باندھنے کے قابل ہے؟ جس طرح گھر دوڑ کے گھوڑے کو ہم گدھا گاڑی میں باندھنا پسند نہیں کرتے، اللہ والے جو دین کا کام کر رہے ہوتے ہیں، وہ بھاگتے گھوڑے کی مانند ہوتے ہیں۔ اللہ ان کو دنیا کی گدھے گاڑی میں الجھانا پسند نہیں کرتے، ان کے کام نہیں اٹکتے، اللہ ان کے کام سنوار دیتا ہے۔

### (۲) اللہ تعالیٰ کی وکالت:

اگلی بات جو بندہ اللہ سے محبت کرتا ہے تو اللہ تعالیٰ فرماتے ہیں:

﴿ حَسْبُنَا اللَّهُ وَنِعْمَ الْوَكِيلُ نِعْمَ الْمَوْلَى وَنِعْمَ النَّصِيرُ ﴾

”اللہ ہمارے لیے کافی ہے، وہ بہترین سرپرست ہے اور بہترین وکیل ہے“

وکیل ہوتا ہے نابندے کے کام کروانے کے لیے۔ آپ دیکھیں! گھروں میں بیٹھے کا کوئی مسئلہ ہو، باب بولتا ہے وکیل بن کر، آپ مجھ سے بات کریں، آپ کو میرے بیٹھے سے کیا مسئلہ ہے؟ اگر کسی کی بیوی سے کوئی بات کرنا چاہے تو خاوند کہتا ہے بھی! مجھ سے بات کریں، مسئلہ کیا ہے تمہارا؟ اسی طرح اللہ رب العزت اپنے بندوں کے وکیل بن جاتے ہیں اور ان کے کاموں کو سنوارتے ہیں۔

اب ذرا سینے مثالیں:

◎ منافقین کو جب کہا گیا کہ تم ایمان لے آؤ تو انہوں کہا:

﴿أَنُوْمَنُ كَمَا أَمَّنَ السُّفَهَاءُ﴾ (آل عمران: ۱۳)

”کیا ہم ایمان لا سکیں جیسے یہ بے وقوف ایمان لے آئے۔“

صحابہ رضی اللہ عنہم کو انہوں نے بے وقوف کہا۔ اللہ تعالیٰ نے فقرے کو وہیں مکمل کر کے جواب دیا۔ فرمایا:

﴿الَا إِنَّهُمْ هُمُ السُّفَهَاءُ﴾

”یہ خود بیوقوف ہیں۔“

جیسے بیٹھے کی بات باپ نہیں سن سکتا، خاوند کے متعلق بات بیوی نہیں سن سکتی، فوراً جواب دیتی ہے، اللہ تعالیٰ اپنے پیاروں پر بات نہیں سن سکتا، فوراً قرآن میں خود اس کا جواب عطا فرمایا۔

◎ ایک بندے نے نبی ﷺ کو مجنون کہہ دیا کہ جی یہ تو مجنون ہیں۔ اللہ تعالیٰ نے اپنے حبیب ﷺ کو تسلیاں دیں:

﴿إِنَّ وَالْقَلْمَ وَمَا يَسْطُرُونَ ۝ مَا أَنْتَ بِنِعْمَةِ رَبِّكَ بِمَجْنُونٌ ۝﴾

(قلم: ۲-۱)

”قلم کی اور جواہل قلم ہیں ان کی قسم آپ اللہ کے فضل سے دیوانے نہیں ہیں“  
 کیا محبت بھری بات ہے! اے میرے محبوب! آپ اللہ کی رحمت کے ساتھ  
 مجنون نہیں ہیں، تسلی دینے کے بعد فرمایا:

﴿وَلَا تُطِعُ كُلَّ حَلَاقٍ مَّهِينٍ ۝ هَمَازَ مَشَاءُ مُبَتَّيْمٌ ۝ مَنَاعَ لِلْخَيْرِ  
 مُعْتَدِلٌ أَثِيمٌ ۝ عَتَلٌ بَعْدَ ذَلَكَ زَنِيمٌ ۝﴾ (القمر: ۱۰-۱۳)

”ایسے شخص کے کہنے میں نہ آ جانا جو بہت قسمیں کھانے والا اور ذلیل ہے، جو  
 طعنے دینے والا چغلیاں کھانے والا ہے، نیکی سے روکنے والا، حد سے بڑھا  
 گناہ گار ہے، بڑا اجڑا اور اس کے بعد بد اصل بھی ہے“

اللہ تعالیٰ نے اس بندے کو نو الفاظ کہے، ہم جن الفاظ کو اپنی زبان میں گالی سمجھتے  
 ہیں، ایک کے بد لے نو لفظ اللہ تعالیٰ نے قرآن میں کہے۔ میرے محبوب کو تو مجنون  
 کہتا ہے، میں تجھے جواب نہ دوں؟ آپ سنئے! اللہ تعالیٰ اپنے پیاروں کا کیسے دفاع  
 فرماتے ہیں؟

◎ خولہ بن شعبہ بوڑھی عورت ہے، خاوند نے ناراض ہو کر کہہ دیا تو میرے لیے ماں  
 کی مانند ہے۔ اب یہ ظہار ہے، یوں کوایے کہنے سے طلاق ہو جاتی ہے۔ وہ نبی ﷺ  
 کی خدمت میں حاضر ہوئی، اے اللہ کے رسول ﷺ! اب میں بوڑھی ہو گئی، میں  
 دوسرا نکاح کے قابل بھی نہیں، میری اولاد بھی ہے، اب اگر میں الگ ہو جاؤں تو  
 میں اولاد کو پال بھی نہیں سکتی۔ خاوند نے یہ الفاظ کہہ دیے تو وہ چاہتی تھی کہ نبی ﷺ  
 میرا ساتھ دیں ورنہ میں بے سہارا ہو جاؤں گی۔ نبی ﷺ نے فرمایا کہ ان سے تو طلاق  
 ہو جاتی ہے۔ وہ آئی اور وہ نا شروع کر دیا، پھر پوچھا، نبی ﷺ نے فرمایا: ہاں طلاق ہو  
 جاتی ہے۔ اب جب اس نے دیکھا کہ اللہ کے جیب ﷺ نے تو فیصلہ دے دیا، ہائی

کورٹ نے فیصلہ دے دیا تو اب وہ سپریم کورٹ کی طرف متوجہ ہوئی۔ اللہ تعالیٰ فرماتے ہیں قرآن مجید میں:

﴿قَدْ سَمِعَ اللَّهُ قُولَ الَّتِي تُجَادِلُكَ فِي زُوْجِهَا وَتَشْتَكِي إِلَى اللَّهِ﴾  
(جادله: ۱)

ہم نے سن لی اس بوڑھی عورت کی پکار، جب وہ آپ سے اپنے خاوند کے معاملے میں بات کر رہی تھی اور وہ اللہ کی جانب میں شکایت کرتی تھی۔ پروردگار آپ کتنے بڑے ہیں کہ جو بندہ آپ کی طرف رجوع کرتا ہے آپ اس کے ساتھ دوستی کا حق بحاجت ہیتے ہیں۔

◎ نبی ﷺ کے پاس ایک مرتبہ قریش مکہ آئے تو آپ ﷺ ان کو دین سمجھا رہے ہیں، دین کی طرف بلارہ ہے ہیں۔ اتنے میں ایک نابینا صاحبی آئے، وہ نبی ﷺ سے کوئی بات پوچھنا چاہتے تھے۔ نبی ﷺ نے ان کو کہا بھی ذرا بیٹھ جاؤ امیں باست کر رہا ہوں، تو فوری جواب نہیں دیا۔ اس کا آنا پھر اس کا بیٹھ جانا پروردگار کو اتنا عجیب لگا کہ قرآن مجید میں آیات اتار دیں:

﴿عَبَسَ وَتَوَلَّى ۝ أَنْ جَاءَهُ الْأَعْمَىٰ ۝ وَمَا يُدْرِيكَ لَعَلَهُ يَزَّلُّ ۝ كُمْ ۝ أَوْ يَدْكُرُ فَتَنَفَعَهُ الذُّكْرُ ۝ أَمَّا مَنْ اسْتَغْنَىٰ ۝ فَأَنْتَ لَهُ ۝ تَصَدِّىٰ ۝﴾ (س: ۱-۶)

ان الفاظ کا ترجمہ کرنے کی ہمت نہیں، اللہ رب العزت نے اپنے محظوظ ﷺ سے محبوبانہ خطاب فرمایا۔ میرے ایک بندے کے ساتھ آپ نے کیوں سرد مہری کا معاملہ فرمایا؟ اور نبی ﷺ کا عکتہ نظر (Point of view) بھی تھیک تھا کہ طبیب کے پاس دو مریض آئیں، ایک کینسر کا اور دوسرا نزلے زکام کا مریض ہو تو وہ نزلے زکام والوں کو بٹھا کر کینسر والے کو ایک جنسی ڈیل کرے گا۔ یہ قریش مکہ شرک کے کینسر میں

بنتلا تھے، تو طبیبِ اعظم چاہتے تھے کہ یہ کہیں باطن کی موت نہ مر جائیں، یہ تو ایک بات پوچھنے آیا ہے، اپنا ہے، نزلے زکام کا علاج بعد میں کر لیں گے۔ اللہ کے عجیب صلی اللہ علیہ وسلم بھی ٹھیک سمجھ رہے تھے مگر اللہ تعالیٰ نے محبوبانہ خطاب فرمادیا، اللہ و اے لاوارث نہیں ہوتے، اللہ ان کا وارث ہوتا ہے اور جس کا وارث اللہ بن جائے سوچیے ان کی زندگی کیا ہوتی ہے؟

## (۵) غم میں تسلياں:

اسی لیے اگر دنیا میں کوئی غم پہنچتا ہے تو اللہ اپنے اولیاء کو تسلياں دیتے ہیں۔ جیسے کسی بندے کو صدمہ پہنچے، آپ اس کی مارل سپورٹ کرتے ہیں، اللہ تعالیٰ بھی اس بندے کی مارل سپورٹ کرتے ہیں۔

دیکھیے نبی صلی اللہ علیہ وسلم کو کفار مکہ الفاظ سے طعنے دیتے تھے، کبھی ساحر کہہ دیتے، کبھی مجنون کہہ دیتے تو ان الفاظ کو سن کر اللہ تعالیٰ کے عجیب صلی اللہ علیہ وسلم کو دکھ ہوتا، تو اللہ تعالیٰ تسلی دے رہے ہیں، فرماتے ہیں:

﴿وَلَقَدْ نَعْلَمُ أَنَّكَ يَضْيِيقُ صَدْرَكَ بِمَا يَقُولُونَ﴾ (الجبر: ۹۷)

”ہم جانتے ہیں جو لوگ (کفار مکہ) یہ باتیں کرتے ہیں آپ کے دل کو صدمہ پہنچتا ہے۔“

﴿فَسَبَّهُ يَحْمِدِ رِبِّكَ وَكُنْ مِنَ السَّاجِدِينَ﴾ (الجبر: ۹۸)

”آپ اللہ کی تسبیح بیان کیجیے اور سجدے کیجیے۔“

ان سجدے کرنے اور نمازوں کے پڑھنے سے اللہ آپ کے دل کے غم کو دور کر دیں گے۔ قرآنی نہ خواز مسودہ اور مجرب نہیں، جب بندے کو حاسدین سے، مخالفین سے، دشمنوں سے کسی طرح کی تکلیف پہنچے، دل بڑا غم زدہ ہو، نہ غیبت کریں، نہ ایسٹ

کا جواب پھر سے دیں، کچھ نہ کریں۔ قرآن مجید نے فرمایا: آپ دو کام کریں گُنْ مِنَ السَّاجِدِينَ آپ دور کعت صلوٰۃ الحاجت پڑھ کر اللہ کے سامنے ہاتھ اٹھائیں، اللہ آپ کے غم کو دل سے ختم فرمادے گا، یہ قرآن مجید کا نسخہ ہے۔ چنانچہ اللہ تعالیٰ فرماتے ہیں:

﴿فَاصْبِرُ إِنَّ وَعْدَ اللَّهِ حَقٌ﴾ (روم: ۴۰)۔  
”صبر کیجیے اللہ کا وعدہ سچا ہے“

ایک جگہ فرمایا:

﴿وَلَرِبِّكَ فَاصْبِرُ﴾ (المدثر: ۷)  
”اپنے رب کیلئے صبر کیجیے“

جیسے ماں اپنے بیٹے کے لیے فیصلت کرتی ہے اسی کو لیے چپ ہو جا۔ بالکل یہی انداز کہ اللہ کے لیے آپ صبر کر لیجیے۔

﴿فَاصْبِرُ عَلَى مَا يَقُولُونَ﴾ (ق: ۳۹)  
”جو وہ بتیں کرتے ہیں ان کے اوپر صبر کر لیجیے“

ایک جگہ فرمایا:

﴿فَاصْبِرْ لِحُکْمِ رَبِّكَ فَإِنَّكَ بِأَعْيُنِنَا﴾ (الطور: ۲۸)  
”آپ صبر کیجیے آپ ہماری آنکھوں کے سامنے ہیں“

ہم آپ کو دیکھ رہے ہیں، اللہ تعالیٰ تسلی دے رہے ہیں۔

چنانچہ حضرت شیخ عبد القادر جیلانی رضی اللہ عنہ کے حالات زندگی میں لکھا ہے، وہ خود فرماتے تھے کہ کبھی کبھی اللہ تعالیٰ مجھے الہام فرماتے اور کہتے: ”عبد القادر! تجھے میرے اس حق کی قسم جو میرا تجھ پر ہے کہ میں خدا ہوں، خالق ہوں، رب ہوں، عبد القادر!

تجھے میرے اس حق کی قسم جو میرا تجوہ پر ہے، ذرا اچھے کپڑے پہن کہ میں تجوہ دیکھوں، جو اللہ سے دوستی لگاتے ہیں اللہ تعالیٰ دوستی کو نہاتے ہیں۔

— ہر مرحلہ غم پر ملی دل کو تسلی  
ہر موڑ پر گبرا کے تیرا نام لیا ہے

## (۶) حفاظتِ جان و مال:

پھر اللہ رب العزت اپنے اولیا کی جان مال عزت آبرو کی حفاظت فرماتے ہیں۔  
ویکھیے! اللہ تعالیٰ اپنے حبیب ﷺ کو فرماتے ہیں۔

﴿وَاللَّهُ يَعِصِمُكُمْ مِنَ النَّاسِ﴾ (المائدہ: ۶۷)

(اے میرے حبیب ﷺ!) اللہ آپ کی انسانوں سے حفاظت فرمائیں گے۔  
تجان کی بھی حفاظت فرمائی سبحان اللہ۔

⦿ ایک بزرگ تھے، بادشاہ وقت ناراض ہو گیا، اس نے کہا: لے آؤ ان کو میں ان کو شیر کے آگے ڈالوں گا۔ تو اس زمانے میں پھانسی چڑھانے کی بجائے شیر کے آگے ڈال کے اپنا غصہ نکالا جاتا تھا۔ ان کو پولیس گرفتار کر کے لے گئی تو ان کی بیوی رونے لگی۔ جب بھوکے شیر کے سامنے ان کو پھینکا گیا، شیر ان کی طرف آیا اور آکر ان کے پاؤں چاٹنے لگا۔ وزیر بحمد اللہ اس نے کہا کہ بادشاہ سلامت! یہ بادشاہ بندہ ہے اگر اس کے ہاتھ اٹھ گئے یا اسکی زبان سے کوئی بدعا نکل گئی تو آپ کی نسلیں بر باد ہو جائیں گی، بہتر ہے کہ اس سے معافی مانگ لیں۔ بادشاہ نے انہیں بلوایا، معافی مانگی اور کہا کہ مجھ سے مس ۴۰۰ ریشینڈ نگ ہو گئی اور واپس گھر بیجھ دیا۔ اب یہ گھر واپس آئے تو بیوی کو توقع ہی نہیں تھی کہ بچ کر آئیں گے، وہ رورعنی تھی۔ اچاک خاوند کو دیکھا تو حیران، اچھا آپ صحیح سالم آگئے! تو انہوں نے واقعہ سنایا کہ مجھے شیر کے سامنے کے

ڈلوایا گیا مگر شیرنے میرے پاؤں چائے شروع کر دیئے۔ وہ یہ بات سن کر بڑی خوش ہوئی۔ مگر بیوی بیوی ہوتی ہے، کہنے لگی: اچھا ایک بات سچی سچی بتائیں، شیر جب آپ کی طرف چل کر آ رہا تھا آپ اس وقت دل میں کیا سوچ رہے تھے؟ یعنی کتنا ذر تھا؟ وہ فرمانے لگے کہ میں سوچ رہا تھا کہ پتہ نہیں اس کا لعاب پاک ہوتا ہے یا ناپاک ہوتا ہے۔ اللہ والوں کے دل میں اتنا بھی موت کا ذر نہیں ہوتا۔

⦿ اس عاجز کے سر محترم حضرت امام العلماء اصلحاح خواجہ عبدالماک صدیقی رحمۃ اللہ علیہ انہوں نے پارٹیشن سے پہلے دہلی کے قریب ایک جگہ تھی، آج کل اس کا نام غازی آباد ہے، وہاں مدرسہ بنایا تھا۔ قرآن مجید کی کلاسیں ہوتی تھیں، تین چار سو طلباء وہاں پڑھتے تھے۔ جب پارٹیشن ہونے لگی تو اساتذہ نے کہا کہ حضرت! مدرسہ بند کر دیں۔ حضرت نے فرمایا کہ بھی: اللہ کا قرآن پڑھنا کیسے بند کروادوں پڑھنے دو۔ اب مدرسے کے اندر تین چار سو طلباء تھے اور قریب ہی سکھوں کی آبادی تھی۔ ایک دن مدرسے کے استاد باہر نکلے تو انکو، وہاں کا ایک سکھ ملا، اس نے کہا: میاں جی! بات کرنی ہے۔ انہوں نے کہا کہ بتاؤ! اس نے کہا: کیا تم لوگوں نے فوج منگوائی ہے؟ اس نے کہا: ہاں، کیوں؟ اس نے کہا کہ یہ جو قریب کی بستیوں والے سکھ ہیں نا تین مرتبہ گاہر مشورہ کیا کہ کرپانیں تکواریں، خنجر لے کر نکلیں اور ہم ان مسلمانوں کے بچوں کو گاہر مولیٰ کی طرح کاٹ دیں لیکن عجیب بات ہے کہ جب وہ جاتے تھے تو مدرسے کے باہر پولیس نظر آتی تھی، فوج نظر آتی تھی۔ تو تم نے فوج منگوائی ہے؟ تو انہوں نے اس کو جو جواب دینا تھا دیا۔ جب واپس آئے تو انہوں نے یہ بات خواجہ صاحب کو بتائی کہ حضرت وہ سکھ یہ بات کر رہا ہے۔ حضرت کتاب ”تجلیات“ میں لکھتے ہیں کہ یہ اللہ کے حفاظت کرنے والے فرشتے تھے جو ان کو اس شکل میں نظر آئے۔ اور وجہ

اس کی یہ تھی کہ میرے مدرسے کے اندر گناہ نہیں تھا۔ حضرت فرماتے ہیں کہ مدرسے میں بڑے چھوٹے بچوں کو آپس میں مکن نہیں ہونے دیتے تھے، تربیت کرتے تھے، طلبائیں کی والے تھے، قرآن پڑھنے والے تھے۔ یہ گناہوں سے بچنے کی وجہ تھی کہ اللہ نے ان کی حفاظت فرمادی۔ تو اولیاء اللہ کی جان کی حفاظت فرماتے ہیں۔

۵۔ اور پھر اولیاء اللہ کے مال کی حفاظت کی جاتی ہے۔ ان کا مال پچتا نہیں ہے۔ کئی لوگوں کا مال لوگوں کے پاس پھنسا ہوا ہوتا ہے۔ پچھا اس نے دینے ہیں، لاکھ اس نے دینے ہیں، دولاکھ اس کے پاس پھنس گئے، کنٹیز اس کے پاس پھنس گیا۔ لوگوں کو ہضم ہو جاتا ہے، اللہ والوں کا مال نہیں پچتا۔ اللہ حفاظت فرمانے والا ہے۔ چنانچہ قرآن مجید میں سورۃ کہف کے اندر واقعہ ہے، حضرت خضر اور موی علیہ السلام نے ایک دیوار بنائی جو دو بیتیم بچوں کی تھی:

﴿يَتَبَيَّنُ فِي الْمَدِينَةِ﴾ (آلہصف: ۸۲)

تو حضر علیہ السلام نے بتایا کہ ان کے والدین ک تھے۔

﴿وَكَانَ أَبُوهُمَّا صَالِحًا﴾ (آلہصف: ۸۲)

ان کا باپ نیک تھا۔ اور اللہ چاہتے تھے کہ بچے چھوٹے ہیں خزانہ کھل جائے گا تو لوگ لوٹ کر لے جائیں گے، یہ بڑے ہوں گے تو اپنے خزانے کی خود حفاظت کر سکیں گے۔ اللہ تعالیٰ نے حضر علیہ السلام کے صدقے وہ دیوار بنوادی، اب ذرا سینے:

حضرت جعفر بن محمد رضی اللہ عنہ سے روایت ہے کہ

سَكَانَ بَيْنَ الْغَلَامَيْنِ وَبَيْنَ الْأَبْ الصَّالِحِ سَبْعَةُ أَبَاءَ

”ان بچوں اور ان کے اجداد میں جو نیک بزرگ تھے ان کے درمیان سات سیڑھیاں گز رچتی تھیں۔“

سات پشوں پہلے کوئی اللہ کے ولی گزرے تھے اور اللہ ساتویں پشت میں اکے

مال کی حفاظت فرمار ہے ہیں۔

⦿ سیدنا ابراہیم علیہ السلام کو آگ میں ڈالا گیا، اللہ نے حفاظت فرمائی۔

اس امت کے اندر مسیلمہ کذاب نے نبوت کا دعویٰ کیا۔ ایک بزرگ تھے ابو مسلم خولا نی عزیز اللہ کو بلا یا، میری نبوت کو مانو، اس نے کہا کہ تو پاک جھوٹا ہے۔ آگ میں ڈالا گیا آگ نے اثر نہیں کیا، چھوڑ دیا۔ ابو مسلم خولا نی عزیز اللہ مدینہ آئے۔ سیدنا عمر رضی اللہ عنہ کا زمانہ تھا تو عمر رضی اللہ عنہ نے اس بندے کو دیکھا کہ اجنبی نظر آتا ہے تو عمر رضی اللہ عنہ نے پوچھا کہ کون ہو؟ تو فرمایا کہ جی میں فلاں جگہ سے آیا ہوں۔ تو عمر رضی اللہ عنہ نے فرمایا کہ ہم نے سنا ہے کہ اس جگہ کے کسی بندے کو مسیلمہ کذاب نے آگ میں ڈالا اور اللہ نے ان کو بچالیا۔ انہوں کہا: جی ہاں، حضرت! وہ میں ہی ہوں۔ تو عمر رضی اللہ عنہ نے فرمایا: الحمد للہ کہ اللہ نے ہمارے نبی ﷺ کی امت میں ایسے حضرات پیدا کر دیے جن کے ساتھ وہ معاملہ ہوا جو پہلے وقت میں انبیا (ابراہیم علیہ السلام) کے ساتھ ہوا تھا۔

### (۷) عزت کی حفاظت:

⦿ جان کی حفاظت فرماتے ہیں، مال کی حفاظت فرماتے ہیں، اللہ تعالیٰ عزت کی حفاظت فرماتے ہیں۔ چنانچہ سنینے حضرت ابراہیم علیہ السلام جار ہے ہیں بی بی سارہ کے ساتھ، راستے میں ظالم بادشاہ تھا۔ اس بادشاہ نے اپنے ورکرزا کو کہا ہوا تھا کہ تمہیں جہاں کہیں ہیندسم لڑکی مل جائے میرے پاس لے آنا۔ جن کے کریکٹر خراب ہوں، ان کو اگر اختیار ملے تو ایسے ہی کام کرتے ہیں۔ چنانچہ ابراہیم علیہ السلام کے پاس بی بی سارہ تھیں، اللہ نے ان کو بہت حسن و جمال دیا تھا، پولیس والوں نے ان کو گرفتار کر لیا، اور لے گئے۔ معدود رتھے، مجبور تھے، کیا کر سکتے تھے؟ اب رات ہوئی تو بادشاہ آنا چاہتا تھا کہ اپنی بد نیتی کا معاملہ پورا کرے، جیسے ہی ان کی طرف ہاتھ بڑھایا، ہاتھ مغلوب ہو

گیا، شل ہو گیا۔ اس پر اس نے معافی مانگنی شروع کر دی، انہوں نے کہا تھیک ہے، چلو معاف کیا، ہاتھ درست ہو گئے۔ پھر بد نیتی ہو گئی، پھر ہاتھ شل ہو گئے۔ اس طرح جب تین دفعہ ہوا تو وہ سمجھ گیا کہ یہ کوئی عام عورت نہیں، یہ اللہ کی کوئی بہت مقبول عورت ہے۔ اس نے بی بی سارہ کو بھی آزاد کر دیا اور اپنی ایک خادمہ کو جس کا نام تھا ہاجرہ، ان کی خادمہ بنادیا۔ چنانچہ حدیث پاک میں ہے کہ بی بی سارہ نے فرمایا کہ

كَفَ اللَّهُ عَنِيْ يَدَ الْفَاجِرِ وَأَخْذَهُ مِنِيْ هَاجِرَةً

”اللہ نے اس فاسق و فاجر کے ہاتھ سے مجھے محظوظ رکھا اور اور خدمت کے لیے اللہ نے ہاجرہ بھی عطا فرمادی“

تو اللہ رب العزت سے جو دل لگاتا ہے، ولی بتتا ہے، اللہ اس کی جان اسکے مال، اسکے ایمان، اس کی عزت آبرو، ہر چیز کی خود حفاظت فرماتے ہیں۔

## (۸) مدد و نصرت:

پھر اللہ تعالیٰ دنیا میں ان کی مدد اور نصرت فرماتے ہیں، ذرا سینے اس بات کو یہ عاجز کھو لے گا نہیں ورنہ یہ بھی بات ہے کہ اللہ تعالیٰ نے ایمان والوں کی کیسے کیسے مدد فرمائی؟ قرآن مجید میں اللہ تعالیٰ صحابہ کرام علیہم السلام کو فرماتے ہیں:

﴿وَأَذْكُرُوا إِذْ أَنْتُمْ قَلِيلٌ مُّسْتَضْعِفُونَ فِي الْأَرْضِ﴾

”تم یاد کرو اس وقت کو جب تم زمین میں تھوڑے تھے، کمزور تھے“

﴿تَخَلَّفُونَ أَنْ يَتَخَطَّفُوكُمُ النَّاسُ فَأُولَئِكُمْ﴾

”تم ڈرتے تھے کہ لوگ تمہیں اچک نہ لیں چنانچہ اللہ نے تمہیں ٹھکانہ دیا“

﴿وَأَيَّدَكُمْ بِنَصْرٍ وَرَزَقَكُمْ مِّنَ الطَّيَّبَاتِ لَعَلَّكُمْ تَشَكُّرُونَ﴾

(الأنفال: ۲۶)

”اس نے اپنی مدد سے تمہیں مضبوط کیا اور کھانے لو پا کیزہ پھل دیے تاکہ تم اللہ کا شکر ادا کر سکو،“

تو وہ کمزوروں کی یوں مدد فرماتے ہیں۔

حدیث قدسی ہے، اللہ تعالیٰ ارشاد فرماتے ہیں:

»مَنْ عَادَ لِيُّ وَلِيًّا فَقَدْ أَذْنَهُ بِالْحَرْبِ«

”جو میرے ولی سے دشمنی کرتا ہے، میرا اس کے ساتھ اعلان جنگ ہے۔“

اب اللہ اعلان جنگ فرمار ہے ہیں، اس کا کیا معنی؟ جیسے دنیا میں کہتے ہیں کہ میاں! ذرا ہاتھ لگا کے تو دیکھو میرے بچے کو، او جی! میری لاش سے گزر کے جاؤ گے، پھر میرے بچے کو ہاتھ لگاؤ گے۔ بالکل یہی مفہوم ہے اس بات کا کہ اللہ فرماتے ہیں۔

»وَلَنْ يَعْلَمَ اللَّهُ لِلْكَافِرِينَ عَلَى الْمُؤْمِنِينَ سَبِيلًا« (النساء: ۱۳۱)

”اور اللہ کافروں کو نہیں دیتا مونوں کے اوپر کوئی راستہ،“

پہلے میرے ساتھ نہ ٹوکرے تب میرے ایمان والوں کو تم ہاتھ لگا پاؤ گے۔

## نصرت کے نمونے:

چنانچہ اللہ تعالیٰ نے صحابہ کرام رضی اللہ عنہم کو کیا کامیابیاں عطا فرمائیں؟ باقی باتیں تو ذرا سمجھ میں آنے والی ہیں، ایک بات سمجھ میں آنے والی نہیں، وہ کیا؟ کہ مدینہ کے قریب یہودیوں کی بستیاں تھیں۔ ان یہودیوں کے مکان اس عاجز کو دیکھنے کا موقع ملا ڈیڑھ میز مولیٰ پھرولوں کی دیوار تھی۔ ہمارے ہاں تو نواحی کی دیوار ہوتی ہے نا اور بنیاد تیرہ انج کی ہوتی ہے، ان کی دیواریں ڈیڑھ میز چوڑی تھیں۔ اتنے مضبوط گھر اور قلعے بنائے ہوئے تھے۔ میں نے قلعہ خبر کو دیکھا، اتنی ہی مضبوط دیواریں تھیں۔ تو وہ جو یہودیوں کے قلعے تھے، مسلمان سمجھتے تھے کہ ہم ان کو فتح نہیں کر سکتے اور یہودی

بھی سمجھتے تھے کہ مسلمان ان قلعوں کو فتح کر ہی نہیں سکتے۔ دونوں طرف سے اندر شینڈنگ اسی طرح کی تھی۔ اللہ نے ارادہ کر لیا۔ قرآن پاک میں ہے اللہ تعالیٰ نے یہودیوں کے دل میں مسلمانوں کا رعب ڈال دیا، مل کر مشورہ کرنے لگے: یار! یہ مسلمان جدھر جاتے ہیں کامیاب ہو جاتے ہیں، تو ایسا نہ ہو کہ کبھی ہماری طرف ہی ارادہ کر لیں۔ تو ایک نے کہا کہ یار! To be on the safe side (بہتر توجیہ ہے) کہ اپنے مال بچوں کو جانوروں کو یہاں سے شفت کرو۔ انہوں نے اس پر فیصلہ کر لیا۔ اب وہ تو اپنا مال پہلے ہی لے جا رہے تھے، گھر خالی کر رہے تھے۔ مسلمانوں کو بھی اطلاع مل گئی، اب مسلمانوں نے ان کی طرف چڑھائی کی۔ اب قرآن مجید کی آیات سننے، آپ علام ہیں اور ترجمہ اچھی طرح جانتے ہیں کہ جونا قابلِ تفسیر چیزیں ہوتی ہیں، قسم ہوتے ہیں اللہ ارادہ فرمائیتے ہیں تو کیسے فتح کرواتے ہیں؟ قرآن مجید میں اللہ تعالیٰ فرماتے ہیں:

**﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ  
إِلَأَوْلَ الْحَشْرَمَا ظَنَنتُمْ أَنْ يَخْرُجُوا﴾**

”وہی تو ہے جس نے کفارِ اہلِ کتاب کو حشر کے وقت ان کے گھروں سے نکال دیا، تمہارے خیال میں بھی نہیں تھا کہ تم ان کو نکال سکو گے“

**﴿وَظَنُوا أَنَّهُمْ مَا يَنْعَتُهُمْ حُصُونُهُمْ مِنَ اللَّهِ﴾**

”اور ان یہودیوں کا بھی بھی گمان تھا کہ ان کے قلعے اللہ راستے میں رکاوٹ بن جائیں گے۔“

**﴿فَاتَّا هُمُ اللَّهُ مِنْ حَيْثُ لَمْ يَرْتَبِسُوا﴾**

”اللہ اسی طرف سے آیا جس کا ان کو گمان ہی نہ تھا“

**﴿وَقَدَّرَ فِي قُلُوبِهِمُ الرُّعبُ﴾**

”ان کے دلوں میں اللہ نے مسلمانوں کا رعب پیدا کر دیا،“

﴿يَخْرِبُونَ بِيَوْتِهِمْ بَأَيْدِيهِمْ وَأَيْدِي الْمُؤْمِنِينَ﴾

اپنے ہاتھوں سے اپنے گھروں کو خراب کرنے لگے اور مسلمانوں نے بھی بھاگنے میں ان کی مدد کی۔

اللہ تعالیٰ فرماتے ہیں:

﴿فَاعْتَبِرُوا يَا أُولَى الْأَبْصَارِ﴾ (العشر: ۲)

”آنکھوں والوعبرت حاصل کروا،“

جب میں مدد کرنے پر آ جاتا ہوں تو نبہتے بندوں سے ناقابلٰ تنجیر قلعوں کو فتح کرو کے دکھادیتا ہوں۔

الشہب الحزت مد فرماتے ہیں۔ چنانچہ جب مکہ فتح ہوا تو نبی ﷺ کیا فرمائے تھے؟

**الْحَمْدُ لِلّٰهِ وَحْدَةٌ نَصَرَ عَبْدَهُ وَحْزَمَ الْأَخْرَابَ وَحْدَةٌ**

(۹) اولاد کا لحاظ:

اب ایک اور بات کہ اللہ تعالیٰ جب کسی بندے سے محبت فرماتے ہیں تو یہی نہیں کہ اس بندے سے محبت فرماتے ہیں، اس بندے کی اولاد کے ساتھ بھی محبت فرماتے ہیں۔ حدیث پاک میں ہے کہ اللہ تعالیٰ سات پیشوں تک اس بندے کی اولاد کے ایمان کی حفاظت فرماتے ہیں۔ روح المعانی تفسیر میں لکھا ہے، ذرا سنیے! بات عجیب ہے!

طُوبَىٰ لِذُرْيَةِ الْمُؤْمِنِ ثُمَّ طُوبَىٰ لَهُمْ كَيْفَ يُحْفَظُونَ مِنْ بَعْدِهِ  
”مبارک ہو اللہ والوں کی اولاد کو پھر مبارک ہو کہ اللہ تعالیٰ اللہ والوں کی

اولاد کی ان کے جانے کے بعد کیسے کیسے حفاظت فرماتے ہیں۔“

اس لیے ہمارے بزرگ فرماتے ہیں کہ ہمارے بڑوں کی دعائیں ہمارے گرد پھرہ دیا کرتی ہیں۔ جو نیکی تقویٰ کی زندگی اختیار کرتا ہے، اللہ رب العزت پھر اس کا محافظ خود بن جاتا ہے۔ تفسیر مظہری کی عبارت سینے:

**قَالَ إِنَّمَا الْمُنْقَدِرُ إِنَّ اللَّهَ تَعَالَى يَحْفَظُ بِصَالِحِ الْعَبْدِ وَلَدَّهُ وَوَلَدَهُ وَلَدَّهُ وَعِترَتَهُ وَعَشِيرَتَهُ وَأَهْلَهُ فِي حِفْظِ اللَّهِ مَادَامَ فِيهِ**

اللہ تعالیٰ بندے کے نیک بننے پر اس کی اولاد کی حفاظت فرماتے ہیں۔ وَوَلَدَهُ اور اولاد کی اولاد کی حفاظت فرماتے ہیں۔ پتوں کی، پوتیوں کی، نواسوں نواسیوں کی۔ وَعِترَتَهُ اور گھر کی جو فیملی ہوتی ہے، اللہ اس کی بھی حفاظت فرماتے ہیں۔ وَعَشِيرَتَهُ اور اللہ تعالیٰ ان کی فیملی کی خاندان قبیلے کی حفاظت فرماتے ہیں۔ وَأَهْلَهُ اور جوان کے گھر کے قریب گھر ہوتے ہیں، اللہ ان گھروں کی بھی حفاظت فرماتے ہیں۔ فِي حِفْظِ اللَّهِ مَادَامَ فِيهِ جب تک وہ بندہ رہتا ہے، اللہ قریب کے گھروں کی بھی حفاظت فرمائے ہوتے ہیں۔ واه میرے اللہ! آپ کتنے بڑے ہیں اور آپ سے دوستی لگانے کا کیا عجیب شر ملتا ہے!

### (۱۰) دعائیں قبول:

پھر جو شخص اللہ تعالیٰ سے دوستی لگاتا ہے، تو پھر اللہ تعالیٰ اس کی دعاؤں کو قبول فرماتا ہے۔ جیسے پچھروئے تو ماں فور (Response) کرتی ہے (متوجہ ہوتی ہے) کیوں؟ مردی ہے، تربیت کرتی ہے، پالتی ہے۔ اب بندے کو اللہ پالتے ہیں، جب بندہ روتا ہے تو اللہ رب العزت فوراً سپنوں کرتے ہیں، حدیث پاک میں ہے:

«وَإِذَا مَسَأَنِي لَأُعْطِينَهُ»

میراولی جب مجھ سے مانگتا ہے میں اس کی دعا پر اس کو ضرور عطا فرمادیتا ہوں۔  
 ((إِنِ اسْتَعَاذُنِي لِأُعِيدُنَّهُ))

وہ مجھ سے پناہ مانگتا ہے کسی کے بارے میں اس کو پناہ عطا فرماتا ہوں۔  
 فرمایا: میرے ایسے بھی بندے ہیں۔

((لَوْ أَفْسَمَ عَلَى اللَّهِ لَا يَرَهُ))

کہ وہ قسم اٹھا کر کوئی بات کر دیں۔ اللہ فرماتے ہیں کہ میں ان بندوں کی قسم کو پورا کر کے دکھادیتا ہوں۔

تو چاہتا کیا ہے عبد میرے ذرا لب تو ہلا سجان اللہ

### (۱۱) مخلوق کے دل میں رعب:

پھر ایک بات اللہ تعالیٰ مخلوق کے دل میں ان کا رعب پیدا کر دیتے ہیں۔ اللہ والوں کو ایک خاص وجہت نصیب ہوتی ہے۔ نبی ﷺ نے فرمایا:  
 نُصْرُتُ بِالرُّعْبِ  
 رعب کے ذیلے اللہ نے میری مدد فرمائی۔

حدیث پاک میں ہے نبی ﷺ جہاں سفر کرتے تھے مَسِيرَةً شَهْرٍ آپ کا رعب آپ سے ایک مہینے کی مسافت آگے چلا کرتا تھا۔ ایک مہینے کی مسافت تک جو آگے لوگ ہوتے تھے، ان کے دل کے اوپر نبی کا رعب ہوتا تھا۔

— نہ تاج و تخت میں نہ لشکر و سپاہ میں ہے  
 جو بات مرد قلندر کی بارگاہ میں ہے

### بادشاہ، اللہ والوں کے خادم:

یاد رکھنا دنیا کے بادشاہوں کے خادم عام لوگ ہوتے ہیں، اللہ والوں کے خادم

دنیا کے بادشاہ ہوتے ہیں۔

◎..... سرفقد کے اندر کسی نے مجھے کہا کہ آپ نے تیمور لنگ کی قبر دیکھنی ہے؟ تو میں نے کہا کہ چلیں! تاریخ کے طالب کی حیثیت سے ہم بھی جا کر جگہ دیکھیں۔ وہاں گئے اور دیکھا تو اس مقبرے پے دروازے پر لکھ، ہوا تھا فاتح العالم تیمور لنگ، جہان کا فاتح کہ اپنے وقت میں اس نے دنیا کو فتح کیا تھا۔ اندر گئے تو دیکھا ایک قبر ہے اور اس کے نیچے تین قبریں ہیں۔ جو درمیان والی قبر اور اوپر والی قبریں وہ آپس میں جڑی ہوئی ہیں، یوں سمجھیں کہ ایک انجوں کا فاصلہ ہے۔ بات سمجھ میں نہ آئی کہ قبریں اتنا قریب کیوں بنادیں؟ تو جو وہاں کا بواب تھا اس سے میں نے پوچھا کہ تیمور لنگ کی قبر درمیان میں ہے؟ اس نے کہا کہ نہیں تیمور لنگ کی قبر اوپر ہے۔ اس نے کہا: تیمور لنگ نے وصیت کی تھی جب میں مروں تو مجھے میرے شیخ کے قدموں میں دفن کرنا۔ کیونکہ ان سے میں نے ایک مرتبہ دعا کروائی تھی، اللہ نے اس دعا کے صدقے مجھے فاتح عالم بنایا تھا۔

◎..... ایک مرتبہ سرہند گئے تو ایصالی ثواب کے لیے حضرت محمد خواجه معصوم رض کے مزار کی طرف جانا تھا۔ اتنی اچھی سڑک جا رہی تھی لیکن درمیان میں ایک قبر آگئی، بڑی حرمت ہوئی۔ پوچھا کہ جی قبر پہلے تھی اور سڑک بعد میں بنی یاسڑک پہلے تھی کسی نے قبر بعد میں بنائی؟ تو جو جانشین تھے انہوں نے جواب دیا کہ سڑک پہلے تھی، قبر بعد میں بنائی۔ میں نے کہا: جی اتنا صاف اور اچھا راستہ اور درمیان میں قبر بنادی؟ اس نے کہا کہ حضرت کا ایک مرید تھا جو افغانستان کا بادشاہ تھا۔ اس نے وصیت کی تھی جب میں فوت ہو جاؤں تو جو راستہ میرے شیخ کی قبر کو جا رہا ہے مجھے اس راستے میں دفن کرنا، ان کو ایصال ثواب کرنے والے مجھے بھی کچھ پڑھ کر بخش دیا کریں گے۔

تو بتانے کا مقصد یہ کہ دنیا کے بادشاہوں کے خادم عام لوگ ہوتے ہیں، اللہ والوں کے خادم دنیا کے بادشاہ ہوتے ہیں۔

## (۱۲) مخلوق مطیع:

پھر اگلی بات یہ کہ اللہ رب العزت اپنے ولی کی محبت مخلوق کے دل میں ڈال دیتے ہیں۔ وہ ان کی بات ماننا، خدمت کرنا، کام کرنا اپنے لیے سعادت سمجھتے ہیں، مخلوق مطیع ہو جاتی ہے۔

● آپ ذرا غور کریں آگ پانی ہوا اور مٹی چار چیزوں کی مخلوقات ہیں۔ سیدنا عمر رضی اللہ عنہ کو اللہ نے وہ مقامِ تسبیر عطا کیا تھا کہ آگ، پانی، ہوا اور مٹی چاروں پر ان کا حکم چلتا تھا۔ وہ کیسے؟

مدینہ طیبہ کے باہر سے ایک دفعہ آگ نکلی، مدینہ طیبہ کی طرف بڑھنے لگی، عمر رضی اللہ عنہ نے تمیم داری کو بھیجا کہ آگ کا بندوبست کریں، حدیث پاک میں ہے کہ انہوں نے اپنی چادر کو چاپک کی طرح پکڑا اور آگ کو مارتے تھے جیسے کسی گدھے کو مارتے ہیں اور آگ پیچھے ہٹتے ہٹتے جہاں سے نکلی تھی، وہیں داخل ہو گئی۔ آگ پر حکم چل رہا ہے۔ پانی پر حکم چل رہا ہے۔ دریائے نیل نہیں چلتا تھا، عمر رضی اللہ عنہ نے خط لکھا: اے نیل! اگر تو اپنی مرضی سے چلتا ہے تو مت چل اور اگر اللہ کے حکم سے چلتا ہے تو امیر المؤمنین عمر تھے حکم دیتا ہے کہ تو چل! اور بندے کو کہا کہ یہ رقعہ دریا میں ڈال دینا۔ اس وقت سے دریائے نیل پر کھڑے ہونے کا موقعہ ملا، میں اس دریائے نیل کی جولاں کو دیکھ رہا تھا اور مجھے سیدنا عمر بن خطاب رضی اللہ عنہ یاد آرہے تھے۔ آگ پر حکم چلا، پانی پر حکم چلا، مٹی پر حکم چلا۔

حدیث پاک میں آتا ہے عمر بن الخطبؓ مدینے میں کھڑے ہیں تو زمین پر زلزلہ آیا اور زمین ہٹنے لگی، تو آپ ﷺ نے زمین کے اوپر پاؤں مارا اور پاؤں مار کر کہا کہ زمین! تو کیوں ہتی ہے، کیا عمر نے تیرے اوپر عدل قائم نہیں کیا؟ ان الفاظ کے کہنے کے بعد زلزلہ رک جاتا ہے۔

ہوا پر حکم چلتا ہے، جمع کا خطبہ دے رہے تھے، دور مسلمانوں کا ایک گروپ تھا جن کے ساتھ کافر جنگ کر رہے تھے اور قریب تھا کہ پہاڑ کے پیچھے سے وہ حملہ کر دیتے۔ ان کے جو امیر لشکر تھے وہ ساری یہ تھے۔ عمر بن الخطبؓ مدینے میں کھڑے ہو کر کہتے ہیں:

یَا سَارِيَةَ الْجَبَلِ  
”اے ساریہ! پہاڑ کی طرف دیکھو“

اور جو ان کے متبع کو سینکڑوں میل دور ان تک پہنچا دیتی ہے۔ جو اللہ کا بن کر رہتا ہے پھر اللہ کی مخلوق یوں اس بندے کی اطاعت کرتی ہے۔

○ چنانچہ سعد ابن و قاص ﷺ کا لشکر گھوڑوں پر سوار ہے۔ ایران پر حملہ کرنا تھا، فتح میں دریا تھا۔ فرمایا: گھوڑے دریا میں ڈال دو! ڈال دیے، گھوڑوں سمیت دریا پار کرتے نکل گئے۔ جب نکل گئے تو سعد بن و قاص ﷺ نے فرمایا کہ لشکر میں اعلان کروادو کہ کسی کی کوئی چیز دریا میں تو نہیں رہ گئی۔ ایک صحابی نے کہا کہ جی میرا پیالہ رہ گیا ہے۔ دریا کو حکم دیا: پیالہ واپس کرو! الہ آتی ہے، پیالہ باہر آ جاتا ہے اور سعد بن و قاص کا حکم پورا ہوتا ہے۔

لگاتا تھا تو جب نمرہ تو خیر توڑ دیتا تھا  
حکم دیتا تھا دریا کو تو رستہ چھوڑ دیتا تھا

جو اللہ سے لوگاتا ہے پھر اللہ رب العزت یوں اس کوششی عطا کرتے ہیں، اللہ تعالیٰ ان کو دلوں کا بادشاہ بنادیتے ہیں۔

◎ اجیر میں ایک اگریز آیا تھا، واپس جا کر کسی نے پوچھا کہ کیا دیکھا؟ اس نے کہا کہ زندگی میں پہلی دفعہ دیکھا کہ زمین کے اندر پڑا ہوا ایک مردہ شخص زندہ لوگوں کے دلوں پر حکومت کر رہا تھا۔

### (۱۳) محبین و متعلقین پر حمتیں:

پھر یہ نہیں کہ اللہ تعالیٰ اللہ والوں کی اولاد کے ساتھ خیر کا معاملہ کرتے ہیں، ان کے محبین، معتقدین کے ساتھ بھی اللہ تعالیٰ خیر کا معاملہ فرماتے ہیں۔ چنانچہ حدیث پاک میں آتا ہے کہ جو اللہ والوں کی صحبت میں آتے ہیں۔

**«هُمْ رِجَالٌ لَا يَشْفَقُونَ عَلَيْهِمُ الْجِلْسُ»**

”یہ وہ بندے ہیں جن کے پاس بیٹھنے والا بد بخت نہیں ہو سکتا۔“

محمد شین نے یہاں نکتہ لکھا کہ بد بخت وہ ہوتا ہے جس کی ایمان پر موت نہ آئے۔ معلوم یہ ہوا کہ اللہ والوں کی صحبت میں بیٹھنے والے کو اللہ تعالیٰ آخری وقت میں کلمہ پڑھنے کی توفیق عطا فرماتے ہیں۔

ایک مرتبہ عیسائی اور یہودی اور مسلمان ایک سفر پر نکلے۔ حضرت شیخ الحدیث صاحب حَفَظَ اللَّهُ عَنْهُ نے یہ واقعہ لکھا ہے۔ فرماتے ہیں کہ وہ سفر کرتے رہے، دو دن ایسے تھے کہ جب کھانے کو کچھ نہیں تھا۔ تو عیسائی نے مسلمان سے کہا کہ میاں آج تم دعا مانگو کہ اللہ ہمیں کھانا عطا فرمائیں کل کے دن میں دعا مانگوں گا تو سفر گزر جائے گا۔ مسلمان نے کہا کہ بہت اچھا۔ تو مسلمان نے دعا مانگی، اللہ نے مہربانی فرمائی ایک بندہ گرم کرم روٹیاں اور سالن لے کر آگیا۔ ایک بھرا ہوا خوان کھانے کا آگیا، لوگی دونوں نے مل

کر کھانا کھالیا۔ مسلمان دل میں بڑا خوش کہ ہمارا اسلام سچا نہ ہب ہے، اللہ نے میری لاج رکھی اور کھانا مل گیا۔ اگلے دن عیسائی نے دعا مانگی، اللہ نے مہربانی کی اور دو بندے کھانا لے کر آگئے۔ اس مرتبہ دو خوان تھے، ڈبل کھانا۔ اب کھانے کو دیکھ کر مسلمان کا دل بڑا داس ہوا، کھانا تو کھالیا مگر بڑا Upset (پریشان) تھا۔ عیسائی نے پوچھا کہ پریشان کیوں ہو بھی؟ اس نے کہا کہ پریشان میں اس لیے ہوں کہ اسلام سچا نہ ہب ہے، میں نے اسلام میں ہو کر اللہ سے دعا مانگی تو ایک خوان آیا اور تم عیسائی ہو اور تم نے دعا مانگی تو دو خوان آئے۔ اس نے کہا کہ گھبراو نہیں دو خوشخبریاں سناتا ہوں۔ کون سی خوشخبریاں؟ اس نے کہا کہ پہلی خوشخبری تو یہ کہ میں کلمہ پڑھتا ہوں اور مسلمان ہوتا ہوں۔ دوسری خوشخبری یہ کہ میں نے دعا یہ مانگی تھی کہ اللہ میرا یہ رفیق سفر مسلمان ہے، بھوکا ہے، اپنے اس نیک بندے کو کھانا عطا فرمادے، تیری نسبت سے دعا مانگی تھی اللہ نے آج دو خوان عطا فرمادیے۔

### (۱۲) موت کے وقت معاملہ خیر:

پھر موت کے وقت اللہ تعالیٰ اولیا کے ساتھ کیا معاملہ کرتے ہیں؟ حدیث میں آتا ہے کہ ملک الموت اس کی اس طرح روح قبض کرتے ہیں جیسے مکھن میں سے بال نکال لیا جاتا ہے۔ جنت کے فرشتے آتے ہیں، ان کے پاس رومال ہوتے ہیں، اس میں جنت کی خوشبو ہوتی ہے، وہ اس کے سینے پر رکھ دیتے ہیں۔ اس خوشبو میں روح قبض کر لی جاتی اور اللہ تعالیٰ پھر فرشتوں کو قبر میں فرماتے ہیں، میرا بندہ دنیا سے تھکا ماندہ آیا ہے اسے کہوا!

نَمْ كَنْوَمَةُ الْعُرُوْسِ  
”وَلَهُنَّ كَيْ نَيْنِدُ سُوْجَاوَ“

حدیث پاک کے الفاظ ہیں کہ اللہ کے ولی کو قبر میں کہا جاتا ہے (نَمْ كَنَوْمَةُ  
الْعُرُوْسِ) دلوہن کی نیند سوجا! اب یہاں محدثین نے نکتہ لکھا کہ یہ کیوں کہا کہ دلوہن  
کی نیند سوجا، یہ کہہ دیتے: آرام کی نیند سوجا، میٹھی نیند سوجا، گھری نیند سوجا، پر سکون  
نیند سوجا، نہیں حدیث میں فرمایا کہ دلوہن کی نیند سوجا! کیوں؟ یہ اس لیے کہا گیا کہ  
دلوہن جب پہلی رات سوتی ہے تو اس کو وہ جگاتا ہے جو اس کا محبوب ہوتا ہے یعنی اس  
کا خاوند، یہ مومن آج قبر میں سورہ ہے کل قیامت کے دن اس کو وہ جگائے گا جو اس کا  
محبوب حقیقی ہو گا۔

### (۱۵) روزِ حشر استقبال:

پھر حشر کے دن کیا ہو گا؟ اللہ تعالیٰ اللہ والوں کو، اپنے دوستوں کی لاج رکھیں  
گے۔ قرآن مجید میں فرمایا:

﴿يَوْمَ لَا يُخْزِي اللَّهُ النَّبِيَّ وَالَّذِينَ أَمْنَوْا مَعَهُ﴾ (تحریم: ۸)

”اللہ تعالیٰ قیامت کے دن اپنے رسول ﷺ اور ان کے ساتھ اپمان لانے  
والوں کو کبھی رسوانیں کریں گے۔“

اللہ اکابر بکیر! علامے لکھا ہے کہ جس طرح خاوند کئی سالوں کے بعد پر دلیں سے  
آئے تو بیویاں تیاریاں کرتی ہیں۔ گھر صاف، بچوں کے کپڑے صاف، کھانے کئی  
قسم کے تیار کرتی ہیں، خود بھی تیار ہو کے بیٹھ جاتی ہیں۔ جس طرح بیوی اپنے پر دلیں  
میں گئے ہوئے خاوند کے استقبال کے لیے تیاری کرتی ہے اللہ تعالیٰ اپنے اولیا سے  
ملاقات کے لیے قیامت کے دن تیاری فرمائیں گے۔ کہا جائے گا:

﴿إِنَّمَا يَأْتِهَا النَّفَسُ الْمُوْطَمِنَةُ أَرْجِعِي إِلَى رِبِّكَ رَاضِيَةً مَرْضِيَةً فَادْخُلُنِي  
فِي عِبَادِي وَادْخُلُنِي جَنَّتِي﴾ (الفجر: ۲۷-۲۸)

## (۱۶) بلا حساب جنت میں:

پھر حساب کتاب کیسے ہونگا؟ فرمایا! حدیث پاک میں آتا ہے کہ لوگ تو حساب کتاب دے رہے ہوں گے جب کہ یہ اللہ والے مشک کے ٹیلوں کے اوپر ہوں گے۔ نیک لوگوں کے لیے قیامت کا دن ستر ہزار سال کا نہیں ہو گا، عائشہ رضی اللہ عنہا فرماتی ہیں کہ نبی ﷺ نے ارشاد فرمایا کہ ان کے لیے قیامت کا دن فجر کی دور رکعت سنت پڑھنے کے بعد رہو گا۔ اور وہ فرماتی ہیں کہ نبی ﷺ کی سب سے مختصر نماز فجر کی دو سنتیں ہوتی تھیں، بہت ہلکی پڑھتے تھے، بہت جلدی پڑھ لیتے تھے۔ مومن کو قیامت کے دن کے ستر ہزار سال اتنی سی دری محسوس ہوں گے۔ اور عرش کا سایہ ہو گا اور نور کے مبردوں پر ہوں گے اور تاج ان کے سروں پر رکھے ہوں گے اور پھر اللہ تعالیٰ باقی لوگوں کا حساب کتاب لے کر ان سے کہیں گے؟ میرے بندو! جاؤ بلا حساب کتاب جنت میں داخل ہو جاؤ۔

چنانچہ ایک نکتے کی بات کہ یہ عاجز کئی مرتبہ دعا مانگتا تھا کہ اللہ قیامت کے دن بغیر حساب کتاب کے جنت عطا فرمادینا۔ ایک دن حدیث پاک پڑھی کہ نبی ﷺ نے فرمایا: میری امت کے ستر ہزار بندے ایسے ہوں گے جن کو بلا حساب کتاب جنت میں داخل کر دیا جائے گا۔ یہ حدیث پاک آدمی پڑھی تو فوراً سوچ میں پڑ گیا۔ میں نے کہا: یا اللہ! یہ پوری امت اور ستر ہزار بندے، یہ تو کچھ بھی Percentage نہ بنی اور ہم بے عمل دعا نہیں مانگتے ہیں کہ بلا حساب کتاب جنت میں داخل فرماء! تو یہ معاملہ تو پڑا سخت ہے۔ مگر حدیث پاک جب آگے پڑھی تو دل خوش ہو گیا۔ نبی ﷺ نے فرمایا کہ میری امت کے ستر ہزار بندے ایسے ہوں گے جن کو اللہ تعالیٰ بلا حساب جنت میں داخل کریں گے اور ان میں سے ہر بندہ ایسا ہو گا جو اپنے ساتھ ستر ہزار بندوں

کو لے کر جنت میں جائے گا۔ سبحان اللہ! اب ستر ہزار کو ستر ہزار سے مٹی پلانی (ضرب) کر لیں تو کتنے بن جائیں گے؟

حدیث پاک میں آیا ہے کہ اللہ تعالیٰ ایک حافظ کو دس بندوں کی شفاعت کی Approval (منظوری) دیں گے کہ اتنے جہنیوں کو اپنے ساتھ جنت میں لے جاؤ۔ اور عالم کو اللہ تعالیٰ چار سو بندوں کی شفاعت عطا فرمائیں گے، ایک عالم چار سو بندوں کو لے کر جنت میں جائے گا۔ وہ میرے اللہ! تو معلوم ہوا کہ اللہ تعالیٰ اپنے پیارے اولیا کو بھی کامیاب فرمائیں گے اور ان کے ساتھ ان کے متعلقین کے لیے بھی پرمت عطا فرمادیں گے۔ یہ جنت کے پرمت ہی ہیں جو حافظ کو ملیں گے۔

حدیث پاک میں ہے، اللہ تعالیٰ علام کو قیامت کے دن کڑا کر کے فرمائیں گے:

«لَيَا مَعْشَرَ الْعُلَمَاءِ لَمْ أَدَا عِلْمِيْ فِي كُمْ لَا عَذَّبَكُمْ»

”اے علماء کی جماعت! میں نے تمہارے سینوں کو علم کے لیے اس لیے نہیں چنا  
تمہا کہ آج میں تمہیں عذاب دوں۔“

جاو! آج تم بلا حساب جنت میں داخل ہو جاؤ۔

پھر پہنچ چلے گا کہ اللہ کے ہاں اس دین کے علم کا کیا مقام ہے؟

### (۷) اولاد کے ساتھ خصوصی رعایت:

قیامت کے دن اولاد کا کیا بنے گا؟ دنیا میں تو اللہ نے اللہ والوں کی اولاد کی،  
جان مال عزت آبرو کی، حفاظت کر دی، قیامت کے دن کیا ہو گا؟ سینے قرآن عظیم  
الشان! اللہ تعالیٰ فرماتے ہیں:

۱۰۷ ﴿۱۰۷﴾ هُوَ الَّذِينَ آمَنُوا وَأَتَبْعَثُتُمْ ذِرَيْتُهُمْ بِإِيمَانِ الْحَقِّ فَعَلَيْهِمْ ذِرَيْتُهُمْ وَمَا  
أَنْتَاهُمْ مِنْ عَمَلِهِمْ مِنْ شَيْءٍ﴾ (طور ۲۱: ۱۰۷)

”جو لوگ ایمان لائے اور ان کی اولاد بھی ان کے پیچھے چلی، ہم ان کی اولاد کو بھی ان کے درجے تک پہنچا دیں گے اور ان کے درجے سے کچھ بھی کم نہیں کریں گے۔“

اللہ والوں کی اولاد اگر دنیا میں نیک بننے کی کوشش کرے گی مگر اتنی نیک نہیں کہ ان کے درجے کو پہنچے، اللہ تعالیٰ فرماتے ہیں: قیامت کے دن ہم ان کو ان کے نیک ماں باپ کے ساتھ مل جن کر دیں گے، اس لیے کہ ہمارے پیاروں کو اس سے خوش حاصل ہوگی۔

آن اللہ تعالیٰ قیامت کے دن اللہ والوں کی اولاد کے اوپر بھی رحمتیں فرمائیں گے پھر محبین اور متعلقین کے اوپر بھی رحمت ہوگی۔ حدیث پاک میں ہے، ذمہ داری سے عرض کر رہا ہوں، اللہ تعالیٰ کے نبی ﷺ نے فرمایا:

اللہ تعالیٰ جب عام بندے سے خوش ہوتے ہیں اس کے لیے جنت کے اندر گھر بنا دیتے ہیں۔ جب اللہ تعالیٰ کسی عالم سے خوش ہوتے ہیں اس کے لیے جنت میں شہر آباد فرمادیتے ہیں۔

شہر آباد کس لیے کرنا ہے؟ آپ نے سنا ہو گا نواب آف کالا باعث۔ بالکل اسی طرح قیامت کے دن اولیاء اللہ نواب ہوں گے، ان کو سٹیٹ ملی گی۔ ان سے تعلق محبت رکھنے والوں کیلئے اللہ تعالیٰ ان کو سٹیٹ عطا فرمائیں گے۔ قرآن سینے! اللہ تعالیٰ فرماتے ہیں:

﴿وَسِيقُ الْذِينَ اتَّقَوا إِلَيْهِمُ إِلَى الْجَنَّةِ زُمْرًا﴾ (زمر: ۳۷)

”اور جو لوگ ڈرتے ہیں اپنے رب سے ان کو گروہ در گروہ جنت میں لے جائیں گے۔“

متقی لوگوں کو اللہ تعالیٰ قیامت کے دن گروپ در گروپ جنت میں بھیجیں گے۔ نیک لوگ اکیلے نہیں جائیں گے، ان کے ساتھ تعلق والے بھی جائیں گے۔ ہمارے مشايخ جو اللہ والے تھے، ہم اگر ان کے ساتھ محبت میں پکے رہیں گے تو اللہ کی رونگ ہے۔ نبی ﷺ نے ارشاد فرمایا:

«الْكُفَّارُ مَعُ مَنْ أَحَبَّ»

”آدمی اس کے ساتھ ہو گا جس سے اسے محبت ہو گی“

قانون خداوندی ہے، بندہ اسی کے ساتھ ہو گا جس سے محبت ہو گی، اللہ تعالیٰ ہمیں مشايخ کے قدموں میں جگہ عطا فرمادے۔ (امین)

#### (۱۸) جنت میں مہمان نوازی:

پھر جنت میں مہمان نوازی ہو گی۔ ایک تو ہوتی ہے ناعام جندے کی مہمان نوازی وہ تو جنت میں ہو گی ہی سہی، اللہ والوں کی خاص مہمان نوازی ہو گی۔

اب یہاں نکتے کی بات سمجھیں! مہمان گھر میں آتا ہے تو تین طرح کا معاملہ ہوتا ہے۔ کبھی تو جگ اور گلاس رکھ دیتے ہیں کہ جی جو Visitor (ملاقاتی) آئے وہ اس میں سے پی لے۔ یا ٹھنڈے پانی کا کولر لگا دیتے ہیں کہ جو آئے گا پی لے گا، یہ ایک طریقہ۔

دوسرے طریقہ یہ کہ کوئی خاص مہمان آتا ہے تو نوکر یا خادم کو کہتے ہیں کہ بھی ان کو پانی پیش کرو! تو نوکر جگ گلاس لے کر آتا ہے اور پانی پیش کرتا ہے۔

اور کبھی کبھی خاص مہمان ہوتے ہیں، قریبی رشتہ دار، پھر وہ بندہ خود جگ گلاس لے کر آتا ہے، اور کہتا ہے کہ جی آپ پانی پیں! تو پانی پلانے کے تین طریقے ہیں۔

آخرت میں بھی یہی ہو گا۔ اللہ تعالیٰ قرآن پاک میں فرماتے ہیں کہ کچھ بندے

تو وہ ہوں گے۔

﴿عَيْنًا يَشَرِّبُ بِهَا الْمُقْرِبُونَ﴾ (مطہفین: ۲۸)

”چشمہ جس سے مقریبین پانی پیتے ہوں گے“

جنت کے اندر جو چشے ہوں گے، یہ دہاں کے کول رہوں گے، میرے مقرب جو  
ہوں گے یہاں سے پانی پیتے رہیں گے۔  
اور کچھ بندے ایسے ہوں گے:

﴿يَطُوفُ عَلَيْهِمْ وَلَدَانُ مُخْلَدُونَ بِأَكُوَابٍ وَأَبَارِيقَ وَكَاسِ مِنْ مَعْيِنٍ﴾ (واقعہ: ۱۷-۱۸)

”نوجوان خدمت گزار جو ہمیشہ رہیں گے، ان کے آس پاس پھریں گے  
آبخوارے اور آفاتا بے لے کر جس میں صاف سحری شراب ہوگی“  
جنت کے اندر غلامان ہوں گے، خادم ہوں گے، نوجوان بچے ہوں گے جو خدمت  
کریں گے۔ ان کے پاس جگ گلاس ہوں گے یہ جنتیوں کو مشروب پلاتے رہیں  
گے۔

اور اللہ فرماتے ہیں تیسری قسم کے بندے وہ ہوں گے جنہوں نے میرے ساتھ  
پچی محبت کا رشتہ جوڑا ہو گا فرمایا:

﴿وَسَقَاهُمْ رَبِّهِمْ شَرَابًا طَهُورًا﴾ (دھر: ۲۱)

”انہیں ان کا رب شراب طہور پلانے گا“

اللہ والوں کو اللہ تعالیٰ خود شراب طہور پیش فرمائے گا۔

(۱۹) دوست کی رضا:

پھر سب سے بڑی نعمت تو یہ کہ اللہ راضی ہو جائے تو اللہ تعالیٰ جنتیوں کو جنت میں

اپنی رضا عطا فرمائیں گے۔ دنیا میں ایمان والے کہتے ہیں: رَضِيَتُ بِاللَّهِ رَبِّا هُم  
اللہ سے راضی۔ اللہ تعالیٰ قیامت کے دن جنت میں فرمادیں گے۔ اے میرے بندو!  
میں تم ہے راضی، اور یہ رضا سب سے بڑا انعام ہے۔ قرآن مجید نے بتا دیا:  
 ﴿وَرَضُواْنَ مِنَ اللَّهِ أَكْبَرُ﴾  
 ”اور اللہ تعالیٰ کی رضا سب سے بڑی ہے۔“

### (۲۰) دیدارِ الہی:

دوستی کا سب سے بڑا انعام تو یہ کہ اللہ رب العزت جنت میں اپنا دیدار عطا  
فرما کیں گے۔ اللہ تعالیٰ نے اس کا وعدہ فرمایا، قرآن پاک میں ارشاد فرمایا:  
 ﴿لَهُمْ مَا يَشَاءُونَ فِيهَا وَلَدَيْنَا مَزِيدٌ﴾ (سورہ ق: ۳۵)  
 کہ جنت میں مومنوں کو وہ سب کچھ ملے گا جو وہ چاہیں گے اور ان کو مزید بھی  
ملے گا۔ مزید سے کیا مراد کہ ان کو اللہ رب العزت کا دیدار نصیب ہوگا۔ اور یہ جو دیدار  
ہے یہ جنت کی تمام نعمتوں سے بڑھ کر نعمت ہے اس کی بھی لمبی تفصیل ہے جس ابھی  
موقع نہیں۔

### خلاصہ کلام:

اللہ سے محبت کرنے کے دنیا میں، قبر میں، حشر میں، جنت میں، اتنے انعام! اور  
نفسانی شیطانی محبتیں کرنے کا کیا انجام؟ دنیا میں بھی حرثیں، دنیا میں بھی شکوے اور  
آخرت کی بھی بر بادی۔ سنیے قرآن عظیم الشان کہ جن لوگوں کو دنیا میں نفسانی شیطانی  
محبتیں ہوں گی۔ اللہ تعالیٰ فرماتے ہیں:

﴿أَلَا إِخْلَاءُ يَوْمَئِنِي بَعْضُهُمْ لِبَعْضٍ عَدُوٌ إِلَّا الْمُتَقِينَ﴾ (زخرف: ۶۷)

”دوسٹ اس روز ایک دوسرے کے دشمن ہوں گے مگر پرہیز گار (کہ وہ دوست رہیں گے)“

تو وہ دوست قیامت کے دن ایک دوسرے کے دشمن بن جائیں گے۔ تو نفسانی محبتوں کا انجام ایک دوسرے سے دشمنی پر ہو گا۔ آخرت میں بھی کہیں گے:

﴿يَا وَيْلَتِي لَيَتَعْنِي لَمْ أَتَعِذْ فُلَانًا خَلِيلًا﴾ (فرقان: ۲۸)

”ہائے شامت کاش میں فلاں کو دوست نہ بناتا“

حررت کریں گے، کیوں دوست بنایا؟ دوستی نہ لگاتے۔ تو معلوم ہوا کہ قیامت کے دن یہ دوستیاں حررت بن جائیں گی۔ اور پھر سنینے قرآن پاک کی آیت:

﴿وَقَالَ الشَّيْطَانُ لَمَّا قُضِيَ الْأَمْرُ﴾

جب فیصلہ ہو جائے گا تو جو اللہ سے تعلق نہیں جوڑیں گے وہ جہنم میں جائیں گے اور اللہ سے تعلق جوڑنے والے جنت میں جائیں گے۔ اس وقت شیطان کہے گا:

﴿وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَوَعَدْتُكُمْ فَاخْلُفْتُكُمْ﴾

اللہ نے تم سے جو وعدہ کیا تھا سچا تھا، میں نے تم سے جو وعدہ کیا تھا وہ جھوٹا تھا۔

﴿وَمَا كَانَ لِي عَلِيهِمْ مِّنْ سُلْطَنٍ إِلَّا أَنْ دَعَوْتُكُمْ﴾

لیکن میرا تمہارے اوپر کوئی زور تو نہیں چلتا تھا میں نے تمہارے ذہن میں آئیڈیا ہی ڈالا تھا نا! آگے عمل تو خود ہی کیا تھا، میری کوئی حکومت تھوڑی تھی، آگے گناہ تم نے خود کیا:

﴿فَلَا تَلُومُوا نَفْسًا وَلَوْمُوا انفُسَكُمْ﴾ (ابراهیم: ۲۲)

”مجھے آج مت ملامت کرو تم ملامت اپنے آپ کو کرو، اپنے نفس کو کرو۔“

حررت ہو گی کہ ہم کیوں شیطان کی بات مان کر نفسانی محبتوں میں الجھ گئے؟ اور

اللہ سے بیگانہ ہو کر زندگی گزارتے رہے۔  
 تو معلوم ہوا کہ دوستی کرنے کا اہل کون ہے؟ فقط اللہ ہے۔ تو آئیے اللہ سے  
 دوستی کیجیے! مولا ناروم ﷺ نے ایک عجیب شعر کہا فرماتے ہیں:

عشق با مردہ غباشہ پاسیدار  
 عشق را با تی و با قیوم دار

اے دوست! مرنے والوں سے اور ڈھلنے والوں سے کیا محبتیں کر نیں، محبت  
 کرنی ہے تو اس سے کرو جو جی و قیوم ذات ہے۔

چنانچہ نبی ﷺ نے فرمایا:

«لَوْ كُنْتُ مُتَّخِذًا خَلِيلًا لَأَتَخْذُلُ أَبَا بَكْرٍ خَلِيلًا»

”اگر میں دنیا میں کسی کو دوست بناتا تو ابو بکر کو دوست بناتا“

مگر میں نے دنیا میں اللہ کو دوست بنایا ہے۔ تو دوستی صرف اللہ سے، مخلوق سے  
 بھی دوستی اللہ کی وجہ سے ہونی چاہیے۔ نکتہ بھیں! دوستی اللہ سے ہو اور لوگوں کے  
 ساتھ تعلق اللہ کی نسبت سے ہونا چاہیے، اللہ کے حکم کے مطابق ہونا چاہیے۔ توجہ یہ  
 تعلقات اللہ کے حکم کے مطابق ہوں گے تو پھر یہ بھی ہمارے لیے عبادت بن جائیں  
 گے۔ مگر دوستی اللہ کے ساتھ، دل اللہ کے ساتھ لگانا ہے۔

### اللہ دوستی نجھاتے ہیں:

جب ہم دوستی لگائیں گے تو پھر اللہ تعالیٰ دوستی کا حق ادا کر دیں گے۔ میاں بیوی  
 جار ہے تھے، بارش کا موسم تھا، تو بڑے میاں کے پاؤں سے جو کچپڑا اڑا تو عورت کے  
 کپڑوں پر لگ گیا۔ اس کے خاوند کو پتہ چلا تو اس نے ایک تھپٹر لگایا اور کہا: او بڑا ہے!  
 دیکھ کر نہیں چلتا، انداھا ہے۔ بڑے میاں چپ ہو گئے۔ وہ میاں بیوی قریب گھر

میں داخل ہوئے، میرے ہیاں چڑھنے لگے تھے کہ خاوند کا پاؤں پھسلا سر کے بل گرا اور اس کی موت آگئی۔ اب بیوی رونے لگ گئی اور کہنے لگی کہ اس بڑھنے نے بد دعا کی ہے۔ لوگ ان کے پاس آئے، جی آپ نے بد دعا کیوں کر دی؟ انہوں نے کہا کہ میں نے بد دعا تو نہیں کی بس اس کی موت آگئی تھی۔ انہوں نے کہا: بات سنو! میرے پاؤں سے تھوڑا کچھڑا ڈکھ کر اس کی بیوی پڑا، اس کو بیوی سے محبت تھی فوراً اس نے ایکشن لیا اور مجھے سزا دی، جب اس کے خاوند نے مجھے مارا تو جس کو مجھ سے محبت تھی اس نے فوراً ایکشن لے لیا۔ اللہ والوں سے بھی اللہ کو محبت ہوتی ہے، پھر اللہ ان کا ایکشن لیا کرتا ہے۔

چنانچہ تذکرہ الاولیا میں لکھا ہے: رابعہ بصریہ رض اپنے کمرے میں سوئی ہوئی تھیں ایک چور آگیا۔ اس نے دیکھا کہ ایک چادر پڑی ہوئی تھی، اس نے کہا کہ یہی لے جاتا ہوں۔ چادر لے کر جیسے ہی جانے لگا، آنکھ کے آگے اندر ہرا آگیا، یک دم کفیوز ہو گیا تو چادر اس نے پھینک دی، اب دروازہ نظر آیا، باہر نکلنے لگا، جب باہر نکلنے لگا تو آواز آئی کہ اگر ایک دوست سویا ہوا ہو تو دوسرا دوست جا گتا ہے۔ یہاں تو چڑیا کو پر مارنے کی اجازت نہیں، تم چادر کیسے چوری کر کے لے جاسکتے ہو؟ تو بھی!

ایک دوست سویا ہے تو دوسرا دوست (پروردگار) وہ نبھاتا ہے، اپنے دوستی کے تعلق کو۔

تو ہمیں چاہیے کہ آج ہم دل میں عہد کریں ایک نئی زندگی گزارنے کا کہ میرے مولیٰ آج ہم اپنی دوستی کا آغاز کر رہے ہیں، اے اللہ! آج ہم ایک نئی ایمانی قرآنی زندگی بر کرنے کا ارادہ کر رہے ہیں، میرے مولیٰ! یہ ایک تیرا درا یا ہے بھکتی رہے، درد کے دھنکے کھاتے پھرے، میرے مولیٰ! یہ ایک تیرا درا یا ہے بس اسی پر ہم آگئے، اللہ! اب کسی اور طرف نہ بھیج دینا، دھنکے کھانے سے ہمیں بچالینا،

اور ہماری اس محبت کو قبول کر لینا۔ جب اللہ کی طرف دوستی کا قدم براہائیں گے، اللہ کی رحمت دوڑ کر آئے گی۔

## مجالسِ تربیت کا حاصل:

آپ حضرات تقریباً ایک ہفتہ اس گرمی کے موسم میں اپنے گھروں سے دور یہاں آ کر رہے، مجاہدہ کیا، اللہ نے آپ لوگوں کی برکت سے موسم بھی بہتر کر دیا۔ آج اختتامِ مجلس ہے، اس مجلس میں کچھ Conclude (نتیجہ اخذ) کرنا چاہیے، اس کا کچھ نتیجہ لکھنا چاہیے۔ نتیجہ یہی ہے کہ اللہ! آج ہم سرٹیفیکیٹ کرتے ہیں اور اپنے گناہوں سے آج تھی توبہ کرتے ہیں۔ اور اے اللہ! ہمیں اپنے گھر سے دھکے نہ دے دینا۔ میرے مولیٰ! در در کے دھکے کھا کر بیٹھ آگئے ہیں، پریشانیوں سے الجھ الجھ کر شنگ آچکے ہیں، اللہ کس کے سامنے سینے کے راز کھولیں، سینوں کے بھید تو آپ ہی جانتے ہیں۔ میرے مولیٰ! آپ ہمارے اوپر رحمت کی نظر فرمادیجیے، اے اللہ! ہم پر مہربانی فرمائیے، آج ہمارے اس ارادے کو قبول کر لیجیے! اور ہمیں بھی اپنے دوستوں میں شامل کر لیجیے۔ چنانچہ ہمارے مشائخ اسی فکر میں زندگی گزارتے تھے، اللہ کے بندے اللہ سے جڑنے والے بن جائیں لیکن کیا کریں؟ جس دل کو دیکھو آج دنیا پھنسی ہوئی ہے، مخلوق بھی ہے۔ ہمارے حضرت فرماتے تھے:

حال دل جس سے میں کہتا کوئی ایسا نہ ملا

بت کے بندے تو ملے اللہ کا بندہ نہ ملا

آج اللہ کے بندوں کو ڈھونڈنا مشکل کام ہے، کاش کہ ہم سو فیصد گناہوں سے پچھی توبہ کر کے آج عہد کریں کہ میرے مولیٰ! ہر گناہ سے توبہ کرتے ہیں، آئندہ نیکو کاری پر ہیز گاری کی زندگی گزارنے کا ارادہ کرتے ہیں۔ اے میرے مولیٰ! آپ

سے محبت کریں گے، ہمارے دل کو اپنی محبت سے بھر دینا، رب کریم! اپنی محبت کی لذت ہمیں عطا فرمادینا اور ہمیں بھی اپنی محبت کرنے والوں میں شامل فرمادینا۔ حضرت غلام فرید رحمۃ اللہ علیہ نے کیا عجیب بات کہی! اللہ کی محبت میں فرماتے ہیں:

میڈا عشق وی توں میڈا یار وی توں  
 میڈا دین وی تو ایمان وی توں  
 میڈا جسم وی تو میڈا روح وی توں  
 میڈا قلب وی توں جند جاں وی توں  
 میڈا کعبہ قبلہ مسجد منبر  
 مصحف تے قرآن وی توں  
 میڈے فرض فریضے حج زکوتاں  
 صوم صلوٰۃ اذان وی توں  
 میڈا ذکر وی توں میڈا فکر وی توں  
 میڈا ذوق وی توں وجдан وی توں  
 میڈا سانول مٹھدا شام سلوٹواں  
 من موہن جاناں وی توں  
 میڈی آس امید تھے کھٹیا وٹیا  
 میڈا تکیہ مان تران وی توں  
 میڈا دھرم وی توں میڈا بھرم وی توں  
 میڈا شرم وی توں میڈا شان وی توں

---

میڈا دکھ سکھ رون کھلن وی توں  
 میڈا درد وی توں درمان وی توں  
 میڈا خوشیاں دا اسباب وی توں  
 میڈا سولاس دا سامان وی توں  
 میڈا حسن تے بھاگ سہاگ وی توں  
 میڈا بخت تے نام نشان وی توں  
 میڈا سخنڈڑے ساہ تے منجھ منخاری  
 ہنجواں دا طوفان وی توں  
 میڈی مہندی کھل مساغ وی توں  
 میڈی سرخی پیڑا پان وی توں  
 جے یار فرزید قبول کرے  
 سرکار وی توں سلطان وی توں

جب اللہ سے دوستی ہو جاتی ہے انسان کی ہر چیز اللہ کے لیے ہو جاتی ہے چنانچہ  
 فرماتے ہیں:

ہور کہانی مول نہ بھانیں  
 الف لیم دل کھس وے میاں جی  
 بے تے دی میکوں لوڑ نہ کائی  
 الف کیتم بے وس وے میاں جی

ذکر اللہ دا چرخہ چلاویں  
 ہئی شباباش شاباش وے میاں جی  
 جیندیاں مردیاں نیار دی رہساں  
 وسری ہور ہوس وے میاں جی  
 راجھڑا میڈا میں راجھڑا دی  
 روز ازل دی ہس وے میاں جی  
 عشقوں مول فرید نہ پھرسوں  
 روز نویں ہم چس وے میاں جی

عشق مول فرید نہ پھرسوں، اے فرید! میں اللہ کی محبت سے کبھی نہ ہٹوں گا، روز  
 نوی ہم چس وے میاں جی، یہ اللہ کی محبت عجیب ہے روز اللہ کی محبت کی نئی چس ہوتی  
 ہے الٰہ اللہ تعالیٰ ہمیں بھی اپنی محبت کی چس عطا فرمادے۔

وَأَخِرَّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ





﴿إِنَّهُمْ فِي هَذِهِ أَمْنَوْا بِرَبِّهِمْ وَزِدْنَاهُمْ هُدًى﴾  
 (کہف: ۱۳)

## فتول سے حافظت کیسے؟

بيان: محبوب العلماء وأصحابي، زبدۃ السالکین، سراج العارفین  
 حضرت مولانا ناصر پیر ذوالفقار احمد نقشبندی مجددی دامت برکاتہم  
 تاریخ: 28 دسمبر 2010ء بروز منگل ۱۴۳۲ھ، ۲۲ محرم  
 مقام: جامع مسجد نینب مسجد الفقیر الاسلامی جھنگ  
 موقع: طلباء سے خطاب (بعد از عشاء)

## اقتباس

سورہ کھف ہمیں کیا تعلیم دیتی ہے؟ سورہ کھف کو پڑھیں تو اس میں ایک واقعہ نظر آتا ہے کہ چند نوجوان تھے:  
﴿إِنَّهُمْ فِتْيَةٌ أَمْتُوا بِرَبِّهِمْ وَذِدَّهُمْ هُدًى﴾  
وہ اپنا ایمان بچانے کے لیے اور وقت کے بادشاہ کے ظلم و تم سے بچنے کے لیے نکل پڑے اللہ کی طرف۔ اور پھر اللہ نے ان کو ایک غار میں سلا دیا اور غار کے اندر ان کا ایمان بچا رہا۔ جب وہ بیدار ہوئے تو وہ بادشاہ بھی جا چکا تھا، وہ ظلم بھی ختم ہو چکا تھا۔ تو سورہ کھف ہمیں تعلیم دیتی ہے کہ جس طرح اللہ تعالیٰ نے ان ایمان والوں کا ایمان بچایا، آج کے اس دور میں ہمارا ایمان بھی تب بچے گا جب ہم بھی کسی کھف کے اندر زندگی گزاریں گے۔

(حضرت مولانا پیر ذوالفقار احمد نقشبندی مجددی مظلہ)

## فتوں سے حفاظت کیسے؟

الْحَمْدُ لِلّٰهِ وَكَفٰي وَسَلَامٌ عَلٰی عِبَادَةِ الَّذِينَ اصْطَفَنَا امَّا بَعْدُ:  
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
 هُوَ الْيَوْمُ أَكْمَلْتُ لَكُمْ دِيْنَكُمْ وَأَتَمْتُ عَلَيْكُمْ نِعْمَتِي وَرَضِيَتُ  
 لَكُمُ الْإِسْلَامَ دِيْنَنَا ۝ (المائدة: ۳۶)  
 سُبْحَانَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰى الْمُرْسَلِينَ ۝  
 وَالْحَمْدُ لِلّٰهِ رَبِّ الْعَالَمِينَ ۝  
 اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلِّمْ

اسلام آخری دین ہے:

نبی ﷺ جب حجۃ الوداع پر تشریف لے گئے تو یوم غرفہ پر ایک آیت اتری جو آپ کے سامنے تلاوت کی گئی، اس آیت میں اللہ رب العزت نے دینِ اسلام کی نعمت کو کامل عطا فرمانے کی خوشخبری عطا فرمائی ہے۔ تو معلوم ہوا کہ یہ دین آخری دین ہے، نبی ﷺ خاتم النبیین ہیں اور یہ امت خاتم الامم ہے، آخری امت ہے۔ یہود کے بعض مسلمانے اس آیت کو سن کر کہا کہ اگر یہ آیت ہمارے نبی پر نازل ہوتی تو ہم جسیں مناتے کہ دین مکمل ہو گیا اور کوئی دین نہیں آئے گا جب کہ ہمیں ہر وقت اور انبياء کے آنے کا دھڑکانہ کا لگا رہتا تھا

حفاظت دین.....علماء کی ذمہ داری:

پہلے جب کوئی بڑے نبی، اولو العزم نبی آتے تھے تو پھر ان کی تعلیمات کو آگے

پہنچانے کے لیے اور انبیا آتے تھے، نبی ﷺ پر یہ سلسلہ مکمل ہو گیا۔ اب دین کا کام اللہ تعالیٰ نے اس امت کے علماء اور صلحاء پر ڈال دیا چنانچہ فرمایا:

﴿وَالرَّبَّ يَأْنِيُونَ وَالْأَحْبَارُ بِمَا اسْتُحْفِظُوا مِنْ كِتَابِ اللَّهِ وَكَانُوا عَلَيْهِ شُهْدَاءً﴾ (ماکہ ۲۲: ۴۶)

”اہل اللہ اور علماء کہ ان کو کتاب اللہ کی تجدید اشت کا حکم دیا اور وہ اس کے اقراری ہو گئے“،  
 ”رَبَّ يَأْنِيُونَ“ زب والے، یعنی اللہ والے۔  
 ”أَحْبَارٌ“ یعنی علماء۔

ان کا یہ فرض منصبی ہے کہ یہ دین کے محافظ ہیں، انہوں نے قرآن کی ایک ایک آیت کے اوپر ڈیرے ڈالنے ہیں، جھگیاں ڈالنی ہیں اور اس کی حفاظت کرنی ہے، یہ فرض منصبی ہے علماء کا۔

### دین کے چار شعبے:

چنانچہ نبی ﷺ نے دین پہنچایا اور اس امت نے پھر دین کی حفاظت کی، نبی ﷺ

تشریف لائے تو چار مقاصد قرآن نے بیان کیے:

﴿يَتَلَوُ عَلَيْهِمْ أَيَّاتِهِ وَيَزْكُرُهُمْ وَيَعْلَمُهُمُ الْكِتَابَ وَالْحِكْمَةَ﴾  
 ”وہ ان کو آیات پڑھ کر سناتا ہے، ان کو پاک کرتا ہے اور ان کو کتاب کا علم سکھاتا ہے اور داش سکھاتا ہے“

تو ان مقاصد کے تحت چار شعبوں میں دین کا کام ہو رہا ہے۔

﴿يَتَلَوُ عَلَيْهِمْ أَيَّاتِهِ﴾  
 ”دعوت دین“

﴿وَيُزَكِّيْهِمْ﴾

” ذکر اور آج کل کی خانقاہیں ”

﴿وَيَعْلَمُهُمُ الْكِتَابَ﴾

آج کل کے مدارس

﴿وَالْحُكْمَةَ﴾

” وہ لوگ جو اعلائی کلمۃ اللہ کے لیے، اللہ کے امر کے نفاذ کے لیے کوششیں

کر رہے ہوتے ہیں۔ ”

یہ دین کیچار شبے ہیں۔

خلفائے راشدین کے دور میں اشاعت دین:

چنانچہ اس امت کو سب سے پہلے جو تقویت ملی وہ ہے:

﴿يَتَلَوَ عَلَيْهِمْ أَيَّاتِهِ﴾

اور اس محنت کی برکت سے اللہ تعالیٰ نے چار خلافتیں عطا فرمائیں، ہم کہتے ہیں کہ جی چار خلفائے راشدین گزرے ہیں، ان کے دور میں دین بہت پھیلا۔ چنانچہ صد لیق اکبر ﷺ جامع القرآن بنے کہ انہوں نے قرآن کو ایک جگہ جمع فرمایا۔

حضرت عمر بن الخطبؓ کے دور میں دین مضبوط ہوا اور ۲۲ لاکھ مردیں میل پکے علاقے میں دین پھیل گیا۔

اور عثمان بن علیؓ کے زمانے میں تو چوالیں لاکھ مردیں میل تک دین پھیلا، بجانن اللہ۔

اور عثمان بن علیؓ ناشر قرآن بنے، انہوں نے قرآن کے سات نسخے بنا کر دنیا کے مختلف علاقوں میں پہنچائے کہ اس پر عمل کرتا ہے۔

## محمد شین اور فقہا کا دور:

پھر اس کے بعد تابعین کا سلب لہ شروع ہوا تو اللہ تعالیٰ نے اس امت میں علماء سے بڑا کام لیا، کیونکہ کام جوانہی کا تھا۔

علماء میں ایک محمد شین کی جماعت تھی جس نے نبی ﷺ کے اقوال، احوال اور شہادت کو یکجا کر دیا۔ ان کو یکجا کرنے میں انہوں نے کیا کیا مختین کیں، کس طرح انہوں نے سفر کیے، کس طرح انہوں نے برجال الحدیث کی چجان پھٹک کی یہ ایک الگ داستان ہے۔

پھر ایک فقہا کی جماعت تھی جس نے قرآن و احادیث سے مسائل کو اخذ کر کے دین کو مدون کیا، اللہ نے ان سے بالخصوص یہ کام لیا۔ چنانچہ ایک ایک فقیہ نے دین کو مدون کرنے کے لیے خوب کام کیا جس کے نتیجے میں اللہ تعالیٰ نے چار فہمیں عطا فرمائیں۔

(۱) فقہ حنفی (۲) فقہ شافعی (۳) فقہ حنبلی (۴) فقہ مالکی  
یہ چار فہمیں مشہور ہیں۔

یہ فقہا کی محنت تھی۔ ویسے تو فقہا بہت زیادہ تھے، ہزاروں تھے، لیکن ان میں سے جن کی تقلید ہوئی وہ سترہ کے قریب تھے، اور ان میں سے بھی چار تھے جن کی قبولیت اللہ کے ہاں ایسی تھی کہ ان کا فیض اللہ نے جاری ہی کر دیا۔ اس کی مثال ایسے سمجھیں کہ ایک باپ کے سولہ بیٹے تھے کوئی ایک سال کا ہو کرفوت ہو گیا، کوئی دوسال کا او ر چار باتی رہے تو وراشت تو چار میں تقسیم ہو گی۔ اسی طرح چار فقہا ایسے تھے کہ دین کی وراثت ان کو ملی اور اس کو انہوں نے تقسیم کیا اور ان کے ذریعے سے دین پھیلا، حتیٰ کہ بڑے بڑے محمد شین نے بھی انہیں کی پیروی کی، بڑے بڑے اکابر محمد شین

مفسرین دین کے جو جمالِ العلم تھے انہوں نے بھی ان کی پیروی کی۔  
امام ابو حنفہ عَلَیْہِ الْحَمْدُ اللَّٰہُ کو جو امامِ عظیم کہا جاتا ہے وہ اسی لیے کہ جتنے فقہایا جتنے اور  
محدثین ہیں وہ بالوسطہ یا بلا واسطہ ان کے شاگرد بنتے ہیں، ڈائریکٹ شاگرد یا  
شاگردوں کے شاگرد، تو اللہ نے فقہائے کام لیا۔

### مشايخ صوفیا کا دور:

پھر فقہا کے بعد ایک دور آیا جس میں اللہ رب العزت نے مشائخ صوفیا سے کام  
لیا۔ چنانچہ انہوں نے لوگوں کے دلوں کو بدلنے کے لیے مختین کیں، اللہ کے بندوں کو  
اللہ سے ملایا، دنیا سے موڑ کر آخرت کی طرف لگایا، حتیٰ کہ ملکوں میں دین پھیلا۔  
چنانچہ ہمارے اس ملک میں، بر صغیر میں دین صوفیا کی وجہ سے آیا اور پھر علماء  
اس کو جمایا۔ ہندوستان، پاکستان میں دین مشائخ صوفیا کی وجہ سے آیا۔ حضرت خواجہ  
معین الدین چشتی اجمیری عَلَیْہِ الْحَمْدُ اللَّٰہُ نے بنگال کا ایک سفر کیا، سات لاکھ ہندو مسلمان  
ہوئے اور سترہ لاکھ مسلمان نیک بنے، اتنا اللہ نے فیض پھیلایا۔ ایک بزرگ  
اتنیلوگوں کی ہدایت کا ذریعہ بنے۔ تو یہ چار سلسلے اس امت میں جاری ہوئے۔

(۱) چشتیہ (۲) قادریہ (۳) سہروردیہ (۴) نقشبندیہ

جب یہ دین کامل ہوا محدثین نے احادیث کو سینوں میں اور کتابوں میں محفوظ  
کیا، فقہاء نے مسائل کی جزئیات انکھی کر دیں اور کتابوں کے اندر بھی محفوظ کر لیا،  
پھر مشائخ صوفیانے اس میں روح بھرنے کے مختین کیں، سکھایا کہ اخلاص کیسے پیدا  
ہوتا ہے، دین خوب کامل ہوا۔

### بادشاہانِ وقت.....مشائخ کی دہلیز پر:

چنانچہ سینکڑوں سال ایسے گزرے کہ امت اس دین پر عمل کرتی رہی حتیٰ کہ جو

وقت کے بادشاہ ہوتے تھے، وہ بھی اللہ والوں کے پاس آ کر تربیت پاتے تھے، وہ بھی آ کر ان کی دعائیں لیتے تھے۔

### محمود غزنوی کی حضرت ابو الحسن خرقانی علیہ السلام سے محبت:

مثلاً محمود غزنوی علیہ السلام حضرت خواجہ ابو الحسن خرقانی علیہ السلام کی خانقاہ میں آیا کرتے تھے، ان کے بعض واقعات مشہور ہیں۔ بلکہ کتاب میں ان کی مغفرت کا یہ واقعہ لکھا ہے کہ وہ جب خانقاہ میں آیا تھا تو اس وقت سالکین جھاڑو دے رہے تھے اور مٹی اڑ رہی تھی، اس نے برکت کے لیے اس مٹی کو اپنے چہرے پر مل لیا کہ یہ اللہ والوں کی جگہ جہاں پر اللہ اللہ ہوتی ہے اس کی مٹی ہے۔ جب فوت ہوا تو کسی نے خواب میں دیکھا، پوچھا کہ محمود کیا بنا؟ کہنے لگا کہ بس ابو الحسن خرقانی علیہ السلام کی خانقاہ میں گیا تھا تو میں نے تو محبت میں اس مٹی کو چہرے سے لگایا تھا، اللہ کے حضور میں پیشی ہوئی تو فرمایا کہ اس چہرے کو میں آگ میں کبھی نہیں جلا دیں گا۔

اور ابو الحسن خرقانی علیہ السلام کی دنیا سے بے رغبت دیکھیے کہ حضرت میشے ہوئے تھے، بال ذرا لمبے تھے، پٹے رکھے ہوئے تھے اور اس زمانے میں یہ شیپور صابن تو ہوتے نہیں تھے، تو جوئیں پڑھنے تھیں۔ خشکی تھی، سمجھ میں نہیں آتی تھی کہ یہ خارش خشکی کی وجہ سے ہے یا جوؤں کی وجہ سے۔ ایک خادم کو فرمایا کہ بھائی جمعہ کا دن ہے، غسل کرنا ہے، ذرا سر میں دیکھو کہ خارش کیوں ہوتی ہے؟ تو وہ بیٹھا سرد یکھر رہا تھا۔ اتنے میں محمود غزنوی آگیا، ایک طالب علم بھاگا کہ حضرت کو بتاؤں، تو وہاں جب پہنچا تو دیکھا کہ حضرت نیچے سر جھکائے میشے ہیں اور دوسرا خادم سر ٹوٹ رہا ہے، اس نے اشارے سے بتایا کہ بادشاہ سلامت آرہے ہیں۔ تو اس خادم نے کہا کہ حضرت! حضرت! فرمایا کیا ہوا؟ حضرت! وہ بادشاہ سلامت آرہے ہیں، فرمایا: او ہو!! میں سمجھا

کہ کوئی بڑی سی جوں تیرے ہاتھ آگئی ہے، ان اللہ والوں کے دل میں دنیا کی اتنی بھی وقعت نہیں ہوتی۔

چنانچہ محمود غزنوی آیا، بیٹھا، بات چیت کی، پھر محمود غزنوی ایک تھیلی لایا تھا وہ ہدیہ نذرانہ پیش کی، حضرت نے انکار فرمادیا۔ اس نے جب اصرار کیا تو حضرت نے اس کے بد لے میں ایک خشک روٹی پڑی ہوئی تھی وہ اس کو دی کہ یہ کھاؤ! اب وہ با دشائختا، نزم غذا میں کھانے کا عادی تھا، خشک روٹی کہاں اس سے کھائی جانی تھی؟ وہ تو حلق میں اٹک گئی، لگنا مشکل ہو گیا۔ تو پوچھا کہ تکلیف ہو رہی ہے؟ کہنے لگا کہ حضرت! ذرا لگنا مشکل ہو رہا ہے۔ فرمایا کہ جس طرح یہ تمہارے حلق سے نہیں لگی جا رہی اسی طرح یہ تمہارا ہدیہ بھی میرے حلق سے نہیں گزرے گا۔ محمود غزنوی کو سمجھ لگ گئی کہ وقت یہ دنیا سے بے رغبت ہیں اور اللہ والے ہیں۔ پھر اس نے کہا کہ جی میں آیا اس لیے ہوں کہ دعا کریں کہ سومنات کے قلعہ پر کئی دفعہ حملہ کر چکا ہوں، ہر دفعہ ہندو کافر اکٹھے ہو کر مسلمانوں کے خلاف لڑتے ہیں اور مسلمانوں کو شکست ہوتی ہے تو اب میں نے سوچا کہ میں اللہ والوں کی دعا کو بھی ناتھ لے لوں۔ حضرت نے دعا بھی فرمادی اور اپنا ایک جبہ بھی دے دیا اور فرمایا کہ جاؤ پھر فوج کشی کرو اور اس دفعہ اگر ذرا مشکل ہو تو دور کعت نفل پڑھنا اور اللہ تعالیٰ سے دعا کرنا کہ اللہ! اگر اس جبے والے کا اگر تیرے ہاں کوئی مقام ہے تو اس کی برکت سے یہ مشکل آسان فرم۔

سلطان محمود چلا گیا اور فوج کشی کی۔ لڑتے لڑتے ایک ایسا وقت آیا کہ کافر پھر غالب آنے لگے، کیونکہ سومنات اس وقت ان کا عالمی مرکز بنا ہوا تھا۔ محمود غزنوی آگے تھا، اسے اندازہ ہوا کہ پچھے فوج لڑ رہی ہے مگر بھاگ رہی ہے، پاؤں اکھر رہے ہیں۔ اس نے دور کعت نفل پڑھے اور دعا مانگی، یا اللہ! اس سومنات کے قلعے کو فتح کروادے۔ دعا مانگنی تھی کہ اللہ نے حالات کو ایسے پلانا کہ اور مسلمانوں نے بڑھنا

شرع کر دیا، اللہ نے سومنات کا قلعہ فتح کر دیا۔

اب جب قلعہ فتح ہو گیا تو مسلمان بہت خوش ہوئے کہ شرک ختم ہوا، کفر کا اذ اختم ہوا۔ کافروں نے اس وقت یہ پیغام بھیجا کہ یہ جو ہمارے بت ہیں، آپ ان کو نہ توڑیں، ہم ان کے وزن کے بعد رہم آپ کو سونا دے دیں، تو سلطان محمود نے کہا کہ سونے سے تول کر دوں گا تو مجھے دنیابت فروش کہا کرے گی، بت شکن نہیں کہا کرے گی، میں بچپنا نہیں چاہتا میں تو توڑنا چاہتا ہوں۔ چنانچہ سلطان محمود نے جب بتوں کو توڑا تو اللہ کی شان وہ بت اندر سے ہیرے اور جواہرات سے بھرے ہوئے تھے، تو سونے سے کئی گنازیادہ قیمت اللہ نیز اُنے میں عطا فرمادی۔ واپس آ کر سلطان محمود نے سوچا کہ میں حضرت کے پاس جاتا ہوں۔ چنانچہ وہ حضرت کا شکریہ ادا کرنے کے لیے آیا تو حضرت نے پوچھا کہ اچھا تو نے کیا دعا مانگی تھی؟ اس نے کہا کہ حضرت! میں نے دعا مانگی تھی کہ اللہ! مجھے سومنات کا فاتح بنادے! حضرت نے فرمایا کہ محمود! تم نے بہت تھوڑی قیمت لگائی، اس وقت اگر تو یہ دعا مانگتا کہ اللہ! مجھے فاتح عالم بنادے تو اللہ تمہیں پوری دنیا کا فاتح بنادیتا۔

ع

مگر مہماں فقیروں کے ہوئے ہیں بادشاہ اکثر

یہ اکثر ہوتا رہا۔

**سلطان لشمش اور حضرت قطب الدین بختیار کا کی جو شیوه:**

چنانچہ قریب مکے زمانے میں دیکھیں! ایک بزرگ تھے قطب الدین بختیار کا کی جو شیوه، بڑے اللہ والے تھے۔ مغلیہ بادشاہ ان سے محبت، عقیدت اور بیعت کا علق رکھتے تھے، اور جب بادشاہ وقت بھی بیعت ہو تو عوام تو اس کے پیچھے ہوتے ہیں، تو مانے ہوئے شیخ تھے۔ اللہ کی شان کہ ان کی وفات ہو گئی، وفات کے وقت

جب جنازہ لایا گیا تو لاکھوں لوگ جنازے میں شرکت کے لیے حاضر ہوئے۔

کچھ جنازے ہوتے ہیں کہ جن کا جنازہ پڑھا جائے تو میت کو فائدہ ہوتا ہے کہ مغفرت ہو جاتی ہے، جیسا کہ حدیث مبارکہ میں ہے کہ چالیس ایمان والے اگر کسی میت کا جنازہ پڑھیں گے تو اللہ اس میت کے گناہوں کی مغفرت فرمادیتے ہیں۔ اور کچھ جنازے ایسے ہوتے ہیں کہ جنازہ پڑھنے سے پڑھنے والوں کو فائدہ ہو جاتا ہے، حضرت ان میں سے تھے۔ اتنے لوگ تھے کہ جم غیر تھا، تاحد نظر انسان ہی انسان تھے۔ جنازہ رکھا گیا، ایک آدمی بڑھا، اس نے کہا کہ حضرت نے مجھے وصیت کی تھی، وہ میں نے پڑھ کر سنائی ہے، وصیت یہ تھی کہ میرا جنازہ وہ شخص پڑھائے جس کے اندر چار شرطیں ہوں۔

پہلی شرط: کہ جس کی فرض نماز کی تکمیر اولیٰ کبھی بھی قضاۓ ہوئی ہو۔ اس پر اگر ہم سب تو لے جائیں تو ہم سب فیل ہیں، کیا پیر اور کیا مرید، کیوں؟ کئی مرتبہ ایسے واقعات ہو جاتے ہیں کہ جاتے جاتے ایک منٹ لیٹ ہوئے تو دوسرا رکعت میں پہنچے، تو تکمیر اولیٰ فوت ہو جاتی ہے۔ ان کی پہلی شرط تھی کہ تکمیر اولیٰ کبھی فوت ہی نہ ہوئی ہو۔

دوسری شرط: جس کی تجدید کی نماز کبھی بھی فوت نہ ہوئی ہو۔ ہم سب پھر فیل، کبھی صحت کبھی بیماری، کبھی سفر کبھی حضر، تو کبھی رہ بھی جاتی ہے۔

تیسرا شرط: جس کی عصر کی چار سنتیں بھی کبھی قضاۓ ہوئی ہوں۔ ہم تیسرا مرتبہ پھر فیل۔

چوتھی شرط: پوری زندگی میں جس نے کبھی بھی غیر محروم پر کوئی شہوت کی نظر نہ ڈالی ہو، اب پوری زندگی میں کون بندہ یہ گواہی دے سکتا ہے؟ چوتھی مرتبہ پھر فیل۔

یہ اعلان ہونے کے بعد کہ جس بندے میں چار خوبیاں ہوں وہ جنازہ پڑھائے

جمع کو تو سانپ سونگھا گیا۔ مکمل خاموشی (Pin drop Silence)، کون تھا جو جنازہ پڑھائے! کچھ دیر گزری تو ایک بندہ روتا ہوا آگے آیا اور آکر حضرت کا چہرہ کھن کھول کر دیکھا اور یہ الفاظ کہے کہ حضرت! آپ توفت ہو گئے مجھے آپ نے رسوا کر دیا۔ پھر اس نے کہا کہ میں اللہ کو حاضر ناظر جان کر کہتا ہوں کہ میرے اندر چاروں شرطیں پائی جاتی ہیں۔ اس نے حضرت کی نمازِ جنازہ پڑھائی اور یہ وقت کا بادشاہ سلطان انتش تھا۔ حضرت کی صحبت سے اللہ نے بادشاہ کو ایسی زندگی دی تھی۔ ع  
مگر مہماں فقیروں کے رہے بادشاہ اکثر

### اور نگ زیب عالمگیر اور حضرت خواجہ محمد معصوم علیہ السلام:

اور قریب آئیں حضرت خواجہ معصوم علیہ السلام، اللہ نے ان کے ذریعے اور نگ زیب عالمگیر علیہ السلام کی تربیت کروائی، اور نگ زیب نے سلسلہ عالیہ نقشبندیہ میں نسبت پائی، شیخ بنے اور وقت کے بادشاہ بھی ہیں۔ خزانے سے ایک پیسہ نہیں لیتے تھے، خود قرآن پاک لکھتے تھے اور اس تحریر سے جو تھوڑی سی آمدی ہوتی، خشک روٹی بے نہک یا نمک والی اسی سے کھایتے تھے، اتنے متqi بادشاہ کا ہونا یہ ان مشائخ کی محنت تھی۔  
چنانچہ انہوں نے فتاویٰ عالمگیری لکھوا کر ایک عظیم کام سرانجام دیا۔ تو معلوم ہوا کہ وقت کے بادشاہ بھی مشائخ کے پاس آتے تھے اور ان کی زندگیاں بدلتی تھیں۔ تو اس طرح سینکڑوں سال یہ امت دین کے اوپر طلب کے ساتھ شوق کے ساتھ چلتی رہی۔

### ایک داخلی فتنہ..... وہیں اکبری

سینکڑوں سال کے بعد بالآخر ایک داخلی فتنہ اس امت کے اندر پیدا ہوا، جس

نے دین پر ضرب لگائی۔ اور وہ کون سا فتنہ تھا؟ وہ غافل حکمران اور درباری ملاوں کا فتنہ تھا۔ ان کی طی بیگنگ تھی، وہ غافل حکمران ”اکبر“ تھا اور درباری ملاں ابوالفضل اور افیضی تھے جنہوں نے فتویٰ دیا کہ جی تعظیمی سجدہ بھی جائز ہے۔ لو ان دونوں کے جوڑ سے امت کے اندر ایک داخلی فتنہ شروع ہو گیا۔ چنانچہ اکبر نے تو دین اسلام کی شکل کو منع کرنے کی انتہاء کر دی۔ اس نے وحدت ادیان کا تصور دیا کہ سب دین ایک ہیں۔ سورج کی پرستش شروع ہو گئی، اس نے ہندوؤں کے : ہب کی وجہ سے گائے کو ذبح کرنا منع کر دیا۔ اس نے کہا کہ جو ہندو مسلمان ہو چکے ہیں وہ دوبارہ ہندو بننا چاہیں تو ان کو اجازت ہے۔ اس نے سور کو حلال قرار دیا، شراب کو حلال قرار دیا، سود کو حلال قرار دیا، زنا کی صورتوں کو جائز قرار دیا، یہ اکبر بادشاہ کے سیاہ کارنامے تھے، الامان والحفظ۔ علماء کے اوپر بختنی شروع کر دی کہ کوئی بول نہ سکے، ان کو بلا بلا کے تعظیمی سجدے کروائے جاتے تھے۔

### فتنه کا سد باب کیسے ہوا؟

ایک اللہ والے ایسے بھی تھے جنہوں نے سجدہ نہ کیا۔ یہ حضرت مجدد الف ثانی عَلِیُّ اللہِ عَزَّلَهُ تھے۔ جہاں گیر بادشاہ اکبر کا جانشین بنا اور اس نے اپنے پیش رو کی خرافات کو آگے بڑھایا۔ حضرت مجدد الف ثانی عَلِیُّ اللہِ عَزَّلَهُ کو جہاں گیر کے دربار میں بلا یا گیا لیکن آپ نے اسے تعظیمی سجدہ کرنے سے انکار کر دیا۔

گردن نہ جھکی جس کی جہاں گیر کے آگے

اس پر امام ربانی مجدد الف ثانی عَلِیُّ اللہِ عَزَّلَهُ کو دو سال گواںیار کے قلعے میں بند کر دیا گیا، مشقتیں ڈالی گئیں۔ حضرت کا تو سلسلہ اتنا پھیلا ہوا تھا کہ لاکھوں لوگ حضرت سے بیعت تھے۔ جب ان کو جیل بھیجا گیا تو مریدین کی تو حالت عجیب تھی، وہ غم سے

پاگل تھے کہ ہم کیا کریں؟ حتیٰ کہ میر نعمان جوفونج کے جزل تھے انہوں نے خط لکھا، پوچھا کہ کیا ایسی حالت میں خود کشی جائز ہے؟ تو حضرت نے پھر ان کو سلی دی کہ میر نعمان! پریشان نہ ہوں میرے اوپر جو جیل کے اندر سختیاں ہو رہی ہیں، ان سختیوں میں وہ روحانی ترقیاں مل رہی ہیں جو مجھے باہر نہیں ملیں۔ اور پھر حضرت نے مکتوب لکھے اور فرمایا کہ پہلے اللہ تعالیٰ نے جمال کی تجلیات سے میری تربیت فرمائی تھی اب اللہ تعالیٰ جلال کی تجلیات سے میری تربیت فرمار ہے ہیں۔ چنانچہ لوگوں کو ٹھنڈا کیا، مقصد یہ تھا کہ امیروں کو امارت مبارک، وزیروں کو وزارت مبارک، ہمیں تمہاری حکومت سے کچھ نہیں لینا، ہم تو یہ چاہتے ہیں تم دین دار بن جاؤ، نیک بن جاؤ۔ اور پھر وہی ہوا کہ بالآخر فونج کے جو جریل تھے، ان کو حضرت کے قریب رہنے کا موقع ملا، سبب کیا بنا؟ کہ جہانگیر نے قلعے کا ایک دورہ کیا تو اسے ڈر ہوا کہ پیچھے کہیں اس کے مرید قلعے سے نکل کر تختہ ہی نہالٹ دیں۔ چنانچہ اس نے کہا کہ یہ جو ہیں یہ ہمارے ساتھ رہیں گے۔ تو حضرت مجدد صاحب کو شکر میں ساتھ ساتھ رکھا۔ اب فونج کے جریل رات کو حضرت سے بھی ملتے۔ Personaly (ذاتی طور پر) دیکھنے کا موقع ملا تو انہوں نے کہا کہ یہ تو وہ نہیں ہیں جو ہمیں لوگ کہتے ہیں، یہ تو بڑے ہی اللہ والے ہیں۔ تو جرنیلوں کے دل بدلنے شروع ہو گئے۔

یہ وہی سفر ہے کہ جس میں جہانگیر نے چنیوٹ کے اندر پڑا تو ڈالا تھا اور حضرت مجدد صاحب بھی ساتھ تھے۔ تاریخ کی کتابوں میں ہے کہ جھنگ کا یہ جو قریب کا علاقہ ہے چنیوٹ، حضرت مجدد صاحب اس فونج کے ساتھ یہاں تک تشریف لائے تھے۔ بالآخر فونج کے جرنیلوں نے مل کر بادشاہ کو کہا کہ بھائی اگر تمہیں اپنی بادشاہی چاہیے تو جو یہ کہتے ہیں مانو، ورنہ تمہاری چھٹی۔ اب جب چھٹی کا ڈر ہوا تو پھر تو بادشاہ سیدھا ہو گیا۔ اس نے کہا کہ یہ جو چاہتے ہیں کریں۔ چنانچہ حضرت عزیز اللہ نے پھر شرک ختم

کیا، بدعات ختم کیں، وین اکبری کی بنیادوں کو ختم کر کے جو صحیح دین تھا اس کو پیش فرمایا۔ یوں اللہ رب العزت نے یہ داخلی فتنہ حضرت مجدد الف ثانی عزیز اللہ یہ کی محنت اور قربانی کی برکت سے ہمیشہ کے لیے ختم کر دیا۔

### خارجی فتنہ..... انگریز کا تسلط

پھر یہ امت دین کے اوپر چلتی رہی مگر کچھ سوال کے بعد پھر اس کے اوپر ایک خارجی فتنہ آیا۔ وہ فتنہ یہ تھا کہ فرنگی نے اس ملک کے اوپر قبضہ کر لیا۔ چنانچہ پاک ہندیہ اکٹھا ایک ملک تھا، اس پر انگریز کا قبضہ ہو گیا۔ یہ خارجی فتنہ تھا، انگریز جو باہر سے آئے اور ملک کے اوپر چھا گئے۔ آئے تھے تاجر بن کر اور بیٹھ گئے مالک بن کر۔ جل ایسا، فریب ایسا، مکاری ایسی کہ حاکم بن گئے۔ اب جب حاکم بن گئے تو وہ یہاں کے لوگوں کے دشمن نہیں تھے، وہ یہاں کے لوگوں کے دین کے دشمن تھے، وہ ان کو دین سے ہٹانا چاہتے تھے۔

### فرنگیوں کی پہلی چال:

چنانچہ اس خارجی فتنے نے سب سے پہلا کام یہ کیا کہ جی دین اس امت میں مدارس کی وجہ سے ہے تو مدارس کو ختم کرو۔ یہ فرنگی کا آئینہ یا تھا جو سب سے پہلے اس بر صیر میں شروع ہوا۔ اس زمانے میں جو مدارس تھے وہ وقف کی جائیدادوں سے چلا کرتے تھے۔ مثلاً کسی بندے نے مدرسہ بنایا، پانچ مربعے زمین وقف کروی کہ بھئی! اس زمین کی آمدی مدرسے کے طلباء پر خرچ ہو گی، یوں مدرسے چلتے تھے۔ ہزاروں مدرسے اس طرح وقف کی جائیدادوں پر چلتے تھے۔ فرنگی نے پہلا کام یہ کیا کہ وقف کی تمام جائیدادوں کو حکومتی تحویل میں لے لیا، مدارس کا گلہ گھونٹ دیا، ہزاروں مدارس بند ہو گئے۔ اب جب ہزاروں مدارس بند ہو گئے تو عوام کو دین کون سکھائے گا؟ یہ

دین محفوظ کیسے رہے گا؟ پھر مزید اس نے یہ کیا کہ پادریوں کی جماعتیں بلا میں اور ان کے ذریعے سے دین کو بگاڑنے کے لیے اس امت کے اندر فتوں کا زہر ڈالنا شروع کیا۔

چنانچہ ان کے آنے کے بعد قادیانیت کا فتنہ شروع ہو، بڑے فتنے شروع ہوئے، یہ انہوں نے ذین اسلام کو مسخ کرنے کا طریقہ بنایا۔

### علمائے کرام کی مزاحمت:

بالآخر مدارس کے علماء کھڑے ہو گئے، ان میں ایک مدرسہ تھا جس کا نام تھا جامعہ رحیمیہ، یہ حضرت شاہ ولی اللہ محدث دہلوی رحمۃ اللہ علیہ کا مدرسہ تھا۔ جس سے اللہ رب العزت نے اس بر صغیر کے اندر حدیث کے علم کو پھیلایا، اس لیے حضرت محدث دہلوی رحمۃ اللہ علیہ کو جامع الاسانید کہتے ہیں۔ جو بھی عالم آج بر صغیر میں حدیث کی سند بیان کرتا ہے، وہ حضرت شاہ ولی اللہ رحمۃ اللہ علیہ سے ہو کر آگے نبی صلی اللہ علیہ وسلم تک جاتی ہے۔

ان کے بیٹے تھے حضرت شاہ عبدالعزیز رحمۃ اللہ علیہ، پھر انہوں نے انگریز کے خلاف فتویٰ دیا، یہ پہلا فتویٰ تھا جو مدارس کی طرف سے نکلا کہ اب انگریز سے آزاد ہونا امت کے لیے لازم ہو گیا۔ اور یہ فتویٰ بنیاد بنا اس ملک کی فرقگی سے آزادی کا۔ انگریز کا اتنا غصہ ہا یا کہ اس نے جامعہ رحیمیہ کی عمارت ختم کر کے اس پر ایک بلڈوزر چلا دیا، نشان ہی مٹا دیا۔ چونکہ فتویٰ آچکا تھا، چنانچہ علماء انگریز کے خلاف کھڑے ہو گئے۔ تو اس نے علمائے اوپر بڑی سختیاں کیں۔

### علمائے دیوبند کی قربانیاں:

آپ کبھی اکابر علمائے دیوبند کی تاریخ پڑھیں تو صحیح پتہ چلے گا کہ پھر ان علمائے دین کے لیے کیا قربانیاں دیں؟ ایسا بھی ہوا کہ دہلی میں انگریزوں نے انگارے

جلائے اور بڑے بڑے علمائوں کو بلا یا اور انگاروں پر لٹایا کہ ہمارا ساتھ دینے کا وعدہ کرو ورنہ انگاروں پر لٹائیں گے۔ وہ انگاروں پر لیٹئے رہے جان دے دی مگر انہوں نے اپنے ایمان کا سودا نہیں کیا۔ ایسا بھی ہوا کہ سو علمائوں کو بلا کر سامنے کھڑا کیا اور ان کے سامنے سو فوجیوں کو بندوقیں دے کر کھڑا کر دیا۔ ان کو کہا کہ ہمارا ساتھ دینے کا وعدہ کرو! انہوں نے انکار کیا تو کہا کہ اچھا پھر بھاگ جاؤ، جب علمائی پیشہ پھیر کر جانے لگے تو پچھے فوجیوں نے گولیاں مار کر سب کوز میں پر لٹا دیا۔ ایسا بھی ہوا کہ مختلف شہروں اور بستیوں میں جو جید علامتی تھے، جن کی بات مانی جاتی تھی، ان کی فہرست بنائی، فرنگی نے ان کو گرفتار کیا اور پھانسی چڑھا دیا۔ دہلی سے لے کر پشاور تک جی ٹی روڈ کی سائیڈ پر کوئی بڑا درخت نہیں تھا جس پر کسی عالم کی لاش نہ لٹکائی گئی ہو۔ علما دین کی خاطراتی سختیاں برداشت کیں۔

ہمیں ایک مرتبہ کشیر جانے کا موقع ملا تو ہم نے وہاں بھی ایک درخت دیکھا، بڑے درختوں کی عمریں سینکڑوں سال ہوتی ہیں، سو سال، سوا سو سال، تو وہ آخری درخت تھا۔ ہمیں لوگوں نے وہ جا کر دکھایا کہ اس کے اوپر فلاں فلاں علمائی لاشوں کو لٹکایا گیا۔ بادشاہی مسجد لاہور کے دروازے پر پھنڈہ لگایا گیا، ایک عالم کو لا یا جاتا، پھانسی پر لٹکایا جاتا، جب تک لاش ترپتی رہتی عوام کا مجمع دیکھتا رہتا اور جب لاش پھنڈی ہو جاتی تو پھر دوسرے عالم کی باری آتی، چوبیں گھنٹے ان کو نان شاپھانسی دی جاتی۔ فرنگی یہ چاہتا تھا کہ علمائوں کو اتنی سزا میں دو کہ یا تو یہ ہماری بات مانیں اور یا عوام تو بکرے کہ ہم نے اپنے بچوں کو مولوی نہیں بنانا، یہ فرنگی کا مقصد تھا۔ لیکن میں سلام کرتا ہوں ان علمائی عظمت کو کہ انہوں نے جانیں تو دے دیں مگر ایمان کا سودا نہ کیا۔

﴿وَالَّذِينَ يُمْسِكُونَ بِالْكِتَابِ﴾

”اور وہ جنہوں نے اللہ کو مضبوطی سے کپڑا“

دین کو سینے سے لگائے رکھا، ساری تکلیفیں ہرداشت کیں، دین کے اوپر جو رہے۔ نتیجہ کیا نکلا کہ سارے ظلم و ستم ہنہ کے باوجود وہ پہاڑ کی طرح استقامت کے ساتھ کھڑے رہے۔ علمات و بڑے ہوتے ہیں، علماء کے شاگردوں نے بھی استقامت دکھائی۔

فرنگی نے حضرت مولانا محمد علی جو ہر ﷺ کو پیغام بھجوایا کہ اگر تم ہمارے خلاف کچھ بولو گے تو ہم تمہیں مر وا دیں گے، انہوں نے اس کے جواب میں کچھ اشعار لکھے:-

تم یوں ہی سمجھنا کہ فنا میرے لیے ہے  
پر غیب میں سامان بقا میرے لیے ہے  
پیغام ملا تھا جو حسین اہن علی کو  
خوش ہوں کہ وہ پیغام قضا میرے لیے ہے  
یوں ابڑ سیاہ پر فداء ہیں سبھی مے کش  
مگر آج کی گھنکور گھٹا میرے لیے ہے  
اللہ کی رستے کی جو موت آئے میجا  
اکسیر یہی اک دوا میرے لیے ہے  
تو توحید تو یہ ہے کہ خدا حشر میں کہہ دے  
کہ یہ بندہ دو عالم سے خفا میرے لیے ہے  
یوں ڈٹے رہے، بالآخر اللہ نے وہ دن دکھایا کہ فرنگی کو یہاں سے نکلنا پڑا۔

**فرنگیوں کی دوسری چال:**

تو فرنگی نے ایک تو علماء پر ظلم و ستم ڈھائے ان کو شہید کیا اور دوسری حرکت اس نے یہی کہ عوام الناس کی طبیعتوں کو بدلت دیا، علامہ اقبال نے شعر لکھا:

— مشرق سر کو کچل دیتے ہیں  
 مغربی طبیعت کو بدل دیتے ہیں  
 ہم لوگوں کو اگر کسی سے دشمنی ہوتا رکھتے ہیں کہ اس کی گروں اڑاؤ، بندہ مارو، فرنگی کا  
 دستور اور ہے، وہ کہتا ہے کہ بندے کا رخ موڑ دو! چنانچہ اس نے عوام انساں کا رخ موڑ  
 دیا، وہ کیسے؟ اس نے ایمان کی محنت کی بجائے ان کو روٹی کپڑے اور مکان کے پیچھے لگا  
 دیا۔ عوام انساں کو مقصد زندگی ہی دوسرا دے دیا۔ روٹی کوتارتی انسانیت میں کبھی اتنی  
 اہمیت حاصل نہیں تھی جتنی انگریز کے دور میں آ کر اس پیدا کر دی۔ ہر بندے کو روٹی  
 کپڑا اور مکان پر لگا دیا۔ ایسے لگتا ہے کہ جیسے ایمان نہیں، اصل مقصد زندگی روٹی کپڑا  
 اور مکان ہے، اس نے عوام کا رخ موڑ کے رکھ دیا۔ چنانچہ ایسے بھی لوگ تھے کہ جلد ان  
 کی کافی تھی اور عقل انگریزوں والی ہو گئی۔ وہ دنیا کے پیچھے بھاگ پڑے اور خوب  
 بھاگے۔ انگریزی پڑھو، انگریزی علم حاصل کرو، پیسہ کماو پیسہ۔ چنانچہ آپ دیکھیں آج  
 ہمارے سکولوں کا الجوں یونیورسٹیوں کا مقصد زندگی کیا بن گیا؟ روٹی بن گئی۔

تو انگریز نے یہ دو کام کر دیے کہ علا پر ظلم و ستم ڈھائے اور مدارس کو ختم کر دیا اور  
 دوسری طرف عوام انساں کے رخ کو بدل دیا کہ ایمان کی بجائے ان کو روٹی کپڑے  
 مکان کے پیچھے لگا دیا، پھر اللہ رب العزت نے علماء سے کام لیا اور الحمد للہ کہ ہمہوں نے  
 یہاں سے اس بد بخت کو نکالا، وہ تو دین کا دشمن تھا:

— دل کے میخانے میں مغرب نے کر ڈالے خراب  
 ہے دل کے لیے موت مشینوں کی ایجاد  
 وہ آیا تھی اس لیے تھا کہ یہ جو دل کی انگیٹھی گرم ہے ایمان سے، اس کو محضدا کر دیا  
 جائے۔  
 وہ تو چاہتا ہی یہی تھا کہ

۔ وہ فاقہ کش جو موت سے ڈرتا نہیں ذرا  
 روحِ محمدی اس سے جسم سے نکال دو  
 وہ تو آبیا ہی اسی لیے تھا اس لیے علامہ اقبال نے لکھا کہ ع  
 ان امتوں کے باطن نہیں پاک  
 وہ تو ناپاک باطن لے کر آئے تھے اور اس امت کو دین سے ہٹانا چاہتے تھے،  
 جس کے لیے انہوں نے پوری کوشش کر ڈالی چنانچہ امت کا ایک بڑا طبقہ ان کے پیچھے  
 چل پڑا، انگریزی کے پیچھے۔ اس کو علامہ اقبال نے عجیب انداز سے کہا ہے:

قریانیت را نوا ہا خواستہ  
 سروہایت را قبا ہا خواستہ  
 آں نگاہش بیز ما زاغ البصر  
 سوئے قوم خویش باز آید اگر  
 سے شناسد شمع و پروانہ را  
 نیک داند خویش وہم بیگانہ را  
 لیست منی گویدت مولائے ما  
 وائے ما اے وائے ما اے وائے ما

”تیرے قریوں کے نالے مستعار کے ہیں۔ تیرے سرو کا قد کاٹھ مستعار کا  
 ہے وہ ہستی جس کی نگاہ ما زاغ البصر کا سر ہے۔ وہ اگر دوبارہ اپنی قوم کی طرف  
 واپس آجائے۔ وہ پہچان لیں گے شمع اور پروانہ اور اچھی طرح جان لیں  
 گے اپنے اور بیگانے کو، میرے آقا لیست منی (تم میرے نہیں) کہیں گے۔  
 ہائے افسوس، ہائے افسوس، ہائے افسوس۔“

ہمارے حق کے اندر، با تین ان کی، ہمارے جسم پر لباس ان کا ایسے بن گئے

ہیں کہ اگر اللہ کے حبیب دوبارہ اس دنیا میں آئیں اور دیکھ لیں تو فرمائیں گے  
لَيَسْتُ مِنِّيْ تَمَّ مِيرے نہیں ہو۔

تو ان علمائی قربانیوں سے اللہ نے وہ دن بھی دکھایا کہ جب یہ فرگی یہاں سے  
دفعہ دور ہوا۔ علامہ اقبال نے اس پر لکھا:

اعجاز ہے کسی کا یا گردش زمانہ  
ٹوٹا ہے ایشیا میں سحر فرنگیاں  
تغیر آشیاں سے میں نے یہ راز پایا  
اہل جنوں کے حق میں بجلی ہے آشیاں  
یہ بندگی خدائی وہ بندگی گدائی  
یا بندہ خدا بن یا بندہ زمانہ  
تیری نگاہ سے دل سینوں میں کانپتے تھے  
کھویا گیا ہے تیرا جذب قلندرانہ

### خارجی فتنے کے بداثرات:

اب جب انگریز اس ملک سے گیا تو عوام الناس کے اندر دین سے بے طلبی  
آگئی، دین کے اندر بے رغبتی آگئی۔ ان کا مقصد بس یہ تھا کہ اولاد کو مولوی نہ بناؤ،  
مدرسے کی بجائے سکول کالج میں پڑھاؤ، تاکہ اسے اچھی نوکری مل سکے۔ رخ بدل  
گیا، ہر ایک کو معاش کمانے اور سینیٹس بنانے کی فکر لگ گئی، بھول گئے کہ ہمارا مقصد  
زندگی کچھ اور ہے۔

### خارجی فتنے کا سد باب..... دعوت و تبلیغ کی محنت:

اب یہ خارجی فتنہ تھا تو اللہ رب العزت نے اس خارجی فتنے کے سد باب کے

لیے، پھر ایک خارجی محنت شروع فرمادی۔ وہ محنت تھی دعوت و تبلیغ کی محنت۔ حضرت مولانا الیاس علیہ السلام اگرچہ خانقاہی نظام کے بندے تھے، ان پر اللہ تعالیٰ نے دعوت و تبلیغ کا کام کھولا۔ دین کی طلب پیدا کرنے کے لیے بے طبیوں کے پاس گھر گھر جانے کا ایک کام ان کے سامنے کھول دیا۔

### دعوت کا کام کیسے شروع ہوا:

حضرت مولانا الیاس علیہ السلام امت کی اصلاح احوال کے بارے میں فکر مند رہتے تھے۔ اسی فکر کا نتیجہ تھا کہ انہیں خواب میں بشارب ملی کہ ہم تجھ سے دین کا کام لیں گے۔ شروع میں مولانا الیاس علیہ السلام بڑے پریشان تھے کہ یہ کام کیسے ہو گا؟ حضرت مدین علیہ السلام کے بھائی کے پاس گئے اور کہا کہ میں بڑا فکر مند ہوں؟ انہوں کہا کہ گھبرا نے کی کیا بات ہے؟ خواب میں یہ تو نہیں کہا گیا کہ کام کرو! خواب میں تو کہا گیا ہے کہ ہم آپ سے کام لیں گے۔ تو کام تو وہ خود لیں گے آپ کو پریشان ہونے کی کیا ضرورت ہے؟

حضرت فضل علی قریشی علیہ السلام کے ایک خلیفہ جوابی زندہ ہیں، محمد شاہ صاحب دامت برکاتہم جو مسکین پور شریف میں اس وقت گدی نشین ہیں، عالم ہیں، یہ بات انہوں نے خود بتائی۔ فرماتے ہیں کہ میں نے عبدالمالک صدیقی علیہ السلام سے ملاقات کی اور انہوں نے تحریر ایہ واقعہ لکھ کر دیا کیونکہ وہ اس واقعے کے حضم دید گواہ ہیں۔ لہذا حضرت عبدالمالک صدیقی علیہ السلام، حضرت فضل علی قریشی علیہ السلام کے ساتھ تھے اور دارالعلوم دیوبند میں اس وقت یہ مقیم تھے۔ فرمایا کہ حضرت فضل علی قریشی علیہ السلام موجود تھے کہ مولانا الیاس علیہ السلام تشریف لائے، انہوں نے آکر خواب سنایا کہ میں دیکھ رہا ہوں کہ نبی ﷺ تشریف فرمائیں، لوگ آرہے ہیں اور وہ بستر ان کے کندھے پر ڈال

کران کو رخصت کر رہے ہیں، حضرت اس کی تعبیر کیا ہے؟ تو حضرت نے کہا کہ مولانا آپ سفر سے آئے ہو تو آپ کا بستر کہاں ہے؟ حضرت! یہ ہے میرا بستر تو حضرت خواجہ عبد المالک صدیقی رحمۃ اللہ علیہ نے بستر اٹھایا اور ان کے لندھے پر رکھا اور فرمایا کہ اللہ کے راستے میں نکلو، میری دعائیں تمہارے ساتھ ہیں۔

مولانا الیاس رحمۃ اللہ علیہ بالآخر اس طرح دین کی دعوت کے کام پر لگے، مشانچ علام سے ان کی محبتیں ان کے سامنے تھیں اور پھر الحمد للہ اس کام کو اللہ نے اتنی قبولیت عطا فرمائی کہ آج دنیا کے شاید سو سے زیادہ ملکوں کے اندر یہ دین کا کام ہو رہا ہے۔ بے طبیوں کے اندر طلب پیدا کرنا، یہ محنت اللہ تعالیٰ نے اس لیے عطا فرمائی کہ خارجی فتنہ تھا، اس کے لیے محنت بھی خارجی تھی، نکلنے والی محنت۔

**(إِنْفِرُوا إِخْفَافًا وَّ ثِقَالًا)**

الحمد للہ! اللہ تعالیٰ نے ایمان کی حفاظت فرمائی۔ درباری ملاوں اور حکمرانوں کے داخلی فتنے کے سد باب کے لیے اللہ نے داخلی محنت کرنے والوں کو کھڑا کر دیا اور خارجی فتنے کے سد باب کے لیے خارجی محنت کرنے والوں کو کھڑا کر دیا۔ یہ دین کی حفاظت کے طریقے ہیں۔

### حضرت مولانا الیاس رحمۃ اللہ علیہ کا سنبھری ملفوظ:

چنانچہ الحمد للہ آج بھی کہیں علاما اور مشانچ دین کا کام کر رہے ہیں اور کہیں جماعت والے دین کا کام کر رہے ہیں۔ حضرت مولانا الیاس رحمۃ اللہ علیہ کی ایک بات بڑی عجیب ہے یہ ان کے ملفوظات میں لکھی ہے اس لیے اسے یاد رکھیں۔ یہ مولانا الیاس رحمۃ اللہ علیہ کے ملفوظات میں تحریر شدہ بات ہے، فرماتے ہیں:

”علم و ذکر! کے بغیر دین کی دعوت کا کام کریں گے تو صدیوں کے فتنے

سالوں میں آجائیں گے اور علم و ذکر کے ساتھ کام کریں گے تو جو ہدایت صدیوں میں آئی تھی وہ اللہ کی رحمت سے سالوں کے اندر آجائے گی۔ اس لیے یہ جو چھ پاؤں (نمبر) ہیں ان میں علم و ذکر مستقل ایک پاؤں ہے۔ شروع شروع میں جو حضرت کے پاس سہ روزہ کے لیے آتے تھے تو حضرت ان کو خانقاہ رائے پور بھیج دیتے تھے کہ بھی! وہاں جا کر سہ روزہ گزار کے آؤ، خانقاہوں میں اللہ والوں کے پاس بھیج دیتے تھے۔ الحمد للہ ثم الحمد للہ۔ تو علم و ذکر کے ساتھ اگر دین کا کام ہوگا تو ہدایت بہت جلدی آگے بڑھے گی۔

### دو طرح کے لوگ:

تو اس امت میں دو طرح کے لوگ ہوں گے، کچھ ہوں گے جن پر تبلیغ غالب ہو گی علم و ذکر جزا ہوا ہوگا اور کچھ ہوں گے جن پر علم و ذکر غالب ہوگا اور تبلیغ جزوی ہوئی ہوگی۔ چنانچہ امت میں ہدایت کا نظام اسی طرح چل رہا ہے، یہ دونوں شعبے اپنا اپنا کام کرتے رہیں گے، دین آگے بڑھتا رہے گا، امت دین کے اوپر لگی رہے گی۔ جماعت کے لوگ عافلوں کو پکڑ پکڑ کر مسجد تک لا سیں گے اور اللہ والے ان مسجد میں آنے والوں کے ظاہر کے ساتھ ساتھ ان کے باطن کو بھی سنوار دیں گے، تب انسان کامل بنے گا۔ دونوں مختیں ضروری ہیں، مل کر کام کریں گے۔

### علمی فتنہ..... سائبیر فتنہ

یہاں تک تو بات ہوئی ماضی کی، اب کریں بات حال کی۔ اب ایک تیرا فتنہ اس امت پر آیا ہے جس کو کہتے ہیں علمی فتنہ۔ پہلے دو فتنے تھے: ایک داخلی فتنہ اور ایک خارجی فتنہ۔ تو داخلی فتنہ کے سید باب کے لیے اللہ نے خانقاہ والوں سے کام لے

لیا اور وہیں اکبری کا نام و نشان مٹا دیا اور خارجی فتنے نے چونکہ بے طلب پیدا کر دی تھی تو طلب پیدا کرنے کے لیے گھر گھر جا کر یہ عمومی گشت اور خصوصی گشت، ماشاء اللہ! اللہ نے جماعتوں کو کھڑا کر دیا۔ اب جدید دور میں ایک نیافتنہ ظاہر ہوا ہے، جس کو کہتے ہیں عالمی فتنہ۔ یہ فتنہ کیا ہے؟ کہ کفر نے وہیں اسلام کو زندگیوں سے نکالنے کے لیے اس وقت ایک سا بھر جنگ شروع کر دی ہے۔ میں آسان الفاظ استعمال کروں گا تاکہ طلباء سمجھ سکیں۔

### سامنہ فتنے کے دو ہتھیار:

دو ہتھیار ایسے انہوں ایجاد کیے ہیں جو ایمان کو مناکر رکھ دیتے ہیں۔

(۱) انٹرنیٹ (Internet)

(۲) سیل فون (Cell Phone)

### پہلا ہتھیار..... انٹرنیٹ:

یہ ”انٹرنیٹ“ پہلا ہتھیار ہے۔ Internet کو تو کہنا چاہیے (Enter into the net) یعنی جاں کے اندر داخل ہو جاؤ۔ مدارس کے طلباء بھی بے خبر ہیں، الحمد للہ، ابھی ان کو کچھ پتہ نہیں لیکن اس انٹرنیٹ سے دنیا میں کتنی تباہی پھیل رہی ہے، کتنی امت ایمان سے محروم ہو رہی ہے، اس کا اندازہ وہ کر سکتا ہے جس کو سفر کرنے کا موقع ملتا ہے۔ عربی فاشی اتنی عام ہو گئی ہے کہ انٹرنیٹ کے اوپر بندے گھر میں بیٹھے دیکھ رہے ہیں۔ چنانچہ سکول کا الج یونیورسٹی کے طلباء کو انہوں نے امتحانوں میں اسائیمینٹس دینی شروع کر دیں کہ جاؤ انٹرنیٹ سے تم فلاں انفار میشن (معلومات) لے کر آؤ۔ اب جو بندے کمپیوٹر کھول کر بیٹھتا ہے، کام وہ اپنا کر رہا ہوتا ہے، سامنے بیٹھی تصویریں آ جاتی ہیں۔ اب اس بندے کا ایمان کیسے بچے گا بھئی؟ تو یہ چیزیں

انہوں نے عام کر دیں جس کی وجہ سے سکولوں کا الجھوں اور یونیورسٹیوں کے نوجوان گھنٹوں سکرینوں پر بیٹھ کر گندی فلمیں دیکھتے ہیں، گندے لوگوں کو دیکھتے ہیں۔ اور ان سے رابطے کا طریقہ بھی بنادیا، یہ فیس بک ہے، اس کے ذریعے رابطے کرو۔

### دوسرہ تھیار..... سیل فون:

اور دوسرا تھیار جو ہے اس کا نام ہے سیل فون، جس کو میں کہا کرتا ہوں ”ہیل فون“ یہ جہنم کا فون ہے۔ قسمت والے ہوں گے جو سیل فون کے فتنے سے نجیگانہ میں جائیں گے، لاکھوں نہیں کروڑوں انسان قیامت کے دن اس سیل فون کی وجہ سے جہنم میں جائیں گے۔ شیطان کے ہاتھ میں انسانوں کا ایمان بر باد کرنے کے لیے تاریخ میں کبھی ایسا مہلک تھیار نہیں آیا تھا، جو یہ مصیبت سیل فون کی آئی ہے۔ ہے بھی ضرورت اور ہے بھی مصیبت۔ جس نوجوان کو دیکھو سیل فون کے ذریعے لڑکی سے رابطہ، کیا نمازی، کیا تجدیگزار، کیا ذاکر کیا غافل، سب پیچھے لگ گئے اس کام کے۔ اور کفر نے Planing (منسوبہ بندی) کے ساتھ کپنیوں کو یہ کہہ دیا کہ تم ایمان خراب کرنے کے لیے پالیسیاں بھی جاری کرو! چنانچہ انہوں نے کیا کیا؟ سیل فون والی کمپنی کے کمرشل بورڈوں پر لکھا ہوتا ہے ”کرو بات ساری رات“، رات کو فری بالکل فری۔ ہمیں لوگوں نے خود بتایا کہ ہم تو جی تین تین گھنٹے چار چار گھنٹے غیر محروم سے با تین کرتے ہیں۔ اب اگر نوجوان تین چار گھنٹے ہی غیر محروم سے با توں میں لگا دیں گے تو وہ قوم پڑھے گی کیا؟ اور کرے گی کیا؟

چنانچہ کا الجھوں یونیورسٹیوں میں ایک عام شکایت ہے، پروفیسر کہتا ہے کہ جی طبا آتے ہیں اور سوئے ہوتے ہیں کلاسوں میں۔ راتوں کو نیندیں پوری نہیں ہوتیں صبح کو سور ہے ہوتے ہیں۔ اور ان کا نہ تعلیم میں دل لگتا ہے، نہ ان کو کچھ یاد رہتا ہے۔

کتاب کھول کے بیٹھوں تو آنکھ روتی ہے  
 ورق ورق تیرا چہرہ دکھائی دیتا ہے  
 پوری امت کو اس فتنے نے اس کام کے اوپر لگا دیا۔ اب بتائیے کہ روحانی  
 حالت کتنی خراب ہو گئی؟

### امام گوگل کے پیروکار:

اس ملک میں پھر بھی اثرات کم ہیں الحمد للہ..... ایک دفعہ سعودی عرب  
 ائمہ پورث پر یہ عاجز پاکستان آنے کے لیے بیٹھا تھا، تو ایک انگریزی اخبار دیکھنے لگ  
 گیا کہ ابھی وقت ہے، دیکھوں اس وقت کے حالات کیا ہیں؟ تو اخبار میں لکھا ہوا  
 تھا کہ پاکستان دنیا کا ایسا ملک ہے جس میں انتہی استعمال سب سے کم ہے۔ ۱۰  
 نیصد سے بھی کم لوگ انتہی استعمال کرتے ہیں۔ میں نے کہا کہ الحمد للہ اتنی محنت کے  
 باوجود اسلامک میں امام گوگل کے پیروکار ۱۰ نیصد سے بھی کم ہیں۔ یہ گوگل انتہی استعمال کو  
 استعمال کرنے اور سرچ کرنے کی ایک سروس ہے۔ تو عاجز کے لیے یہ ایک خوشی کی خبر  
 تھی۔ میں نے تہجد میں دعا کی الحمد للہ یا اللہ تیری رحمت ہے۔

اور واقعی کفر اس بات پر بڑا پریشان ہے کہ اس ملک کے لوگ کیوں دین سے  
 پیچھے نہیں ہٹتے۔ کوششیں انہوں نے بہت کیں، این جی اوز بنا نہیں کر لوگوں کو دین سے  
 ہٹاؤ، نہیں ہٹا سکے۔ انہوں نے ایسی ایسی این جی اوز بنا نہیں کہ کافی کی لڑکیوں کے  
 اندر آزاد خیالی پیدا کرو، عورتوں کے ذریعے سے سگریٹ نوشی کی عادت عام کر دو، مگر  
 الحمد للہ مسلمان پچیاں اس عادت کے پیچھے نہیں لگیں سوائے دو چار پانچ دس کے۔  
 انہوں نے کوشش کی کہ غلطی ڈیز پھیلا دو، مگر چند لوگوں نے دیکھیں۔ اور جو احساس  
 رکھتے تھے انہوں نے اگر دیکھی بھی تو پھر قوبہ کر لی، ان کا یہ کام بھی آگے نہ بڑھا۔  
 انہوں نے قلموں کے ذریعے، ڈراموں کے ذریعے، فلی وی کے ذریعے، امت کا

ایمان خراب کرنے کی کوشش کی الحمد للہ کہ نہیں ہوا۔ اس وقت بھی جب فاشی اتنی عام ہے، ہمارا یہ چھوٹا سا شہر ہے، اس کے محلے میں ہم تصور نہیں کر سکتے کہ کسی گھر کی جوان لڑکی سکرت پہن کر باہر نکلے گی، سوچ ہی نہیں سکتے۔ الحمد للہ اس وقت بھی امت کی عورتوں میں اللہ نے دین کی اتنی محبت رکھی ہے۔ اس پروہ بڑے ناراض ہیں کہ اس قوم کو کیا ہے کہ یہ دین کی جان نہیں چھوڑتی۔ اسی لیے تو پھر قیامت کے دن ہم کہہ سکیں گے

تیرے کجھے کو جیسوں سے بسایا ہم نے  
تیرے قرآن کو سینوں سے لگایا ہم نے

### تین بھینسوں کی کہانی:

ایک این جی او زکی دو تین لڑکیاں تھیں ماؤں کا ڈیکھنے کی۔ چھٹی کا دن تھا، اسلام آباد سے مری قریب ہے، ڈیڑھ گھنٹے میں پہنچ جاتے ہیں۔ کہنے لگیں: مری چلتے ہیں، ذرا وہاں جا کر Snow (برف) دیکھ کر آتے ہیں، انہوں نے سنو دیکھی، واپس آرہی تھیں تو راستے میں ایک عورت کو دیکھا جو بھیں چہار ہی تھی۔ انہوں گاڑی کھڑی کر لی، باہر نکلیں، آئٹی بات تو سنواوہ بڑی عمر کی عورت تھی، آگئی، کہنے لگیں کہ آئٹی آپ ہتاو کا آپ کی زندگی کیسی گزر رہی ہے؟ اس نے کہا کہ میرا خاوند ہے، میرے بچے ہیں، میں صحیح اٹھتی ہوں اور گھر میں نماز پڑھتی ہوں، سورۃ یسین پڑھتی ہوں، پھر میں فجر میں ناشتہ بناتی ہوں، بچوں کو تیار کرتی ہوں اور بچوں کو ناشتہ کر کے سکول پہنچتی ہوں، اور اس کے بعد جب خاوند کام پر چلا جاتا ہے، بچے چلے جاتے ہیں تو میں فارغ ہوتی ہوں۔ میں نے بھیں پالی ہوئی ہے، میں بھیں کو چرانے کے لیے یہاں آ جاتی ہوں، شام کو بھیں کو لے کر واپس جاتی ہوں، گھر میں جا کر کھانے بناتی ہوں، بچوں کے ساتھ خاوند کے ساتھ کھانا کھاتی ہوں اور رات کو سو جاتی ہوں۔ آئٹی بس یہی ہے آپ کی زندگی؟ اس نے کہا کہ یہی ہے میری زندگی، آئٹی پھر تو آپ کی

کوئی زندگی نہ ہوئی، آپ کو تو پتہ ہی نہیں زندگی کا، بس ہمیں تو یوں نظر آتا ہے کہ ہمارے سامنے ایک یہ بھینس ہے اور ایک آپ بھی بھینس کی طرح ہیں۔ ان لڑکوں نے کہا کہ آپ بھی بھینس کی طرح بس کام اپنا کر رہی ہو، آپ کو تو عورت کے حقوق کا پتہ ہی نہیں ہے۔ جب انہوں نے یہ کہا کہ آپ ایک بھینس کی طرح ہو تو اب آئی بولی: آپ کون ہو؟ اپنے بارے میں بتاؤ! انہوں نے کہا کہ ہم تو اسلام آباد کی رہنے والیاں ہیں، ہم جا ب کرتی ہیں اور بچپن ہزار روپے ہر ایک کی تخریج ہے، اور یہ ہے ..... اور ہم عورتوں کو ان کے حقوق بتانا چاہتی ہیں کہ عورت کے کیا حقوق ہوتے ہیں؟ اس نے پوچھا یہ گاڑی؟ انہوں نے کہا کہ یہ ہماری کمپنی کی گاڑی ہے، اور یہ ڈرائیور ہے جہاں ہم نے جانا ہوتا ہے یہ ہمیں وہاں لے جاتا ہے۔ آئی نے کہا کہ اچھا مجھے اب بات سمجھ میں آئی کہ تم تین بھینسیں ہو اور وہ تمہارا بھینسہ ہے۔

### حیثیت ایمان باقی ہے:

تو الحمد للہ کہ کفر نے پورا زور لگادیا لیکن اس امت کی عورتوں کے اندر بے دینی کو پیدا نہیں کر سکے۔ من حیث القوم ایسا نہیں ہو سکا، ہاں کچھ ماذ سکاڑ ہوتی ہیں، باہر سے آئی ہوئی مگر جو عوام ہیں الحمد للہ دین کے ساتھ ابھی چھٹے ہوئے ہیں اور یہ محنت ہے عالم کرام کی، اس پر کفر بڑا پریشان ہے۔

ہمیں حیرت اس وقت ہوئی کہ ہم جدہ سے سعودی عرب سفر کر رہے تھے تو جو جہاز کے اندر ایکر ہوش شہ ہوتی ہیں ان کے بارے میں یہ عام تصور ہے کہ یہ ماڈرن لڑکیاں ہوتی ہیں، بے عمل لڑکیاں ہوتی ہیں۔ ان میں سے کسی ایک لڑکی نے میرے گھروالوں سے پوچھا کہ ان کی وضع قطعی ایسی ہے کہ جیسے کوئی پیر ہوتے ہیں، تو میں نے کچھ دعا کروانی ہے، ہم نے دعا کر دی۔ تو وہ پھر میرے گھروالوں سے باتیں کرتی

رہی۔ اب باتوں میں اس نے ایک عجیب بات سنائی، وہ کہنے لگی کہ جی جو اس سے پچھلا دور گزرا ہے تو جو پاکستان میں بڑے تھے، انہوں نے بڑی کوشش کی کہ ائمہ ہوش کا لباس ہے کرتا اور شلوار، اس کی بجائے پینٹ اور شرٹ کر دی جائے۔ اس نے یورپ کے ڈیزائنروں کو پیسے دے کے بیس قسم کے سوٹ بنوائے کہ اس میں ائمہ ہوش کا کوئی لباس بنوائیں گے۔ کہنے لگی کہ جب ائمہ ہوشوں کو پہنے چلاتا تو پورے پاکستان کی ائمہ ہوش نے ہر ہتال کر دی کہ ہم پینٹ شرٹ پہن کرنے کریں نہیں کریں گی۔ اتنے دنوں کے بعد بالآخر وہ جو صد ز صاحب تھے انہوں نے کہا کہ ٹھیک ہے تم کرتا اور شلوار میں ہی نوکری کرو۔ ہم حیران ہو گئے یا اللہ جن کو ہم ماڈل کارڈ بے دین سمجھتے ہیں اللہ نے ان میں ابھی بھی اتنی شرم رکھی ہے کہ وہ کرتے اور شلوار کی بجائے پینٹ اور شرٹ کو پسند نہیں کرتیں، تو کفراس سے بڑا پریشان ہے کہ یہ قوم ایسی دین کے ساتھ چھٹی ہوئی ہے کہ جان ہی نہیں چھوڑتی۔ اور یہ برکت کس کی ہے؟ یہ برکت ہے علماء اور ان صلحاء کی جو دین پر امت کو لگائے ہوئے ہیں۔

### نوجوان کی دادی کے لیے عجیب دعا:

اب یہ تیرا فتنہ، پوری دنیا کے اندر پھیلا ہوا ہے۔ یہ انتہیت کا فتنہ، ایسا خبیث ہے نہ چھوٹا بچا ہے نا بڑا، نہ دنیا دار بچا ہے نہ دین دار، الا ماشاء اللہ۔ چنانچہ میرے پاس ایک نوجوان آیا، عمر تھی اس کی کوئی سترہ سال، پہ پہ آنسوؤں سے روپڑا۔ مجھے بڑا اس پر پیار آیا کہ یہ نوجوان ہے اور رورہا ہے۔ میں نے پوچھا کہ بچہ کیوں رو رہے ہو؟ کہنے لگا کہ میری دادی کے لیے ہدایت کی دعا کریں۔ سترہ سال کا نوجوان دادی کے لیے دعا کروانے آیا، میں نے پوچھا: کیوں؟ کہنے لگا کہ میرے دادا فوت ہو چکے ہیں، دادی جو ہے ۸۷ سال اس کی عمر ہے اور چھ چھ گھستے انتہیت پر بیٹھ کر نگنی

تصویریں دیکھتی ہے۔ سترہ سال کا نوجوان روتا ہے کہ میری دادی کے ہدایت کی دعا کریں، یہ اثرنیٹ ایسی خبیث چیز ہے۔

## علمی فتنے سے بچاؤ کیسے؟

تو کفرنے دنیا کے لوگوں کو اللہ سے اور دین سے دور کرنے کے لیے اور انہیں شہوت بھری زندگی میں لگانے کے لیے یہ سیل فون اور اثرنیٹ ایجاد کر دیا، یہ اس وقت کا علمی فتنہ ہے۔ اب اس علمی فتنے سے بچنا بڑا مشکل ہے، کیسے بچیں گے؟ حدیث پاک میں ہے کہ قرب قیامت میں ایسے فتنے ہوں گے کہ ہر کچے اور کچے مکان میں پہنچیں گے، ہر بندے تک پہنچیں گے اور اس وقت ایمان اسی کا بچے گا جو سورۃ کہف پڑھے گا۔

## سورۃ کہف کی تعلیم:

سورۃ کہف ہمیں کیا تعلیم دیتی ہے؟ سورۃ کہف کو پڑھیں تو اس میں ایک واقعہ نظر آتا ہے کہ چند نوجوان تھے:

﴿إِنَّهُمْ فِتْيَةٌ أَمْتُوا بِرِبِّهِمْ وَزَدْنَاهُمْ هُدًى﴾ (کہف: ۱۳)

وہ اپنا ایمان بچانے کے لیے اور وقت کے بادشاہ کے ظلم و تم سے بچنے کے لیے کل پڑے اللہ کی طرف۔ اور پھر اللہ نے ان کو ایک غار میں سلا دیا اور غار کے اندر ان کا ایمان بچا رہا۔ جب وہ بیدار ہوئے تو وہ بادشاہ بھی جا چکا تھا، وہ ظلم بھی ختم ہو چکا تھا۔ تو سورۃ کہف ہمیں تعلیم دیتی ہے کہ جس طرح اللہ تعالیٰ نے ان ایمان والوں کا ایمان بچایا، آج کے اس دور میں ہمارا ایمان بھی تب بچے گا جب ہم بھی کسی کہف کے اندر رزندگی گزاریں گے۔

## مکہ اور مدینہ کا کھف:

اس دنیا میں دو بڑے کھف ہیں، مکہ اور مدینہ۔ یہ اتنے بڑے کھف ہیں کہ حدیث پاک میں آتا ہے کہ دجال اکبر بھی ان شہروں میں نہیں آسکے گا۔ چنانچہ ایمان بچانے کے لیے کچھ لوگ مکہ اور مدینہ جائیں گے، حدیث پاک میں ہے کہ دین دار اور سادات کو بہت پریشان کیا جائے گا، قتل کیا جائے گا، شہید کیا جائے گا اور پھر وہ مکہ مدینہ کی طرف جائیں گے۔ تو دو کھف ہیں مکہ اور مدینہ اور ان کے علاوہ تین کھف اور ہیں۔ کیونکہ مکہ مدینہ تو دور ہیں اور ہر بندہ تو مکہ مدینہ نہیں جا سکتا، دیگر ملکوں میں کوئی کیسے ایمان بچائے گا؟ اس کے لیے تین کھف ہیں۔

## (۱) مدارس کا کھف:

ایک کھف کا نام ہے مدرسہ، آپ نے دیکھا ہوگا جو طلباء آتے ہیں وہ الگ ماحول میں آجاتے ہیں۔ باہر کی دنیا سے ان کا کوئی واسطہ نہیں ہوتا تو یہ مدارس بھی کھف ہیں۔ اساتذہ کے سامنے رہتے ہیں، اللہ کی محبت رہتی ہے، نمازوں کی فکر رہتی ہے، باہر کے فتنوں کا پتہ ہی نہیں ہوتا، باہر کیا ہو رہا ہے، خبروں کا بھی پتہ نہیں ہوتا تو یہ کھف میں رہنے کی مانند ہے۔ ایمان نقچ جاتا ہے۔ آپ لوگ خود ہی تو کہتے ہیں کہ حضرت! یہاں رہتے ہیں تو کیفیت اچھی ہوتی، جعراٹ کو گرد جاتے ہیں تو عجیب مصیبت ہوتی ہے۔ تو اس کا مطلب ہے کہ یہ کوئی زندگی ہے۔ تو مدرسے کے طلباء کو اللہ کا شکر ادا کرنا چاہیے کہ اللہ نے اس فتنے کے دور میں ایمان بچانے کے لیے آپ کو ایک کھف عطا فرمایا ہے۔ لہذا اساتذہ کے ساتھ جڑے رہیں، ان سے مشورے کرتے رہیں، ان سے تربیت لیتے رہیں، ان کی بات مانتے رہیں، اپنے ایمان کو فتنوں سے بچاتے رہیں۔

## (۲) تبلیغی جماعت کا کہف:

اور ایک کہف ہے تبلیغی جماعت۔ وہ کیسے؟ جو ایک سر روزہ لگایتا ہے بس اللہ تعالیٰ ایسا دل بنا دیتے ہیں کہ پھر دین کی راہ میں، اللہ کی راہ نکلنے کو بیتاب رہتا ہے۔ کسی کی کچھ سنتا ہی نہیں، یار دوست کچھ کہتے پھریں، کسی کی سنتا ہی نہیں۔ ماں باپ روکیں، فلاں کچھ کہہ رہا ہے، وہ تو سنتا ہی نہیں کسی کی، مجھے تو نکلنا ہے، مجھے تو سہ روزے پہ جانا ہے، مجھے شب جمعہ گزارنا ہے۔ الحمد للہ یہ ایک کہف ہے جو اس کہف میں داخل ہو گیا اس کا ایمان نچ گیا۔ الحمد للہ! ثم الحمد للہ! اس امت کے کروڑوں نوجوان اس وقت اس کہف کی وجہ سے ہدایت کے اوپر جمے ہوئے ہیں۔ باہر فتنہ ہے باہر معصیت کی، گناہوں کی آگ لگی ہوئی ہے، یہ آج بھی تہجد کی فرمیں ہوتے ہیں، تکمیر اولیٰ کی فکر میں ہوتے ہیں، اپنے جسم کو نبی ﷺ کی سنتوں سے سجانے کی فکر میں ہوتے ہیں، یہ بھی کہف میں ہیں۔

## (۳) خانقاہوں کا کہف:

اور تیسرا کہف ہے حس کو کہتے ہیں خانقاہ کہ جہاں کہیں کوئی با خدا اللہ والا آنے والوں کو اللہ اللہ سکھا رہا ہے۔ اس کے جو متعلقین ہوتے ہیں وہ بھی ایک کہف کے اندر ہوتے ہیں، ان کے بھی ایمان نچے ہوتے ہیں۔ وہ بھی رسم و رواج سے نچے، باہر کے فیشوں سے نچے، فتوں سے نچے، جب تک وہ جڑے رہتے ہیں وہ کہف کے اندر ہوتے ہیں۔

تو اس وقت تین کہف ہیں جو ایمان کے بچانے کا سبب ہیں۔ کوئی مدرسہ ہو، کوئی خانقاہ ہو، یا تبلیغی جماعت کی محنت ہو۔ اللہ نے اس وجہ سے ایمان کو بچایا ہوا ہے۔

## مدارس کے طلباء کی خوش نصیبی:

تو آپ خوش نصیب ہیں کہ اللہ نے آپ کو مدرسے کی زندگی ساتھ جوڑا ہے۔ پریشان نہ ہوں، بعض طلباء سوچتے ہیں کہ جی ہمیں تو باہر کی دنیا کا پتہ ہی نہیں۔ بھی! یہ نقصان کی بات نہیں ہے، یہ خوشی کی بات ہے، یہ صفت کی بات ہے کہ ہمیں برائی کے طریقوں کا پتہ ہی نہیں ہے، ہم فتنوں سے بچے ہوئے ہیں، الحمد للہ۔ آپ اگر گھر کے کمرے کے اندر ہوں اور باہر آندھی چل رہی ہو تو اندر بیٹھنے والے پریشان نہیں ہوتے ہیں، خوش ہوتے ہیں۔ اس لیے کہ جو باہر سے آتا ہے اس کے منہ کے اوپر مٹی برس رہی ہوتی ہے، جو باہر سے آتا ہے اسی کا منہ مٹی والا ہوتا ہے۔ تو بالکل یہی حال ہے، آج کے دور میں جو کھف کے اندر ہے وہ گناہوں کی معصیت کی مٹی سے بچا ہوا ہے، جو کھف سے نکلے گا وہ واپس آئے گا تو مٹی والا چہرہ لے کر آئے گا۔ تو اس سے پریشان ہونے کی ضرورت نہیں، ہم اس پر خوش ہیں، الحمد للہ! اللہ نے ہم پر رحمت کر دی، ہمارا ایمان بچانے کے لیے اللہ نے ہمیں اصحاب کھف کے ساتھ جوڑ دیا۔

اس لیے مدرسوں میں یا ان جگہوں پر رہنے میں اپنے آپ کو محروم القسم نہ سمجھیں کہ جی ہم تو باہر ہی نہیں نکلتے، ہم محروم ہیں، نہیں! ہم تو خوش قسمت ہیں کہ ہم آندھی سے بچے ہوئے ہیں۔ جیسے کمرے کے اندر بیٹھا ہوا خوش ہوتا ہے کہ الحمد للہ میں اندر بیٹھا ہوں، میرا منہ مٹی والا نہیں ہو گا، ہم بھی خوش ہیں۔ الحمد للہ مدرسے میں رہتے ہیں، باہر نکل گئے تو مٹی والا ہی ہونا ہے، اللہ نے بچایا ہوا ہے۔

چنانچہ کتنے نوجوان ہیں اور کتنی بچیاں ہیں جو مدرسوں کے ماحول میں رہ کر آج بھی اولیا والی زندگی گزار رہی ہیں۔ ہم نے پچھلے سالوں میں ایک کام شروع کیا، جو

بچیاں ہمارے مدرسہ الہمات میں نو نمازیں پڑھیں گی ان کو ہم انعام دیں گے۔ نو نمازوں سے کیا مراد پانچ فرض نمازیں، اور چار نفل نمازیں، اہشراق، چاشت، اوایں اور تہجد۔ اور استانیوں کو کہا کہ ان کا ریکارڈ رکھنا! تو خیال یہ تھا کہ مدرسے میں تین چار ایسی بچیاں نکل آئیں گی، جب ریکارڈ دیکھا تو تیس بچیاں ایسی تھیں جن کی پورے سال میں نو نمازوں میں سے ایک نماز بھی قضاۓ ہوئی۔ تو دیکھو یہ کہف ایمان بچانے والا ہے یا نہیں۔ کتنے طلباء یہیں ہیں، مختلف مدارس سے خطوطِ لکھ کر حالات بتاتے ہیں، الحمد للہ سالوں ان کی تکمیر اولیٰ قضاۓ نہیں ہوتی، سالوں ان کی تہجد قضاۓ نہیں ہوتی، اللہ کی ایسی عجیب مہربانیاں ہیں۔

تو مدرسے کے طلباء کو کبھی ڈپریشن میں نہیں جانا چاہیے۔ ٹھیک ہے اللہ نے ہمیں دین کے لیے چنان ہے، ہم اپنے ایمان کو بچا کر زندگی گزار رہے ہیں، تو آج کے دور میں یہ ایمان بچانے کا ذریعہ ہے۔ لہذا آج اگر سنت زندہ ہے تو علاما کی وجہ سے، آج دین زندہ ہے تو علاما کی وجہ سے، آج سینوں میں ایمان موجود ہے علاما کی وجہ سے، یہ اللہ کی رحمت ہے کہ آج آپ حضرات اس ایمان کو سکھنے کے لیے پھر یہاں بیٹھے ہیں۔ یہ اللہ رب العزت کی خاص رحمت ہے اور اس کا خاص فضل ہے کہ اللہ نے ایمان کو محفوظ فرمایا۔

### غفلت (اعلمی) بھی ایک صفت ہے:

آپ کا جوں یونیورسٹیوں کے طلباء کو مت دیکھا کریں، ان کی جواندر سے ابتر حالت ہے وہ ہم سے پوچھیں۔ کیونکہ لوگ دل کی جو باتیں بتاتے ہیں، حکیم کو جسمانی علاج کے لیے بتاتے ہیں یا پیر کو روحانی علاج کے لیے۔ یونیورسٹیوں کے نوجوانوں کی اندر سے قتوں کی وجہ سے اتنی بڑی حالت ہے کہ کچھ نہ پوچھیں۔ کمپیوٹر نے ان کے ایمانوں کو برپا کر کے رکھا ہوا ہے۔ اور آپ تو ماشاء اللہ ایمانوں کو محفوظ کر کے

پیشے ہوئے ہیں۔

اس لیے دیکھیں کہ غفلت کتنی بڑی چیز ہے۔ فرمایا:

وَلَا تَكُنْ مِنَ الْغَافِلِينَ ”مت ہو جاؤ غافلوں میں سے“

لیکن عورت کے لیے صفت کے طور پر فرمایا:

﴿مُحْصَنَاتٍ غَافِلَاتٍ﴾

”پا کد امنہ عورتیں جو نافل ہوتی ہیں“

غافلات کا کیا مطلب؟ غافلات کا مطلب ہے کہ جن کو برائی کے طریقہ کار کا پتہ ہی نہیں ہوتا، غیر محروم سے اپنے رشتے جوڑنے کے طریقوں کا پتہ ہی نہیں ہوتا، جو بالکل اس سے ہٹی ہوئی ہوتی ہیں وہ غافلات ہیں۔ اچھی عورتیں پا کد امن رہتی ہیں۔ تو آج کے دور میں بھی بھی ہے کہ فتوؤں سے بچیں گے، ایمان حفظور ہے گا۔ الحمد للہ ثم الحمد للہ۔ اس عالمی فتنے سے بچنے کے لیے آج کہفی زندگی ضروری ہو گئی ہے، حتیٰ کہ اللہ تعالیٰ امام مہدی کو بھیجیں گے، پھر ماشاء اللہ! اللہ تعالیٰ پھر سے اسلامی قوانین کو نافذ فرمائیں گے، ایک وقت آئے گا کہ اللہ تعالیٰ کے حکم اس دنیا میں نافذ ہوں گے۔

### اقامتِ دین کی کوشش منصبِ خلافت ہے:

اب اس وقت بھی الحمد للہ علاما صلحاء جودین کے نفاذ کی کوششیں کر رہے ہیں وہ بڑی ہمت والے ہیں، وہ بڑے بلند درجے والے لوگ ہیں، ہماری دعا ہمیں ان کے ساتھ ہیں۔ اس لیے کشمکش ہوتا ہے مومن، اپنی زندگی کو شریعت اور سنت کے مطابق گزارنے والا، عبادت کرنے والا، رجوع الی اللہ رکھنے والا، تو بہ پہ قائم رہنے والا، یہ مومن ہوتا ہے۔ ایک ہوتا ہے خلیفہ، یہ وہ ہوتا ہے جو اللہ کی زمین پر اللہ کے حکم کو نافذ کرنے کی محنت کر رہا ہوتا ہے اس کا درجہ بلند ہوتا ہے۔ تو الحمد للہ آج بھی ایسے لوگ

ہیں جو آج کے دور میں اس کے لیے کوششیں کر رہے ہیں، مگر وہ تھوڑے ہیں۔ دنیا کا فتنہ غالب آتا جا رہا ہے تو ہمیں دین کا کام کرنا ہے۔ کوئی اگر جماعت کا کام کر رہا ہے تو ہمارے دل کو مخندگ پہنچ کر الحمد للہ نبی ﷺ جس دین کو لائے اس کو حفظ کرنے کے لیے یہ کام کر رہے ہیں۔ دیکھیں! اگر گھر کو آگ لگی ہوئی ہو تو جو آگ کو بچا رہا ہو تو وہ کتنا پیارا لگتا ہے۔ تو گناہوں کی آگ لگی ہوئی ہے، اس گناہوں کی آگ کو بچانے کے لیے اگر تبلیغی جماعت میں کوئی کام کر رہا ہے تو دل کو خوشی ہونی چاہیے، اگر مدرسے کی شکل میں کام کر رہا ہے تو خوشی ہونی چاہیے، اگر خانقاہ میں اللہ اللہ کے ذریعے بھی کوئی اللہ تو ب کر رہا ہے تو خوش ہونا چاہیے، اس لیے کہ اللہ کی مدد کب اترتی ہے جب یہ اللہ والے اللہ سے مانگتے ہیں۔

### دوقسم کے لشکر:

اس لیے امام ربانی حضرت مجدد الف ثانی عویشیہ اپنے مکتوبات میں ایک عجیب بات لکھتے ہیں، فرماتے ہیں کہ ایک لشکر غزا ہوتا ہے، غازیوں کا لشکر، یہ وہ لوگ ہوتے ہیں جو آگے بڑھ کے نماذی شریعت کے لیے کام کر رہے ہوتے ہیں، یہ غازیوں کا لشکر ہے۔ اور فرماتے ہیں ایک لشکر دعا ہوتا ہے، یہ وہ لوگ ہوتے ہیں جو اگرچہ اپنے گھروں میں، اپنے مدرسوں میں، اپنی خانقاہوں میں ہوتے ہیں لیکن وہ اپنے ان بھائیوں کے لیے رات کے اوقات میں دعا میں مانگ رہے ہوتے ہیں: اللہ ان کو کامیابی دے، ان کی مدد فرماء، تو وہ فرماتے ہیں کہ لشکر دعا لشکر غزا پر فضیلت رکھتا ہے، کیوں؟ اس لیے کہ لشکر غزا والے تو اپنی محنت کر رہے ہوتے ہیں اور لشکر دعا کی وجہ سے اللہ کی مدد و ان کے ساتھ ہو رہی ہوتی ہے اور وہ اعلیٰ چیز ہے، جب تک اللہ کی مدد نہ ہو زندہ کچھ نہیں کر سکتا۔

## تمام شعبوں کا مقصد ایک ہے:

اس لیے ان تمام شعبوں کو مل کر کام کرنا چاہیے، یہ الگ الگ نہیں ہیں۔ با اوقات طلباء پوچھنے لگ جاتے ہیں: یہ الگ ہیں یہ الگ ہیں، یہ اجتماعی محنت ہے یہ انفرادی محنت ہے، یہ بے وقوفی کی باتیں ہیں۔ خارجی فتوں کے لیے اللہ نے یہ محنت دی، داخلی فتوں کے لیے اللہ نے یہ نعمت دی، دونوں اللہ کی نعمتیں ہیں۔ اور آگ بھانے کے لیے جو بھی کام کر رہا ہے نبی ﷺ کو راحت پہنچا رہا ہے۔ تو یہ دین کے تمام شعبوں میں کام کرنے والے سب ایک دوسرے کے بھائی ہیں، ہم جڑ کے رہیں، محبت سے رہیں، پیار سے رہیں۔

اس لیے مدارس کے طلباء کو ایک تو جتنے دین کے شعبوں میں کام کرنے والے لوگ ہیں سب کے ساتھ محبت پیار رکھنا چاہیے۔ بعض کا معاملہ ہو گا کہ تبلیغ غالب ہو گی علم و ذکر جڑا ہوا ہو گا۔ اور بعض پر علم و ذکر غالب ہو گا اور تبلیغ ان کے ساتھ جڑی ہوئی ہو گی۔ مگر یہ سب آپس میں مل کر ایک مقصد کے لیے کام کرنے والے لوگ ہیں، یہ محبت پیار سے کام کریں اور دعا میں مانگیں کہ اللہ تعالیٰ ہمارے ایمانوں کی حفاظت فرمائے اور آج کے دور میں اس عالمی فتنے سے اللہ ہمیں محفوظ فرمائے۔

## طلباء کو نصیحت:

اور بچو! یہ سلیل فون سانپ اور بچو سے زیادہ نقصان دہ ہے، سانپ نے ڈساتو جان جائے گی، سلیل فون نے ڈساتو ایمان جائے گا۔ ضرورت بھی اگر کسی کو ہو تو بس اس کو تو ایسے سمجھے کہ بچو ہاتھ میں لے رہے ہیں، کام کرو اور ختم۔ اور یہ سلیل فون پر تسبیح کرنے اور سلیل فون پر باتیں کرنا اور اس کو ماں باپ سے اور ٹیچر پچھا چھپا کے رکھنا اور خوش ہونا، ایسا نہیں کرنا چاہیے۔ اپنے ایمان کو پہنانے کے لیے اس مصیبت

سے جان چھڑائیں۔ دعا ہے کہ اللہ تعالیٰ آج کے اس دور میں ہمارے ایمانوں کی حفاظت فرمائے اور اللہ تعالیٰ ہمیں دین کے اوپر جمائے رکھے اور دین کے جس شعبے میں اللہ چاہے ہمیں خدمت کے لیے قبول فرمائے۔ یہ ہمارا احسان نہیں ہے کہ ہم دین پڑھنے آگئے بلکہ یہ اللہ تعالیٰ کا ہم پر احسان ہے۔

— منت منہ کہ خدمتِ سلطان ہی کنی  
منت ازو شناس کہ در خدمتِ گزاشتہ

”اے دوست! بادشاہ پر احسان نہ جلتا کہ تو بادشاہ کی خدمت کرتا ہے، بادشاہ کی خدمت کرنے والے لاکھوں ہیں، اس کا تجھ پر احسان ہے کہ اس نے تمہیں خدمت کے لیے قبول کر لیا۔

ہم اللہ کا شکر ادا کرتے ہیں کہ میرے اللہ! تیرا کتنا کرم ہے، تیرا کتنا احسان ہے، ہمارے جسم کا ہر ہر بال زبان بن جائے، میرے موی! ہم تیرا شکر ادا نہیں کر سکتے کہ تو نے اس فتنے کے دور میں ہمارے اس ایمان کو محفوظ رکھا ہے، اپنی محبت سینوں میں ڈالی ہے، قرآن کی محبت سینوں میں ڈالی ہے، جس کو پڑھنے کے لیے یہ سارے بچے ماشاء اللہ اپنے گھروں سے آئے ہوئے ہیں۔ اللہ رب العزت ہمیں دین کے اوپر جمائے رکھے، دین کے اوپر لگائے رکھے۔ قیامت کا دن ہو گا نبی ﷺ کھڑے ہوں گے، پھر صحابہ کی جماعت ہو گی، پھر فقہا ہوں گے، پھر محدثین ہوں گے، مشايخ صوفیا ہوں گے، نیک لوگ ہوں گے۔ تو پھر اس دن اس دین کے علم کی نسبت سے اللہ ہمیں بھی انہیں کے پیچھے کھڑے ہونے کی توفیق دیں گے، چونکہ پیچھے جوان کے چلے تھے۔ اللہ تعالیٰ پوچھیں گے، میرے بندے کیا لائے؟ اب اعمال تو ہیں نہیں صرف اتنا کہیں گے: میرے اللہ! ہمارے پاس کوئی عمل تو ایسا نہیں ہے جو آپ کو پیش کر سکیں بس اتنا ہے کہ زندگی بھر ہم دین کے ساتھ جڑے رہے تھے۔

تیرے کعبے کو جہینوں سے بسایا ہم نے  
 تیرے قرآن کو سینوں سے لگایا ہم نے  
 میرے مولیٰ! اگر ہماری اس نسبت کو قبول کر لیں تو ہمارے پاس ایک ہی چیز ہے۔  
 عمل کی اپنے اساس کیا ہے  
 بجز ندامت کے پاس کیا ہے  
 رہے سلامت تمہاری نسبت  
 میرا تو اک آسرا یہی ہے

اور اگر یہ نسبت اس دن قبول نہ ہوئی تو پھر سوچیں اللہ کے سامنے ہمارا کیا حال  
 ہو گا؟ اللہ! چٹائیوں کے اوپر بیٹھ بیٹھ کے جسم پر ایسے گئے پڑے گئے جیسے جانوروں کے پڑے  
 جاتے ہیں، گائے بھینسوں کے گئے پڑے ہوتے ہیں، اگر ہمیں بھی ان چٹائیوں پر بیٹھ  
 بیٹھ کے گئے پڑے گئے اور پھر جہنم میں ڈالے گئے تو ہم میں اور جانوروں میں کیا فرق  
 رہا؟ میرے مولیٰ! ہم کمزور ہیں، تو ہمارے ایمان کی حفاظت بھی فرمادے اور ہمیں اپنا  
 بھی بنالے۔ اے اللہ! محبت کی نظر جو فضیل بن عیاض پر اٹھی کہ ڈاکوؤں کی سرداری  
 سے نکال کر ولیوں کا سردار بنادیا، محبت کی وہ نظر جو بشر حانی پر اٹھی کہ دنیا کے شراب  
 خانے سے نکال کر اپنی محبت کا جام پلا دیا، محبت کی وہ نظر جو چینید بغدادی پر اٹھی کہ دنیا  
 کی پہلوانی سے نکال کر روحانیت کی دنیا کا پہلوان بنادیا، اللہ محبت کی وہ ایک نظر  
 ہمارے سینوں پر ڈال بیجی، ایک مرتبہ اس محبت کی نظر سے دیکھ بیجی! میرے اللہ!  
 آپ بھی کے لیے یہ طلباء گھروں سے نکل کے یہاں آئے ہیں، اللہ مہربانی کر دیجیے اور  
 ہمیں اپنے مقبول بندوں میں شامل فرمائیے، ہمارے ایمان کی حفاظت فرمائیے اور  
 اللہ ہمیں دین کے اوپر پوری زندگی لگے رہنے کی، جسے رہنے کی توفیق عطا فرمادیجیے۔

وَآخِرُ دُعْوَاتِنَا أَنَّ الْحَمْدَ لِلَّهِ رَبِّ الْعَالَمِينَ